

# خاک اور خون

نسیم حجازی

[www.KitaboSunnat.com](http://www.KitaboSunnat.com)

بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللَّهَ  
وَأَطِيعُوا الرَّسُولَ

مجلس التحقیق الاسلامی رومہ

معدنہ البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [library@mohaddis.com](mailto:library@mohaddis.com)

# خاک اور خون

نسیم مجازی

ہیٹنگٹریک ڈپو

لاہور، راولپنڈی، ملتان، حیدرآباد، کراچی

جملہ نکتہ مصنف محفوظ ہیں

اس کتاب کے کسی بھی حصے کی فوٹو کاپی، سکننگ یا کسی بھی قسم کی  
اشاعت مصنف کی تحریری اجازت کے بغیر نہیں کی جاسکتی۔

ناشر: ریاض اسے۔ شیخ (ایڈووکیٹ)

آپ کے مشورے اور شکایات کے لئے۔

E-mail: info@jbdpress.com  
www.jbdpress.com

اشاعت: 2005

شاکست: جہانگیر بک ڈپو

سرورق: JBD آرٹ سٹیشن، لاہور

قیمت: 300/- روپے



- 5 ----- دیباچہ  
4 ----- تعارف  
9 ----- پہلا حصہ مسکراہٹیں  
184 ----- دوسرا حصہ دھڑکنیں  
۳۲۱ ----- تیسرا حصہ سُرُخ لکیر (نیادریا)  
۵۵۴ ----- چوتھا حصہ اے قوم

RESEARCH IS THE KEY TO SUCCESS

کوچی سبیل ڈپو • اردو بازار فون: 021-2765086	حیدرآباد سبیل ڈپو • رسالہ روڈ صدر مہال: 0300-3012131	ملتان سبیل ڈپو • پورٹریٹ فون: 061-4781781	راولپنڈی سبیل ڈپو • اقبال روڈ نزد کینٹی چوک فون: 051-5552929
---	--	---	--

لاہور سبیل ڈپو: 2۔ انکریم مارکیٹ اردو بازار لاہور فون: 042-7220879

ہیڈ آفس: غزنی سٹریٹ اردو بازار لاہور فون: 042-7314319

پرنٹنگ پریس: نیاز جہانگیر پرنٹرز اردو بازار لاہور

## دیباچہ

### اُس بوڑھے درخت کے نام

جو تقریباً ایک صدی سے میرے گاؤں کی زندگی کا مرکز تھا۔ گاؤں کے بچے اس درخت کی شاخوں پر جھولے ڈالا کرتے تھے۔ گاؤں کے جوان اور بوڑھے اس کی گھنی اور ٹھنڈی چھاؤں میں بیٹھ کر پڑانے وقتوں کی باتیں کیا کرتے تھے اور عورتیں اس کے نیچے جمع ہو کر نئی دلہنوں کا استقبال کیا کرتی تھیں۔ یہ درخت گاؤں کے کئی بچوں کی جوانی اور جوانوں کا بڑھاپا دیکھ چکا تھا۔

شاہراہ حیات پر میری زندگی کے نفوش اس درخت کے نیچے پہنچ کر ماضی کے دھندلکوں میں روپوش ہو جاتے ہیں۔ میں ایک ایسے سمندر کے کنارے رُک جاتا ہوں جس کی سطح پر لہروں کی ٹشکنیں نہیں، لیکن اس کی گہرائیوں سے ہلکے، بیٹھے اور نہ ختم ہونے والے نغمے بیدار ہوتے ہیں۔ میں ایسی فضاؤں میں کھو جاتا ہوں جن کی وسعتیں توں قزح کے رنگوں سے لبریز ہیں۔

ان نعموں کی دلکشی اور رنگوں کی دلفریبی کا مہموم سا تصور لے کر عالم شعور کی طرف اُلٹتا ہوں۔ مجھے اس درخت کے پتوں کی سرسراہٹ سنانی دیتی ہے۔ میں اپنے ان ساتھیوں کو دیکھتا ہوں جو بچپن میں میرے ساتھ اس درخت کے نیچے کھیلا کرتے تھے۔ زندگی کے چہرے کی خفیف مسکراہٹیں اچانک قہقہوں میں تبدیل ہو جاتی ہیں۔ میں اس درخت کے نیچے کھڑا ہوں اور اسے اپنی چھوٹی سی دنیا کی بلند ترین شے سمجھتا ہوں۔ مجھ سے بڑے لڑکے، اس کی ٹہنیوں پر چڑھ کر مسرت کے قہقہے لگاتے ہیں اور میں حیران



ہو کر ان کی طرف دیکھتا ہوں، پھر میں ان دنوں کا تصور کرتا ہوں جبکہ میں خود اس کی ٹہنی ٹہنی پر گھوم آیا کرتا تھا اور مجھ سے چھوٹی عمر کے بچے میری طرف دیکھ کر پریشان ہو کر تے تھے۔ ماضی حال کو اور حال مستقبل کو جنم دیتا ہے اور بچپن کی مسکراہٹیں اور تھمے جوانی کی دھڑکنوں، دلولوں اور انگوں میں تبدیل ہو جاتے ہیں، پھر اچانک ایک ن زندگی کا تسلسل ٹوٹ جاتا ہے۔ اس درخت کے پتوں سے پیدا ہونے والی دھیمی اور مٹھی راگنی ان لوگوں کی بیچوں میں دب کر رہ جاتی ہے جنہوں نے اسکی چھاؤں میں مسکرانا اور ہنسنا سیکھا تھا۔

اگست ۲۰۰۴ء میں جب کہ مشرقی پنجاب کی ہزاروں بستیاں آگ اور خون کا طوفان دیکھ رہی تھیں، اس درخت کی جڑوں پر ان لوگوں کا خون بہ رہا تھا جو اُسے پانی بنا کرتے تھے۔ اس کے نیچے ان جوانوں کی لاشیں تڑپ رہی تھیں جو بچپن میں اس کی شاخوں پر چھوٹے لڑکا کر رہے تھے۔ یہ میرے ساتھی، میرے عزیز، میرے دوست اور مرے بزرگ تھے۔ ان کی لاشیں اس ریت کے پاس ہی ایک گڑھے میں دفن ہیں۔

اب میں خراب میں اس فصل کے بدلے ہونے لگ رہا تھا، توں جو ہمیشہ کے لیے دیران ہو چکی ہے۔ میں ان مسکراہٹوں کو نہیں بھول سکتا جو زندگی کے موسم چہرے سے ہمیشہ کے لیے چھینی گئی ہیں۔ میرے کانوں میں اب بھی وہ تھمے گونجتے ہیں جو ہمیشہ کے لیے خاموش ہو چکے ہیں۔ یہ درخت آج بھی اپنی جگہ کھڑا اگر میں ایک مُغنی ہوتا اور اس درخت کی شاخ سے ایک برطبانہ لٹکتا تو میں فضائے بیکراں کو ان بے چین روحوں کی فریاد سے لبریز کر دیتا جو اس درخت کے نیچے کسی تازہ سالار کا انتظار کر رہی ہیں۔

نسب حجازی

## تعارف

بھارت نے تقسیم کے عمل اور پاکستان کے قیام کو کبھی دل سے قبول نہیں کیا۔ اس کے حکمرانوں کی اولین کوشش یہ تھی کہ پاکستان کے لیے حالات اتنے ناسازگار بنا دیے جائیں کہ اس کی تعمیر کسی حکم بنا پر نہ ہو سکے اور جو نہی موقع ملے، اسے نیست و نابود کیا جاسکے، خواہ فسادات کی آگ سے، خواہ اقتصادی حربوں سے، خواہ داخلی انتشار سے، خواہ فوجی کارروائی سے۔ چنانچہ اگست ۱۹۴۷ء میں ہی مسلح ہندو اور سکھ جنہوں نے اتنے وسیع پیمانے پر ناز بھاری اور آتش زنی کی کہ آٹا نانا سارا مشرقی پنجاب اس کی لپیٹ میں آ گیا اور پھر دہلی، اجمیر، پونہ کے شمالی اضلاع اور بھرت پور سے لے کر جموں و کشمیر تک کی تمام ریاستیں اس کی زد میں آ گئیں وہ آبادیاں جو صدیوں سے اس کی زندگی بسر کر رہی تھیں اور جن کے تصور میں بھی یہ قیامت خیز مناظر نہ تھے، تباہ ہو گئیں۔ سارا نظامِ معیشت درہم برہم ہو گیا۔ ہزاروں مرد، عورتیں اور بچے موت کے گھاٹ آ آ کر لے گئے۔ لاکھوں بے گھر ہوئے اور ہجرت پر مجبور ہوئے۔ انہیں کے خون اور لاشوں سے پاکستان کی تعمیر ہوئی۔

یہی وہ حکایاتِ نوحہ کال ہیں جنہیں نسیم حجازی نے اپنے ناقابل فراموش ناول "خاکِ دُخون" میں پیش کیا ہے۔ ہماری موجودہ اور آنے والی نسلوں کے لیے "خاکِ دُخون" کی اہمیت یہی نہیں کہ یہ داستان ہمارے ماضی کے ہنیاروی رور سے تعلق رکھتی ہے اور

## پہلا حصہ

اسے پڑھنے والوں کے دلوں میں ۱۹۴۷ء کی ہولناکیوں کی یاد تازہ ہوتی رہے گی اور وہ اس خطہ زمین کی قدر و قیمت کا صحیح اندازہ لگا سکیں گے جو ہم نے بے مثال قربانیوں کے بعد حاصل کیا ہے بلکہ یہ کتاب اس لحاظ سے بھی بہت اہم ہے کہ نسیم مجادی کی بصیرت نے قوم کو جن خطرات سے خبردار کیا تھا، وہ پوری شدت کے ساتھ ہمارے سامنے آچکے ہیں۔

تقسیم سے قبل اور تقسیم کے بعد آج تک ہماری آزادی اور بقا کے دشمنوں کا نصب العین اکھنڈ بھارت ہے تاکہ عملاً سارے براعظم میں ہندو تہذیب و تمدن کی برتری کا سنگہ راج ہو سکے اور وہ اس مقصد کی تکمیل کا کوئی موقع ضائع نہیں کریں گے۔

پاکستان کو مسلمانوں کے اجتماعی احساس و شعور نے جنم دیا تاکہ وہ اپنے وطن میں اسلامی اقدار کی بنیاد پر ایک عادلانہ نظام قائم کر سکیں۔ ہم اپنے ماضی کے ان بلند حوصلوں کے امین بن کر ہی اپنے حال اور مستقبل کی ذمہ داریوں سے عہدہ بردار ہو سکتے ہیں جن کی برکت ۱۹۴۷ء میں ”آگ اور خون“ کے طوفانوں سے سرخرو ہو کر نکلے تھے۔ اس لیے ہمارے ماضی کی یہ رہنمائی ہمارے مستقبل کے لیے ایک منتقلی پیغام بھی ہے۔

محمد علی  
(سابق وزیر اعظم پاکستان)

۷

۳۰ مارچ ۱۹۷۲ء

مُسکراہٹیں

اسماعیل رہٹ کے قریب آم کے درخت کے نیچے بیٹھا تھے کے کش لگا رہا تھا۔ اس کا بڑا بھائی غلام حیدر باغ کے کونے سے نمودار ہوا اور کدال زمین پر رکھ کر اس کے قریب بیٹھتے ہوئے بولا: ”اسماعیل! ذرا میلوں کو ہانکتے رہو، ابھی آدھا کھیت باقی ہے اور اس کے بعد باغ کو بھی پانی دینا ہے۔“

اسماعیل نے تھکے کی نے غلام حیدر کی طرف پھیری اور اٹھ کر سست رفتار پیلوں کو دو چار سانے رسید کیے اور پھر وہیں آکر بیٹھ گیا۔

غلام حیدر نے چند کش لگانے کے بعد کہا: ”تھوڑی دیر بعد کیاری بھی دیکھ آنا“ اسماعیل نے سوال کیا: ”تم کہاں جا رہے ہو؟“

”میں ذرا مجید کا پتا کہ آؤں۔ کل ماسٹر نے پٹواری کے ہاتھ پیغام بھیجا تھا کہ وہ

دو دن سے پھر غیر حاضر ہے۔ آج میں نے اسے بہت پٹیا تھا۔“

اسماعیل نے مسکراتے ہوئے کہا: ”پٹینے سے کوئی فائدہ نہیں۔ میرے خیال میں تم اس کے ساتھ ہی مدرسے میں داخل ہو جاؤ۔ آج بھائی جان آئیں گے تو میں ان سے کہوں گا کہ اگر مجید کو پڑھانا ہے تو اس کی رکھوالی کے لیے اس کے باپ کا ساتھ ہونا ضروری ہے۔“

”بھائی جان آج آئیں گے! تمہیں کس نے بتایا؟“



”ان کا نوکر ابھی آیا ہے، وہ کہتا ہے کہ وہ شام تک آجائیں گے۔ دس دن کی چھٹی ملی ہے“

”تو اس دفعہ وہ سلیم کو مدرسے میں داخل کر داکے جائیں گے۔ یہ اچھا ہوگا شاید اس کے ساتھ مجید کو بھی پڑھنے کا شوق ہو جائے“

”لیکن سلیم ابھی بہت چھوٹا ہے اور میں نے سنا ہے کہ یہ ماسٹر بہت مازتا ہے“  
غلام حیدر کچھ کہنا چاہتا تھا لیکن قریب کے ایک کھیت میں ہل چلانے والے کسان نے آواز دی ”حیدر شاید تمہارا بر خوردار آ رہا ہے“

غلام حیدر اٹھ کر کھڑا ہو گیا۔ اسماعیل نے اس کی تقلید کی اور دونوں سرسبز کھیتوں کے درمیان دوسرے گاؤں کو جانے والی پگڈنڈی کی طرف دیکھنے لگے۔ پانچ چھ لڑکے گدھوں کو سر پیٹ دوڑاتے چلے آ رہے تھے۔ یہ سوار لکھنے کی تختیوں سے چابک کا کام لے رہے تھے۔ مجید سب سے آگے تھا۔ کھیتوں میں کام کرنے والے کسان اٹھ اٹھ کر انھیں دیکھ رہے تھے۔ گدھوں کا مالک ان کے پیچھے چلا آ رہا تھا۔ وہ آج خلاف معمول غضب ناک تھا، انھیں گالیاں مے رہا تھا اور زمین سے ڈھیلے اٹھا اٹھا کر ان کی طرف پھینک رہا تھا۔

غلام حیدر کے چہرے پر غصے کے آثار نمودار ہوئے لیکن اسماعیل کا مقصد سن کر وہ بھی ہنس پڑا۔

رہٹ کے قریب پہنچ کر مجید گدھے سے کود پڑا۔ دوسرے بچوں نے بھی اس کی تقلید کی۔ وہ سب گدھوں سے اترتے ہی اپنے اپنے گھردا کو بھاگ گئے لیکن باپ اور چچا کو دیکھ کر مجید نے بھاگنے کی جرأت نہ کی۔

ان گدھوں کے مالک خیر دین کمار کی اس دقت سب سے بڑی خواہش یہ تھی کہ ان شہر میں بچوں کے درمیان جی ہوں، اس کی گالیاں سنیں لیکن یہ اس کی

انتہائی بد قسمتی تھی کہ سائنس تیز اور گلا خشک ہونے کے باعث اس کی آواز دُور تک سنائی نہ دیتی تھی۔ اس کی پگڑی سر سے کھسک کر گلے کا ہار بن چکی تھی۔ رہٹ سے تھوڑی دور پہلے وہ کانٹوں کی باڑ میں اُلجھا، پھر پانی کی نالی میں گر گیا۔ غرض اس کے لیے وہ تمام اسباب پورے ہو چکے تھے جنہیں مہذب سوسائٹی میں خودکشی کے لیے کافی سمجھا جاتا ہے۔ ایک گدھے نے آسمان کی طرف منہ اٹھا کر اپنا قومی ترانہ شروع کیا لیکن خیر دین اس کی زندہ دلی کی داد دینے کی بجائے آگے بڑھ کر اس پر بے تحاشا لاطھی برسائے لگا۔ لاطھی ٹوٹ گئی اور خیر دین کا آدھا غصہ جاتا رہا۔

اسماعیل ہنسی ضبط کرتے ہوئے آگے بڑھا اور بولا ”خیر د! آج میں ان سب کی خبر لوں گا یہ تمہیں بہت تنگ کرتے ہیں“

غلام حیدر سناٹا ہاتھ میں لیے مجید کی طرف بڑھا لیکن اسماعیل نے بھاگ کر اسے روک لیا اور مجید کی طرف متوجہ ہو کر کہا ”مجید تم کان پکڑو!“ اور مجید نے جھٹ کان پکڑ لیے۔

غلام حیدر اور اسماعیل کے سامنے خیر دین کا غصہ اور کم ہو چکا تھا۔ وہ پگڑی کو گردن سے اتار کر سر پر لپیٹتے ہوئے بولا ”چودھری جی! میں نے انھیں کبھی منع نہیں کیا۔ جب مجھے کام نہیں ہوتا تو میں پروا نہیں کرتا۔ لیکن آج میں نے پورے نمائشی کے میلے میں برتن لے جانے تھے۔ پچھلے دو تین ہفتے کام کی وجہ سے میں نے ان کا داد نہیں چلنے دیا۔ جب انھیں مدرسے سے چھٹی ہوتی ہے تو میں گدھوں کی رکھوالی کیا کرتا ہوں لیکن آج یہ بھیٹی سے پہلے آگے۔ میں بھیٹی سے برتن نکال رہا تھا کہ یہ گدھوں کو لے اڑے۔ پہلے انھوں نے گاؤں کے گرد چکر لگائے۔ پھر نمر کا رخ کیا۔ جب یہ واپس آ رہے تھے تو میرا خیال تھا کہ اب یہ میرے حال پر رحم کریں گے۔ میں ان کا راستہ روکنے کے لیے بھاگا لیکن مجھے دیکھتے ہی یہ کتر کر اس طرف نکل آئے۔“

دائیں پر بھی ٹوکی رفتار وہی تھی۔  
مجید کو راستے میں دیکھ کر سلیم نے ٹور دکا، اسے کھیت کی مینڈک کے ساتھ کھنڈا  
کرتے ہوئے کہا۔ ”مجید جلدی سے میرے پیچھے بیٹھ جاؤ! آج میں تمہیں بہت عجیب چیز  
دکھاؤں گا۔“

مجید مینڈ پر پاؤں رکھ کر اس کے پیچھے سوار ہو گیا۔ دور سے غلام حیدر نے آواز دی۔  
”سلیم! اب نہ بھگانا اسے تم دونوں گر پڑو گے؟“  
”نہیں چچا۔ اس نے جواب دیا۔“



گاؤں کے دوسری طرف ایک جوہڑ کے کنارے چند جھاڑیوں کے قریب  
پہنچ کر سلیم اور مجید ٹو سے اترے۔ مجید نے لگام ایک ٹہنی کے ساتھ باندھ دی اور  
سلیم سے پوچھا۔ ”یہاں کیا دکھاؤ گے مجھے؟“  
سلیم نے کہا۔ ”پہلے وعدہ کرو کہ تم انھیں مارو گے نہیں!“  
”کے؟“

”یہ پھرتاؤں گا، پہلے وعدہ کرو!“  
”اچھا میں انھیں نہیں ماروں گا۔“  
”یہ بھی وعدہ کرو کہ تم انھیں اٹھا کر گھر نہیں لے جاؤ گے!“  
”اچھا۔“

سلیم نے تھوڑی دیر سوچنے کے بعد کہا۔ ”نہیں۔ میں تمہیں نہیں دکھاؤں گا،  
تم دوسرے لڑکوں کو بتا دو گے۔“  
”نہیں میں کسی کو نہیں بتاؤں گا۔“

اسماعیل نے کہا۔ ”اچھا خیر و! آئندہ انھوں نے ایسی حرکت کی تو سیدھے  
میرے پاس آنا۔ اب تم وہ دائنتی اٹھاؤ اور اپنے گدھوں کے لیے اس کھیت سے  
چارہ کاٹ لو۔“

خیر دین اب غصے کی بجائے تشکر کے جذبات سے متغلب ہو رہا تھا۔ اس نے  
دائنتی اٹھانے سے پہلے آگے بڑھ کر مجید کو اٹھایا اور کہا۔ ”دیکھو بھی! آج تم نے مجھے  
بہت پریشان کیا ہے۔ جب تمہیں سواری کا شوق ہو تو میرے پاس آجایا کرو لیکن خدا  
کے لیے اسکول کے تمام بچوں کو لے کر نہ آیا کرو۔“

مجید تذبذب کی حالت میں اپنے باپ اور چچا کی طرف دیکھ رہا تھا۔ اتنے میں کسی  
نے باغ کے دوسرے سرے سے آواز دی۔ ”مجید! او مجید!“

مجید اجازت طلب نگاہوں سے اپنے باپ اور چچا کی طرف دیکھنے لگا، اسماعیل  
نے کہا۔ ”جاؤ نالائق!“

مجید جلدی سے تھمتی اور بستہ اٹھا کر گاؤں کی طرف بھاگنے کا ارادہ کر رہا تھا کہ  
ایک کم سن لڑکا ٹو کی تنگی بیٹھ پر سوار باغ کی اوٹ سے نمودار ہوا۔ مجید کے قریب پہنچ  
کر اس نے ٹور دکا۔

اسماعیل نے کہا۔ ”سلیم اترو نیچے۔ میں نے تمہیں کسی باندھنا منع کیا ہے!“  
سلیم نے اس حکم کی تعمیل کرنے کی بجائے جلدی سے باگ موڑ کر ٹو کو اوٹ لگا  
دی۔ ٹو نے جست لگا کر پانی کی کھائی عبوری اور سر پٹ بھاگنے لگا۔

اسماعیل چلایا۔ ”سلیم اسے روکو۔ بیوقوف گر پڑو گے؟“ لیکن سلیم نے رفتار  
اور تیز کر دی۔ جب ٹو نے کھیت کی باڑ کے اوپر سے پھلانگ لگانی تو وہ گرتے  
گرتے چچا۔ اسماعیل اور غلام حیدر دم بخود ہو کر اس کی طرف دیکھ رہے تھے۔ کوئی دو  
فرلانگ دور جا کر اس نے باگ موڑ لی۔ مجید بھاگتا ہوا اگلی ٹہنی کے قریب آکھڑا ہوا

دکھائی دیا اور وہ خوشی سے اُجھل پڑا۔ ”مجید آبا جان آگئے ہیں۔ وہ دیکھوان کا گھوڑا“ وہ یہ کہتا ہوا حویلی کی طرف بھاگا۔ گھوڑے نے اُسے دیکھتے ہی کان کھڑے کر لیے۔ اس کے نتھنوں کی آواز کہہ رہی تھی کہ میں تمہیں پہچانتا ہوں۔ سلیم قریب پہنچا تو گھوڑے نے گردن ذرا نیچی کر لی اور وہ اس کی پیشانی اور نتھنوں پر ہاتھ پھیرنے لگا۔ مجید چند قدم دور کھڑا رہا۔

سلیم نے کہا۔ ”مجید تم اس سے ڈرتے ہو؟“  
مجید نے کہا۔ ”یہ مجھے کاٹتا ہے“

سلیم کی وہ پریشانی جس کا باعث فاختر کے بچے کے متعلق مجید کی بے توجہی تھی اب دور ہو چکی تھی۔ اب اُسے اس بات کا خطرہ نہ تھا کہ مجید گھر جا کر دوسرے بھائیوں اور بہنوں کے سامنے اس کا مذاق اڑائے گا۔ اس نے فخریہ لہجے میں کہا۔

”اس سے گاؤں کے سب بچے ڈرتے ہیں، میں نہیں ڈرتا“

”تم اس لیے نہیں ڈرتے کہ یہ تمہیں کاٹتا نہیں“

”تم جانتے ہو یہ مجھے کیوں نہیں کاٹتا؟“

مجید نے کچھ دیر سوچنے کے بعد کہا۔ ”اچھا بتاؤ یہ تمہیں کیوں نہیں کاٹتا؟“

”میں اسے چنے اور گڑ کھلایا کرتا ہوں“

”میں بھی اسے چنے اور گڑ کھلایا کروں گا۔ سلیم تم کہتے تھے کہ تمہارے آبا جان گیند لائیں گے؟“

”ہاں وہ گیند لائے ہوں گے چلو گھر چلیں!“



اس حویلی میں مویشیوں کے باندھنے کے کمرے اور بھوسے اور اناج کے گودام

”اچھا آؤ!“

مجید سلیم کے پیچھے ہولیا۔ سلیم ایک جھاڑی کے قریب رکا اور ٹہنیوں کے درمیان ایک چھوٹے سے گھونسلے کی طرف اشارہ کرتے ہوئے بولا۔ ”وہ دیکھو فاختر بیٹھی ہے!“  
مجید نے کہا۔ ”واہ جی یہ کون سی عجیب بات ہے۔ ہمارے باغ میں بہت سی فاخترائیں ہوں گی“

سلیم نے کہا۔ ”تم نے ابھی کچھ نہیں دیکھا۔ ارے اس نے بچے نکالے ہیں، چھوٹے چھوٹے دینچے!“

سلیم آگے بڑھا، فاختر اڑ گئی۔ اس نے آہستہ سے ایک بچہ اٹھایا اور اسے ہتھیلی پر رکھ کر مجید کو دکھاتے ہوئے کہا۔ ”پرسوں تک یہ دونوں انڈوں میں تھے چند دنوں تک ان کے پر نکل آئیں گے، پھر یہ اپنی ماں کے ساتھ اڑا کریں گے“  
مجید نے کہا۔ ”واہ جی میں نے جیسے پہلے کبھی فاختر کے بچے نہیں دیکھے ہیں سمجھتا تھا کہ تم نے کوئی عجیب شے دیکھی ہے۔ چلو گھر چلیں!“

مجید کی اس بے اعتنائی پر سلیم پریشان ہو رہا تھا۔ اس نے بچے کو گھونسلے میں رکھ دیا۔



یہ بچے جب واپس گاؤں پہنچے تو شام ہو چکی تھی۔ سلیم نے باہر کی حویلی میں داخل ہو کر ٹوک ٹوک کر کے حوالے کیا۔ نوکر نے ٹوک کی بیٹھ پر تھپکی دیتے ہوئے کہا۔ ”سلیم راج تمہارے چچا ٹھہر بہت نھا ہوئے ہیں۔ اگر تم گر پڑتے تو میری شامت آجاتی۔ آئندہ میں تمہارے چچا کی اجازت کے بغیر اس ٹوک کو ہاتھ نہیں لگانے دوں گا“  
سلیم کچھ کہنا چاہتا تھا لیکن اچانک اسے حویلی میں ایک خوبصورت گھوڑا

تھے۔ اس کے علاوہ کاشت کاری کا سامان بھی ہمیں رکھا جاتا تھا، ایک کونے میں پھتر کے نیچے چارا کاٹنے کی مشین تھی۔ صحن کے وسط میں آم کے دو درختوں کے درمیان گتے کا رس نکالنے کی مشین تھی۔ دو طرف کی دیواروں کے ساتھ مویشیوں کے لیے کھڑیاں بنی ہوئی تھیں۔ ایک کونے میں گڑ بنانے کی جھٹی تھی۔

باہر کے پھانگ کے مقابل کی دیوار کے درمیان کچی اینٹوں سے بنی ہوئی ڈیوڑھی اور اس کے ساتھ بیٹھک تھی۔ بیٹھک اور ڈیوڑھی کے دائیں اور بائیں۔ کچے برآمدے تھے۔ ڈیوڑھی سے آگے دوسری حویلی تھی جس میں کچی اینٹوں کے بنے ہوئے مختصر لکڑی صاف ستھرے رہائشی مکانات تھے۔ بیٹھک کا ایک دروازہ گھر کے صحن اور دوسرا ڈیوڑھی کی طرف کھلتا تھا۔

مجید اور سلیم جب ڈیوڑھی میں داخل ہوئے تو بیٹھک سے گھر کے آدمیوں کی آدازیں سنا دیں۔ مجید نے رُک کر کہا: ”تم جاؤ، میں گھر جاتا ہوں۔“

سلیم نے دروازے میں کھڑے ہو کر اندر جھانکا، بیٹھک میں سیمپ جل رہا تھا اور چارپائیوں پر اس کے دادا کے علاوہ گھر کے آٹھ دس آدمی بیٹھے ہوئے تھے۔ بہ اطمینان کرنے کے بعد کہ اُسے کسی نے نہیں دیکھا، سلیم جھک کر ایک چارپائی کے نیچے گھس گیا اور رہینگتا ہوا اس چارپائی کے نیچے جا پہنچا جس پر اس کے ابا اور دادا بیٹھے ہوئے تھے۔ اس نے اپنی کمر کے ساتھ چارپائی کو اوپر اٹھانے کی کوشش کی اور پھر دبک کر نیچے لیٹ گیا۔ چارپائی اگرچہ ہل نہ سکی تاہم سلیم کا مقصد پورا ہو چکا تھا۔

اس کا دادا کہہ رہا تھا: ”علی اکبر ذرا چارپائی کے نیچے دیکھنا، شاید کوئی کتا اندر آ گیا ہے۔“

سلیم بڑی مشکل سے اپنی ہنسی ضبط کر رہا تھا۔ علی اکبر نے نیچے جھانک کر ہنسنے ہوئے کہا: ”گتا نہیں دیکھ ہے جی۔“

سلیم اب پوری طاقت سے چارپائی اوپر اٹھانے کی کوشش کر رہا تھا۔ دادا نے کہا: ”یہ دیکھ نہیں شیر ہے۔ علی اکبر پھر دیکھنا۔“ سلیم فقہہ لگانا ہوا ہا ہر کل آیا۔ علی اکبر نے اُسے پکڑ کر گود میں بٹھالیا۔ دادا نے کہا: ”علی اکبر بھی اپنے بیٹے کو اپنے ساتھ ہی لے جایا کرو۔ یہ ہمیں بہت ستاتا ہے۔“

علی اکبر نے کہا: ”میاں جی! اب یہ چھ سال کا ہو گیا ہے۔ گزشتہ سال آپ نہیں مانتے تھے لیکن اب اسے اسکول میں بھیج دینا چاہیے ورنہ یہ آوارہ ہو جائے گا میں صبح خود جا کر اسے اسکول چھوڑ آؤں گا۔“

سلیم کے قہقہے حلق میں اٹک کر رہ گئے اور جب اس کے دادا نے یہ کہہ دیا۔ ”پچھلے سال یہ اس قابل نہ تھا لیکن اب میں تمہیں منع نہیں کرتا۔“ تو سلیم نے یہ محسوس کیا کہ اب اس فیصلے پر آخری مہر لگ چکی ہے۔



سلیم نے اسکول کے متعلق اب تک یہی سنا تھا کہ وہاں بچوں کو بُری طرح پٹیا جاتا ہے۔ اس کے چچا مجید اور اسماعیل نے اپنے بچپن میں متواتر چار سال ماسٹروں کی مار کھائی تھی۔ گاؤں کے لوگ گرمیوں میں درختوں کی جھاڑوں میں اور سردیوں میں الاؤں کے ارد گرد بیٹھ کر جب پڑانے وقتوں کی باتیں کرتے تو چچا اسماعیل اور غلام حید کی طبعی کے زمانے کا ذکر بھی آجاتا۔ وہ خود اس بات کی تصدیق کیا کرتے تھے کہ ماسٹر کان پکڑوا کر ان کی پیٹھ پر اینٹیں رکھ دیا کرتا تھا۔ وہ گتے کے کھینٹوں میں چھپا کرتے تھے لیکن خاندان کے بزرگوں کی طرح شاید گاؤں کے باقی لوگوں کو بھی اُن سے دشمنی تھی اور وہ انھیں پکڑ کر ماسٹر جی کے حوالے کر آیا کرتے تھے۔ اس کا چچا زاد بھائی مجید اور گاؤں کے دوسرے لڑکے بھی اسے اسکول

گاؤں کے بچے باہر کھیل رہے تھے۔ وہ اسے بلانے کے لیے آئے، اس نے جانے سے انکار کیا لیکن وہ اسے کھینچ کر لے گئے۔ جب وہ ڈیوڑھی کے قریب پہنچا تو بچے سے ماں نے آواز دی۔ ”سلیم! بیٹا جلدی آجانا، صبح تمہیں سکول جانا ہے“ سلیم نے کوئی جواب نہ دیا۔

اس کے ساتھی باہر نکلنے ہی شور مچانے لگے کہ سلیم کل سکول جا رہا ہے۔ اب باقی بچے بھی کھیل کا خیال چھوڑ کر اس کے گرد جمع ہو گئے۔ ”کیوں سلیم! یہ سچ ہے؟ کیا سچ ہے؟ تم سکول جا رہے ہو؟“ اور پھر جب ان کی تسلی ہو گئی کہ سلیم واقعی سکول جا رہا ہے تو انہوں نے مجید کی تجویز پر آنکھ مچولی، کبڈی یا چور اور کونال کی بجائے ماسٹر اور لڑکوں کا کھیل کھیلنے کا فیصلہ کیا۔ مجید ماسٹر بن گیا اور اس نے بچوں کو ایک قطار میں کھڑا کر کے کان پکڑنے کا حکم دیا۔

سکول کے تربیت یافتہ بچوں نے فوراً کان پکڑ لیے اور دوسروں کو مجید نے اپنے گرد جمع کر کے اس فن کی مشق کرائی۔ وہ کہہ رہا تھا ”دیکھو میری طرف۔ اس طرح جھک کر پھر گردن نیچی کرو۔ پھر ہاتھوں کو اس طرح لے جاؤ اور کانوں کو پکڑ لو اور پیٹھ اونچی رکھو۔ پیٹھ اونچی رکھنا ضروری ہے ورنہ ڈنڈے پڑیں گے۔ باتیں مت کرو۔ اودھو بی کے لڑکے! یہ مدد سے کہتے ہیں کہ تیرے باپ کا گھر ہے۔ ہنسو نہیں ورنہ دانٹ توڑ ڈالوں گا“

تمام بچے کان پکڑ چکے تھے لیکن سلیم کھڑا تھا۔ مجید نے کہا۔ ”ابے تم کان نہیں پکڑتے۔“

سلیم نے غصے سے کانپتے ہوئے کہا۔ ”میں کان نہیں پکڑوں گا۔“ اور پیٹیز اس کے کہ مجید کچھ کہتا، وہ گھر کی طرف بھاگ رہا تھا۔



سے واپس آ کر بہت کچھ بتایا کرتے تھے۔ مجید دو سال سے پہلی جماعت میں تعلیم پا رہا تھا۔ وہ سلیم کے بڑے چچا غلام حیدر کا بڑا بیٹا تھا۔ وہ درخت پر چڑھنے، پانی میں تیرنے اور کھیل کود میں گاؤں کے تمام لڑکوں سے زیادہ ہوشیار تھا۔ اس میں سینکڑوں خوبیاں تھیں لیکن سلیم حیران تھا کہ اس کے باوجود ماسٹر اس پر رحم نہیں کرتا۔ سلیم نے کئی بار اپنی آنکھوں سے اس کی پیٹھ پر ڈنڈوں کے نشان دیکھے تھے۔ اگر چچا غلام حیدر کا بس چلنا تو وہ مجید کو اس کی مرضی کے خلاف سکول جانے پر مجبور نہ کرتا۔ لیکن سلیم کا والد اپنے بھائیوں میں سب سے بڑا تھا اور وہ خاندان کے بچوں کی تعلیم کے معاملے میں بہت سخت تھا۔ دادا کے بعد خاندان میں سب سے زیادہ اسی کا حکم مانا جاتا تھا اور اس کی ایک وجہ یہ بھی تھی کہ وہ اعلیٰ تعلیم حاصل کرنے کے بعد نائب تحصیلدار بن چکا تھا۔

سکول جانا اور ماسٹر سے مار کھانا، ورنہ گھر سے مار کھانا بیچارے مجید کے لیے ایک مجبوری تھی اور سلیم کو اس بات کا افسوس تھا کہ اس کی مجبوری کا باعث اس کے اپنے ابا جان ہیں۔

سلیم نے جتوں، بھوتوں اور چڑیلوں کی کہانیاں سنی تھیں لیکن سکول ماسٹر اس کے لیے دنیا کی سب سے زیادہ خوفناک شے کا نام تھا۔ اس نے سنا تھا کہ بادشاہ سب سے بڑا ہوتا ہے، وہ جسے چاہے مار سکتا ہے۔ وہ ایک بادشاہ بنا چاہتا تھا۔ بچوں کو ماسٹروں سے نجات دلانے کی اس کے نزدیک یہی ایک صورت تھی لیکن اب وہ خود سکول جا رہا تھا۔ جو کچھ اتانے بیٹھک میں کہا تھا، اب سارے گھر میں مشہور ہو چکا تھا۔ ماں نے اس کے لیے نئے کپڑے اور نئے بوٹ منگوا رکھے تھے۔ اس کی چچیاں، چھو پھیاں اور بہنیں سب خوش تھیں اور خاندان میں صرف ایک آدمی تھی جسے اس کے ساتھ ہمدردی تھی۔ صرف اس نے ماسٹر کے متعلق تشویش کا اظہار کیا تھا۔ صرف اس نے یہ کہا تھا۔ ”بیٹا! تم فکر نہ کرو۔ ماسٹر تمہیں کچھ نہیں کہے گا۔“

کے پانی میں ان کا عکس نظر آتا تھا۔ سلیم کافی دیر وہاں کھڑا رہا۔ اچانک اسے اپنے باپ کی آواز سنائی دی:

”سلیم! سلیم!“

اس نے چونک کر ادھر ادھر دیکھا۔ اس کا باپ مکان کی چھت کے دوسرے سرے پر کھڑا تھا۔

”آیا بابا جان!“ یہ کہہ کر وہ بھاگتا ہوا اس کے پاس جا کھڑا ہوا۔

باپ نے کہا: ”سلیم بیٹا! یہاں اکیلے کیا کر رہے ہو؟“

”کچھ نہیں بابا جان!“

”تمہاری ماں کہتی ہے کہ تم سکول ماسٹر سے بہت ڈرتے ہو؟“

سلیم خاموش رہا۔

علی اکبر نے اسے تسلی دیتے ہوئے کہا: ”بیٹا! تمہیں کسی نے یونہی ڈرا دیا ہے۔ ماسٹر اچھے بچوں کو نہیں مارا کرتے۔ صرف وہی بچے پٹتے ہیں جو کام نہیں کرتے۔ میں بھی اسی سکول میں پڑھا کرتا تھا لیکن میں نے ایک دن بھی مار نہیں کھائی۔ اُستاد اچھے لڑکوں کو تو پیار کرتے ہیں۔ اب تم بڑے ہو گئے ہو۔ تمہارا فرض ہے کہ تم دل لگا کر پڑھو تم ساری عمر کھیل کود میں نہیں گزار سکتے۔ میں چاہتا ہوں کہ تم بڑے آدمی بنو۔ اب میں تمہیں سادا دن گاؤں کے بچوں کے ساتھ آوارہ گردی کی اجازت نہیں دوں گا۔ تمہیں دنیا میں نام پیدا کرنا ہے۔ اس سکول کے بعد تم شہر کے بڑے سکول میں جاؤ گے۔ پھر کالج جاؤ گے۔ پھر تمہیں بہت دُور ولایت جانا پڑے گا۔“

جب سلیم نیچے اتر کر بستر پر لیٹ گیا تو اس کی ماں گھر کے کام کاج سے فارغ ہو کر اسے تسلی دینے آئی۔ اُس نے کہا: ”بیٹا! ماسٹر تمہیں نہیں مارے گا۔ میں تمہیں روز کا سبق یاد کرا دیا کروں گی۔ تمہیں دقت پر سکول بھیج دیا کروں گی۔ تمہیں صاف ستھرے کپڑے

گھر بھیج کر سلیم کسی سے بات کیے بغیر اپنے بستر پر لیٹ گیا۔ امینہ اس کی چچا زاد بہن جو اس کی ہم عمر تھی، اس کے پاس آ بیٹھی اور اس نے کہا: ”سلیم جلدی جان سے کہانی سنیں!“

”نہیں!“ اس نے بے رُخی سے جواب دیا۔

وہ سلیم کو بازو سے پکڑ کر کھینچنے لگی۔ سلیم نے جھلا کر کہا: ”جاؤ چڑیل! ورنہ بال نوچ ڈالوں گا!“

امینہ مایوس ہو کر چلی گئی۔ تھوڑی دیر بعد سلیم کی ماں آئی اور بولی: ”سلیم تم یہاں ہو! میں سمجھتی تھی کہ تم باہر بچوں کے ساتھ کھیل رہے ہو گے، تم نے آج دودھ نہیں پیا۔ میں لاتی ہوں!“

وہ دودھ کا گلاس لے آئی لیکن سلیم نے دودھ پینے سے انکار کر دیا۔ ماں نے اصرار کیا تو وہ بستر سے اُٹھ کر بھاگتا ہوا مکان کی چھت پر چڑھ گیا۔ وہ کچھ دیر چھت کی منڈیر بیٹھا رہا۔ پھر اٹھا اور آہستہ آہستہ ایک طرف چل دیا۔

جوبلی کے تمام مکانوں کی چھتیں آپس میں ملی ہوئی تھیں۔ وہ اُن پر سے گزرتا ہوا ایک کونے میں جا کھڑا ہوا۔ کچھوڑے میں آم اور جامن کے چند درخت تھے۔ ہوا کے ہلکے ہلکے جھونکوں سے اُن کے پتوں میں سرسراہٹ پیدا ہو رہی تھی۔ چاند کی روشنی میں چھت پر ان کے سامنے بھی ہلتے ہوئے نظر آتے تھے۔ گاؤں کے کتے کوٹھوں پر چڑھ کر بھونک رہے تھے اور کھیتوں سے گیدڑوں کی آوازیں سنائی دے رہی تھیں۔ تھوڑی دیر وہاں کھڑا رہنے کے بعد سلیم چند کروں کی چھت پر سے گزرتا ہوا اُس کونے میں جا کھڑا ہوا جہاں رہائشی مکانوں کی چھت مولیشیوں کی جوبلی کے برآمدے کے ساتھ ملتی تھی۔ یہاں سے اُسے وہ جوہڑ دکھائی دے رہا تھا جس کا کنارہ باہر کی جوبلی کی دیوار سے ملتا تھا۔ اس جوہڑ کے دوسرے سرے پر شیشم کے درخت تھے اور جوہڑ



اور ستارے اُسے ساری رات تلاش کرتے ہیں لیکن وہ درختوں کی اٹل لیتا ہوا زمین کی دوسری طرف پہاڑوں میں پہنچ جاتا ہے۔ صبح کے قریب کوئی ہوشیار ستارہ اسے چھو لیتا ہے۔ پھر ستارے کہیں چھپ جاتے ہیں اور سورج انھیں دن بھر تلاش کرتا ہے۔

وہ کس قدر سرد تھا جب وہ سمجھتا تھا کہ بادل آسمان کے وہ گھوڑے، ہاتھی اور اونٹ ہیں جن پر فرشتے سواری کرتے ہیں اور پہاڑ ان عجیب و غریب جانوروں کی چراگاہیں لیکن بڑوں کی باتوں نے اسے اپنے خیالات تبدیل کرنے پر مجبور کر دیا تھا۔ اب اس کے لیے چاند اور ستارے وہ کھلونے نہ تھے جن کی طرف وہ ماں کی گود میں بیٹھ کر ہاتھ بڑھایا کرتا تھا۔

بادل وہ عجیب و غریب جانور نہ تھے جن پر سواری کرنے کی تمنا اس کے دل میں چٹکیاں لیا کرتی تھی۔ وہ یہ محسوس کرتا تھا کہ جوں جوں وہ بڑا ہوتا جائے گا، کائنات کے چہرے سے حسین اور دلفریب نقاب اُترتے جائیں گے:



ماسٹر جی حقہ پیا کرتے تھے، کھانا کرتے تھے اور بچوں کو پلٹا کرتے تھے۔ انھیں زندگی کی تہلکی گوارا تھی لیکن بچوں کا بولنا، ان کا ہنسا اور ادھر ادھر دیکھنا ان کی قوت برداشت سے باہر تھا۔ حکمہ تعلیم کی بیس سالہ خدمت نے انھیں اس دنیا میں مسکرائے اور ہنسنے والی انسانی صورتوں سے نفرت کرنا سکھا دیا تھا۔ انھوں نے پندرہ یا بیس روپے ماہوار تنخواہ پر ملازمت شروع کی تھی اور انھیں ایک روپیہ فی سال کے حساب سے ترقی مل رہی تھی لیکن اس ترقی کے مقابلے میں ان کا جسمانی اور ذہنی انحطاط کہیں زیادہ تیز تھا۔ جب انھوں نے ملازمت شروع کی تھی تو وہ تنہا تھے۔ اس کے بعد ان کی شادی ہوئی اور اب وہ چھ بچوں کے باپ تھے اور پھر ان سے چند ایسی غلطیاں بھی ہوئی تھیں جن کی سزا ہر شریف آدمی کو ملتی ہے۔ ایک دفعہ انسپکٹر صاحب معائنہ کے لیے تشریف

پہنایا کر دی گئی۔ اس کے باوجود اگر اس نے تمہیں پلٹا تو تمہارا باپ اس کی مرمت کرے گا۔

سلیم کو اپنے مستقبل کے متعلق کافی اطمینان ہو چکا تھا۔ تاہم اسے دیر تک بند نہ آئی۔ بار بار اسے یہ خیال آ رہا تھا کہ اب میں بڑا ہو گیا ہوں، اب میں گاؤں کے بچوں کے ساتھ نہیں کھیل سکوں گا۔ آبا جاجان کہتے ہیں کہ میں بڑا آدمی ہوں۔ وہ یہ سمجھنے سے قاصر تھا کہ بڑا آدمی کیا ہوتا ہے۔ وہ کیا مجبوری ہے جس کے لیے اسے پہلے ساتھ والے گاؤں کے سکول پھر اس سے دُور شہر کے سکول اور اس کے بعد کہیں بہت دُور جانا پڑے گا۔ اب تک وہ بھی سمجھتا تھا کہ وہ سب چیزیں جن کی وہ خواہش کر سکتا ہے، اس کے گاؤں میں موجود ہیں۔ اس گاؤں میں سرسبز درخت جھومتے تھے۔ پھول کھلتے تھے۔ ہوائیں چلتی تھیں۔ بادل آتے تھے۔ سرسبز کھیت لہلاتے تھے۔ یہاں اس کے پرندے اڑتے تھے۔ چڑیاں چہچہاتی تھیں۔ یہاں آم، نارنگی، امرود، ناشپاتی اور انار کے باغات تھے۔ زمین پر اس کی ندیاں تھیں۔ اس کی جھیلیں تھیں۔ یہاں سے وہ اُن پہاڑوں کو دیکھ سکتا تھا جن کی چوٹیاں برف سے ڈھکی رہتی تھیں اور آسمان پر اس کا سورج تھا۔ اس کا چاند اور ستارے تھے۔ اُسے کسی سے یہ سننا گوارا نہ تھا کہ تم اب بڑے ہو گئے ہو۔ وہ تمام عمر اپنی دنیا کو ایک بچے کی آنکھ سے دیکھنا چاہتا تھا۔ اس کے لیے زندگی اس وقت کتنی مکمل تھی جب وہ اپنے مکان کی چھت سے چاروں طرف نگاہ دوڑانے کے بعد یہ محسوس کیا کرتا تھا کہ زمین ایک گول دائرہ ہے جس کا کنارہ حد نظر سے آگے آسمان کے گنبد کے ساتھ جا ملتا ہے اور اس کا گھر اس گول دائرے کا مرکز ہے۔ یہ دنیا اس وقت کتنی مختصر لیکن حسین تھی۔ جب وہ اپنے بازو پھیلا کر یہ کہا کرتا تھا کہ سورج اتنا بڑا ہے، چاند صرف اتنا ہے اور ستارے اس قدر چھوٹے ہیں۔ وہ اپنی معلومات پر کس قدر مطمئن تھا۔ جب وہ اپنے ساتھ کھیلنے والے بچوں کو یہ سمجھایا کرتا تھا کہ چاند، سورج اور ستارے بھی ہماری طرح آکھ بھولی کھیلتے ہیں شام کے وقت سورج آسمان سے اُتر کر زمین کے کسی جنگل میں روپوش ہو جاتا ہے، چاند

لائے تو ماسٹر جی نے انھیں مرغی کھلانے کی بجائے دال پین کر دی۔ اس کا نتیجہ یہ ہوا کہ دو سال تک ان کی ترقی رُکی رہی۔ اس کے بعد ایک اور انسپکٹر کسی بات پر بخفا ہوا تو اس نے بھی ایک سال کے لیے ترقی روک دی۔ غرض اس طرح بیس سال کی ملازمت کے دوران تین سال تک ان کی ترقی بند رہی۔

ماسٹر جی سے ایک گناہ اور بھی ہوا تھا اور وہ یہ کہ انھوں نے اپنی مستقل رہائش کے لیے اس گاؤں میں ایک پھوڑا سامکان بنوایا تھا۔ کسی طرح انسپکٹر صاحب کو اس بات کا علم ہو گیا اور انھوں نے جھٹ ان کی تبدیلی کا حکم صادر فرما دیا۔ اب گاؤں میں مکان کا کوئی خریدار نہ تھا۔ ماسٹر جی نے منت و زاری کی لیکن انسپکٹر صاحب نہ مانے چنانچہ جب انھوں نے آنسو اور آپہں بے کار دیکھیں تو مرغیوں، انڈوں اور گھی سے کام لیا۔

یہ انسپکٹر تبدیل ہوئے تو جاتے جاتے اپنے جانشین کو ماسٹر کی زندگی کے اس کمزور پہلو کا پتہ دے گئے۔ چنانچہ ماسٹر جی کا اندازہ تھا کہ اگر وہ ساٹھ سال کی عمر تک وفات نہ پا گئے تو انھیں اس مکان کی قیمت کے برابر برعیاں اور انڈے انسپکٹروں اور کلرکوں کو بطور ٹیکس دینا پڑیں گے۔ ان کی ملازمت کی زندگی کے دوران صرف تین ایسے انسپکٹر آئے تھے جو ماسٹروں کے گھر سے دودھ کا گلاس پینا بھی گناہ سمجھتے تھے۔ لیکن ماسٹر جی کو یہ گلہ تھا کہ ایسے نیک لوگوں کو جلد ہی ٹرانسفر کر دیا جاتا ہے۔

سلیم کا باپ اسے اسکول میں داخل کرنے کے لیے آیا تو اس نے جانے وقت مصافحہ کرتے ہوئے دس روپے کا نوٹ ماسٹر جی کے ہاتھ میں تھا دیا۔

ماسٹر جی نے کہا: ”نہیں چودھری صاحب آپ کی بڑی مہربانی لیکن.....“ علی اکبر نے انھیں اپنا فقرہ پورا کرنے کا موقع نہ دیا اور کہا: ”ماسٹر جی! اُستاد کا حق کوئی نہیں دے سکتا۔ آپ دعا کریں خدا سلیم کو آپ کی خدمت کے قابل بنائے۔“

یہ گاؤں جس میں پرائمری سکول تھا، سلیم کے گاؤں سے قریباً ایک میل کے فاصلے پر تھا۔ اردگرد کے پانچ چھ دیہات کے لڑکے یہاں تعلیم پاتے تھے اور ان کی مجموعی تعداد ساٹھ کے لگ بھگ تھی۔ نجد اگرچہ دوسری جماعت میں تھا تاہم وہ تین سال سے سکول میں داخل تھا۔ عمر کے لحاظ سے سکول میں صرف چھ سات لڑکے اس سے بڑے تھے لیکن داؤد کے سوا سب اس سے خوف کھاتے تھے۔ داؤد دوسرے گاؤں کے تیلی کا لڑکا تھا۔ اور اس کے باپ نے اسے اس وقت تعلیم دینے کی ضرورت محسوس کی تھی جب وہ دس برس کا ہو چکا تھا۔ اب وہ چوتھی جماعت میں تھا اور ماسٹر کی غیر حاضری میں تمام اسکول کے بچوں پر تھانڈاری کیا کرتا تھا۔ عمر کے علاوہ وہ قد و قامت اور جسمانی طاقت کے لحاظ سے بھی سکول کے تمام بچوں پر فوقیت رکھتا تھا۔ چہرے کے مقابلے میں اس کا سر قدرے پھوٹا نظر آتا تھا۔ شاید اسی لیے اُسے قنچی کی بجائے نانی کا ستر زیادہ پسند تھا۔ منڈے ہوئے سر پر تیل پالش کا کام دیتا تھا۔ اس کی چھوٹی سی پگڑی اکثر سر سے کھسک جایا کرتی تھی۔ اگر کوئی اور لڑکا اس طرح سر منڈا کر آتا تو اس کی شامت آجاتی لیکن کسی میں یہ جرأت نہ تھی کہ داؤد کے سر کو چھو سکے۔ یہ وہ بلند مقام تھا جہاں صرف ماسٹر کا ہاتھ پہنچ سکتا تھا۔

داؤد جتنا بڑا تھا اسی قدر گند ذہن تھا۔ چوتھی جماعت میں وہ دوبار فیل ہو چکا تھا۔ لیکن ماسٹر جی کو خوش رکھنے کے لیے وہ گاؤں سے ان کے لیے اُپلے لاتا، اُن کے گھر میں پانی بھرتا، ان کا حق تازہ کرتا اور کبھی کبھی اُن کی گائے کے لیے چارا بھی لے آتا۔ یہ سکول اردگرد کے دیہات کے لیے پوسٹ آفس کا کام بھی دیتا تھا۔ ہر گاؤں کی ڈاک وہاں کے بچوں میں تقسیم کر دی جاتی تھی۔ ماسٹر جی نے چپھیوں پر مہریں

تھوڑی دیر بعد پھر داؤد کا پلہ بھاری تھا۔ مجید کا کرتا پھٹ چکا تھا۔ اس کے گال ٹکڑوں اور  
 ٹھانچوں سے سُرخ ہو چکے تھے اور وہ بُری طرح ہانپ رہا تھا۔ اس پر بھی وہ ہار ماننے کے  
 لیے تیار نہ ہوا۔ وہ مار کھاتا، گرتا لیکن پھر اُٹھ کر اپنے مد مقابل کے ساتھ گتھم گتھا ہو جاتا۔  
 داؤد کا غصہ اب پریشانی میں تبدیل ہو رہا تھا کیوں کہ اس وقت اس کے سامنے اپنے  
 دقار کو بچانے یا اپنے مد مقابل پر اپنی جسمانی برتری ثابت کرنے کا مسئلہ نہ تھا بلکہ یہ سوال  
 تھا کہ یہ لڑائی کس طرح ختم کی جائے۔ وہ اب مجید کو مارنے یا گرانے کی بجائے اپنے سے  
 دُور رکھنے کی کوشش کر رہا تھا۔ ”دیکھو! اب بیٹھ جاؤ ورنہ بہت ماروں گا، میں تمہارا لحاظ  
 کر رہا ہوں۔ تم نے میری پگڑی کا کوڑا کیوں بنایا تھا! تم باز نہیں آئے۔ دیکھو ابھی ماسٹری  
 آجائیں گے۔“ داؤد بار بار یہ الفاظ دہرا رہا تھا لیکن مجید اس کی کوئی بات سُننے کے لیے  
 تیار نہ تھا۔

بالآخر داؤد نے اُسے زور سے دھکا دے کر گرایا اور چند قدم پیچھے ہٹ کر کھڑا ہو گیا،  
 مجید کے سر اور پیٹ میں کافی چوٹ آئی لیکن وہ جلد ہی اُٹھ کر کھڑا ہو گیا۔ داؤد اب چند  
 قدم دُور کھڑا کہہ رہا تھا۔ ”اب آرام سے بیٹھ جاؤ، اب میں تمہارا لحاظ نہیں کر دوں گا۔“  
 مجید نے ایک لمحہ کے لیے ادھر ادھر دیکھنے کے بعد ایک تختی اٹھائی اور آگے  
 بڑھتے ہوئے کہا۔ ”اب کہاں جاؤ گے؟“

داؤد نے اپنے ہاتھوں پر اس کا دار روکنے کی کوشش کی لیکن تختی کا کنارہ اس  
 کی کلائی پر لگا۔ داؤد اس کے دوسرے وار کی زد سے بچنے کے لیے پیچھے ہٹا لیکن مجید  
 نے پیچھے جھک کر اس کے گھٹنوں اور ٹخنوں پر دو تین وار کر دیے۔ وہ کبھی ایک اور کبھی  
 دوسری ٹانگ پر تاج رہا تھا۔ اس نے دوبارہ تختی چھیننا چاہی لیکن پھر چوٹ کھا کر پیچھے  
 ہٹ گیا۔ اس نے بھاگ کر دوسری تختی اٹھانے کی کوشش کی لیکن ابھی وہ بھگا ہی  
 تھا کہ مجید نے اس کی کمر پر اتنے زور سے تختی ماری کہ وہ پہلا اٹھا۔ داؤد میدان چھوڑ

لگانے، ڈاک کی پھیلیاں کھولنے اور بند کرنے کا کام داؤد کے سپرد کر رکھا تھا۔ وہ ہر  
 لحاظ سے سکول میں ماسٹری کا نائب تھا لیکن سکول میں صرف دو لڑکے ایسے تھے جن  
 کے معاملات میں وہ مداخلت کرنے سے پرہیز کرتا تھا۔ یہ مجید اور موہن سنگھ تھے مجید  
 پہلا لڑکا تھا جس نے اسکول میں اس کے خلاف بغاوت کا جھنڈا بلند کیا تھا۔

ایک دن دوپہر کے وقت ماسٹری گھر گئے ہوتے تھے اور داؤد لڑکوں کو ڈانسٹ  
 ڈپٹ کرنے کے بعد دیوار کے ساتھ ٹیک لگائے اُونگھ رہا تھا۔ اس کی پگڑی سر سے گر  
 کر اس کی گود میں پڑی ہوئی تھی۔ لڑکے اپنی پگڑیوں کے کوڑے بنا کر کھیلنے لگے۔ مجید اس دن  
 ٹوپی پہن کر آیا تھا۔ اس نے چپکے سے داؤد کی پگڑی اٹھائی اور کوڑا بنا کر بچوں کے ساتھ کھیل  
 میں شریک ہو گیا۔

جب داؤد کی آنکھ کھلی تو تمام لڑکے اپنی اپنی جگہ دیک کر جا بیٹھے لیکن مجید کو سکول  
 میں داخل ہونے صرف ایک ہفتہ ہوا تھا اور مدرسے میں اسے داؤد کے اختیارات کا  
 صحیح اندازہ نہ تھا۔ تھوڑی دیر بے پردائی سے ادھر ادھر دیکھنے کے بعد اس نے کوڑا داؤد  
 کی طرف پھینک دیا اور کہا۔ ”یہ لو اپنی پگڑی!“

”میری پگڑی؟“ داؤد یہ کہتے ہوئے کوڑا اٹھا کر مجید کو مارنے لگا۔ چند کوڑے کھانے  
 کے بعد مجید نے اس کا دوسرا سرا مضبوطی سے پکڑ لیا۔ داؤد نے دو تین معمولی جھٹکوں کے  
 بعد اپنے مد مقابل کی طاقت کا اندازہ گاتے ہوئے پوری قوت کے ساتھ کوڑا کھینچا۔ مجید  
 نے اچانک کوڑا چھوڑ دیا۔ داؤد اپنا توازن قائم نہ رکھ سکا پیچھے پٹتے ہوئے اس کی ٹانگیں  
 ایک لڑکے کے ساتھ ٹکرائیں اور وہ بیٹھ کے بل گر پڑا۔ لیکن پھر جلد ہی غضب ناک ہو کر  
 اٹھا اور اپنی پوری طاقت سے مجید پر بھیسٹ پڑا۔ اب دونوں کی کشتی دیکھنے کے قابل تھی۔  
 مجید اس کی کمر کے ساتھ چٹھا ہوا تھا اور داؤد اس کی پیٹھ پر تلے مار رہا تھا۔ مجید نے اسے  
 اچانک اپنی ٹانگ سے اڑکھا دے کر فرش پر گر دیا۔ اب وہ نیچے تھا اور مجید اُپر لیکن

پانچے اوپر اٹھا کر پنڈلیوں پر ضربوں کے نشان دکھا دیے۔  
 ماسٹر جی نے کہا: ”آخر تیلی نکلے نا!“  
 مجید نے کہا: ”ماسٹر جی میں نے اس کا لحاظ کیا ہے“  
 داؤد کے زخم مجید کی قمیض کی تلافی کرنے کے لیے کافی تھے۔ ماسٹر جی نے دونوں  
 کو ڈانٹ ڈپٹ کے بعد چھوڑ دیا۔

اس کے بعد مجید اور داؤد ایک دوسرے کے دوست بن چکے تھے۔  
 سکول میں دوسرا لڑکا جس سے داؤد مرعوب ہو چکا تھا، موہن سنگھ تھا۔ موہن سنگھ  
 کا باپ نہ صرف اس گاؤں کا زمیندار تھا بلکہ ارد گرد کے بہت سے دیہات میں بھی اس کی  
 زمینیں تھیں۔ گاؤں میں اس کا قلعہ نما مکان تھا۔ موہن سنگھ آٹھ سال کی عمر میں بھی نوکر  
 کے کندھے پر سوار ہو کر اسکول آتا تھا۔ وہ گاؤں کے ہر لڑکے کو گالیاں دینا اپنا پیدائشی  
 حق سمجھتا تھا۔ چنانچہ ایک دن اس نے داؤد کو بھی گالی دی۔ داؤد نے جواب میں اُسے  
 ایک چپت رسید کر دیا۔ ماسٹر کہیں گیا ہوا تھا۔ موہن سنگھ رونا ہوا گھر پہنچا اور اپنے باپ  
 کے دونوں ساتھ لے آیا۔ وہ داؤد کو پکڑ کر سکول سے باہر لے گئے اور اُسے بُری طرح پٹیا۔  
 داؤد کا باپ سردار جی کے پاس یہ شکایت لے کر گیا کہ آپ کے نوکروں نے میرے  
 بیٹے کو پٹیا ہے۔ سردار صاحب اس وقت شراب کے نشے میں تھے۔ ان کے لیے  
 صرف یہ جاننا کافی تھا کہ یہ شخص داؤد کا باپ ہے اور داؤد نے ان کے فرزند ارجمند کی گالی  
 کا جواب تھپڑ سے دیا ہے۔ چنانچہ انھوں نے نوکروں کو حکم دیا کہ جو توں سے اس کی  
 مرمت کرو۔ اس کے بعد داؤد کو زندگی کی ان مجبوریوں کا احساس ہوا جو ہر شخص کو گالی  
 کا جواب تھپڑ کی صورت میں دینے کی اجازت نہیں دیتیں۔



کر بھاگ رہا تھا لیکن مجید اس کا پچھپا چھوٹنے پر تیار نہ تھا۔  
 اب قریباً تمام لڑکے مجید کی حمایت پر تھے۔ داؤد کی ہوا اکھڑ چکی تھی اور وہ بدحواس  
 ہو کر مجید کے آگے آگے سکول کی چار دیواری کے اندر بھاگ رہا تھا۔  
 ادھر لڑکوں نے آسمان سر پر اٹھا رکھا تھا، اتنے میں باہر کے دروازے پر کسی  
 لڑکے نے آواز دی: ”ماسٹر جی آگے!“ لڑکے بھاگ کر اپنی اپنی جگہ پر جا بیٹھے۔ مجید  
 ماسٹر جی کو دیکھ داؤد پر آخری ضرب لگاتے لگاتے رُک گیا۔  
 ماسٹر جی نے آتے ہی گرج کر کہا: ”مجھے گھر میں تمہارا شور سنائی دے رہا تھا۔ داؤد  
 تم انھیں چُپ نہیں کراتے۔ میں نے تمہیں مانیٹر کس لیے بنا پایا ہے؟“  
 پیشتر اس کے کہ داؤد کوئی جواب دیتا ماسٹر جی کی نگاہ مجید پر پڑی اور انھوں  
 نے دوسرا سوال کر دیا: ”اس کا کرتا کس نے پھاڑا ہے؟“  
 مجید اس سوال کے جواب میں خاموش رہا۔  
 ماسٹر جی نے جھلکا کر کہا: ”میں پوچھتا ہوں اس کا کرتا کس نے پھاڑا ہے؟ اور اس  
 کے گال بھی سُرخ ہیں، اسے کس نے مارا ہے؟ بتاتے کیوں نہیں؟“  
 ایک لڑکے نے ہمت کر کے کہا: ”ماسٹر جی! مجید اور داؤد آپس میں لڑ رہے تھے“  
 ماسٹر جی نے کچھ اور پوچھے بغیر دو تین چھڑیاں داؤد کے رسید کر دیں ”تیلی کے  
 پیچھے! تجھے بچوں کے ساتھ لڑتے ہوئے شرم نہیں آتی؟“  
 ماسٹر جی کی غلط فہمی نے داؤد کو دنیا کا مظلوم ترین آدمی بنا دیا تھا۔ اس نے  
 سسکیاں بھرتے ہوئے کہا: ”ماسٹر جی ان لڑکوں سے پوچھیے۔ میں نے اس کا ہت  
 لحاظ کیا ہے لیکن اس نے مجھے تختی سے مارا ہے“  
 ”تمہیں مجید نے مارا ہے؟“

داؤد نے اپنے ہونٹ بھینچتے ہوئے اثبات میں سر ہلایا اور اپنے پاچا کے

چند دنوں میں سلیم سکول کے ماحول سے مانوس ہو گیا۔ اس کے لیے یہ بات اطمینان کا باعث تھی کہ ماسٹر جی بچوں کو بلاوجہ نہیں مارتے بلکہ وہ شور مچانے، سبق نہ یاد کرنے اور غیر حاضر رہنے والوں کو سزا دیتے ہیں۔

اسکول سے باہر زندگی کی ہزاروں دلچسپیاں تھیں جو ماسٹر جی کی مار پیٹ کے باوجود بہت سے لڑکوں کو غیر حاضر رہنے پر آمادہ کر دیتی تھیں۔ اسکول سے باہر سرسبز کھیت اور باغات تھے۔ کھلی فضا میں پرندوں کے غول اُٹتے تھے۔ جھیلیں تھیں جن میں کنول کے پھول کھلتے تھے۔ وہ ندیاں اور نالے تھے جن میں برسات کا پانی بہتا تھا۔ اسکول سے باہر فلک بوس پہاڑ دکھائی دیتے تھے اور سب سے زیادہ اسکول کے باہر ہنسنے کھیلتے اور کودنے کی آزادی تھی۔ اس کے مقابلے میں اسکول ایک محدود چار دیواری جتنی، جس کے اندر دو کمرے تھے۔ ان کے آگے برآمدہ تھا۔ کمرے کے ایک کونے میں ایک چھوٹا سا گڑھا تھا جس کے غلیظ پانی میں لڑکے تختیاں دھویا کرتے تھے۔ سکول میں لکھنے کے لیے قلمیں، دوایتیں اور تختیاں تھیں۔ پڑھنے کے لیے کتابیں تھیں۔

سلیم چھت کی کڑیوں سے لے کر دروازوں کی میخوں تک سکول کی ہر چیز کا معائنہ کر چکا تھا۔ دیواروں پر چند پرانے نقشے اور بوسیدہ تصویریں تھیں اور یہ سب سلیم کے دل پر نقش ہو چکی تھیں۔ وہ بیٹھنے کی چٹائیوں پر سیاہی کے دھبوں کے نشان اور چھت پر کڑی کے جا لے گئے چکا تھا۔ دو تین ہفتوں کے بعد اسکول میں کوئی ایسی چیز نہ تھی جو اس کی توجہ جذب کر سکتی۔ اب اسکول اس کے لیے ایک نئی دنیا تھی بلکہ ایک چھوٹا سا قید خانہ تھا۔

جس کمرے میں وہ بیٹھا کرتا تھا، اس کی ایک کھڑکی شمال کی طرف کھلتی تھی۔ وہ اس کھڑکی کے قریب بیٹھ جاتا۔ یہاں سے اُسے باہر کے ہرے بھرے کھیت دکھائی دیتے تھے اور دُور افق پر کاکڑھ کے وہ بلند پہاڑ نظر آتے تھے جنہیں قریب جا کر دیکھنا

اس کی زندگی کی سب سے بڑی خواہش تھی۔ یہ کھڑکی وہ چھوٹی سی گزرگاہ تھی جس کے راستے وہ اس تنگ ماحول سے فرار ہو کر سپنوں کی حسین دنیا میں پہنچ جاتا۔ وہ پہاڑ کی گود میں سونے والے بادلوں کو نیند سے جگانا اور ان پر سوار ہو کر آسمان کی نیلگوں فضا میں اُڑنا۔ اچانک ماسٹر جی کی آواز سنائی دیتی۔ ”سلیم! تم کیا دیکھ رہے ہو؟ اور اس کی رنگین دنیا درہم برہم ہو جاتی۔ وہ چونک کر کہتا۔ ”جی کچھ نہیں۔“

”سبق یاد کیا تم نے؟“

”جی ہاں!“

”اچھا تختی لکھو؟“

سبق یاد کرنا اور تختی لکھنا اس کے لیے معمولی بات تھی لیکن دن کے چھ سات گھنٹے اس تنگ ماحول میں سر جھکا کر بیٹھنا اس کے لیے ایک بہت بڑی سزا تھی:



سلیم عام بچوں سے بہت زیادہ ذہین تھا۔ چھ ماہ میں اس نے پہلی جماعت پاس کر لی اور ماسٹر جی نے اُسے دوسری جماعت کے بچوں کے ساتھ بٹھا دیا۔ ابتدا میں اس نے مجید کی ترغیب پر چند دن غیر حاضر رہنے کی کوشش کی لیکن ماسٹر جی بڑی جماعت کے لڑکوں کو ان کے گاؤں بھیج دیا کرتے تھے اور گھر کے آدمی انہیں کسی کھیت یا باغ سے تلاش کر کے اسکول میں چھوڑ آیا کرتے تھے۔ تلاش کے بعد سلیم کو چھوٹا سمجھ کر معمولی ڈانٹ ڈپٹ کے بعد معاف کر دیا جاتا لیکن مجید کی خوب مرمت کی جاتی۔ مجید کا باپ انہیں ماسٹر جی کے سپرد کرتے ہوئے کہتا۔ ”ماسٹر جی سلیم ابھی بچہ ہے، یہ سارا قصود مجید کا ہے۔“ غیر حاضر رہنے کی چند نا کام کوششوں کے بعد سلیم نے مجید کے مشوروں پر عمل کرنا ترک کر دیا۔ جس دن مجید کی نیت بگڑتی وہ گاؤں کے دوسرے لڑکوں کے ساتھ

مجید کچھ دیر بے حس و حرکت کھڑا رہا اس کا غصہ ندامت میں تبدیل ہو چکا تھا۔ یہ اس کی اور سلیم کی پہلی لڑائی تھی۔ اس نے سلیم کو گاؤں کے دوسرے لڑکوں سے لڑتے ہوئے دیکھا تھا اور وہ جانتا تھا کہ وہ ہار ماننے والوں میں سے نہیں۔ جلال نے ایک دفعہ اسے گالی دی تھی اور اس نے اپنی تختی سے اس کا سر چھوڑ دیا تھا۔ لیکن اس کا یہ طرز عمل مجید کے لیے ایک معما تھا۔ اُسے ان ہاتھوں سے شکایت تھی جو اس کی چپٹ کے جواب میں اس کا گریبان پھاڑنے کے لیے نہ اٹھے۔ اُسے ان آنکھوں سے گلہ تھا جن میں غصے یا نفرت سے زیادہ مروت تھی۔

سلیم اور اس کے ساتھی تین چار کھیت آگے جا چکے تھے۔ مجید ”سلیم! سلیم! کہہ دو“ ہو اُن کے پیچھے بھاگا۔ سلیم کے ساتھی اس کی طرف مڑ کر دیکھ رہے تھے لیکن سلیم نے اس کی طرف کوئی توجہ نہ دی۔ مجید کا خیال تھا کہ وہ اس کی آواز سن کر بھاگ نکلتے گا۔ سکول پہنچنے سے پہلے وہ اسے پکڑ لے گا اور پھر دونوں کھلکھلا کر ہنس پڑیں گے۔ لیکن سلیم اپنی معمولی رفتار سے چلتا رہا۔

اس نے قریب پہنچ کر پھر آواز دی ”سلیم! اٹھو! میں تمہارے ساتھ چلتا ہوں“ سلیم نے اس کی طرف مڑ کر دیکھا اور کہا ”تم میرے ڈر سے اسکول منت جاؤ، میں داوا جان اور چچا جان سے تمہاری شکایت نہیں کروں گا“

سلیم آگے چل پڑا۔ مجید مایوسی اور پریشانی کی حالت میں سر جھکائے اس کے پیچھے پیچھے آ رہا تھا۔ سارا راستہ وہ سلیم کو منانے کی مختلف ترکیبیں سوچتا رہا۔ اسکول کے قریب پہنچ کر اس نے کہا ”سلیم! تم مجھ سے صلح نہیں کر دو گے؟“

سلیم نے جواب دینے کی بجائے اپنی رفتار تیز کر دی۔ مجید نے کہا:

”اچھا یونہی سہی۔ میں چھٹی کے دن تمہارے ساتھ نہر پر نہیں جاؤں گا!“

سلیم نے اس پر بھی کوئی جواب نہ دیا۔ مجید نے پھر کہا ”میں چھٹی کے بعد واپس

چل پڑتا۔ سلیم کے داخل ہونے سے پہلے گاؤں کے دوسرے لڑکوں پر مجید کی حکومت تھی، جب اس کی نیت خراب ہوتی تھی تو وہ ان سب کو روک لیا کرتا تھا، وہ بڑی آسانی سے ان کے دلوں میں نہر یا جھیل میں نہانے کا شوق پیدا کر دیا کرتا تھا اور جب وہ اس کا ساتھ دینے سے پس و پیش کرتے تو وہ انھیں مار پیٹ کر اپنی قیادت تسلیم کروا لیا کرتا تھا۔ لیکن جب سلیم نے یہ تہیہ کر لیا کہ وہ غیر حاضر نہیں رہے گا تو مجید نے محسوس کیا کہ وہ ایک نئی صورت حال کا سامنا کر رہا ہے۔ سلیم کو درغلانے میں اس کی کوئی تدبیر کامیاب نہ ہوتی۔ پہلے دن جب سلیم نے اس سے کہا ”اچھا تم نہ جاؤ میں تو ضرور جاؤں گا“ تو مجید نے اُسے دلاستے میں دھوئی کے کتے سے ڈرانے کی کوشش کی۔ سلیم اس پر بھی متاثر نہ ہوا تو مجید نے اسے مور کے انڈے دکھانے کا لالچ دیا لیکن سلیم اس لالچ میں بھی نہ آیا۔

جب مجید نے یہ دیکھا کہ وہ کسی صورت میں بھی اپنا ارادہ تبدیل نہیں کرتا تو اس نے دوسرے لڑکوں کو روکنے کی کوشش کی لیکن اس نے محسوس کیا کہ وہ سلیم کو اپنا لیڈر بنا چکے ہیں غصے میں آ کر اُس نے ایک لڑکے کو مارنے کے لیے ہاتھ اٹھایا لیکن سلیم اس کے آگے کھڑا ہو گیا:

”دیکھو مجید! اگر تم نے کسی کو مارا تو میں تم سے لڑوں گا۔ تم نے دادا جان کے ساتھ وعدہ کیا تھا کہ آئندہ تم غیر حاضر نہیں رہو گے“

”تم مجھ سے لڑو گے؟“ مجید نے یہ کہہ کر اس کے مُنہ پر ہلکا سا چپت رسید کر دیا۔ سلیم چند لمحے اپنی جگہ پر کھڑا اس کی طرف دیکھتا رہا۔ یہ پہلا چپت تھا جو اس نے مجید کے ہاتھ سے کھایا تھا لیکن اس کے پاس اس کا کہہ نہی جواب نہ تھا۔ اس کے ہوش بچھے ہوئے تھے اور اس کی نگاہیں مجید کے چہرے پر مرکوز تھیں۔ سلیم اچانک مڑا اور کسی سے بات کیے بغیر اسکول کی طرف چل دیا۔ گاؤں کے دوسرے لڑکے جلال، بشیر، رام لال اور گلاب سنگھ اس کے پیچھے چل دیے۔



پھر کر رہ گیا۔ سلیم ایک اور ڈھیلا اٹھا کر قدرے تذبذب کی حالت میں اس کی طرف دیکھ رہا تھا۔ مجید آہستہ آہستہ قدم اٹھاتا ہوا آگے بڑھا۔ سلیم نے اپنا ہاتھ بلند کیا لیکن وہ ادھر ادھر بھل گئے کی بجائے ڈٹ کر اس کے سامنے کھڑا ہو گیا۔ "مارتے کیوں نہیں؟" اس نے کہا۔ سلیم نے ڈھیلا زمین پر پھینک دیا۔

مجید نے زمین سے سلیم کی ٹوپی اٹھا کر اس کے سر پر رکھ دی۔ پھر دونوں نے اپنے اپنے بسے اٹھالیے اور خاموشی سے ایک دوسرے کی طرف دیکھنے لگے۔ مجید مسکرا رہا تھا اور سلیم اپنی مسکراہٹ چھپانے کی کوشش کر رہا تھا۔ مجید نے کہا: "لاؤ میں تمہارے کپڑے جھاڑ دوں" اور سلیم کھلکھلا کر ہنس پڑا۔ وہ سنہلہ ہنس رہے تھے۔ جلال نے کہا: "سلیم! مجید بگلے اور بتی کے بچوں کو نہیں مارے گا۔ یہ تمہیں یونہی ڈرا رہا تھا۔"

"میں جانتا ہوں" سلیم نے بے پروائی سے جواب دیا۔

مجید نے کہا: "لیکن جلال کے بچے، تمہاری مرغی نے بچے نکالے ہیں اور میں انہیں نہیں چھوڑوں گا۔ میں انہیں سلیم کی بتی کے آگے ڈال دوں گا وہ مرغی کے بچوں کو کھا لیتی ہے۔"

جلال کو اب سکول سے زیادہ اپنی مرغی کے بچوں کی فکر تھی۔ وہ سوچ رہا تھا۔ "کاش میں ان کی باتوں میں دخل نہ دیتا!"

سلیم نے اُسے معنوم دیکھ کر اس کے کان میں کہا: "جلال مجید تمہیں یونہی ڈرا رہا ہے۔"

جب یہ بچے اسکول میں داخل ہوئے تو داؤد گھنٹی بج رہا تھا۔ اس نے مجید کو دیکھتے ہی کہا: "مجید میں نے آج ایک درخت پر طوطے کے بچے دیکھے ہیں، آج چھٹی کے بعد وہاں چلیں گے۔"

اگر مور کے انڈے توڑ ڈالوں گا، میں تمہارے بگلے کے بچے بھی مار ڈالوں گا میں اُن کے گلے میں رسی ڈال کر درخت سے لٹکا دوں گا۔"

سلیم کی رفتار سست ہو گئی اور وہ مڑ مڑ کر مجید کے چہرے کی طرف دیکھ رہا تھا۔ اس کی آنکھیں تباہی تھیں کہ وہ مجید کی باتوں کو مذاق نہیں سمجھتا۔

مجید نے کہا: "اور میں تمہاری بتی کے بچوں کو اٹھا کر درخت کی چوٹی پر رکھ آؤں گا۔ کنتوتیں کے پاس جامن کے سب سے اونچے درخت کی چوٹی پر۔ پھر تم انہیں اتار نہیں سکو گے۔"

سلیم کی قوت برداشت جواب دے چکی تھی۔ وہ اچانک اپنا بسے اور تختی ایک طرف پھینک کر زمین پر بیٹھ گیا اور منہ لبورنے لگا۔

مجید اور بتی لڑکے اس کے ارد گرد کھڑے ہو گئے۔ جلال نے کہا: "چلو سلیم اب دیر ہو رہی ہے!"

سلیم نے زمین سے گھاس کے تنکے نوچتے ہوئے کہا: "میں نہیں جاؤں گا۔"

مجید ہنستا ہوا اس کے سامنے بیٹھ گیا اور اس کا منہ چڑانے لگا۔ سلیم اچانک غضب ناک ہو کر اٹھا اور مجید پر پل پڑا۔ کچھ دیر سلیم کو تکیے مارنے اور بال نوچنے کا موقع دینے کے بعد مجید اٹھ کر کھڑا ہو گیا اور اس نے سلیم کی دونوں کلاسیاں اپنے مضبوط ہاتھوں میں پکڑ لیں۔ سلیم کا چہرہ غصے سے تھما رہا تھا۔ وہ مجید کو ٹھڈے مار رہا تھا۔

لیکن مجید ہنس رہا تھا۔

جلال نے آگے بڑھ کر انہیں چھڑانے کی کوشش کی لیکن مجید نے اُسے دھکا دے کر پیچھے گرتے ہوئے کہا: "تم در رہو، سلیم کو اپنا غصہ نکال لینے دو۔"

سلیم موقع ملتے ہی کھیت سے مٹی کے ڈھیلا اٹھا کر اُسے مارنے لگا۔ مجید ادھر ادھر بھاگ کر اپنے آپ کو بچاتا رہا۔ ایک ڈھیلا مجید کے سر پر لگا اور وہ اپنا سر

سلیم نے کہا: ”میں بھی تمہارے ساتھ جاؤں گا۔“

داؤد نے کہا: ”وہاں بہت سے بچے ہیں۔ میں تمہیں بھی ایک دوسرا دوں گا۔“

جلال نے کہا: ”اور مجھے؟“

داؤد نے کہا: ”میں تم سب کو ایک ایک بچہ آنا دوں گا لیکن بولنے والا طوطا

میرا ہو گا۔“

سلیم نے کہا: ”بولنے والا کیسا ہوتا ہے؟“

”اس کے گلے میں دھاری ہوتی ہے۔“



تیسرے پیرا سکول میں چھٹی ہوئی اور داؤد کی رہنمائی میں لڑکے طوطے کے بچوں کی تلاش میں نکل پڑے۔ سلیم نے اُسے ایک آنہ دیا اور جلال نے اُسے ایک پیسے کی مونگ پھلی خرید دی تھی۔ گلاب سنگھ اور بشیر نے اس سے وعدہ کیا تھا کہ وہ کل اُسے اپنے گھروں سے گڑ لادیں گے اور داؤد اس کے عوض انھیں طوطے کا ایک ایک بچہ دینے کا وعدہ کر چکا تھا۔ مجید سے اس نے کوئی قیمت نہیں مانگی تھی۔ تاہم وہ داؤد کے بعد دوسرا بہترین طوطا حاصل کرنے کے لیے اُسے مور کا ایک انڈا دینے کا لالچ دے چکا تھا۔ دو لڑکے داؤد کے اپنے گاؤں کے تھے اور اس نے پہلے ہی ان سے شرارت طے کر رکھی تھیں۔

راستے میں مجید نے داؤد سے پوچھا: ”اگر بچے تھوڑے ہوئے تو؟“

داؤد نے جواب دیا: ”نہیں اس درخت پر کئی گھونسے ہیں۔ صرف چڑھنا ذرا

مشکل ہے۔“

مجید نے کہا: ”تم کہتے تھے کہ بولنے والا طوطا تم کسی کو نہیں دوں گے؟“

”داؤد نے جواب دیا: ”اگر دوہوئے تو میں ایک تمہیں دے دوں گا۔“

سلیم نے کہا: ”اور مجھے نہیں دوں گے؟“

”اگر زیادہ ہوئے تو تمہیں بھی دوں گا۔“

سلیم نے کہا: ”داؤد! درخت پر چڑھ کر تمام گھونسے اچھی طرح دیکھنا!“

داؤد نے جواب دیا: ”دیکھوں گا لیکن وہ طوطے جن کے گلے میں دھاری ہوتی

ہے، زیادہ نہیں ہوتے۔“

سلیم نے کہا: ”دیکھو داؤد مجھے دھاری والا طوطا چاہیے۔ میں کل تمہیں ایک

آنہ اور لادوں گا اور گڑ بھی لادوں گا۔“

مجید کو یہ بات پسند نہ تھی کہ سلیم اس کی موجودگی میں کسی اور کی منت کرے۔ اس

نے کہا: ”سلیم! اگر اُس نے تمہیں دھاری والا طوطا نہ دیا تو میں خود درخت پر چڑھ کر

تمہیں طوطا آنا دوں گا۔“

داؤد نے کہا: ”میں شرط لگاتا ہوں۔ تم اس درخت پر نہیں چڑھ سکتے۔ اس کا

تناہت موٹا ہے۔ صرف ایک ٹہنی ہے جسے پکڑ کر اُد پر چڑھا جا سکتا ہے لیکن تم میں

سے کسی کے ہاتھ وہاں تک نہیں پہنچ سکتے۔ اس ٹہنی کو پکڑنے کے لیے مجھے بھی

تمہارا سہارا لینا پڑے گا۔“

مجید نے کہا: ”سلیم! اگر تمہیں دھاری والا طوطا نہ ملا تو میں تمہیں اپنا طوطا دے

دوں گا۔ میں دوسرا لے لوں گا۔“

پہلے کے درخت کے نیچے پہنچ کر لڑکوں نے اپنے بستے زمین پر رکھ دیے۔ مجید

اور جلال نے داؤد کو سہارا دینے کے لیے ایک دوسرے کی کلاسیاں پکڑ لیں۔ ایک

لڑکا ان کے قریب زمین پر ہاتھ ٹیک کر بیٹھ گیا۔ داؤد نے ایک پاؤں اس کی پیٹھ پر

رکھا اور دوسرا پاؤں مجید اور جلال کی کلاسیوں پر رکھ دیا۔ پھر اس نے دونوں پاؤں

ہو کر اڑ گئے ہیں“

لڑکوں کو یوں ہی ہوتی۔ سلیم نے کہا: ”داؤد اوپر بہت سے سوراخ ہیں، ان میں بچے ضرور ہوں گے۔ تم اچھی طرح دیکھو“

مجید نے جواب دیا: ”تم منکر نہ کرو“

ایک اور سوراخ سے طوطا اڑا اور داؤد اندر ہاتھ ڈال کر چلا اٹھا۔ ”بل گئے، ابل گئے، ابل گئے! دو! نہیں تین!“ اس نے یکے بعد تین بچے نکال کر ٹہنی پر رکھ دیے اور انہیں خود سے دیکھنے کے بعد کہا: ”ان میں سے کسی کے گلے میں بھی دھاری نہیں اور یہ بہت چھوٹے ہیں۔ ان کے پر بھی اچھی طرت نہیں نکلے“

چند لڑکے انہیں حاصل کرنا ہی اپنے لیے کافی سمجھتے تھے۔ لیکن سلیم نے نیچے سے آواز دی۔ ”دیکھو! داؤد انہیں دیں رہنے دے۔ یہ بہت چھوٹے ہیں۔ یہ مر جائیں گے“

داؤد نے تینوں بچے گھونسلے میں رکھ دیے اور کہا: ”میں اور اوپر دیکھتا ہوں“ ایک اد گھونسلے سے داؤد کو دو نیچے ملے لیکن اسے کسی کے گلے میں دھاری نظر نہ آئی۔ تاہم یہ کافی بڑے تھے۔ نیچے لڑکے اپنی بھولیاں تانے کھڑے تھے لیکن داؤد نے کہا: ”میں واپسی پر انہیں اپنی بھولی میں ڈال لادوں گا، ابھی اوپر اور گھونسلے ہیں“ چوٹی کے قریب پہنچ کر داؤد کو ایک اد گھونسلہ دکھائی دیا اور وہ چلا آیا۔ ”مجید اوپر دیکھو چوٹی پر کسی بڑے جانور کا گھونسلہ ہے“

مجید نے تھوڑی دیر غور سے دیکھنے کے بعد کہا: ”یہ بہت بڑا گھونسلہ ہے کہیں چیل کا تو نہیں؟“

جلال نے کہا: ”داؤد میری ماں کہتی تھی کہ چیل کے گھونسلے میں سونا ہوتا ہے“

مجید نے کہا: ”تم بکھتے ہو۔ بھلا چیل سونا کہاں سے لاتی ہے“

ان کی کلائیوں پر رکھ دیے۔ بوجھ سے جلال کی کمر جھک رہی تھی لیکن مجید نے اُس کی کلائیاں پکڑ رکھی تھیں۔

جلال کہہ رہا تھا: ”داؤد جلدی کرو“

داؤد نے مجید اور جلال کے سروں پر ہاتھ رکھ کر کھڑا ہونے کی کوشش کی۔ لیکن ابھی اس نے درخت کی شاخ پر ہاتھ نہیں ڈالے تھے کہ جلال اپنی جگہ سے ہل گیا۔ ”جلال کے بچے تم....“ داؤد اپنا فقرہ پورا نہ کر سکا اور پٹیٹھ کے بل گرا لیکن گرتے ہی اٹھ بیٹھا۔ لڑکے بڑی مشکل سے اپنی ہنسی ضبط کر رہے تھے۔ داؤد نے اپنی پگڑی بواب ڈھیلی ہو چکی تھی، تار کر پھینک دی اور بھاگ کر دونوں ہاتھوں سے جلال کے کان پکڑ لیے۔

مجید نے جلدی سے آگے بڑھ کر جلال کو چھڑاتے ہوئے کہا: ”داؤد یہ تمہارا قصو ہے، تمہیں اتنی دیر نہیں لگانا چاہیے تھی۔ اب ہم پھر تمہیں سہارا دیتے ہیں۔ اب کے زیادہ بوجھ مجھ پر رکھنا“

داؤد دوبارہ ہمت آزمائی کے لیے تیار ہو گیا۔ تاہم اُس نے کہا: ”جلال کے بچے! اگر اب کی بار تم نے مجھے گرایا تو تمہیں طوطا نہیں ملے گا۔“

اس مرتبہ جلال میں ذمہ داری کا احساس نسبتاً زیادہ تھا۔ داؤد کسی اور حادثہ کے بغیر درخت پر چڑھ گیا۔

درخت کا درمیانی تناجس میں داؤد کے اندازے کے مطابق جا بجا طوطوں کے گھونسلے تھے، بہت موٹا تھا لیکن اس کی شاخیں چاروں طرف پھیلی ہوئی تھیں۔

داؤد ان شاخوں سے سیرھیوں کا کام لے کرتے کے گرد چکر لگاتا ہوا اوپر چڑھ رہا تھا۔

ایک سوراخ سے دو طوطے اڑے۔ داؤد نے خوش ہو کر اندر ہاتھ ڈالا اور تھوڑی دیر تلاش کرنے کے بعد کہا: ”اس کے اندر کچھ بھی نہیں، میرے خیال میں بچے بڑے

تھی۔ نیچے اس کے ساتھی قہقہہ لگا رہے تھے اور وہ اوپر سے چلا رہا تھا۔ جلال کے نیچے تمہاری ماں نے چیل کے گھونسلے میں سونا....“ چیل نے اس کے سر پر جھپٹا مارا اور وہ اپنا فقرہ پودا نہ کر سکا۔

مجید بار بار کہتا: ”آئی، آئی، آئی! چیل آئی!“

اور داؤد اپنے ایک ہاتھ سے ٹہنی پکڑ کر دوسرے ہاتھ اور بازو کو اپنے سر اور آنکھوں کے لیے ڈھال بنا لیتا۔ چہرہ تیزی سے چند قدم نیچے آجاتا۔ مجید پھر چپکایا۔

”اب دوسری آئی!“

داؤد نے گرتے، سنبھلتے، چیختے، چلاتے درخت کی سخی ٹہنی پر پہنچ کر زمین پر پھلانگ لگا دی۔ اس کے سر میں چیلوں کے پنجوں اور ٹھونگوں کے نشان تھے اور کہیں کہیں سے خون بھی رس رہا تھا۔ لڑکوں کے قہقہے اب بند ہو چکے تھے۔ داؤد تھوڑی دیر بے حس و حرکت زمین پر ٹھیا اپنے ساتھیوں کی طرف دیکھتا رہا۔ بالآخر اس نے کہا: ”جلال کے بچے تم بھی ہنستے تھے!“


جواب نہ پا کر اُس نے مڑ کر چاروں طرف دیکھا، جلال وہاں نہ تھا۔ رام لال نے ایک طرف ہاتھ اٹھاتے ہوئے کہا: ”ارے جلال وہ جا رہا ہے!“

”کہاں؟“ داؤد نے اٹھتے ہوئے کہا۔

”وہ دیکھو!“

داؤد چلا یا: ”مٹھو! جلال کے بچے!“

لیکن جلال بغل میں بستہ دبائے سر پٹ بھاگا چلا جا رہا تھا اور اس کی رفتار یہ ظاہر کر رہی تھی کہ وہ اپنے گاؤں میں پہنچے بغیر پیچھے مڑ کر نہیں دیکھے گا۔



جلال نے کہا: ”سچ کہتا ہوں مجید! ماں کتنی تھی کہ چیل کے گھونسلے میں سونا ہوتا ہے“

مجید نے کہا: ”اگر نہ ہوتا تو؟“

جلال کے پاس اس سوال کا کوئی جواب نہ تھا لیکن سلیم نے کہا: ”ہاں مجید! جلال جھوٹ نہیں کہتا۔ چیل کے گھونسلے میں سونا ہوتا ہے۔ تمہیں وہ کہانی یاد نہیں؟ ایک رانی ہنار ہی تھی اس نے اپنا مارا مار کر مکان کی چھت پر رکھ دیا اور چیل اُسے لے کر اڑ گئی۔ ایک آدمی جنگل میں لکڑیاں کاٹنے گیا تو اُسے چیل کے گھونسلے سے سونے کا ہار مل گیا۔ وہ ہار اٹھا کر راجہ کے پاس لے گیا اور راجہ نے اُسے بہت سا انعام دیا۔“

جلال نے کہا: ”دیکھا میں نہیں کہتا تھا کہ چیل کے گھونسلے میں سونا ہوتا ہے۔“

مجید نے داؤد کو آواز دی: ”دیکھ لو داؤد شاید تمہیں بھی ہار مل جائے۔“

لیکن داؤد سلیم کی کہانی سن چکا تھا۔ اُسے اب کسی مشورے کی ضرورت نہ تھی۔ وہ تیزی سے چوٹی کی طرف چڑھ رہا تھا۔ اب اس کی نگاہ میں دھاری دارے طوطے کی کوئی اہمیت نہ تھی۔ داؤد سونے کے ہار کے لیے ہر خطرہ مول لینے کے لیے تیار تھا۔ لیکن جو نسلی اُس نے گھونسلے کے قریب پہنچ کر ہاتھ بلند کیا، گھونسلے میں پھر پھر اٹھ کی آواز پیدا ہوئی اور ایک چیل اس کے سر پر جھپٹا مار کر ایک طرف اڑ گئی۔ داؤد نے زندگی میں پہلی بار سر کے بالوں کی ضرورت محسوس کی۔ وہ ابھی اپنے سر پر ہاتھ پھیر رہا تھا کہ چیل نے دوسری بار ضامن غوطہ لگایا اور اس کے سر میں نیچے گاڑ کر بیٹھ گئی۔ داؤد نے زور سے ہاتھ مار کر اُسے پھر ایک بار اڑا دیا اور تیزی سے نیچے اترنے لگا لیکن چیل اس پر بالکل چھپٹ رہی تھی۔ تھوڑی دیر میں داؤد چوٹی کی پہلی اور خطرناک ٹہنیوں سے اتر کر قدمے مضبوط شاخوں پر پاؤں رکھ چکا تھا لیکن اتنی دیر میں مادہ چیل کی چیخیں سن کر نہ بھی اُس کی مدد کے لیے پہنچ چکا تھا اور وہ دونوں یکے بعد دیگرے اس پر چھپٹ رہے تھے اور ان کے ٹھونگوں اور پنجوں کا ہدف داؤد کی استرے سے منڈی ہوئی جھکدار کھوپڑی



دیر پانی میں تیرنے اور غوطے لگانے کے بعد لڑکوں نے کبڈی کھیلنی شروع کر دی۔ سکول والے گاؤں کے لڑکے تعداد میں زیادہ تھے اور باہر کے دیہات سے آنے والے لڑکوں کی تعداد تھوڑی تھی، اس لیے فرنیٹین کی تعداد برابر کرنے کے لیے سکول والے گاؤں کے چند لڑکے باہر سے آنے والے لڑکوں کی طرف ہو گئے۔ داؤد اور مجید کو کھیل میں شریک کرنے سے تمام لڑکے گھبراتے تھے، اس لیے یہ فیصلہ ہوا کہ مجید ایک طرف ہوگا اور داؤد اُس کے مخالف کھیلے گا اور وہ چھوٹے بچوں کو ہاتھ نہیں لگائیں گے۔ ایک طرف سے اگر مجید کبڈی کے لیے آئے گا تو اس کا مقابلہ صرف داؤد کے ساتھ ہوگا، اس طرح داؤد کا مقابلہ صرف مجید کرے گا۔ کھیت کے درمیان دو بستے رکھ کر کبیر کھینچ دی گئی لیکن کھیل شروع ہونے والا تھا کہ مجید کو جوہر کے کنارے خیر دین کے گدھے نظر آ گئے اور وہ داؤد کو اپنے ساتھ لے کر اس طرف چل دیا۔

سلیم نے پوچھا: ”کہاں جا رہے ہو مجید؟“

اس نے کہا: ”تم کھیلو سلیم ہم ابھی آتے ہیں“

مجید کی غیر حاضری میں سلیم اپنی طرف کے کھلاڑیوں کا لیڈر تھا۔ دوسری طرف اس کا مد مقابل موہن سنگھ تھا۔ کبڈی کی ابتدا موہن سنگھ نے کی۔ وہ بڑے اطمینان سے اپنی مخالفت ٹیم کے ایک لڑکے کو ہاتھ لگا کر چلا گیا۔ اس کے جواب میں سلیم کی طرف سے گلاب سنگھ کبڈی کے لیے نکلا اور ایک لڑکے کو پچھاڑ آیا۔ موہن سنگھ دوبارہ ایک لڑکے کو چھو گیا پھر سلیم کی باری آئی اور وہ اپنے مد مقابل کو پچھاڑ کر توازن پورا کر آیا۔ لیکن تھوڑی دیر میں سلیم نے محسوس کیا کہ جب موہن سنگھ کبڈی کے لیے آتا ہے تو اس کے اپنے گاؤں کے لڑکوں میں سے کوئی اُسے پکڑنے کی جرأت نہیں کرتا۔ گلاب سنگھ نے سلیم کے کان میں کہا: ”سلیم لڑکے موہن سنگھ سے ڈرتے ہیں۔ وہ جانتے ہیں کہ اگر انھوں نے مقابلہ کیا تو اس کے باپ کے نوکر انھیں اُن کے گھروں

حاضری لگایا کرتے تھے لیکن آج انھوں نے صحن میں کھڑے کھڑے حاضری لی پڑواری ان کے قریب کھڑا رہا۔ ماسٹر جی نے حاضری لیتے لیتے آسمان کی طرف دیکھا۔ ایک دو دو بندیں اُن کے رجسٹر پر گئیں اور انھوں نے جلدی سے حاضری ختم کر کے رجسٹر داؤد کے ہاتھ میں دے دیا۔

پڑواری نے کہا: ”ماسٹر جی آج چھٹی کریں“

ماسٹر جی نے جواب دینے کی بجائے آسمان کی طرف دیکھا۔ مجید نے سلیم کے بازو پر چنگلی لی اور اس نے ایک لڑکے کے پیچھے منہ چھپا کر بلند آواز میں کہا: ”چھٹی! چھٹی!“

دوسرے کونے سے کسی اور لڑکے نے اس کی تقلید کی اور تمام لڑکے نعرے لگانے لگے۔ ”چھٹی۔ چھٹی۔ چھٹی!“

اگر ماسٹر جی کے داغ پر موسم کے خوشگوار اثرات نہ ہوتے تو وہ شاید ڈنڈا اٹھا لیتے یا انھیں کان پکڑنے کا حکم صادر فرماتے لیکن ان کے چہرے پر سُسکاہٹ آگئی اور اس کے ساتھ ہی لڑکوں کے نعرے اور زیادہ بلند ہو گئے۔ ماسٹر جی نے پڑواری کی طرف دیکھا۔

پڑواری نے کہا: ”ماسٹر جی آج آم کھانے کا دن ہے“

ماسٹر جی نے پھر لڑکوں کی طرف دیکھا اور ہنستے ہوئے کہا: ”بہت نالائق ہو تم۔ اچھا جاؤ لیکن کل کوئی غیر حاضر نہ رہے۔“



لڑکے سکول سے نکل کر گاؤں سے باہر ایک جوہر کے کنارے جمع ہو گئے۔ لگے پانی کا یہ جوہر ایک چھوٹے سے برساتی نالے کے شفاف پانی سے بھر چکا تھا تھوڑی



اور بشیر کے طرف دار بن گئے اور باقی غیر جانبدار ہو گئے۔ جلال حسب عادت اپنا بستہ اٹھا کر پوری رفتار سے اپنے گاؤں کا رخ کر رہا تھا۔

سلیم نے کھیت کی چکنی مٹی اٹھا کر موہن سنگھ کے منہ پر تھوپ دی اور اُسے چھوڑ کر اپنے ساتھیوں کی صف میں کھڑا ہو گیا۔

موہن سنگھ سلیم کی گرفت سے آزاد ہوتے ہی اپنے ساتھیوں کی طرف متوجہ ہوا ”دیکھو! اب یہ بھاگ نہ جائیں، انہیں گھیر لو!“

وہ آہستہ آہستہ آگے بڑھنے لگے۔ اتنی دیر میں رام لال جو ہڑ کے دوسرے کنارے پر پہنچ کر وہاں سے دے رہا تھا۔ ”داؤد! مجید! لڑائی ہو گئی! دوڑو، دوڑو!“ وہ لگھوں پر ڈنڈے برساتے چلے آ رہے تھے اور خیر دین حسب معمول ان کے پیچھے تھا۔

موہن سنگھ کے ساتھی اس کے حکم کے مطابق کھیت کے چاروں طرف گھیرا ڈال چکے تھے۔

سلیم اور اس کے ساتھی مشورہ کرنے کے بعد اچانک اس طرف ٹوٹ پڑے جدھر موہن سنگھ کھڑا تھا۔ گلاب سنگھ کی تختی ایک لڑکے کے بازو پر لگی اور وہ بلبلاتا ہوا اپنے گھر کی طرف بھاگ نکلا، بشیر نے دوسرے کے گھٹنے پر ضرب لگائی اور اُس نے آسمان سر پر اٹھا لیا۔ باقی ادھر ادھر ہٹ گئے۔ سلیم کا رخ موہن سنگھ کی طرف تھا، وہ اپنے ساتھیوں سے کٹ چکا تھا۔ اس نے بھاگ کر اُن تک پہنچنے کی کوشش کی لیکن سلیم نے اس کا راستہ روک لیا۔ مجبوراً اس نے اپنے گھر کا رخ کیا۔ سلیم نے اس کی پیٹھ پر ایک تختی رسید کی اور اس کی رفتار تیز ہو گئی۔ دھوبی کے گھر تک سلیم نے اس کا پیچھا کیا لیکن جب دھوبی کا کتا گھر سے نکل کر بھونکتا ہوا موہن سنگھ کے پیچھے ہو لیا تو سلیم ہنستا ہوا واپس آ گیا۔

اتنی دیر میں مجید اور داؤد پہنچ چکے تھے اور موہن سنگھ کے باقی ساتھیوں کو

میں جا کر پیٹ آئیں گے۔ انہوں نے ہمارے آدھے ساتھیوں کو بٹھا دیا ہے۔ یہ جلال رام لال اور بشیر بھی ڈرتے ہیں“

سلیم نے کہا: ”ابے جلال تم موہن سنگھ سے ڈرتے ہو؟“

اس نے جواب دیا: ”جب میں کبڈی کے لیے جاتا ہوں تو وہ مجھے گالیاں دیتا ہے“

”اچھا اب کی بار میں اس کی خیر لوں گا!“

سلیم کو یوں بھی اس سے نفرت تھی۔ جب سے اس نے یہ سنا تھا کہ موہن سنگھ نے داؤد کو اپنے نوکروں سے پوایا تھا اور اپنے باپ سے داؤد کے باپ کی بے عزتی کر دینی تھی، وہ اُسے بہت حقیر سمجھتا تھا۔

جب موہن سنگھ کبڈی کے لیے آیا تو سلیم آگے بڑھ کر اس کے سامنے کھڑا ہو گیا موہن سنگھ نے پوری طاقت سے اس کے سینے پر ہاتھ مارا۔ اس کے جواب میں سلیم کا ہاتھ اس کی گردن پر لگا۔ اس نے اُلٹے پاؤں پیچھے ہٹنے کی کوشش کی لیکن سلیم نے آگے بڑھ کر اس کے سینے پر دو ہتھ تارای اور وہ پیٹھ کے بل گر پڑا۔ موہن سنگھ نے گرتے ہی ”کبڈی کبڈی“ کی بجائے گالیوں کی گردان شروع کر دی۔ یہ دونوں کے لیے نیا تجربہ تھا۔ موہن سنگھ کے ساتھ کھیل کر کسی نے آج تک اپنی جسمانی قوت کا مظاہرہ کرنے کی جرأت نہیں کی تھی اور سلیم کو کسی نے گالی نہیں دی تھی۔ دونوں گتھم گتھا ہو چکے تھے۔ موہن سنگھ نیچے گر کر بھی گالیاں دے رہا تھا اور سلیم ہر گالی کے جواب میں اُسے ایک ٹکڑا رسید کر دیتا تھا۔ ایسی حالت میں زمیندار کے صاحبزادے کی مدد کرنا اس کے گاؤں کے غریب لڑکوں کے لیے ایک مجبور ہی تھی۔ پانچ چھڑکے سلیم پر پل پڑے لیکن گلاب سنگھ اور بشیر نے بھاگ کر اپنی تختیاں اٹھالیں۔ ان کی تعداد بیس کے لگ بھگ تھی۔ باہر کے دیہات کے تین اور لڑکے سلیم گلاب سنگھ

کر چکے ہیں، اس لیے وہ اپنے اپنے گھروں کی طرف چل دیے۔ ان میں سے بعض دور سے  
تماشا دیکھنے کے شوق میں قریب ہی ایک بڑے درخت پر چڑھ گئے۔ داؤد اور مجید  
کے آجانے سے باہر کے دیہات کے وہ لڑکے جو پہلی لڑائی میں غیر جانبدار رہے تھے۔  
اب ان کے ساتھ ہو چکے تھے۔



مجید کے مشورے پر لڑکوں نے اپنے بستے اٹھا کر پاس ہی گئے تاکہ ایک کھیت  
میں چھپا دیے اور جوہڑ کے کنارے بیٹھ گئے۔

مجید نے کہا: ”دیکھو! جب تک میں نہ کہوں تم میں سے کوئی نہ اٹھے، جب کوئی  
آئے گا میں خود اس کے ساتھ بات کروں گا۔“

مجید نے اپنی پگڑی اتار کر اُسے دوہرا کیا اور پھر کوئی دوسری گلی مٹی لے کر اس کا  
گولہ بنایا اور ایک سرے میں باندھ دیا۔ اس کے بعد وہ اٹھا اور ایک طرف ہو کر بولا  
”داؤد جانتے ہو یہ کیا ہے؟“

داؤد کی خاموشی پر اس نے خود ہی جواب دیا: ”یہ ایک ہتھیار ہے۔ میں نے  
یہ چچا افضل سے سیکھا ہے۔ چچا افضل نے ایک دفعہ اس کے ساتھ ایک ڈاکو کو اس  
کے گھوڑے سمیت گرا لیا تھا۔“

”کیسے؟“ داؤد نے دلچسپی لیتے ہوئے کہا۔

مجید نے پگڑی کا ایک سرادونوں ہاتھوں میں پکڑ لیا اور اُسے اپنے سر سے  
اوپر گھماتے ہوئے بولا: ”دیکھو! اب یہ لاشی سے زیادہ خطرناک ہے اگر کوئی اس کی  
پلیٹ میں آجائے تو وہیں گر پڑے گا۔“ مجید نے عملی ثبوت دینے کے لیے پگڑی کو تیزی  
سے گھماتے ہوئے مٹی والے سر زمین پر دے مارا۔ اس سے گیلی اور نرم زمین میں ایک

کان پکڑنے کا حکم دے چکے تھے۔ سلیم نے کہا: ”داؤد ان کا کوئی مقصود نہیں۔ انہوں  
نے ہمیں کچھ نہیں کہا۔ یہ موہن سنگھ کے خوف سے ہمارے ساتھ لڑنے کے لیے تیار  
ہو گئے تھے۔ انہیں ڈرتا تھا کہ موہن سنگھ اپنے نوکر دس سے پٹوائے گا۔“

داؤد نے کہا: ”اچھا چھوڑ دوکان“

ایک لڑکے نے کہا: ”سلیم! اب تم بھاگ جاؤ۔ موہن سنگھ تم سے مار کھا کر گیا  
ہے وہ اپنے باپ اور نوکروں کو لے کر آئے گا؟“

”بھاگنے والے ڈر پوک ہوتے ہیں“ اس نے غصے سے لال پیلا ہو کر جواب دیا۔  
مجید نے آگے بڑھ کر اس کی بیٹھ پر تھپکی دیتے ہوئے کہا: ”دیکھا داؤد! میرا  
بھائی ہے نا آخر!“

داؤد نے کہا: ”دیکھو مجید! اس کے باپ یا نوکروں نے تم پر ہاتھ اٹھایا تو مجھے تمہارا  
ساتھ دینا پڑے گا اور تم جانتے ہو کہ انہوں نے ایک دفعہ مجھے پیٹا تھا اور میرے  
باپ کی بے عزتی کی تھی۔“

مجید نے تن کر کہا: ”آج اگر وہ آئے تو ہم تمہارا بدلہ لیں گے۔“

”لیکن مجھے اس کی سزا ضرور ملے گی، وہ کہیں گے یہ سب سیری شرارت ہے۔“  
سلیم نے کہا: ”دیکھو داؤد تم چلے جاؤ۔ ہم نہیں جائیں گے۔“

داؤد نے بگڑ کر کہا: ”چلا جاؤں، تمہیں اور مجید کو چھوڑ کر، نہیں میں تمہارے  
ساتھ ہوں۔ وہ زیادہ سے زیادہ میرے باپ کی بے عزتی کریں گے لیکن اس کے  
بدلے میں میں موہن سنگھ کے سر کا ایک بال نہیں چھوڑوں گا۔“

سکول والے گاؤں کے لڑکوں کو ایک طرف اس بات کا احساس تھا کہ  
موہن سنگھ اپنے باپ اور نوکروں کو لے کر ضرور آئے گا۔ دوسری طرف وہ یہ سمجھ  
چکے تھے کہ مجید، سلیم اور ان کے ساتھی بھاگنے کی بجائے ان کا مقابلہ کرنے کا ارادہ

مجید نے کہا ” لیکن جب تک میں نہ کہوں تم میں سے کوئی نہ اٹھے “  
جب وہ قریب آگئے تو مجید اٹھ کر کھڑا ہو گیا۔ نوکر دوں نے جب دیکھا کہ ان  
بچوں کے پاس ان لامٹیوں کا کوئی جواب نہیں تو اطمینان سے ان کے قریب کھڑے  
ہو گئے۔

ایک آدمی نے کہا ” موہن سنگھ کو کس نے مارا ہے ؟ “  
موہن سنگھ سلیم کی طرف اشارہ کرتے ہوئے چلایا ” مجھے اس نے مارا ہے “  
مجید نے کہا ” تم انھیں کیوں لاتے ہو۔ اپنے بالوں کو ساتھ کیوں نہیں لاتے ؟ “  
موہن سنگھ نوکر دوں کی طرف دیکھ کر پھر چلایا ” یہ سلیم کا بھائی ہے اور یہ تمام  
لڑکے اس کے ساتھی ہیں، ان سب کو پکڑ لو “

نوکر نے کہا ” تم سب ہمارے ساتھ سردار جی کے پاس چلو “  
مجید نے بے پردائی سے کہا ” ارے دیکھے ہیں تمہارے سردار جی! نہیں جاتے  
ہم اس کے پاس “

نوکر کو اس غیر متوقع جواب نے ایک لمحہ کے لیے پریشان کر دیا۔ وہ مڑ کر اپنے  
ساتھیوں کی طرف دیکھنے لگا۔ کالی پگڑی والا پست قامت آدمی کچھ دیر غور سے دائر  
کی طرف دیکھنے کے بعد اچانک چلا اٹھا ” ارے یہ نور دین تیلی کا لڑکا ہے۔ ابلے تیلی  
کے بیٹے، تمہیں وہ مار بھول گئی ؟ “

سلیم اٹھ کر کھڑا ہو گیا اور بولا ” دائر پر تمہیں اس لیے غصہ آتا ہے کہ اس  
کا باپ غریب ہے۔ موہن سنگھ کو میں نے مارا ہے اور جب بھی یہ گالی دے گا۔ میں  
اسے ماروں گا “

نوکر نے سلیم کو ڈرانے کی نیت سے لامٹی اٹھائی لیکن اس سے قبل مجید کے  
ہاتھ حرکت میں آچکے تھے۔ پگڑی کے ساتھ تیزی سے گھومتی ہوئی اینٹ اسر

چھوٹا سا گرہا پڑ گیا۔ مجید لڑکوں کے قریب آ بیٹھا اور ان کی طرف داد طلب لگا ہوں  
سے دیکھنے لگا۔

دائر نے جلدی سے اپنی پگڑی اتاری اور دونوں ہاتھوں سے مٹی کھودتے ہوئے کہا۔  
” ارے یہ تو بہت اچھا ہتھیار ہے لیکن — یہ مٹی نرم ہے اگر اس کی بجائے۔ ! “  
وہ اپنا فقرہ پورا کیے بغیر اٹھ کر ایک کنوئیں کی طرف بھاگا اور ٹوٹی ہوئی منڈیر سے دو اینٹیں اٹھا  
لیا۔ اس نے ایک اینٹ اپنی پگڑی کے ساتھ باندھ لی اور دوسری مجید کو دیتے ہوئے  
کہا ” مٹی کی بجائے یہ ٹھیک ہے مجید ! “

باقی لڑکے بھی اپنے اپنے لیے اینٹیں اٹھا لائے۔ تھوڑی دیر میں وہ سب اس  
جدید قسم کے ہتھیار سے مسلح ہو چکے تھے۔ لیکن سلیم کو اس بات کا افسوس تھا کہ وہ  
پگڑی جیسی کلا آمد چیز کی بجائے اپنے سر پر ٹوپی پہن کر آیا ہے۔

اچانک اس کی نگاہ جوہڑ کے دوسرے کنارے پر پڑی۔ خیر دین کہاں گدھوں کے  
بیچھے بھاگنے کے بعد تازہ دم ہونے کے لیے جوہڑ میں نہا رہا تھا۔ اس کے کپڑے کنارے  
پر پڑے ہوئے تھے۔ عام حالات میں سلیم شاید ایسی حرکت نہ کرتا لیکن معاملہ نازک تھا  
بھاگتے ہوئے دوسرے کنارے پر پہنچ کر خیر دین کی پگڑی اٹھالی۔ خیر دین دوسری  
طرف مڑ کر کے ڈبکیاں لگا رہا تھا اس لیے اس کی نگاہ سلیم پر نہ پڑی۔

جب سلیم اپنے ساتھیوں کے پاس پہنچا تو موہن سنگھ اور اس کے تین نوکر  
گاؤں سے نکل کر جوہڑ کا رخ کر رہے تھے۔ اب اینٹ مہیا کرنا مشکل تھا۔ اس لیے  
سلیم کو مٹی پر اکتفا کرنا پڑا۔

موہن سنگھ کے ہاتھ میں ہاکی تھی اور اس کے نوکر دوں کے ہاتھوں میں لامٹیاں  
تھیں۔ دائر نے کہا ” مجید اس کالی پگڑی والے نے میرے باپ کو جوتے مائے تھے۔  
اس کے ساتھ میں بیٹوں گا “

ہاتھوں سے پکڑ رکھا تھا۔

داؤد کا یہ کھیل دلچسپ سمجھ کر باقی لڑکے بھی اس کے گرد جمع ہو گئے۔

موہن سنگھ کا دوسرا نوکر جوزمین پر لیٹا ہوا اپنے چاروں طرف گھومنے والی پکڑیوں کو لٹھیلوں سے زیادہ خطرناک سمجھ رہا تھا، اپنے پیریلاروں کی توجہ دوسری طرف مبذول ہوتی دیکھ کر اٹھا اور کسی توقف کے بغیر گاؤں کی طرف بھاگ نکلا اور مجید نے جاتے جاتے اس کی پشت پر ایک لٹھی رسید کر دی۔

جنگ ختم ہو چکی تھی۔ دشمن میدان چھوڑ کر بھاگ چکا تھا۔ فتح حاصل کرنے والوں کو مالِ غنیمت میں دو لٹھیلیاں، دو جوتے، ایک پکڑی اور بھٹی ہوئی قمیض کا ایک ٹکڑا ہاتھ لگا۔ اس کے علاوہ ایک قیدی بھی تھا جسے داؤد نے زندہ گرفتار کر لیا تھا۔ کالی پکڑی والا ٹھٹکنے قد کا آدمی اپنی زندگی میں پہلی بار یہ محسوس کر رہا تھا کہ پکڑی جیسی بے ضرر چیز کا اگر غلط استعمال کیا جائے تو یہ ایک خوفناک ہتھیار ثابت ہو سکتی ہے۔ اس کے علاوہ اُسے اس بات کا عملی تجربہ ہو رہا تھا کہ لڑکے خاص کر سکولوں کے لڑکے غصے کی نسبت خوشی کی حالت میں زیادہ خطرناک ہوتے ہیں، وہ اُن سے جان چھڑانے کے لیے زمین پر ناک کے ساتھ کیریس نکال چکا تھا لیکن اس کے بعد کسی نے کہہ دیا کہ اس کی پکڑی کالی ہے، اس کا منہ بھی کالا کر دو۔ چنانچہ آٹھ دس دو اتوں کی سیاہی اس کے منہ پر مل دی گئی۔ پھر کسی نے تنقید لگایا اور وہ سمجھ گیا کہ اب کوئی نئی مصیبت آئے گی۔ چنانچہ تنقید لگانے والے نے یہ کہہ کر خدشات پورے کر دیے کہ اب اسے جوتے لگاؤ اور اس کے سر پر جوتوں کی بارش ہوئی۔ پھر کسی نے کہا۔ ”چلو اسے اپنے گاؤں لے چلیں۔ بچھے اسے دیکھ کر خوش ہوں گے۔“ اس کا دل بیٹھ گیا۔ نگے، گھونسے، لاتیں اور جوتے کھانے کے بعد اس میں بچوں کے کسی نئے گروہ کے لیے دلچسپی کا سامان مہیا کرنے کی سکت

کی پہلی پرگی اور وہ لڑکھڑاتا ہوا چند قدم پیچھے ہٹ کر زمین پر بیٹھ گیا اور دونوں ہاتھ پسلی پر رکھ کر کہہ رہے تھے، لگا، اس کے ساتھی حیرت زدہ ہو کر اس کی طرف دیکھ رہے تھے۔ مجید نے اچانک اس کی لٹھی اٹھالی۔ ایک آدمی نے مجید کو لٹھی مارنے کی کوشش کی لیکن وہ جسٹ لگا کر ایک طرف ہو گیا۔ انہی دیر میں مجید کے باقی ساتھی میدان میں آچکے تھے۔ مجید کے برعکس بل نے اس پر دوسرا وار کرنے کے لیے لٹھی بلند کی لیکن پیچھے سے گلاب سنگھ کی پکڑی کے ساتھ گھومتی ہوئی اینٹ اس کی گردن پر لگی اور اس کے ساتھ ہی مجید نے اس کی ٹانگ پر لٹھی مار دی۔ مجید نے دوسری بار لٹھی اٹھائی تو وہ بھاگ نکلا۔

وہ آدمی جس نے سب سے پہلے مجید سے چوٹ کھائی تھی، اب اٹھنے کی کوشش کر رہا تھا لیکن چار لڑکے اس کے گرد کھڑے تھے۔ ایک اینٹ اس کے سر پر لگی اور وہ منہ کے بل لیٹ گیا۔

موہن سنگھ شکست کے آثار دیکھ کر چند قدم دور ہٹ کر کھڑا ہو گیا تھا۔ سلیم آنکھ بچا کر ایک لمبا چکر کاٹنے کے بعد اس کے قریب جا پہنچا۔ موہن سنگھ اس وقت خبردار ہوا جب وہ سلیم کی زد میں آچکا تھا۔ جسٹ لگانے سے پہلے اس کی ٹانگیں پکڑی کی پسٹ میں آگئیں اور وہ منہ کے بل گر پڑا۔ سلیم کے دو چار گھونسے کھانے کے بعد وہ اٹھا اور اپنی پکڑی اور آدھی قمیض سلیم کے ہاتھوں میں چھوڑ کر بھاگ نکلا۔ سلیم بھاگتا ہوا اپنے ساتھیوں کے قریب پہنچا تو لڑائی کا آخری حصہ ایک دلچسپ مشغلے میں تبدیل ہو چکا تھا۔ کالی پکڑی والے ٹھٹکنے قد کے آدمی پر داؤد نے قسمت آزمائی کی تھی، وہ اینٹ کی ضرب سے تونچ گیا لیکن داؤد کی پکڑی اُس کی گردن کے گرد لپٹ چکی تھی۔ داؤد نے پکڑی کو زور سے جھٹکا دیا اور وہ زمین پر آ رہا۔ داؤد اُسے کھسیٹ رہا تھا اور اُس نے گلا گھٹ جانے کے خوف سے پکڑی کو دونوں

نہ تھی۔ داؤد نے کہا: ”اچھا قسم کھاؤ کہ تم پھر سکول کے کسی لڑکے سے نہیں لڑو گے؟“

اس نے کہا: ”میں قسم کھاتا ہوں۔“

”اچھا کہو کہ تم ایک بندر ہو۔“

اس نے کہا: ”میں ایک بندر ہوں۔“

”اور میں بندر کی طرح ناچ سکتا ہوں۔“

”اور میں بندر کی طرح ناچ سکتا ہوں۔“

مجید نے اس کی پگڑی اس کے گلے میں باندھ دی اور کہا: ”شاباش! میرے بندر

اب ناچ کر دکھاؤ!“ وہ بے بسی کی حالت میں اٹھ کر کھڑا ہو گیا۔ لڑکے شور مچانے لگے۔

”اسے ناچنا نہیں آتا، اس نے جھوٹ بولا ہے۔ ماسٹر جی جھوٹ بولنے والوں کے

کان پکڑو اتے ہیں۔“

داؤد نے کہا: ”اچھا کان پکڑو!“

اس نے دونوں ہاتھ اٹھا کر کان پکڑ لیے۔ لڑکے اب مارے مہنسی کے لوٹ پوٹ

ہورہے تھے۔

مجید نے کہا: ”ارے بندریوں نہیں۔ گلاب سنگھ تم اسے کان پکڑ کے دکھاؤ۔

گلاب سنگھ نے اس کے سامنے نمونہ پیش کر کے اُسے اس سیدھے سادھے مسئلے کی

پیچیدگیوں کا احساس دلایا۔

وہ کان پکڑے سوچ رہا تھا کہ اب اس کے ساتھی سردار جی کے پاس پہنچ گئے

ہوں گے، وہ تھوڑی دیر میں آدمیوں کا نیا جھٹلے کر پہنچ جائیں گے۔ جب اسے ہنت

نیا دہ کوفت ہونے لگی تو وہ سوچ رہا تھا کہ ابھی موسلا دھار بارش شروع ہو جائیگی اور

لڑکے بھاگ جائیں گے۔ جب تکلیف ناقابل برداشت ہو گئی تو وہ چلا اٹھا۔ ”مجھے چھوڑ دو،

سردار جی تھوڑی دیر میں گاؤں کے تمام آدمیوں کو لے کر آجائیں گے۔ تم بھاگ جاؤ۔“

لڑکے اچانک سنجیدہ ہو گئے۔

داؤد نے کہا: ”چلو مجید! گاؤں کے آدمیوں سے ہم نہیں لڑ سکتے، اگر تم لڑائی

کرنا چاہتے ہو تو ایک لڑکے کو اپنے گاؤں بھیج دو۔“

کسی نے پیچھے سے بارعب آواز میں کہا: ”یہاں کیا ہو رہا ہے؟“

لڑکے ادھر ادھر ہٹ گئے اور کان پکڑنے والا اس آواز کو تائید غلبی سمجھ کر کھڑا

ہو گیا۔

یہ سلیم کا بیچا افضل تھا اور اس کے ساتھ گلاب سنگھ کا باپ شیر سنگھ تھا۔ اُن کے

ہاتھوں میں لاکھیاں تھیں اور لڑکوں کے لیے یہ اندازہ لگانا مشکل نہ تھا کہ انھیں جلال

نے بھیجا ہے۔

افضل اور شیر سنگھ نے جنگی قیدی کے چہرے پر سیاہی دیکھ کر تعجب لگایا اور بچوں

کی طرف متوجہ ہو کر پوچھا: ”یہ کون ہے؟“

اس کے جواب میں سلیم نے ساری سرگزشت سنا دی۔

افضل اور شیر سنگھ ایک دوسرے کی طرف دیکھنے لگے۔ شیر سنگھ نے کہا: ”چراغ

بڑا مکین ہے۔ یہ دوسروں کے بچوں کو کیا سمجھتا ہے۔ چلو اس کے پاس چلیں۔“

افضل نے کہا: ”یہیں ٹھہرو! اب وہ زیاد آدمی لے کر آئے گا۔“

سلیم نے کہا: ”پچا جی اس سے پہلے اس نے داؤد اور اس کے باپ کو اپنے نوکر بن

سے پڑوایا تھا، آج داؤد نے ہمارا ساتھ دیا ہے اگر آپ نے اسے نہ روکا، تو وہ پھر اس

کے باپ کی بے عزتی کرے گا۔“

”ہم اسے ٹھیک کر دیں گے، یہ کہہ کر افضل سردار کے نوکر کی طرف متوجہ ہوا۔

”کیوں بد معاش تمہیں لڑکوں کے مقابلے میں لاکھیاں اٹھا کر آتے ہوئے شرم نہ آئی؟“

اس نے سہمی ہوئی آواز میں کہا: ”چودھری جی! ہمیں معلوم نہ تھا کہ یہ آپ کے

”دیکھو بد معاش! بچے سب ایک جیسے ہیں۔ آئندہ اگر تم نے کسی لڑکے پر ہاتھ اٹھایا تو تمہاری خیر نہیں!“

”نہیں چودھری جی!“

”اچھا جاؤ جا کر اپنا حلیہ ٹھیک کرو“

لو کہ چند قدم دو جا کر جوہر کے کنارے پر بیٹھ گیا :



ہلکی ہلکی بارش شروع ہو چکی تھی۔ گاؤں سے آدمیوں کا شور و غوغا سن کر افضل اور شیر سنگھ چند قدم دو جا کر ایک جھاڑی کے پیچھے چھپ کر بیٹھ گئے۔ افضل اور شیر سنگھ کی موجودگی میں لڑکوں کو کوئی پریشانی نہ تھی۔ وہ اطمینان سے کبڈی کھیل رہے تھے۔ موہن سنگھ کا باپ چرن سنگھ قریباً دس آدمیوں کے ساتھ نمودار ہوا۔ وہ پیچھے چلاتے اور گالیاں دیتے چلے آ رہے تھے۔ چرن سنگھ کہہ رہا تھا: ”دیکھو یہ بھاگ نہ جائیں۔ ان سب کو کپڑو“ اور اس کے ساتھ لڑکوں کو کپڑے یا مارنے سے زیادہ انھیں بھگانے کے خواہش مند تھے۔ گاؤں سے نکلتے وقت ان کی زبانیں کافی جوش و خروش کا مظاہرہ کر رہی تھیں۔ انھیں یقین تھا کہ اگر لڑکے پہلے ہی بھاگ نہیں گئے تو انہیں دیکھ کر بھاگ جائیں گے لیکن وہ انتہائی اطمینان کے ساتھ کبڈی کھیل رہے تھے اور گاؤں کے آدمیوں کا جوش و خروش پریشانی میں تبدیل ہو رہا تھا۔

چرن سنگھ یہ محسوس کر رہا تھا کہ یہ گستاخ لڑکے اس کے زخموں پر نمک چھڑک رہے ہیں۔ انھوں نے اس کے لڑکے پر ہاتھ اٹھایا تھا۔ اس کے نوکروں کے ہاتھوں مار کھانے کی بجائے اُلٹا انھیں پیٹ ڈالا تھا۔ وہ ایک ہزار ایکڑ کا مالک تھا۔ اُس

کے ساتھ گاؤں کے دس چنگو آدمی تھے۔ وہ گلا چھاڑ چھاڑ کر اپنے خوفناک عزائم کا اظہار کر رہا تھا لیکن ان سب باتوں کے باوجود یہ لڑکے کبڈی کھیل رہے تھے۔ صرف اس کے گاؤں کی حدود میں ہی نہیں بلکہ اس کے اپنے کھیت میں ان کی بے پروائی اور بے توجہی یہ ظاہر کر رہی تھی کہ وہ اس گاؤں کے مالک ہیں۔ یہ زمین ان کی ہے اور انھیں گالیاں اور دھمکیاں دیتے والے کسی اور ملک کے باشندے ہیں اور وہ ان پر حملہ کرنے کی بجائے یونہی شور مچاتے ہوئے ان کے قریب سے گزر جائیں گے۔ چرن سنگھ کے نوکر جو تھوڑی دیر پہلے شکست کھا کر گئے تھے، اُسے بتا چکے تھے کہ ان کی لڑکیاں لاٹھیوں سے زیادہ خطرناک ہیں۔ لیکن اب وہ خالی ہاتھ کھیل رہے تھے۔ حملہ آور جوں جوں مجاہد جنگ سے قریب آ رہے تھے، ان کی رفتار اور گفتار میں سنجیدگی آ رہی تھی۔

جب وہ کوئی پچاس گز کے فاصلے پر تھے تو افضل اور شیر سنگھ جھاڑی کے عقب سے نکلے اور چند قدم آگے بڑھ کر کھڑے ہو گئے۔

حملہ آوروں پر اچانک ایک سکوت طاری ہو گیا۔ ان کی بجائے اب لڑکے چلا رہے تھے۔

افضل نے لڑکوں کو ڈانٹ کر خاموش کر دیا اور چرن سنگھ اس حرکت کو ایک اچھا شگون سمجھ کر چند قدم آگے بڑھا۔ اُس نے کہا: ”چودھری افضل! ان لڑکوں نے میرے لڑکے اور میرے نوکروں کو مارا ہے“

افضل نے جواب دیا: ”اگر تمہارے لڑکے اور نوکروں نے ان لڑکوں کو اس قسم کی گالیاں دی تھیں جیسی تم ابھی دے رہے ہو تو انھوں نے بہت اچھا کیا ہے۔“ شیر سنگھ نے کہا: ”چرن سنگھ ہمارا خیال تھا کہ تم اپنے گاؤں کے سارے آدمی لے کر آؤ گے۔ تمہارے بال سفید ہو گئے لیکن عقل نہ آئی۔ اگر تم یہ سمجھتے ہو کہ تمہارے لڑکے کے سوا باقی تمام بچے لاوارث ہیں تو ان میں سے کسی کو ہاتھ لگا کر دیکھو!“



اس کے بعد فریقین میں تھوڑی دیر تک مصالحتانہ باتیں ہوتی رہیں۔ سردار چرن سنگھ، افضل اور شیر سنگھ کو اپنے گھر کا پانی پلانے اور اپنے باغ کے آم کھلانے پر اصرار کر رہا تھا اور وہ معذرت کر رہے تھے۔

ہلکی ہلکی بارش شروع ہو چکی تھی۔ وہ اپنے گاؤں کا رخ کرنے والے تھے کہ جوڑے کے دوسرے کنارے کسی کی چیخ و پکار نے انھیں اس طرف متوجہ کر دیا۔ پنڈت رام پرشاد چلا رہا تھا۔ خیر وکے بچے! یہ بے زبان ہے، اسے پانی اسے نہ مارو! اور خیر وکے تاحشا اس کی گائے پر ڈنڈے برسار رہا تھا۔ گائے بدحواس ہو کر ادھر ادھر بھاگ رہی تھی اور خیر وکے گھیر گھیر کر مار رہا تھا۔

لوگوں نے بار بار گدھوں پر خیر وکے کا عتاب دیکھا تھا لیکن پرانی گائے کے ساتھ اس کا یہ سلوک ان کے لیے ایک مہم تھا۔

تھوڑی دیر میں وہ سب جوڑے کے دوسرے کنارے پہنچ کر خیر وکے کو برا بھلا کہہ رہے تھے اور خیر وکے رہا تھا۔ سردار جی! چودھری جی! میری بھی سنو۔ یہ گائے میری بگڑی نکل گئی ہے۔ غضب خدا کا سات گز کی بگڑی۔ بالکل نئی۔ بہاری لال سے پوچھو۔ میں نے کچھلے مینے اس سے خریدی تھی۔ مجھے بگڑی کا اتنا افسوس نہیں لیکن اس کے ساتھ ایک نعوذ بندھا ہوا تھا اور میں نے اس کے لیے پیر ولایت شاہ کو پانچ روپے دیے تھے۔“

افضل نے کہا۔ ”اسے تم پاگل تو نہیں ہو گئے۔ گائے تمہاری بگڑی کیسے نکل گئی؟“ اس نے کہا۔ ”چودھری جی خدا کی قسم میری بگڑی گائے نے کھائی ہے میں کپڑے اتار کر نہا رہا تھا۔ اور گائے کے سوا کوئی یہاں نہیں تھا۔“

چرن سنگھ نے کہا۔ ”ارے کہیں پانی میں گر گئی ہو گی۔“

”سردار جی، میں کنارے کے ساتھ ساتھ پانی میں بھی تلاش کر چکا ہوں۔“

چرن سنگھ نے فدیہانہ انداز میں کہا۔ ”شیر سنگھ تمہارے ساتھ میری کوئی لڑائی نہیں لیکن ان لڑکوں نے میرے لڑکے کو بہت مارا ہے۔“

شیر سنگھ نے کہا۔ ”تمہارے لڑکوں کو صرف دو لڑکوں نے مارا ہے۔ ان میں سے ایک میرا لڑکا ہے اور دوسرا افضل کا بھتیجا ہے۔ ہم نے اپنے بچوں کو گالیاں نہیں سکھائیں لیکن گالیوں کا جواب دینا ضرور سکھایا ہے۔ تمہارے لڑکے نے انھیں گالیاں دی تھیں، اب تمہیں اس بات کا افسوس نہیں ہونا چاہیے کہ اُسے گالیوں کا جواب دیا گیا ہے۔ اگر تمہاری تسلی نہیں ہوئی تو ہمت کر دو، تمہارے ساتھ دس آدمی ہیں ہم صرف دو ہیں۔ اگر تم کو تو ہم اپنی لاکھیاں بھی پھینک دیتے ہیں لیکن یہ فوج جو تم اپنے ساتھ لے کر آئے ہو لڑنے والی نظر نہیں آتی۔“

افضل نے کہا۔ ”چرن سنگھ کو صرف بچوں پر غصہ آتا ہے۔ سلیم! گلاب! مجید! ذرا آگے ہو جاؤ۔ سردار جی اپنا غصہ نکال لیں۔“

یہ تینوں لڑکے آگے بڑھ کر چرن سنگھ کے قریب کھڑے ہو گئے۔ چرن سنگھ انتہا پریشانی کی حالت میں ادھر ادھر دیکھ رہا تھا اگر اس کے سامنے کوئی اور ہوتا تو وہ کب کا آپے سے باہر ہو گیا ہوتا۔ لیکن افضل اور شیر سنگھ کا معاملہ مختلف تھا۔ بالآخر جہاں طاقت نے جواب دے دیا وہاں عقل کام آئی۔ اس نے کہا۔ ”اگر مجھے معلوم ہوتا کہ موہن سنگھ نے تمہارے بچوں کو گالیاں دی ہیں تو میں خود اس کی مرمت کرتا۔ افضل نے ہنستے ہوئے آگے بڑھ کر کہا۔ ”بچے اپنے باپ اور لڑکوں سے

گالیاں سیکھتے ہیں۔ اب جاؤ سردار جی۔ ہم تمہارے ساتھ لڑنے نہیں آتے تھے۔ بچوں کا معاملہ تھا۔ کل یہ پھر ایک ہو جائیں گے۔ بڑوں کو ان کی باتوں میں نہیں آنا چاہیے۔ اگر تم اپنے لڑکے کے کہنے پر لوگوں کے ساتھ لڑتے پھرو گے تو اپنی عزت خراب کرو گے۔“

”بیٹا! تم نکرہ نہ کرو۔ یہ کہہ کر افضل اُسکے بڑھا اور چرن سنگھ کو بازو سے پکڑ کر ایک طرف لے گیا۔ کچھ دیر دونوں آپس میں باتیں کرتے رہے۔

جب افضل اور شیر سنگھ بچوں کو لے کر اپنے گاؤں کی طرف چل پڑے تو داد بھی ان کے ساتھ ہو لیا۔ تھوڑی دور جا کر افضل نے کہا: ”داد! بے فکر ہو کر اپنے گھر جاؤ۔ میں نے تمہارے متعلق اس کے کان کھول دیے ہیں۔ اگر وہ اب بھی تمہیں کچھ کہے تو میرے پاس چلے آنا“

اگلے دن لڑکوں نے موہن سنگھ کے طرز عمل میں ایک غیر متوقع تبدیلی محسوس کی۔ لڑکے اُسے کل کے واقعات سنا سنا کر چھپ رہے تھے اور وہ سر جھکائے خاموش بیٹھا تھا۔ اس کے پڑوس کے لڑکوں نے بتایا کہ اس کے باپ نے گھر پہنچ کر سارا غصہ اس پر نکالا تھا:



افضل اور شیر سنگھ کے سامنے چرن سنگھ کا احساس سرعوبیت بلاوجہ نہ تھا۔ علاقے میں کسی کو بھی ان کے سامنے دم مارنے کی جرأت نہ تھی۔ ان کی دوستی اور بہادری کی داستانیں دُور دُور تک مشہور تھیں۔ دونوں چھ چھ فٹ کے تو مند اور خوش شکل جوان تھے۔ دونوں کو کشتی لڑنے، گتکا کھیلنے اور گھوڑوں پر سواری کرنا شوق تھا۔

افضل اپنے بھائیوں میں سب سے چھوٹا تھا۔ جب سے اس کا بڑا بھائی علی اکبر تحصیلدار ہوا تھا اس نے اپنی جیب سے افضل کی خاطر دو نوکر رکھ دیے تھے اور افضل کو کھیتی باڑی کے کاموں سے بہت حد تک چھٹی مل گئی تھی۔ شیر سنگھ اپنے بھائیوں میں سب سے بڑا تھا اور اس کے چھوٹے بھائی

افضل نے کہا: ”لو پھر کسی اور جگہ رہ گئی ہوگی۔ جاؤ جا کر گھر میں تلاش کر۔“ جی میں گھر میں بھی دیکھ آیا ہوں۔ میں اس پاس کے کھیتوں میں بھی تلاش کر چکا ہوں۔ پھر مجھے خیال آیا کہ شاید میری پگڑی پانی میں گر گئی ہے۔ میں دوبارہ کپڑے اتار کر پانی میں تلاش کر رہا تھا تو یہ گائے آ کر میری چادر کا کونہ چبا رہی تھی۔ دیکھو! اس نے کنارے پر پڑی ہوئی چادر اٹھا کر ایک کونہ انھیں دکھاتے ہوئے کہا: ”اگر میں فوراً نہ چھڑاتا، تو وہ اسے بھی نکل جاتی“

سلیم خیر کی پگڑی بغل میں دبائے ایک طرف کھڑا تھا۔ اس نے مجید کے کان میں کچھ کہا۔ مجید نے داد سے سرگوشی کی اور اس نے سلیم سے پگڑی لے کر اپنی قمیص کے دامن میں چھپالی اور ادھر ادھر دیکھنے کے بعد چپکے سے جوہڑ کے کنارے رکھ دی۔

سکول کے لڑکے ایک دوسرے کے ساتھ کانا چھوسی کرنے کے بعد ہنس رہے تھے۔ اچانک خیرو کے گاؤں کے ایک آدمی نے کہا: ”ارے وہ کیا ہے؟“

”ابے خیرو کے بچے اندھے تو نہیں ہو گئے تم؟“ دوسرے آدمی نے آگے بڑھ کر خیرو کی پگڑی اٹھاتے ہوئے کہا۔

کیچڑ اور مٹی سے خیرو کی پگڑی کا حلیہ بہت حد تک بدل چکا تھا لیکن اس کے ساتھ بندھا ہوا تعویذ دیکھ کر اُسے یہ تسلیم کرنا پڑا کہ یہ پگڑی میری ہے۔ تاہم وہ قسمیں کھا رہا تھا کہ اس سے پہلے پگڑی یہاں سے غائب تھی۔ پنڈت رام پرشاد جس نے انتہائی صبر سے گزشتہ صورت حال کا سامنا کیا تھا۔ اب آپے سے باہر ہو رہا تھا۔ بارش کی رفتار نے لوگوں کو زیادہ دیر ہنسنے کا موقع نہ دیا۔ جب وہ رخصت ہو رہے تھے تو سلیم نے آگے بڑھ کر دبی زبان میں افضل سے کہا: ”بیچا یہ داد پر غصہ اتاریں گے“

قسم کی وارداتیں بہت کم ہو گئی تھیں۔ وہ لڑنے والوں کے بیچ میں کود پڑتے لیکن جب مصالحانہ کوششیں کامیاب نہ ہوتیں تو وہ لاکھیاں اٹھالیتے اور وہ نوجوان جو کشتی لڑنے یا کبڈی کھیلنے کی نیت سے میلے میں آتے تھے۔ ان کا ساتھ دیتے۔ افضل اور شیر سنگھ کے خاندانوں میں تین پشتوں سے دشمنی چلی آتی تھی لیکن ان دو نوجوانوں کی دوستی نے ان کے خاندانوں کی پرانی رنجشیں مٹا دیں۔ ان کی دوستی کی ابتدا بھی عجیب تھی :



گاؤں میں مشہور تھا کہ افضل کی گھوڑی علاقے کی تمام گھوڑیوں سے تیز جھاگتی ہے۔ شیر سنگھ کے پاس معمولی گھوڑی تھی۔ ایک دن شیر سنگھ اپنے بھائیوں اور باپ کے ساتھ کھیت میں چارا کاٹ رہا تھا کہ افضل اپنی گھوڑی بھگاتا ہوا قریب سے گزرا۔ شیر سنگھ اپنا کام چھوڑ کر کھڑا ہو گیا اور کچھ دیر گھوڑی کی طرف دیکھتا رہا۔ اس کے بھائی بھی کام چھوڑ کر کھڑے ہو گئے۔

شیر سنگھ کے باپ اندر سنگھ نے کہا: ”کیا دیکھتے ہو شیر سنگھ! تم نے گھوڑی کبھی نہیں دیکھی؟“

شیر سنگھ نے کہا: ”باپو! یہ گھوڑی بڑی اچھی ہے۔“

اندر سنگھ نے کہا: ”افضل کو اس گھوڑی پر بڑا اگھنڈ ہے۔ اس نے تمہیں دکھانے کے لیے گھوڑی کو تیز کیا تھا۔“

شیر سنگھ نے کہا: ”باپو! ایک دن میں اپنے گھوڑے پر شہر کی طرف جا رہا تھا۔ افضل میرے پاس سے گھوڑی کو سرسٹ ڈوڑاتا ہوا گزرا گیا۔ وہ میری طرف ٹھٹھ کر دیکھتا اور ہنستا تھا۔“

اسے کام کو ہاتھ نہیں لگانے دیتے تھے۔ افضل نے پرائمیری تک تعلیم پائی تھی اور وہ ہیرو وارث شاہ پڑھ لیتا تھا شیر سنگھ نے دوسری جماعت سے اسکول چھوڑ دیا تھا اور اُسے ”الف آم“ ”ب بکری“ اور ”رت تختی“ کے سوا سب کچھ بھول چکا تھا۔

تاہم افضل کی زبان سے بار بار سننے کی وجہ سے اُسے بھی ہیرو وارث شاہ کے کئی اشعار زبانی یاد ہو گئے تھے۔ لوگوں پر رعب ڈالنے کے لیے وہ کوئی نہ کوئی لکنا کھول کر اپنے سامنے رکھ لیتا اور افضل سے سکھی ہوئی لے میں وارث شاہ کے شعر سُنانے لگتا۔ اس کے لیے ہر کتاب وارث شاہ کی ہی تھی۔ ایک دفعہ سلیم نے اُس کے ہاتھ میں دوسری جماعت کی کتاب دیتے ہوئے کہا: ”چچا پڑھ کر سناؤ“ اور شیر سنگھ نے یونہی کتاب کھول کر ہیر کے پندرہ بیس شعر سُنا دیے۔

علاقے کے دیہاتی میلے افضل اور شیر سنگھ کے بغیر بے رونق سمجھے جاتے، وہ میلوں میں جاتے، کشتی لڑتے، کبڈی کھیلتے اور اگر کوئی مجبور می پیش آجاتی تو اٹھ بازی بھی کر لیتے۔ دیہاتی میلے کبھی کبھی لڑائی کا اکھاڑہ بھی بن جاتے تھے۔ مشہور و معروف ڈاکو اپنے حریفوں کے ساتھ طاقت آزمائی کے لیے میلوں میں آتے، ایک شراب کے نشے میں لاٹھی بلند کر کے پکارتا کہ فلاں کہاں ہے؟ دوسری طرف سے اس کے چیلنج کا جواب ملتا۔ پھر دونوں گروہ ایک دوسرے کی طرف بڑھتے، لاکھیاں آپس میں ٹکراتیں، سر پھٹتے، دکانداروں کی چھابڑیاں اُلٹ جاتیں۔ کمزور آدمی پیروں کے نیچے مسلے جاتے۔ ایک گروہ اپنے لیڈر سمیت جھاگ نکلتا۔ دوسرا اس کا پیچھا کرتا۔ پھر جب معاملہ ٹھنڈا ہو جاتا تو پولیس پہنچ جاتی اور چند آدمیوں کو ہتھکڑیاں لگ جاتیں۔

لیکن جب سے افضل اور شیر سنگھ نے میلوں میں آنا شروع کیا تھا اس

اندلسگھ درانتی زمین پر پھینک کر کھڑا ہو گیا اور پھر اپنی چادر اٹھا کر کندھے پر رکھتے ہوئے بولا۔ ”شیر سنگھ افضل کا بھائی اگر تحصیل دار ہو گیا ہے تو پھر کیا ہوا۔ میں تمہیں ایسی دس گھوڑیاں خرید کر دے سکتا ہوں۔ میں آج ہی رقم کا بندوبست کرتا ہوں۔“

چوتھے دن اندرسنگھ اپنے بیٹے کے لیے ایک نئی گھوڑی خرید کر لے آیا۔

گاؤں میں پہلے ہی مشہور ہو چکا تھا کہ اندرسنگھ نئی گھوڑی خریدنے کے لیے گیا ہے اور اس کا بیٹا اسے افضل کی گھوڑی کے ساتھ بھگانے کا چنانچہ گاؤں سے باہر کھینٹوں میں ان دو گھوڑیوں کا مقابلہ ہوا۔ شیر سنگھ کا باپ اور اس کے بھائی بڑی امیدوں کے ساتھ مقابلہ دیکھنے کے لیے آئے تھے۔ گاؤں کے جہانمیدہ لوگوں اور خاص کر چودھری رمضان نے شیر سنگھ کو یقین دلایا تھا کہ تمہاری گھوڑی عربی نسل کی ہے اور مقابلے میں افضل کی گھوڑی سے آگے نکل جائے گی لیکن جب دوڑ شروع ہوئی تو شیر سنگھ کی گھوڑی نے لوگوں کا شور و غوغا سن کر آگے بڑھنے کی بجائے اُلٹے پاؤں پیچھے چلنا شروع کر دیا۔ شیر سنگھ نے اسے چھڑی ماری تو وہ سیخ پا ہو گئی۔ لوگ قہقہے لگا رہے تھے۔ شیر سنگھ نے اور دو تین چھڑیاں رسید کیں اور گھوڑی نے کچھلی ٹانگیں آسمان کی طرف اٹھا کر ہوائی دولتیاں چلانی شروع کر دیں۔

اتنی دیر میں افضل کوئی آدھ میل کا چکر لگا کر واپس آچکا تھا۔ اس نے کہا ”بات یہ ہے کہ لوگوں کا شور سن کر شیر سنگھ کی گھوڑی گھبرا گئی ہے۔“

چودھری رمضان اپنا حق اٹھائے آگے بڑھا اور بولا۔ ”افضل ٹھیک کہتا ہے۔ تم لوگ شور مچاتے ہو اور نہ یہ گھوڑی خالص عربی نسل کی ہے۔ شیر سنگھ ذرا اسے ہتکی دے کر ٹھنڈا کر دو۔ افضل تم بھی اپنی گھوڑی کو دم لینے دو پھر مقابلہ ہو گا۔“

افضل اپنی گھوڑی سے اتر کر اس کی بیٹھ پر ہاتھ پھر رہا تھا اور چودھری رمضان

اسی طرح حقہ ہاتھ میں لیے شیر سنگھ کو ہدایات دے رہا تھا۔ وہ کہہ رہا تھا۔ ”دیکھو شیر سنگھ! بھگانے وقت اس کی باگ ڈھیلی چھوڑ دینا۔ چھڑی اس وقت تک نہ مارنا جب تک یہ بھاگتا نہ شروع کر دے۔ اب اس کی گردن پر پیار سے ہاتھ پھیرتے رہو۔ عربی نسل کے جانور میں غصہ زیادہ ہوتا ہے۔“

چودھری رمضان نے آگے بڑھ کر گھوڑی کو کھجکارتے ہوئے اس کی پشت پر ہاتھ رکھنے کی کوشش کی لیکن اس کے حقے کی چلم کا ڈھکنا اور ایک چھوٹا سا چمچ جو لوہے کی باریک زنجیر کے ساتھ چلم سے بندھے ہوئے تھے، آپس میں ٹکرا کر کوئی ایسی آواز پیدا کر رہے تھے جو شاید اس نا تجربہ کار جانور کے لیے بارگوش ثابت ہو رہی تھی۔ جونہی چودھری رمضان نے گھوڑی کی پشت کی طرف ہاتھ بڑھایا، گھوڑی نے کچھلی ٹانگیں اٹھا کر چلم کے ڈھکنے اور چمچ کی آواز کا خیر مقدم کیا۔ چودھری رمضان بال بال بچ گیا لیکن حقہ اس کے ہاتھ سے چھوٹ کر چند قدم دور جا پڑا۔ چودھری رمضان انتہائی بدحواسی کی حالت میں لوگوں کے قہقہے سن رہا تھا۔

افضل کے بڑے بھائی اسماعیل نے ہنستے ہوئے آگے بڑھ کر کہا۔ ”کیوں چودھری رمضان! گھوڑی عربی ہے نا؟“

شیر سنگھ کے باپ کی قوت برداشت جواب دے چکی تھی۔ اس نے غصے سے کانپتے ہوئے بھاگ کر یکے بعد دیگرے دو تین لاثٹھیاں گھوڑی کی ٹانگوں پر رسید کر دیں اور گھوڑی اچھلنے، کودنے اور سیخ پا ہونے کے بعد ایک طرف بھاگ نکلی۔

افضل جلدی سے اپنی گھوڑی پر سوار ہو کر اس کے پیچھے ہو لیا۔ لیکن کوئی تین سو گز بھاگنے کے بعد شیر سنگھ کی گھوڑی اچانک کھڑی ہو گئی اور جب افضل کی گھوڑی قریب پہنچی تو اس نے اس کی طرف دولتیاں اٹھالیں۔ افضل نے اپنی گھوڑی کو ایک طرف ہٹا لیا لیکن شیر سنگھ کی گھوڑی اندھا دھند فضا میں دولتیاں چلاتی رہی۔

اندر سنگھ نے کہا ”شیر سنگھ! لگاؤ افضل کے ساتھ پگڑی کی شرط“  
افضل نے کہا ”تم کھائے میں رہو گے۔ میں شیر سنگھ کی پگڑی کے عوض اپنی  
گھوڑی کی شرط لگاتا ہوں۔“

اندر سنگھ نے کہا ”اگر ہار گئے تو؟“

افضل سنگھ نے کہا ”اگر ہار گیا تو گھوڑی تمہاری۔“

اندر سنگھ نے کہا ”اپنے باپ سے پوچھ لو۔“

رحمت علی نے کہا ”مجھ سے پوچھنے کی کیا ضرورت ہے، یہ گھوڑی افضل کی بہت  
اُسے اس کے بھائی نے لے کر دی ہے۔ ہار جائے گا تو اور لے دے گا۔“

گھوڑ دوڑ شروع ہوئی۔ سواروں نے ایک میل کے فاصلے پر پیل کے درخت  
کے اوپر سے چکر کاٹ کر آنا تھا۔ دوسری طرف گاؤں کے چند عمر رسیدہ آدمی پہلے ہی  
پہنچ چکے تھے۔ درخت تک پہنچنے میں شیر سنگھ کا گھوڑا آگے رہا لیکن واپسی پر افضل  
اس سے آگے۔ چودھری رمضان پہلے کی طرح اب بھی یہ پیش گوئی کر چکا تھا کہ شیر سنگھ  
کا گھوڑا جیتے گا۔ ہری سنگھ لوہار اور کا کو عیسائی نے بھی اپنی اپنی پگڑی کی شرط  
لگائی تھی۔ کا کو عیسائی نے دعویٰ کیا تھا کہ افضل کی گھوڑی جیتے گی اور ہری سنگھ  
لوہار نے دعویٰ کیا تھا کہ شیر سنگھ کا گھوڑا جیتے گا۔

درخت کی طرف جاتے ہوئے جب شیر سنگھ کا گھوڑا آگے نکل گیا تو ہری سنگھ  
لوہار چلایا ”اوکا کو کے بچے لاؤ پگڑی“ کا کو نے چپکے سے اپنی پگڑی اتار کر اس کے  
ہاتھ میں دے دی لیکن جب واپسی پر دونوں برابر ہو گئے اور پھر تھوڑی دیر بعد  
افضل کی گھوڑی آگے نکلنے لگی تو کا کو نے کہا ”اوہ ہری سنگھ جلدی کر، اپنی پگڑی اتار!“  
ہری سنگھ نے کہا ”ارے ابھی وہ پانچ چھ کھیت دور ہیں۔ شیر سنگھ ضرور  
آگے نکلے گا۔“

اندر سنگھ پھر غضب ناک ہو کر آگے بڑھا لیکن اسماعیل نے بھاگ کر اس کا  
بازو پکڑ لیا اور کہا ”بچا جانے دو۔ تمہاری گھوڑی اٹھ رہی ہے، افضل اسے ٹھیک کر دینا۔“  
اندر سنگھ نے جھٹکے کے ساتھ اپنا بازو چھڑاتے ہوئے کہا ”اگر افضل گھوڑے  
کی سواری جانتا ہے تو میرے بیٹے نے کدھے پر سواری نہیں کی۔ میں اُسے دوسری  
گھوڑی لاکر دوں گا۔ پھر دیکھوں گا شیر سنگھ سے کون جیتتا ہے؟“

اسماعیل نے کہا ”لیکن عربی گھوڑا نہ لے کر آنا چاہا۔“

اندر سنگھ نے اگلے دن اپنا ایک کھیت گرومی دکھا اور اس گھوڑی کو بیچنے اور  
گھوڑی کو خریدنے کے لیے روانہ ہو گیا۔

پندرہ دن کے بعد وہ واپس آیا تو اس کے نیچے بادامی رنگ کا ایک خوب صورت  
گھوڑا تھا جس کے عوض اس نے اپنی گھوڑی اور تین سو روپے نقد دیے تھے۔ گاؤں  
میں پہنچتے ہی اس نے چودھری رمضان کو چودھری رحمت علی کے پاس یہ پیغام لے  
کر بھیج دیا کہ چار دن کے بعد دوڑ ہوگی، اگر ہمت ہے تو اپنی گھوڑی شرط بد کر دوڑاؤ۔  
چوتھے دن آسمان پر بادل چھائے ہوئے تھے۔ گھوڑ دوڑ دیکھنے کے لیے اس  
گاؤں کے علاوہ دوسرے دیہات کے بہت سے لوگ بھی جمع ہو چکے تھے۔ دوڑ  
شروع ہونے سے پہلے اندر سنگھ نے کہا ”چودھری رحمت علی! خالی گھوڑے  
دوڑانے سے کیا فائدہ، کوئی شرط لگاؤ!“

رحمت علی نے جواب دیا ”اب ہم دونوں کے بال سفید ہو گئے ہیں۔ اندر سنگھ!  
شرط لگانا عقل کی بات نہیں۔“  
”بس چودھری گھبرا گئے؟“

اسماعیل نے کہا ”اگر شرط کا شوق ہے تو شیر سنگھ سے کہو افضل کے ساتھ  
شرط لگانا نہ دھلے۔“

”تو نے دوڑ ختم ہونے کا اصرار کرنے سے پہلے میری پگڑی اتروالی تھی، اب اتار اپنی پگڑی ورنہ میں خود اتار لوں گا!“

کاؤ نے ہری سنگھ کے جواب کا انتظار نہ کیا۔ اس نے ایک ہاتھ سے اپنی پگڑی پھینٹتے ہوئے دوسرے ہاتھ سے ہری سنگھ کی پگڑی اتار لی۔ ایسے معاملات میں ہری سنگھ کو کاؤ کی جسمانی طاقت کا لحاظ کرنا پڑتا تھا۔

دوڑ ختم کرنے سے پہلے افضل شیر سنگھ سے ایک کھیت آگے نکل چکا تھا۔ اندر سنگھ غصے اور ندامت کی حالت میں اُٹھ کر گھر کی طرف چل دیا۔ شیر سنگھ کا چہرہ اترا ہوا تھا۔ اس نے افضل کے قریب پہنچ کر اپنا گھوڑا روکا اور اپنی پگڑی اتارنے کے لیے سر کی طرف ہاتھ بڑھایا۔ لیکن افضل نے کہا یہ شیر سنگھ اپنی پگڑی اپنے سر پر رہنے دو۔ کسی کی پگڑی اتروانا بہادروں کا کام نہیں۔“

چودھری رحمت علی نے آگے بڑھتے ہوئے کہا۔ ”ٹھیک ہے بیٹا! اپنی پگڑی نہ اتارو۔ تمہارے باپ نے مجبور کیا تھا ورنہ شرط لگانا عقل مندوں کا کام نہیں۔“ لیکن شیر سنگھ نے اپنی پگڑی اتار کر افضل کی طرف پھینک دی اور گھوٹے کو ایڑ لگا دی۔

اسماعیل نے آگے بڑھ کر چودھری رمضان کی حلیم اتاری اور اسے اطمینان سے زمین پر رکھ کر لالٹھی اٹھاتے ہوئے کہا۔ ”چودھری رمضان! میں نے اپنے دل میں ایک شرط لگائی تھی اور وہ یہ کہ اگر شیر سنگھ کا گھوڑا آگے نکل گیا تو میں تمہارا حق توڑ ڈالوں گا اور اگر ہماری گھوڑی آگے نکل گئی تو صرف تمہارے حقے کی حلیم توڑوں گا۔ خدا کا شکر کرو کہ تم بڑے نقصان سے بچ گئے ہو۔“

رمضان چلایا۔ ارے ایسا نہ کرنا، میں کل ہی لایا تھا۔“ اس نے آگے بڑھ کر حلیم پھیننے کی کوشش کی لیکن اسماعیل کی لالٹھی اپنا کام

چکی تھی۔ ہری سنگھ لوہار کے لیے اس گھوڑ دوڑ کا نتیجہ کچھ کم پریشانی کا باعث نہ تھا۔ کاؤ عیسائی اپنے سر پر اس کی پگڑی باندھ کر لوگوں کو دکھا رہا تھا۔ مردوں کی توخیر اور بات تھی لیکن تھوڑی دیر میں یہ معاملہ گاؤں کی عورتوں تک پہنچنے والا تھا۔ ہری سنگھ کو اس بات میں ذرہ بھر شبہ نہ تھا کہ کاؤ لوگوں کا جلوس اپنے پیچھے لگا کر سارے گاؤں میں پھرے گا۔ وہ اپنی زندگی کے اس دن کو بہت منحوس سمجھتا تھا۔ جب اس نے کاؤ کے ساتھ مذاق شروع کیا تھا۔ کاؤ نے اسے بار بار نیچا دکھایا تھا۔ ایک دفعہ اس نے تنگ آ کر اپنے کتے کا نام کاؤ رکھ دیا تھا۔ جب کاؤ اس کی بھٹی کے سامنے سے گزرتا تو وہ اپنے کتے کو آواز دیتا۔ کاؤ کاؤ کاؤ! کاتے کاتے کاتے کاتے۔“

ہری سنگھ کے باپ کا نام سنتو تھا اور کاؤ نے ایک بھینسا پال رکھا تھا اس نے چند دن کے غور و فکر کے بعد اس بھینسے کا نام سنتو رکھ دیا۔ جب کبھی ہری سنگھ اس کے پاس سے گزرتا تو وہ فوراً اُٹھ کر اپنے بھینسے کو ڈنڈے مارتے ہوتے کہتا۔ ”او سنتو تو مرجائیں۔ تینوں بوچڑے جان۔ او سنتو....“ اور وہ سنتو کو ایسی گالیاں دیتا جو ہری سنگھ کے لیے ناقابل برداشت ہوتیں۔ ہری سنگھ نے اس کے گھر کے قریب سے گزرتا ترک کر دیا لیکن کاؤ اس کا جھپٹا چھوڑنے کے لیے تیار نہ تھا۔ وہ دن میں ایک آدھ بار کسی نہ کسی بہانے اپنے بھینسے کا رتا بچھڑا کر اس کی بھٹی کے سامنے سے گزرتا اور اُسے سنتو کے نام سے نئی نئی گالیاں دیتا۔

گاؤں کے لڑکے اس کے گرد جمع ہو کر پوچھتے، ”کاؤ! سنتو کو آج کہاں لے جا رہے ہو؟“

اور وہ جواب دیتا۔ ”بوچڑے خانے لے جا رہا ہوں۔“ ہری سنگھ دانت پیس کر رہ جاتا۔

بالآخر ہری سنگھ نے کتے کو گھر سے نکال دیا اور کاؤ نے اپنے بھینسے کا نام تبدیل



شیر سنگھ نے کہا ”نہیں بیس روپے میں تمہیں ایسی چیز کے دوں گا جس کی قیمت دو پیسے سے زیادہ نہیں ہوگی۔“

”تم مذاق کرتے ہو؟“

”میں مذاق نہیں کرتا۔“

”اچھا تاؤ کیا چیز ہے وہ؟“

”پیلے قسم کھاؤ تم کسی سے اس بات کا ذکر نہیں کرو گے؟“

”میں باپو کی قسم کھانا ہوں۔“

”نہیں گورو گرنتھ کی قسم کھاؤ۔“

ہری سنگھ نے دو پیسے کی چیز بیس روپے کے عوض فروخت کرنے کے لالچ میں قسم کھائی تو شیر سنگھ نے کہا ”افضل کی گھوڑی کی زنجیر کی ایک چابی مجھے بنا دو۔“

ہری سنگھ ٹھٹھوڑی دیر کے لیے سکتے میں آ گیا۔ اس نے کہا ”تم.....؟“

”ہاں! میں اس گھوڑی کو دیرا کے پار پہنچانا چاہتا ہوں۔“

ہری سنگھ نے ٹھٹھوڑی دیر سوچنے کے بعد کہا ”لیکن اگر تم پکڑے گئے تو میں بھی تمہارے ساتھ پھنس جاؤں گا۔“

شیر سنگھ نے کہا ”میں قسم کھاتا ہوں کہ میں تمہارا نام کسی کو نہیں بتاؤں گا۔“

ہری سنگھ نے کہا ”چوری پاپ ہے؟“

”تمہیں اس سے کیا؟ تم مجھے چابی بنا دو۔“

ہری سنگھ نے کسی طرح اپنے ضمیر کی رضامندی حاصل کر لی تاہم اس نے کہا ”جب تم گھوڑی لے کر کہیں جاؤ گے تو تمہیں گاؤں میں نہ پا کر وہ تم پر شک کریں گے۔“

”تم نکرہ نہ کرو۔ میرا کام گھوڑی کو ان کی حویلی سے باہر نکالنا ہو گا۔ اُسے لیجانے

کر لیا:



گھوڑ دوڑ سے چند روز بعد ایک دن ہری سنگھ ہل کی بھالی بنا یا تھا۔ شیر سنگھ اس کے قریب بیٹھا ہوا تھا۔ افضل آیا اور اس نے کہا ”ہری سنگھ! کل میں نے اپنی گھوڑی کی زنجیر کی چابی اس کے قفل میں ہی رہنے دی۔ شاید کسی بچے نے کم کر دی ہے۔ میں تمہیں زنجیر لادیتا ہوں، اس کے لیے نئی چابی بنا دو۔“

”اچھا بنا دیتا ہوں لیکن چابی کا خیال رکھا کرو۔ کسی بُرے آدمی کے ہاتھ لگ گئی تو کہیں گھوڑی نہ لے اڑے۔ پرسوں سردار چرن سنگھ کی گھوڑی چوری ہو گئی ہے۔“

اس کے پاؤں میں زنجیر بندھی ہوئی تھی لیکن چور نے چابی لٹکا کر کھول لی۔“

افضل نے کہا ”اس زنجیر کے تالے بھی کچھ اچھے نہیں۔ میرا خیال ہے کہ کسی دن شہر جا کر کوئی مضبوط سی زنجیر لے آؤں لیکن ابھی تم اس کی چابی بنا دو۔“

افضل چلا گیا تو ٹھٹھوڑی دیر بعد کا کوہاں سے گزرا، اس کے سر پر وہی پگڑی تھی جو اُس نے ہری سنگھ سے شرط میں جیتی تھی۔

ہری سنگھ نے شیر سنگھ سے کہا ”میں نے سنا ہے کہ افضل نے تمہاری پگڑی

تمہارے گھر بھیج دی ہے لیکن یہ کا کو بڑا بد معاش ہے۔ یہ روز میری پگڑی دکھانے

کے لیے ادھر سے گزرتا ہے۔“

شیر سنگھ نے کچھ دیر سوچنے کے بعد کہا ”ہری سنگھ اگر تم بیس روپے کمانا

چاہتے ہو تو میرے ساتھ ایک سودا کرو۔“

بیس روپے کا نام سن کر ہری سنگھ کا ہنھوڑا دک گیا۔ اس نے کچھ سوچ کر

کہا ”اگر تم میری گائے خریدنا چاہتے ہو تو میں تیس سے ایک کوڑی کم نہیں لوں گا۔“

کچھ دیر تذبذب کی حالت میں مولیشی خانے کے دروازے کی اوٹ میں کھڑا رہا۔ اس نے اپنی لائٹھی دروازے کے ساتھ لگا کر رکھ دی، جیب میں ہاتھ ڈال کر گھوڑی کے پاؤں کی زنجیر کی چابی نکالی اور چابیوں کا بڑا گچھا دیس ڈال دیا۔

بجلی کی ایک اور چمک کے بعد وہ اپنے گرد و پیش کا جائزہ لے کر اپنے کام میں مصروف ہو گیا۔ کھونٹے سے گھوڑی کی گردن کا رتا کھولنے کے بعد وہ بیٹھ کر گھوڑی کے پاؤں کی زنجیر کھولنے لگا۔ اندھیرے میں اس نے انگلیوں سے ٹٹول کر تالے کا سودا تلاش کیا۔ اس کے دل کی دھڑکن لفظ بہ لفظ تیز ہو رہی تھی اور اس کے ہاتھ کانپ رہے تھے۔ بارش کے باعث موسم میں کافی حد تک اعتدال آچکا تھا تاہم اُسے پسینہ آ رہا تھا۔ اس نے کانپتے ہوئے ہاتھوں سے ایک طرف کا تالا کھولا۔ گھوڑی کے دوسرے پاؤں تک ہاتھ لے جانے کے لیے وہ دونوں گھٹنے زمین پر ٹیک کر آگے بڑھا۔ وہ دوسرے تالے کا سودا نکال رہا تھا کہ گھوڑی نے اچانک گردن ہلاتی اور ایک سُم زمین پر راتے ہوئے ننھوں سے ”کھر کھر“ کی آواز نکالنے لگی۔

شیر سنگھ نے گھوڑی کے گلے کا رتا اپنی بغل میں لے لیا اور اُسے چمکانے اور اس کی گردن پر ہاتھ پھیرنے کے بعد پھر اُسی طرح بیٹھ کر تالا کھولنے میں مصروف ہو گیا۔ وہ چابی تالے کے سودا نکال کر گھما رہا تھا کہ اُسے اپنے قریب ہلکی سی آہٹ محسوس ہوئی۔ اس نے جلدی سے اُٹھنے کی کوشش کی لیکن اس کی چادر کا ایک کونہ گھوڑی کے پاؤں کے نیچے آچکا تھا۔ اس نے گھوڑی کو پیچھے ہٹا کر اُس کے سُم کے نیچے سے اپنی چادر نکالنے کی کوشش کی لیکن کسی کا ایک ہاتھ اس کی گردن پر تھا۔ اور دوسرا ہاتھ اس کے بازو پر۔ شیر سنگھ کے بدن میں خون کا ہر قطرہ منجمد ہو کر رہ گیا۔ ایک ثانیہ کے بعد اس نے اپنی بدحواسی پر قابو پا کر اُٹھنے کی کوشش کی لیکن اس نے محسوس کیا کہ اس آہنی گرفت سے آزاد ہونا ناممکن نہیں۔ پہلا خیال جو اس کے

دالے یہاں موجود ہوں گے۔  
 ”اچھا تم جاؤ۔ افضل تمہیں میرے پاس بیٹھا دیکھ کر شک کرے گا۔ میں پھالی کے ساتھ چابی بھی تمہارے گھر پہنچا دوں گا“  
 ”لیکن چابی صرف مجھے دینا۔ میرے باپ کو بھی نہ بتانا“  
 ”اور پیسے کب ملیں گے؟“  
 شیر سنگھ نے اٹھتے ہوئے جواب دیا ”جس دن گھوڑی نکل جائے گی؛“



رات کے دو بجے موسمِ سردا دھار بارش ہو رہی تھی۔ شیر سنگھ بیردنی دیوار پھاند کر حویلی کے اندر داخل ہوا۔ اس نے دبے پاؤں پھانک کی طرف چلتے ہوئے اپنی جیب سے چابیوں کا ایک گچھا نکالا اور کنڈی ٹٹولنے لگا۔ وہ ابھی تاریکی میں ہاتھ مار رہا تھا کہ بجلی چمکی اور وہ یہ دیکھ کر حیران رہ گیا کہ کنڈی میں تالا نہیں تھا۔

دو دن پہلے بھی اس نے قسمت آزمائی کی تھی لیکن پھانک کے اندر کی طرف کنڈی میں تالا لگا ہوا تھا اور اُسے مایوس ہو کر لوٹنا پڑا تھا۔ آج ہری سنگھ لوہار اور امر سنگھ ڈاکو نے اسے پندرہ بیس چابیاں مہیا کر دی تھیں۔ لیکن کنڈی کا تالا غائب تھا۔ اس نے سوچا شاید گھر کے آدمی تالا لگانا بھول گئے ہوں اور ادھر ادھر دیکھ کر آہستہ سے کنڈی کھول دی لیکن دروازے کو اسی طرح بند رہنے دیا اور دبے پاؤں چلتا ہوا مولیشی خانے میں داخل ہوا۔ بجلی کی چمک میں وہ حویلی کے دوسرے سرے پر برآمدہ میں سونے والے آدمیوں کی چار پائیاں دیکھ چکا تھا لیکن بارش کی تیزی کے باعث اُسے اطمینان تھا کہ وہاں اگر کوئی آدمی جاگ بھی رہا ہو تو صحن کے دوسرے سرے؟ معمولی آہٹ اس کے کانوں تک نہیں پہنچ سکے گی۔ تاہم اس کا دل دھڑک رہا تھا

کی زنجیر ٹوٹی اور بولا۔ "اوہو! تم تو اپنا کام ختم کر چکے تھے۔ خیر اب یہ زنجیر تمہارے کام آئے گی۔"

افضل نے زنجیر اٹھا کر اس کے پاؤں میں ڈال دی اور اُسے کھڑکی میں سیدھا لٹاتے ہوئے کہا۔ "دیکھو میں شور مچا کر گھر کے آدمیوں کو پریشان نہیں کرنا چاہتا۔ اب سیدھی طرح میری باتوں کا جواب دو۔ تم کس گاؤں سے آتے ہو اور تمہارے ساتھی کون کون ہیں؟"

شیر سنگھ نے کوئی جواب نہ دیا۔

افضل نے پھر کہا۔ "میں یہ سمجھتا ہوں کہ تم اکیلے یہاں تک نہیں پہنچے۔ ہمارے گاؤں سے کوئی ننہیں راستہ دکھانے والا ضرور ہے۔ میں تمہیں چھوڑ سکتا ہوں لیکن اپنے گاؤں کے بد معاش کو نہیں چھوڑوں گا۔ اگر وہ کسی جگہ باہر تمہارا انتظار کر رہا ہے تو مجھے بتاؤ۔"

شیر سنگھ نے پھر کوئی جواب نہ دیا۔

باہر نکلی چکی۔ دروازے کے راستے آنے والی رشتہ میں افضل کو شیر سنگھ کے چہرے کی ہلکی سی جھلک دکھائی دی اور وہ چلا اٹھا۔ "شیر سنگھ!"

چند اس پر بھی خاموش رہا۔ افضل بھانگتا ہوا باہر نکلا۔ تھوڑی دیر میں وہ واپس آیا تو اس کے ہاتھ میں لائین تھی۔ چند لمبے وہ خاموشی کی حالت میں شیر سنگھ کی طرف دیکھتا رہا پھر اس نے لائین دیوار کے ساتھ لگا دی اور کھڑکی پر ایک پاؤں رکھ کر اس کی طرف دیکھنے لگا۔ شیر سنگھ بدترین سزا کے لیے تیار ہو چکا تھا لیکن افضل کی خاموشی اس کے لیے صبر آزما تھی۔ بالآخر افضل بولا۔ "تو پرسوں بھی تم ہی نے ہماری دیوار پھاڑی تھی؟ اگر میں دیوار پر کھڑی ہوتی مٹی اور نیچے دونوں طرف پاؤں کے نشان نہ دیکھتا تو تم اپنے مقصد میں کامیاب ہو گئے ہوتے۔ اس دن شاید تم

دماغ میں آیا، یہ تھا کہ حملہ آور افضل کے سوا کوئی اور نہیں ہو سکتا۔ حملہ آور نے اچانک اُس کی گردن چھوڑ کر دونوں ہاتھوں سے اس کی گلانی پکڑ لی اور مردہ کر اس کی پیٹھ کے ساتھ لگا دی۔ شیر سنگھ نے محسوس کیا کہ اگر اس نے ذرا اور زور دیا تو اس کا بازو ٹوٹ کر اس کے کندھے سے الگ ہو جائے گا۔ پکڑنے والے نے اپنی جسمانی برتری کا ایک ثبوت دینے کے لیے اس کی گلانی چھوڑ دی اور اچانک اس کی کمر میں بازو ڈال کر اُسے اوپر اٹھایا اور اچھال کر کھڑکی میں پھینک دیا اور پیشتر اس کے کہ شیر سنگھ اٹھ کر بیٹھا، حملہ آور اس کے سینے پر سوار ہو چکا تھا۔

"میں تمہارا دور اتوں سے انتظار کر رہا تھا، تم اب نہیں جا سکتے؟" یہ افضل کی آواز تھی جس میں غصے یا اضطراب سے کہیں زیادہ خود اعتمادی تھی۔ وہ خود اعتمادی جس کی بدولت مرد شیر کے گلے میں رستا ڈال دیتے ہیں۔

شیر سنگھ کو پہلی بار بزرگوں کے اس قول کی صداقت کا اعتراف کرنا پڑا کہ چور کے پہلو میں دل نہیں ہوتا۔ وہ محسوس کر رہا تھا کہ اگر افضل کے سامنے اس کی حیثیت ایک چور کی نہ ہوتی تو وہ اس قدر بودا ثابت نہ ہوتا۔ وہ اپنی قوت مدافعت کو اس حویلی کی چار دیواری سے باہر چھوڑ آیا تھا۔ اس نے یہ بھی محسوس کیا کہ اگر افضل دو راتوں سے اس کا انتظار کر رہا تھا تو اس کے تمام انتظامات مکمل ہوں گے۔ اس لیے جدوجہد فضول ہے اور افضل جیسے اس کے دل کی آواز سن رہا تھا۔ وہ بولا۔ "اگر بھاگنے کی کوشش کر دے تو تم دیکھو گے کہ میرے ہاتھ بہت بے رحم ہیں۔ لیکن تم میں تھوڑی بہت سمجھ ضرور ہوگی۔ اچھا بتاؤ تم ہو کون؟"

شیر سنگھ خاموش رہا۔ افضل نے اس کی پکڑی اتار کر اس کی ٹانگیں باندھ دیں اور پھر اُسے الٹا کر کے اس کے دونوں ہاتھ پیچھے کی طرف باندھ دیے۔ اس کام سے فارغ ہو کر وہ گھوڑی کی طرف متوجہ ہوا۔ اس نے جھک کر گھوڑی کے پاؤں

فضل نے یہ الفاظ کچھ اس انداز سے کہے کہ شیر سنگھ نے اپنے جسم میں ایک لچکپی سی محسوس کی۔

دونوں تھوڑی دیر خاموشی کی حالت میں ایک دوسرے کی طرف دیکھتے رہے۔ افضل اچانک تیزی سے قدم اٹھاتا ہوا باہر نکل گیا۔ جب وہ واپس آیا تو اس کے ہاتھوں میں گھوڑی کی زین اور لگام تھی۔ اس نے اطمینان سے گھوڑی کی پیٹھ پر زین رکھ کر اُسے لگام دی اور پھر زین کتے ہوئے بولایا: "شیر سنگھ! تم نے کسی آدمی کو پھانسی پر لٹکتے ہوئے نہیں دیکھا۔ میں نے بھی نہیں دیکھا لیکن مچھانی کے ساتھ جا کر دلاور علی ڈاکو کی لاش دیکھی تھی۔ پھانسی کے بعد اس کی زبان منہ سے بالشت بھر باہر آچکی تھی۔ اس کی آنکھیں بھی باہر آچکی تھیں، اور اس کی گردن! توبہ میری توبہ! میں اپنی زندگی میں کبھی نہیں دُلا لیکن اسے دیکھ کر ڈر گیا تھا۔ کتنے ہیں کہ وہ پہلے چوری کرنے کے جرم میں ایک سال کے لیے قید ہوا تھا۔ جیل سے رہا ہونے کے بعد وہ ڈاکو بن گیا۔ پھر اُسے سات سال کی سزا ہوئی۔ دوسری بار رہا ہونے کے بعد اس کا دل بڑھ چکا تھا اور اس نے تین آدمیوں کو قتل کر دیا۔ پھر اُسے پھانسی کی سزا ہوئی، افضل زین کتے کے بعد گھوڑی کا رسا کھول کر اس کی گردن کے ساتھ لپیٹ رہا تھا۔

شیر سنگھ نے کہا: "تم تھانے جا رہے ہو؟"

افضل نے اطمینان کے ساتھ جواب دیا: "نہیں۔ میں یہ نہیں چاہتا کہ دلاور علی کی طرح تمہاری گردن بھی کسی دن پھانسی کے پھندے تک پہنچ جائے۔ میں نے اس کی ماں اور بیوی کو روٹے ہوئے دیکھا تھا۔ میں نہیں چاہتا کہ میں تمہارے ماں باپ کو بھی اسی طرح روتا ہوا دیکھوں۔ میرے لیے یہ زیادہ آسان ہے کہ میں تمہارے دونوں بازو توڑ ڈالوں، تاکہ تم پھر کسی کی دیوار نہ پھاند سکو۔ لیکن میں نے سنا ہے کہ اگلے مہینے تمہاری شادی ہونے والی ہے شیر سنگھ! اگر میں تمہیں آج چھوڑ

پھانک کی کنڈی میں تالا دیکھ کر واپس چلے گئے تھے۔ میں نے کل رات تالا اتار دیا تھا، لیکن کل تم نہ آئے۔ میں سمجھ گیا تھا۔ چود ایک رات جاگنے کے بعد اگلی رات کو آرام کرتا ہے۔ مجھے یقین تھا کہ آج تم ضرور آؤ گے۔ لیکن مجھے تم پر رحم آتا ہے گھوڑو ڈ میں ہار جانا اس قدر شرم ناک بات نہ تھی کہ تم چوری پر اتر آتے۔ تمہاری صورت چوروں جیسی نہیں۔ اگر آج تم چوری کرنے میں کامیاب ہو جاتے تو کل کسی کے گھر ڈاکو ڈالنے، اس کے بعد کسی کو قتل کرتے اور کسی دن دنیا تمہیں پھانسی پر لٹکتا ہوا دیکھتی۔ شیر سنگھ تمہارا باپ ہمارا دشمن ہے لیکن وہ بہادر ہے اور ایک بہادر آدمی یہ سنا پسند نہیں کرے گا کہ اس کا بیٹا چور ہے۔"

الفاظ کے یہ بیٹھے گر جگر دوز نشتر شیر سنگھ کے لیے ناقابل برداشت تھے اس نے کہا: "افضل! اب باتوں سے اپنے دل کی بھڑاس نہ نکالو۔ دروازے کے پاس میری لٹھی پڑی ہوئی ہے۔ وہ اٹھا لو۔ اب اگر تم مجھے مار بھی ڈالو تو پولیس والے تمہیں نہیں پکڑیں گے۔ میں تمہارا چور ہوں۔ اگر تم میں لٹھی اٹھانے کی ہمت نہیں تو اپنے آدمیوں کو بلاؤ۔ تمہاری آواز سن کر سارا گاؤں جمع ہو جائے گا اور اگر میرا پو مجھے اس حال میں دیکھے تو وہ بھی یہی کہے گا کہ اس نے میرے منہ پر سیاہی ملی ہے اسے مار ڈالو۔ افضل نے کہا: "آہستہ بات کرو۔ سامنے برآمدے میں میرے بھائی اور نوکر سو رہے ہیں۔"

"تو تم مجھے ترسا ترسا کر مارنا چاہتے ہو۔ اگر تم انھیں نہیں بلاؤ گے تو میں انھیں آواز دوں گا۔"

افضل نے کہا: "شیر سنگھ تم میرے ہاتھ دیکھ چکے ہو۔ میں آسانی سے تمہارا گلا گھونٹ سکتا ہوں۔ میری مرضی کے بغیر تمہاری آواز تمہارے ہونٹوں سے باہر نہیں آ سکتی۔"

شیر سنگھ نے قدرے تذبذب کے بعد دروازہ کھول دیا۔  
پھانگ سے باہر نکل کر افضل نے گھوڑی کی باگ اس کی طرف بڑھاتے ہوئے  
کہا: ”لو اب سوار ہو جاؤ!“

بجلی چمکی، شیر سنگھ نے افضل کا چہرہ دیکھا، مسکراتا ہوا دلفریب چہرہ، اس  
کے توہمات مٹ چکے تھے۔ ”افضل سچ سچ ہے؟“

شیر سنگھ کی آواز اس کے حلق میں دب کر رہ گئی۔ وہ افضل کے پاؤں  
پر گر پڑا۔ وہ سسکیاں لے رہا تھا۔ وہ رو رہا تھا ایک بچے کی طرح۔ ”افضل! افضل!  
مجھے معاف کر دو۔ نہیں نہیں، مجھے مار ڈالو، مجھے مار ڈالو!“

افضل نے اسے بازو سے پکڑ کر اٹھایا اور کہا: ”میں تمہیں معاف کر چکا ہوں  
شیر سنگھ اور اس کے ثبوت میں میں تمہیں یہ گھوڑی دے رہا ہوں۔“

”بھگوان کے لیے اس گھوڑی کا نام نہ لو۔ اس سے پہلے میں انسان نہیں تھا۔  
لیکن حیوان بھی نہیں ہوں مجھے اس بد معاش نے ورغلیا تھا۔ وہ روز میرے پاس  
آتا تھا۔“

افضل نے پوچھا: ”کون ہے وہ؟“

”شیر سنگھ ڈاکو۔“

”کہاں ہے وہ؟“

”وہ ہماری حویلی کے دروازے پر میرا انتظار کر رہا ہوگا۔“

افضل نے کہا: ”میں تمہارے ساتھ چلتا ہوں۔“

”نہیں، یہ میرا اور اس کا معاملہ ہے!“ یہ کہہ کر شیر سنگھ افضل کے جواب کا  
انتظار کیے بغیر بھاگ گیا:۔

دوں تو پھر بھی تم چوری کرو گے؟“

شیر سنگھ کی خاموشی پر افضل نے مسکراتے ہوئے اس کی طرف دیکھا اور کہا: ”تمہیں  
میری بات پر یقین نہیں آتا۔ پھر وہ!“ یہ کہتے ہوئے افضل نے اس کے ہاتھ پاؤں  
زنجیر اور گڑھی کی گرفت سے آزاد کر دیے۔ شیر سنگھ حیرت زدہ ہو کر اس کی طرف  
دیکھ رہا تھا۔ افضل نے کہا: ”اٹھو!“

وہ غیر ارادہ طور پر اٹھ کر بیٹھ گیا۔

افضل نے پھر کہا: ”تم اس گھوڑی کے لیے آئے تھے، یہ اب تمہاری ہے۔  
اب تم اس پر سوار ہو کر جاؤ گے لیکن اس شرط پر کہ یہ گھوڑی تم اپنے پاس رکھو گے،  
کسی ڈاکو کے حوالے نہیں کرو گے۔“

شیر سنگھ کو یقین تھا کہ اب اچانک افضل ایک تہمتہ لگائے گا اور اس کی  
چھاتی پر چڑھ بیٹھے گا۔

افضل نے کہا: ”تم سوچ رہے ہو کہ جب تم باہر نکلو گے تو میرے آدمی تم پر ٹوٹ  
پڑیں گے۔ تم شاید یہ بھی سوچتے ہو گے کہ آبا کی اجازت کے بغیر میں تمہیں یہ  
گھوڑی نہیں دے سکتا۔ تم بہت بے وقوف ہو، شیر سنگھ یہ گھوڑی میری ہے  
اور میں تم جیسے نوجوان کو پھانسی سے بچانے کے لیے یہ گھوڑی دے سکتا ہوں۔ میں  
کوں گا کہ میں نے اُسے تمہارے ہاتھ بیچ دیا ہے۔ اپنی پگڑی باندھو اور میرے ساتھ  
آؤ۔ صبح ہونے والی ہے۔ جلدی کرو!“

شیر سنگھ جلدی سے پگڑی اپنے سر پر لپیٹ کر کھڑا ہو گیا۔ افضل نے ایک ہاتھ سے  
گھوڑی کی باگ پکڑ لی اور دوسرے ہاتھ سے شیر سنگھ کا بازو پکڑ کر باہر نکل آیا۔ بارشس کا زور  
اسی طرح تھا اور صحن پانی سے بھرا ہوا تھا۔ پھانگ کے قریب پہنچ کر افضل نے اُس  
کا بازو چھوڑ دیا اور کہا: ”دروازہ کھولو!“

کہ کوئی واردات ضرور ہوگی لیکن اب وہ اس گاؤں کا رخ نہیں کرے گا۔“

رمضان اور افضل باتیں کر رہے تھے کہ شیر سنگھ کی حویلی میں پھر شور سنانی

دیا۔

افضل نے کہا۔ ”اب کیا ہو رہا ہے؟“

رمضان نے جواب دیا۔ ”اب لوگ یونہی شور مچا رہے ہیں۔ امر سنگھ تو بازو

تڑوا کر جا چکا ہے۔“

نہیں، شاید کسی کو مار پڑ رہی ہے۔“

رمضان نے کہا۔ ”نہیں وہ ہنس رہے ہیں۔ چلو مجھے تو بارش میں سردی لگ

رہی ہے۔“

افضل اور رمضان وہاں سے کھسکنے کو تھے کہ کا کو عیسائی بھاگتا ہوا آیا۔ وہ

ہنسی سے لوٹ پوٹ ہو رہا تھا۔

”کیا ہے کا کو؟“ افضل نے سوال کیا۔

اس نے جواب دیا۔ ”چودھری جی آج مزا آگیا۔ سالہا ہری سنگھ بھی کیا یاد

کرے گا۔“

”آخر کیا ہوا؟“

”شیر سنگھ نے ہری سنگھ کے سر پر گن کر بیس جوتے مارے ہیں۔“

”ارے وہ کیوں؟“

”پتہ نہیں اس کی قسمت ہی ایسی ہے۔ لوگ اس کی حویلی میں جمع ہو رہے تھے

وہ بھی معتبری دکھانے کے لیے وہاں آگیا۔ شیر سنگھ کو اس کی شکل دیکھتے ہی غصہ

آگیا۔ اس نے کہا۔ ”ہریا! آؤ تمہیں بیس روپے دوں۔“ یہ کہتے ہی اس نے جوتا اُتار

لیا اور ہری سنگھ کو بالوں سے پکڑ کر کچھ پیس بٹھایا۔ اس نے ہتھیار شور مچایا،



افضل نے گھوڑی کو پھرا صطبل میں باندھ دیا اور پانی میں بھیجے ہوئے کپڑے بدل کر چار پانی پر لیٹ گیا۔ صبح کی روشنی نمودار ہو رہی تھی۔ وہ ادنگھ رہا تھا کہ گاؤں کے دوسرے سرے پر لوگوں کی چیخ و پکار سُنائی دی۔ وہ جلدی سے اٹھا اور حویلی سے باہر نکل آیا۔ اب بہت سے آدمیوں کی آوازیں سُنائی دے رہی تھیں۔ جب افضل شیر سنگھ کی حویلی کے قریب پہنچا تو اُسے چودھری رمضان واپس آتا ہوا ملا۔ افضل نے سوال کیا۔ ”کیا ہوا چودھری؟“

”حد ہو گئی۔“ رمضان نے جواب دیا۔

”کیا ہوا آخر؟“

”چودھری افضل! اندر سنگھ کے لڑکے نے حد کر دی۔“

”ارے بتاؤ بھی؟“

”تم نے پاروالے امر سنگھ ڈاکو کا نام سنا ہے؟“

”ہاں۔ کیا ہوا اُسے؟“

”شیر سنگھ نے اس کے دونوں بازو توڑ دیے ہیں۔“

”سچ؟“

”خدا کی قسم! شیر سنگھ سورا ہے۔ پتہ ہے اس نے امر سنگھ کے بازو کس

طرح توڑے ہیں؟“

”کس طرح توڑے ہیں؟“

”مروڑ کر۔ لوگوں نے بڑی مشکل سے اُس کی جان پھڑائی ہے۔ یہ بہت اچھا

ہوا۔ اُس نے کچھ دنوں سے اندر سنگھ کے گھر میں ٹھکانا بنا رکھا تھا۔ مجھے ڈر تھا



لوگوں نے بھی چھڑانے کی کوشش کی لیکن اس نے میں جوتے لگا کر ہی چھوڑا اور خدا کی قسم بارش اور کھپڑ کی دہرے اُس کے جوتے کا وزن دوسرے کم نہ تھا۔



جو کچھ انفل کی حویلی میں ہوا تھا، اس کا دوا دمیوں کے سوا کسی کو علم نہ تھا۔ لیکن شیر سنگھ کے ہاتھوں علاقے کے مشہور و معروف ڈاکو کا پٹنا اور ہری سنگھ کا جوتے کھانا گاؤں کے لوگوں کے لیے معمولی واقعات نہ تھے۔ ایسے حادثات کے بعد گاؤں کے لوگ بھگت رام کی دکان یا چودھری رحمت علی کی حویلی کے سامنے بڑے درخت کے نیچے جمع ہو کر تبصرے اور قیاس آرائیاں کیا کرتے تھے۔ کوئی درخت کے نیچے چبوترے پر اپنی چادر پکھا کر بیٹھ جاتا اور کوئی اپنی چارپائی اٹھلاتا۔ سردیوں کے دنوں میں ایسی ٹھنڈی سائیں اللہ رکھا کے تیکے میں منعقد ہوتیں۔ گاؤں کی ہر محفل اسماعیل کے بغیر نامکمل سمجھی جاتی۔ اگر وہ خاموش ہو جاتا تو لوگ سمجھتے کہ اسے کوئی نئی تدبیر سوچ رہی ہے اور جب وہ اچانک گردن اٹھا کر کسی کی طرف دیکھ کر مسکراتا تو لوگ سمجھ جاتے کہ اب کسی کی شامت آنے والی ہے۔ ادھر اس کی زبان ہلتی اور لوگوں کے تہقہ بلند ہونے لگتے۔ لچھمن سنگھ کو ذرا اونچا سنائی دیتا تھا۔ وہ عام طور پر اس کے قریب بیٹھتا لیکن اس کے باوجود جب کبھی اسماعیل کی آواز اُس کے کانوں تک نہ پہنچتی تو وہ بھی تہقہ لگانے میں دریغ نہ کرتا۔ جب لوگ خاموش ہو جاتے تو وہ کسی سے سرگوشی کے انداز میں کہتا۔ ”کیا کہا اسماعیل نے؟“ لوگ اسے بلند آواز میں سمجھاتے اور اُسے دوسرا تہقہ لگانا پڑتا۔

اسماعیل گاؤں کے لیے ایک دائمی مسکراہٹ اور ایک مسلسل تہقہ تھ لیکن چودھری رمضان اس سے بے حد نالاں تھے۔ جب اسماعیل کو کوئی بات

کہہ دیتی تو اس کی توجہ چودھری رمضان پر مبذول ہو جاتی۔ وہ ایسے موقعوں پر انتہائی دانشمندی سے لیتا لیکن اس کے منہ سے جو بھی بات نکلتی، اسماعیل اسے اپنی محفل کے تقہوں کا موضوع بنا دیتا۔ بارہا چودھری رمضان نے اپنے دل میں عہد کیا کہ وہ اسماعیل کے قریب نہیں بیٹھے گا لیکن لوگوں کے تہقے اس کے لیے صبر آزما ثابت ہوتے اور اسے اپنے ارادوں کے خلاف گھر سے نکل کر محفل میں شریک ہونا پڑتا۔ کبھی کبھی وہ گھر میں بیٹھ کر تھقے سے دل نہلانے کی کوشش کرتا لیکن لوگ اپنی محفل میں اس کی کمی محسوس کرتے اور کوئی نہ کوئی اُسے بلانے کے لیے آجاتا۔

آج اگر بارش کا زور نہ ہوتا تو گاؤں کے بڑے بڑے یقیناً بڑے بڑے درخت کے نیچے جمع ہو جاتے اور اسماعیل اپنے مخصوص انداز میں یہ متماحل کرتا کہ شیر سنگھ نے ہری سنگھ کے سر پر بیس جوتے کیوں مارے۔ رمضان اور کا کو کسی نہ کسی بہانے ہری سنگھ کو اٹھا کر محفل میں لے آتے لیکن بارش جو صبح کے وقت قدرے کم ہو گئی تھی، اب پھر زوروں پر تھی۔ گاؤں کے ایک جوہڑ کا پانی بڑے درخت کے نیچے مٹی کے چبوترے تک اور دوسرے جوہڑ کا پانی عیسائیوں کے گھروں تک پہنچ چکا تھا۔ چودھری رمضان کا صحن پانی میں ڈوبا ہوا تھا۔ اس کی حویلی کی ایک دیوار گہ گئی اور اس کا ایک بھینسا نیچے دب گیا اور وہ چلا رہا تھا کہ لچھمن سنگھ اور اس کے ساتھی دیوار کو پیچھے سے دھکا دے کر گر گئے ہیں۔

لوگوں کو اپنے گھروں اور کھیتوں کی فکر تھی۔ اس لیے وہ سب کسی جگہ جمع ہو کر تازہ واقعات پر اسماعیل کا تبصرہ نہ سُن سکے۔

صرف آٹھ دس آدمی مویشیوں والی حویلی کے برآمدے میں اسماعیل کے گرد جمع ہو کر گپیں ہانک رہے تھے۔ بارش کی رفتار کے ساتھ سیلاب کا خطرہ بڑھ رہا تھا۔ اسماعیل حسب معمول تہقہ لگا رہا تھا۔ آج اس کے ساتھ افضل بھی ہنس رہا تھا

لیکن اس کی دہنسی کی دیر کچھ اور تھی۔

اور برچھیاں ہیں اور شاید پستول بھی ہو۔

”ہم نے کئی بار ان کی بہادری دیکھی ہے، غلام حیدر، جاوڑ نور محمد اور علی محمد کو

خبر دو۔ اور اسماعیل تم باقی آدمیوں کو بلا لاؤ۔“

نور محمد اور علی محمد چودھری رحمت کے چھوٹے بھائی تھے۔ ان کی حویلیاں اور

رہائشی مکانات گاؤں سے باہر تھے۔ نور محمد کے پانچ اور علی محمد کے تین بیٹے تھے۔

ان کی آن میں رحمت کی حویلی کے اندر پچیس آدمی جمع ہو گئے۔

چودھری رمضان ایسے معاملات میں بہت زیادہ مبالغہ آرائی سے کام لیا کرتا

تھا لیکن اندر سنگھ کے محلے سے آنے والے چند آدمیوں نے اس بات کی تصدیق

کر دی کہ آج اندر سنگھ کی نیت ٹھیک نہیں ہے۔



گاؤں سے باہر برساتی نالے کے کنارے فریقین ایک دوسرے کے سامنے

گدالیں، لاٹھیاں اور برچھیاں اٹھاتے کھڑے تھے۔ مصالحانہ گفتگو ختم ہو چکی تھی۔

اندر سنگھ بند توڑنے پر رضد تھا۔

گاؤں کے پانچ چھ سکھوں کے سوا چودھری رحمت علی کی طرفداری کا اعلان

کر چکے تھے، باقی سب اندر سنگھ کے ساتھ تھے۔ پڑوس کے گاؤں کے چھ نوجوان بھی

اس کے ساتھ تھے لیکن اندر سنگھ کا بیٹا شیر سنگھ جسے وہ مدت سے اس دن کے لیے تیار

کر رہا تھا، کہیں غائب تھا۔ اس کے ساتھ دوسری طرف افضل کو دیکھ کر گھبراتے

تھے اور وہ انھیں تسلی دے رہا تھا کہ افضل کے لیے شیر سنگھ کافی ہے، وہ آ ہی

رہا ہوگا۔

چودھری رمضان نے زبانی جنگ میں سب سے بڑھ چڑھ کر حصہ لیا لیکن

چودھری رحمت علی سر پر چھتری تانے گھری ڈیڑھی سے نکل کر برآمدے میں داخل ہوا

اور بولا۔ ”تم یہاں کیا کر رہے ہو۔ اگر سیلاب کے پانی نے کھیتوں کا رخ کر لیا تو کئی اور

ماش کی فصل تباہ ہو جائے گی۔ جاؤ دیکھو کوئی نالے کا بند ہی نہ توڑ دے!“

غلام حیدر نے کہا۔ ”میں ابھی چکر لگا کر آیا ہوں۔“

چودھری رمضان شور مچاتا ہوا حویلی میں داخل ہوا۔ صحن میں اس کا پاؤں پھسا

اور وہ کچھڑ اور پانی میں لت پت ہو گیا۔ اسماعیل نے قہقہہ لگایا اور باقی سب نے اس

کی تقلید کی۔

چودھری رحمت علی نے انھیں ڈانتے ہوئے کہا۔ ”بہت بے شرم ہو تم،

تمہیں بڑوں کا ذرا بھی لحاظ نہیں۔“ چودھری رمضان نے اٹھ کر آگے بڑھتے ہوئے

کہا۔ ”چودھری جی یہ یہاں بیٹھے دانٹ نکال رہے ہیں اور اندر سنگھ اپنے محلے کے سارے

آدمیوں کو لے کر نالے کا بند توڑنے جا رہا ہے۔ میں نے ان کی باتیں سنی ہیں، وہ

لڑائی کے لیے تیار ہو کر گئے ہیں اور ان کے ساتھ دوسرے گاؤں کے چھ سات

بدعاش بھی ہیں۔ چودھری جی اگر انھیں نہ روکا گیا تو آپ کے ساتھ میری فصل بھی

برباد ہو جائے گی۔“

رحمت علی نے کہا۔ ”اچھا اندر سنگھ شرارت سے باز نہیں آتا، پچھلے سال

انھوں نے اپنی زمین کی حفاظت کے لیے بند نہیں لگایا تھا۔ اب پانی آ گیا ہے تو وہ

یہ چاہتے ہیں کہ ان کے ساتھ ہماری فصل بھی برباد ہو جائے۔“

رمضان نے کہا۔ ”ان کا خیال ہے کہ اگر آپ کا بند توڑ دیا جائے تو ان کے

کھیتوں کی طرف نالے کے پانی کا زور کم ہو جائے گا۔ آج گاؤں کے تمام سکھ اس کے

ساتھ ہیں اور وہ سب شراب سے بدست ہو کر گئے ہیں۔ ان کے پاس لاٹھیاں

افضل نے قدرے تذبذب کے بعد اندر سنگھ کا ہاتھ چھوڑ دیا۔ اندر سنگھ نے دوبارہ لاٹھی اٹھائی لیکن اس کا سارا جسم کانپ رہا تھا۔ بیٹے نے اپنی پگڑھی اتار کر اس کے آگے سر جھکا دیا اور باپ کے ہاتھوں سے لاٹھی گریڑی۔ ایک لمحہ ادھر ادھر دیکھنے کے بعد اندر سنگھ گاؤں کی طرف چل دیا۔ اس کی رفتار ہر قدم پر تیز ہو رہی تھی یہاں تک کہ وہ بھاگ رہا تھا۔ اندر سنگھ کے دونوں چھوٹے بیٹے اپنے آسپو پونچھتے ہوئے اس کے پیچھے ہو لیے۔

افضل نے کہا: ”شیر سنگھ جاؤ اپنے باپ کو تسلی دو!“  
شیر سنگھ نے پگڑھی اپنے سر پر رکھ لی اور چپکے سے گاؤں کی طرف چل دیا۔ وہ لوگ جو اندر سنگھ کی حمایت پر لڑنے کے لیے آئے تھے۔ حیران و ششدر کھڑے تھے۔

چودھری رحمت علی آگے بڑھ کر ان کی طرف متوجہ ہوا۔ ”دیکھو بھئی! خدا کی یہ مرضی نہ تھی کہ ہمارے درمیان لڑائی ہو۔ اس میں سب کی بھلائی ہے۔ ہم نے پچھلے سال بند باندھ دیا تھا۔ تم آرام سے گھروں میں بیٹھے رہے۔ اب اگر تمہارے کھیتوں میں پانی چڑھ آیا ہے تو یہ ہمارا قصور نہیں۔ اب اگر بند توڑ دیا جائے تو ہمارا نقصان ضرور ہوگا۔ ہم یہ چاہتے ہیں کہ ہمارا بھی نقصان نہ ہو اور تم بھی بچ جاؤ۔ اس وقت یہاں ساٹھ سے زیادہ آدمی ہیں اگر تم سب مل کر ہمت کر دو تو تمہارے کھیتوں کو بچانا مشکل نہیں۔ ہم سب تمہاری مدد کرتے ہیں۔ اگر ابھی بند باندھ دیا جائے تو تھوڑی دیر میں کھیتوں سے پانی اتر جائے گا اور فصل بچ جائے گی۔ تم کام شروع کر دو، میں جا کر گاؤں کے باقی آدمیوں کو گھروں سے نکالتا ہوں۔“  
لوگ حیران تھے کہ یہ بات ان سے پہلے کیوں نہ کہی گئی۔ تھوڑی دیر میں وہ پورے جوش و خروش کے ساتھ مٹی کا بند تیار کر رہے تھے۔ پڑوس کے گاؤں

جب فریقین جسمانی قوت کا مظاہرہ کرنے کے لیے بے قراری ظاہر کرنے لگے تو ادھر ادھر دیکھ کر وہ نالے کے کنارے سر کندوں اور جھاڑیوں میں چھپ گیا۔

فریقین کے درمیان حدِ فاصل کم ہو رہی تھی اور قریب تھا کہ وہ ایک دوسرے پر پل پڑیں، اچانک شیر سنگھ جھاڑیوں کی آڑ سے نمودار ہوا اور ان کے درمیان کھڑا ہو کر چلا آیا۔ ”ٹھہرو! ٹھہرو! یہ لڑائی نہیں ہوگی!“  
لوگوں پر ایک لمحہ کے لیے سکوت طاری ہو گیا۔

شیر سنگھ نے اپنے باپ کی طرف متوجہ ہو کر کہا: ”باپو میں نے گھر میں آپ کو منع کیا تھا۔ جب آپ نے میری بات نہ مانی تو میں ان لوگوں کے آنے سے پہلے بند کی حفاظت کے لیے یہاں چلا آیا۔“

اندر سنگھ کا دوسرا لڑکا چلا آیا۔ ”باپو! شیر سنگھ کا دماغ خراب ہو گیا ہے،“  
شیر سنگھ نے کہا: ”کل تک میرا دماغ خراب تھا لیکن آج نہیں۔ تم میرے دودھ کے بھائی ہو لیکن افضل میرا دھرم کا بھائی ہے۔ جو لاٹھی افضل کی طرف اٹھے گی، میں اسے اپنے سر پر روکوں گا!“

گاؤں میں کسی نے برسوں سے شیر سنگھ اور افضل کو ایک دوسرے کے ساتھ بے تکلفی سے اٹھتے بیٹھتے نہیں دیکھا تھا، وہ حیران تھے۔

اندر سنگھ غصے سے کانپتا اور گالیاں دیتا ہوا آگے بڑھا اور اس نے شیر سنگھ کو ایک لاٹھی ماری۔ لاٹھی شیر سنگھ کی ران پر لگی لیکن وہ چٹان کی طرح کھڑا رہا۔ اندر سنگھ نے دوسری بار لاٹھی اٹھائی لیکن اتنی دیر میں افضل نے بھاگ کر اس کا ہاتھ پکڑ لیا۔ اندر سنگھ اس کی آہنی گرفت میں بے بس ہو کر رہ گیا۔

شیر سنگھ نے کہا: ”افضل! یہ میرا باپ ہے، تم اس کے ہاتھ نہ پکڑو، اُس اپنا غصہ نکال لینے دو۔ چھوڑ دو افضل، باپ کی لاٹھیوں سے کوئی مر نہیں سکتا۔“

کہ آرہے تھے۔ اس نے ان کا شور سن کر یہ خیال کیا کہ وہ اس کی تلاش میں آرہے ہیں۔ وہ اٹے پاؤں بھاگا اور گنتے کے کھیتوں میں پھینتا ہوا چچا علی محمد کے جوار کے کھیت میں جا چھا۔ اتنی دیر میں گاؤں کے دوسرے آدمی مدد کیلئے آرہے تھے، چودھری رمضان نے جوار کا کھیت بھی اپنے لیے محفوظ نہ سمجھا، وہ وہاں سے بھاگ کر گنتے کے کھیتوں میں آگیا۔ اب اسے یہ پتا نہ تھا کہ وہ کس طرف جا رہا ہے۔ پانی کی کھائی میں چلتا ہوا وہ پھر اس طرف آ نکلا، تم بند باندھ رہے تھے لیکن اس نے یہ سمجھا کہ تم لڑائی میں مارے جانے والوں کی لاشیں دبا رہے ہو۔ وہ اٹے پاؤں ٹوٹا اور اب وہ ہمارے گنتے کے کھیت میں بیٹھا ہوا ہے۔“

پچھن سنگھ نے سوال کیا۔ ”لیکن تمہیں یہ کیسے معلوم ہے کہ وہ تمہارے کھیت میں بیٹھا ہے؟“

اسماعیل نے جواب دیا۔ ”بھئی میں ہی تو اُسے وہاں بٹھا کر آیا ہوں۔“

”کب؟“

”زیادہ دیر نہیں ہوئی۔“

غلام حیدر نے کہا۔ ”لیکن تمہیں اس کی ساری بھاگ دوڑ کا کیسے پتہ چلا؟“

”میں سارا دن اس کا پیچھا کرتا رہا ہوں۔ جب وہ تھک کر بیٹھ جاتا تھا، میں اسے شور مچا کر اٹھا دیتا تھا۔ جب وہ سر کٹے میں پھپ رہا تھا میں نے اُسے دیکھ لیا تھا۔ جب وہ جھاڑیوں میں سے گزر کر گنتے کے کھیت میں داخل ہوا تھا تو میری نظر اس پر پڑی۔ اس کے بعد میں اس کے پیچھے تھا۔ اگر تمہیں یقین نہیں آتا تو جا کر دیکھ لو۔ سر کٹوں میں اس کی لالٹھی پڑی ہوئی ہے، اس کے پاس ہی جھاڑی کے کانٹوں میں اس کی پگڑھی لٹک رہی ہے اور ہمارے گنتے کے کھیتوں میں بھاگنے سے اس کا منہ اور پاؤں پھلنی ہو چکے ہیں۔“

کے وہ چھ آدمی جو لڑائی میں اندر سنگھ کی مدد کرنے کے لیے آئے تھے۔ بھاگتے ہوئے اپنے گاؤں میں پہنچے اور وہاں سے تیس چالیس آدمی لے آئے۔ شام سے کچھ دیر پہلے بند تیار ہو چکا تھا اور بارش تھم چکی تھی لیکن اس دوران میں چودھری رمضان کا کچھ پتا نہ تھا۔ بند باندھنے کے بعد لوگوں کو ایک اور مشغلہ ہاتھ آگیا۔ کسی کو پانی سے بھرے ہوئے کھیت میں ایک مچھلی تیرتی نظر آگئی اور اس نے شور مچا دیا۔ لوگ لاٹھیاں اٹھا کر مچھلی کے پیچھے ہو لیے۔ مچھلی کافی بڑی تھی اور پانی کی گہرائی کم تھی۔ لوگ شور مچا رہے تھے۔ ”مارو! پکڑ لو۔ گھیر لو۔ گہرے پانی میں نہ جانے دو نکل گئی۔ مارو!“

بالآخر لوگوں نے مچھلی کو لاٹھیوں کی ضربوں سے نڈھال کر کے پکڑ لیا۔

اب یہ فیصلہ کرنا مشکل تھا کہ اسے کون لے جائے۔ بالآخر تھوڑی سی تکرار کے بعد لوگوں نے اس بات کا فیصلہ اسماعیل کے سپرد کر دیا۔

اسماعیل نے کہا۔ ”دیکھو بھئی! اگر تم میں سے کوئی یہ بتا دے کہ اس وقت چودھری رمضان کہاں ہے تو پھلی اس کی۔“

اب چودھری رمضان کی کسی کو خبر نہ تھی۔ لوگوں نے اس کے متعلق مختلف اندازے لگائے لیکن اسماعیل نے سب کے دعوے رد کر دیے۔

بالآخر پچھن سنگھ نے کہا۔ ”دیکھو اسماعیل! ہمیں پتہ ہے کہ تم یہ مچھلی نہیں چھوڑو گے۔ اچھا بتاؤ کہاں ہے چودھری رمضان؟“

اسماعیل نے ہنستے ہوئے کہا۔ ”جب ہم لڑنے کے لیے تیار تھے تو وہ ادھر سر کٹوں میں پھپ گیا تھا۔ جب اندر سنگھ نے شیر سنگھ کو لالٹھی ماری تھی تو اس نے یہ سمجھا کہ لڑائی شروع ہو گئی ہے اور وہ جھاڑیوں میں سے ہوتا ہوا اس گنتے کے کھیت میں پہنچا اور پھر ہماری کئی کے کھیت سے گزر کر لال سنگھ کے گنتے کے کھیتوں میں سے گزرتا ہوا اپنے گھر کی طرف بھاگا لیکن اتنی دیر میں آجی بند باندھوانے کے لیے گاؤں سے باقی آدمی لے

اندر سنگھ کچھ کہنا چاہتا تھا کہ افضل مسجد کے دروازے سے نکل کر بولا:  
 ”ابا جی! کل رات شیر سنگھ مجھ سے ملا تھا۔ وہ چاہتا تھا کہ ہمارے خاندانوں میں  
 صلح ہو جائے۔ میں نے اس سے وعدہ کیا تھا کہ میں آپ کو راضی کر لوں گا۔“  
 اندر سنگھ کچھ کہنا چاہتا تھا لیکن مسجد سے کچھ آدمی نکل کر ان کے قریب کھڑے  
 ہو گئے۔ اندر سنگھ خاموشی سے افضل کی طرف دیکھتا رہا۔

رحمت علی نے اندر سنگھ کے کندھے پر ہاتھ رکھتے ہوئے کہا۔ ”چلو بیٹھیں“  
 اندر سنگھ کوئی بات کیے بغیر ان کے ساتھ چل دیا۔ باہر کی حویلی کے پھاٹک  
 سے گزرتے ہوئے اس نے کہا۔ ”بھگوان کے کھیل نیا رہے ہیں۔ کل تک میرے  
 دل میں یہ خیال بھی نہیں آ سکتا تھا کہ میں یا میری نسل سے کوئی اس دروازے  
 کے قریب پاؤں رکھے گا لیکن آج میں بن بلائے تمہارے پاس آیا ہوں۔“  
 رحمت علی نے کہا۔ ”مجھے افسوس ہے کہ ایسے نیک کام میں میں نے خود پہل  
 کیوں نہ کی۔ ہم دونوں کے بال سفید ہو گئے۔ زندگی کا کیا بھر دوسہ۔ آدمی مر جاتا ہے۔  
 لیکن اس کی بات رہ جاتی ہے۔“

صحن میں چار پائیاں بچھی ہوئی تھیں۔ رحمت علی اور اندر سنگھ ایک چار پائی  
 پر بیٹھ گئے۔ افضل ان کے سامنے دوسری کھٹیا پر بیٹھ گیا۔ اندر سنگھ رات کے واقعہ کے  
 متعلق اپنی شرم ندامت کا اظہار کرنے آیا تھا۔ اسے یقین تھا کہ افضل اپنے باپ  
 اور بھائیوں کو سب کچھ بتا چکا ہوگا لیکن جب رحمت علی نے لاعلمی کا اظہار کیا اور  
 افضل نے اسے ٹالنے کی کوشش کی تو اسے اس بات کا اطمینان ہو گیا کہ افضل  
 اس کے خاندان کو رسوا نہیں کرے گا۔ اگر اس نے اپنے باپ سے بھی اس بات  
 کا ذکر نہیں کیا تو کسی اور کو بھی بتائے گا۔  
 شیر سنگھ کی شادی ہونے والی تھی اور اسے ڈر تھا کہ اگر ایسی بات مشہور

پھین سنگھ نے کہا۔ ”لیکن وہ ابھی تک وہیں بیٹھا ہوا ہوگا؟“  
 اسماعیل نے کہا۔ ”اگر میں اسے بلائے نہ جاؤں تو وہ دو دن اور وہیں بیٹھا رہے  
 گا۔ اُسے یقین ہے کہ لڑائی میں بہت سے آدمی مارے جا چکے ہیں، پولیس پہنچ چکی  
 ہے اور اس کی تلاش ہو رہی ہے۔“  
 لوگ قہقہے لگاتے ہوئے چودھری رمضان کی تلاش میں چل دیے اور اسماعیل  
 نے مچھی اٹھالی:



رات کے وقت مطلع صاف ہو چکا تھا۔ چودھری رحمت علی عشاء کی نماز پڑھ کر  
 مسجد سے نکلا تو دروازے پر اندر سنگھ کھڑا تھا۔

اس نے کہا۔ ”چودھری رحمت علی! میں تم سے ایک بات کرنا چاہتا ہوں۔“  
 ”کون؟ اندر سنگھ؟“

”ہاں چودھری میں ہوں، مجھے شیر سنگھ نے ابھی بتایا ہے اور میں اپنی زندگی میں  
 پہلی بار تمہارے پاس سر جھکا کر آیا ہوں۔“

”کوئی بات نہیں اندر سنگھ! ایک جگہ دو برتن بھی آپس میں کھڑک جاتے ہیں  
 اور ہم تو آدمی ہیں۔ ہاں شیر سنگھ نے تمہیں کیا بتایا؟“

”چودھری سچ کہو تم کچھ نہیں جانتے؟“  
 ”کس کے متعلق؟“

اندر سنگھ نے کہا۔ ”کل رات کے واقعہ کے متعلق افضل نے تمہیں کچھ نہیں بتایا؟“  
 رحمت علی نے جواب دیا۔ ”رات کے متعلق افضل نے مجھ سے کوئی بات نہیں  
 کی۔ کیا ہوا کل رات؟“

”ارے یار! کیوں بھاگ رہے ہو۔ کل سارا دن سونے کے لیے ہے۔“  
 بالآخر اسماعیل نے کہا: ”اچھا بھتی میں تھک گیا ہوں، تمہیں بھی نیند آ رہی  
 ہوگی۔ اب تم چودھری رمضان سگھ کو کہو کہ وہ اپنی مرغی کا قصہ سنائے۔“  
 چودھری نے یہ سنتے ہی اپنا حقہ سنبھال کر اٹھنے کی کوشش کی لیکن لمبے سگھ  
 نے اس کا ہاتھ پکڑ لیا اور کہا: ”نہیں چودھری سنا کر جاؤ!“

رمضان نے جل کر کہا: ”میری کم بختی تھی جو یہاں آ گیا، آئندہ تمہارے پاس  
 نہیں آؤں گا۔“ وہ اپنا ہاتھ پھرانے کی کوشش کر رہا تھا لیکن لمبے سگھ ادھیڑ عمر  
 ہونے کے باوجود آٹھ روٹیاں کھاتا تھا۔ چودھری رمضان مجبوراً بیٹھ گیا لیکن  
 لوگوں کے اصرار کے باوجود مرغی کا قصہ سنانے کے لیے تیار نہ ہوا۔  
 اسماعیل نے کہا: ”اچھا چودھری اگر تم مرغی والا قصہ نہیں سناؤ گے تو میں  
 منڈی کا قصہ سنا دوں گا۔“

چودھری رمضان منڈی کا قصہ پھپھانے کے لیے بڑی سے بڑی قیمت ادا  
 کرنے کے لیے تیار تھا۔ اس نے کہا: ”اچھا سنا تا ہوں۔ بات یہ تھی کہ ہمارا بیلن  
 چل رہا تھا۔ جلال گئے لگا رہا تھا، میں گنڈیاں میں بیٹھا ہوا تھا کہ بلی مرغیوں کے  
 ڈربے میں گھس گئی اور جلال کی ماں نے شور مچا دیا۔“

رمضان یہاں تک کہہ کر رک گیا۔ لوگوں نے کہا: ”پھر کیا ہوا چودھری؟“  
 رمضان قدرے تذبذب کے بعد بولا: ”مرغیاں ڈربے میں بیچ رہی تھیں  
 میں نے بلی کو ڈرایا لیکن وہ سہم کر ایک کونے کے ساتھ لگ گئی۔ میں نے ڈربے  
 کی کھڑکی میں سر دے کر اندر جھانکا لیکن وہاں اندھیرا تھا۔ میں نے جلال کی ماں

سے وہ کمرہ جس کے اندر گڑبنا نے کی بھٹی ہوتی ہے۔

ہو گئی تو اس کے سسرال والوں پر اچھا اثر نہیں پڑے گا لیکن اب اس کے خدشات  
 دور ہو چکے تھے اور وہ تشکر اور احسان مندی کے جذبات سے مغلوب ہو کر افضل کی  
 طرف دیکھ رہا تھا اور چاند کی روشنی میں افضل کی خاموش نگاہیں اسے کہہ رہی تھیں:  
 ”میں جانتا ہوں تم کیا کہنا چاہتے ہو لیکن اس کی ضرورت نہیں۔ یہ راز میرے دل میں  
 رہے گا۔“

تھوڑی دیر میں باقی چار پائیاں بھی آدمیوں سے بھر چکی تھیں۔ اسماعیل بھی آ گیا۔  
 عام طور پر رحمت علی نوجوانوں کو کھل کر ہنسنے کا موقع دینے کے لیے اٹھ کر گھر چلا جایا  
 کرتا تھا لیکن آج جب اسماعیل آیا تو اس نے کہا: ”اسماعیل! اندر سگھ کو چودھری  
 رمضان کا قصہ سناؤ۔“ اسماعیل نے قدرے ہچکچاہٹ نظر ہر کی لیکن باپ کے اصرار  
 پر اس نے چودھری رمضان کی سرگزشت دہرا دی۔ سننے والوں کے تہنوں نے  
 ارد گرد کے گھروں کے باقی لوگوں کو بھی اس طرف متوجہ کر دیا۔ وہ حویلی کا رخ کرنے  
 لگے۔

لمبے سگھ چودھری رمضان کو اس کے گھر سے اٹھا لایا۔ کاکو عیسائی اور پیرنڈے  
 چوکیدار ہری سگھ کو پکڑ لائے۔

رحمت علی نے کہا: ”افضل جاؤ شیر سگھ کو بلا لاؤ!“  
 تھوڑی دیر میں افضل، شیر سگھ کو لے کر آ گیا۔

برسات کے ایام کسانوں کے لیے فراغت کے دن ہوتے ہیں اور یوں بھی  
 دیہات میں وقت کی پیمائش نٹوں سیکنڈوں کے پیمانے سے نہیں کی جاتی۔ یہ محفل  
 رات کے تیسرے پہر تک گرم رہی۔ اسماعیل نے پہلے چودھری رمضان کی زندگی  
 کے اہم ترین واقعات پر تبصرہ کیا اور اس کے بعد ہری سگھ کی باری آئی۔ جب  
 کوئی نیند کا غلبہ محسوس کر کے اٹھتا تو دوسرے اُسے پکڑ کر بٹھالیتے اور کہتے:



پچھری دی اور چودھری رمضان کو اس بات کا شوق ہوا کہ اس کی شادی تک سواری کے قابل ہو جائے اس لیے یہ گھروالوں سے چوری اُسے بھینس کا دودھ پلایا کرتا تھا۔ جب اس کی برات گئی تو وہ اپنی پچھری پر جو اب گھوڑی بن چکی تھی سواری تھا۔ راستے میں ہم نے گھوڑیاں بھگانیں، لیکن اس کی گھوڑی پر بھینس کا اثر تھا، وہ گرمی کی تاب نہ لاسکی۔ چنانچہ جب ہم ان کی سسرال کے گاؤں میں پہنچے تو گھوڑی دولہا سمیت گندے پانی کے جوہر میں گھس گئی۔“

اندر سنگھ ہنسی کے مارے لوٹ پوٹ ہو رہا تھا۔ رات زیادہ گزر چکی تھی، اسماعیل کو نیند آ رہی تھی، وہ اٹھا اور اس کے ساتھ ہی لوگ ایک ایک دو دو کر کے جانے لگے۔

جب یہ مغل برخواست ہوئی تو اندر سنگھ نے اٹھتے ہوئے کہا:

”چودھری رحمت علی! میں جس کام کے لیے آیا تھا، وہ مجھے یاد ہی نہیں رہا بات یہ ہے کہ اگلے چاند کی دس تاریخ کو شیر سنگھ کی شادی ہے اور آپ سب کو برات میں جانا پڑے گا۔ تحصیلدار کو بھی لکھ دیں کہ وہ دودن کی چٹنی لے آئے۔“

رحمت علی نے کہا: ”کیوں نہیں، شیر سنگھ کی شادی پر تو ہم ضرور جائیں گے۔ ہاں روپے پیسے کی ضرورت ہو تو کسی سا ہو گا کہ پاس نہ جائیے گا۔ ہم انتظام کر لیں گے۔“

اندر سنگھ نے جواب دیا: ”چودھری جی آپ کی بڑی مہربانی لیکن میں سارا انتظام کر چکا ہوں۔ سیٹھ رام چند گھر آکر مجھے آٹھ سو روپے دے گیا تھا۔“

رحمت علی نے قدرے سنجیدہ ہو کر کہا: ”بھائی لڑکوں پر قرضے کا بوجھ نہ ڈالو۔ میں نے سنا ہے کہ پہلے بھی تم رام چندر کے مقروض ہو۔“

اندر سنگھ نے کہا: ”معمولی قرضہ ہے، اتر جائے گا چودھری جی۔ ہاں برات کے

کو کنا دیا لاؤ۔“ وہ دیالائی تو میں نے کہا: ”تم مجھے ڈربے کے اندر روشنی دکھاؤ اور میں بلی کو پکڑ کر اس کا گلا کھونٹتا ہوں۔ اس نے بھک کر چیراغ آگے کر دیا۔“

کا کونے ہنسی ضبط کرتے ہوتے پوچھا: ”پھر کیا ہوا چودھری؟“

”پھر وہی ہوا جس پر تم سب دانت نکالا کرتے ہو۔ میں نے جلال کی ماں سے کہا۔ چیراغ اور آگے لاؤ، اس نے چیراغ اور آگے کر دیا، میں نے ذرا ادر کرنے کو کہا اور اس نے اوپر کر دیا، میری پگڑی کے قریب۔ میرا خیال بلی کی طرف تھا اور میری پگڑی سلگ رہی تھی، ڈربے کی ایک جانب میرے سر کا سایہ پڑ رہا تھا۔ میں نے جلال کی ماں سے کہا۔ چیراغ نیچے کر دو، اس نے نیچے کر دیا۔ بالکل میری داڑھی کے نیچے۔ داڑھی کے بالوں کی آگ تو میں نے ہاتھ مار کر کھجالی، لیکن پگڑی کی آگ کا مجھے اس وقت بھی علم نہ ہوا جبکہ مارے ڈربے میں دھواں بھر چکا تھا۔ بلی نے نیچے مار کر میرا منہ نوج لیا۔ میں نے جلدی سے سر باہر نکالا، بلی بھاگ گئی۔ جلال کی ماں چلائی۔“

”تمہارے سر میں آگ لگی ہوئی ہے۔“ اور اس نے میری پگڑی اتار کر پھینک دی۔ میں نے پگڑی کو پاؤں سے مسل کر آگ بجھائی۔ دوبارہ ڈربے کو اچھی طرح دیکھا تو معلوم ہوا کہ بلی دوڑنے والی کا گلا چبا چکی ہے۔ یہ ہنسنے کی بات نہیں بعض بڑے منحوس ہوتے ہیں۔ جلال نے سہیل میں کئے زیادہ مٹھونس دیے اور سہیل کی چول ٹوٹ گئی اس کے بعد میں گنڈیاں کے اندر گیا تو بھٹی پر کڑا ہی میں گر جلا کر سیاہ ہو چکا تھا۔“

مغل تہنوں سے گونج اٹھی۔ لوگ مارے ہنسی کے لوٹ پوٹ ہو رہے تھے۔ چودھری رمضان گھبرا کر اٹھا اور لوگوں کو پھلاکتا، گرتا پڑتا گھر کی طرف بھاگ گیا۔ رمضان کے چلے جانے کے بعد اسماعیل نے اندر سنگھ کو مخاطب کرتے ہوئے کہا: ”پچا ایک بات اور سنو۔ چودھری رمضان کے باپ کی گھوڑی نے

اس سال وہ کسانوں کی لڑائیاں کر دیتا۔ پولیس آتی اور لڑنے والوں کو ہتھکڑیاں لگا لیتی اور سیٹھ رام چند اپنا بھی کھاتا اور روپیہ لے کر ان کی مدد کو پہنچ جاتا۔ موقع کی نزاکت کے پیش نظر کسان بھٹنے روپے لیتے اس سے دو گنی رقم کی رسید لکھ دیتے۔ پھر وہ کہتا: ”دیکھو بھئی! تمھاری بہت سخت ہے، میں تمھاری طرف سے یہ روپے لے کر اس کے پاس جاتا ہوں لیکن مجھے ڈر ہے کہ وہ میری بے عزتی نہ کر ڈالے۔“ لوگ اسے دُعا تیں دیتے۔ اگر دو سو روپیہ ہوتا تو وہ سو اپنے پاس رکھ لیتا اور باقی سو تمھاری کو پیش کر کے کہتا: ”تمھاری صاحب! ان بے چاروں کے پاس کچھ نہیں تھا، لیکن آپ کی خاطر میں نے انھیں یہ ایک سو روپیہ قرض دیا ہے۔ انھوں نے میرے پہلے قرضے بھی ادا نہیں کیے۔ مجھے کسی دن آپ کی مدد لینا پڑے گی۔“

اور جب پھر ان کی ہتھکڑیاں کھول دی جاتیں تو وہ کسانوں سے کہتا: ”دیکھو بھئی! تمھاری نہیں مانتا تھا، اس نے دو سو روپیہ میرے منہ پر دے مارا۔ پھر میں نے منت کی تو وہ بڑی مشکل سے مانا۔ اب ادائیگی میں سستی نہ کرنا!“ اس طرح رام چند کی جیب سے روپیہ نکلتا اور کسان سو دو سو کے ساتھ چار سو کی قسطیں ادا کرتے۔

اگر تمھانے دار ایمان دار ہونا تو رام چند کسانوں کو دیوانی اور فوجداری کی عدالتوں میں مقدمے لڑنے کی ترغیب دیتا اور وہ اس سے قرض لے کر وکیلوں کی نفیس ادا کرتے۔ ان سب باتوں کے باوجود رام چند کے دیوتا اس پر بہت خوش تھے اور انھیں خوش رکھنے کے لیے وہ اتوار کے دن پوجا پاٹ کے بعد چیونٹیوں اور کوڑوں کے بلوں کے سامنے اناج کی چند مٹھیاں بکھیر آیا کرتا تھا۔



یہ گھوڑوں کا بندوبست آپ کو کرنا پڑے گا؟

”گھوڑوں کی تم فکر نہ کرو۔ اور کوئی ضرورت بھی ہو تو حاضر ہوں۔“

یہ دو خاندانوں کے نئے تعلقات اور دونوں جوانوں کی دوستی کا پہلا دن تھا۔



سلیم، مجید، رام لال اور گلاب سنگھ نے چوتھی جماعت کا امتحان ایک سائے پاس کیا اور وہ گاؤں سے تین میل کے فاصلے پر شہر کے ہائی سکول میں داخل ہو گئے۔ پرائمری سکول والے گاؤں سے موہن سنگھ، معراج الدین اور ماسٹر کا لڑکا بھی ان کے ساتھ ہی ہائی سکول میں داخل ہوئے۔ داؤد دو سال قبل پرائمری کی تعلیم ختم کر کے سکول چھوڑ چکا تھا اور شہر کے کارخانے میں مزدور بھرتی ہو گیا تھا۔ جلال اور بشیر بھی سکول چھوڑ کر مویشی چرایا کرتے تھے۔

سلیم کے گاؤں اور شہر کے درمیان ایک گاؤں اور تھا۔ جہاں سے چن لڑکے سکول جایا کرتے تھے۔ ان میں سے دو لڑکے بلونت سنگھ اور مہندر سنگھ، سلیم کے ساتھ بہت جلد مانوس ہو گئے۔ بلونت سنگھ، سلیم اور مجید کے ساتھ پانچویں جماعت میں پڑھتا تھا اور مہندر سنگھ جو بلونت سنگھ کا چھوٹا بھائی تھا، پرائمری کی تیسری جماعت میں پڑھتا تھا۔ بلونت سنگھ اور مہندر کا باپ شہر کے کارخانے میں ہیڈ کلرک تھا۔ اس گاؤں سے سلیم کا ایک اور ہم جماعت کندن لال تھا۔ اس کا باپ رام چند علاقہ کا مشہور سا ہو کار تھا۔ وہ ارد گرد کے دیہات کے کسانوں کو بیاہ شادی کے موقع پر قرضے دیا کرتا تھا۔ کسان اس کے بھی کھاتہ پر انگوٹھا لگا کر روپیہ لے لیتے۔ دھوم دھام سے اپنے لڑکے اور لڑکیوں کی شادی رچاتے اور سیٹھ رام چند ان کے بیٹوں اور پوتوں سے سو دو سو وصول کرتا۔ جس سال شادیاں کم ہوتی

یہ پٹواری کالٹ کا معراج الدین تھا۔ وہ حسب معمول اس جگہ کھڑا تھا جہاں اس کے گاؤں سے شہر کی طرف جانے والی پگڈنڈی ان کے راستے کے ساتھ آ ملتی تھی۔

یہ قریب پہنچے تو معراج الدین نے کہا: ”اچھا اب کہانی سناؤ!“

معراج الدین کے اصرار پر سلیم کہانی سنانے کے لیے تیار ہو گیا۔ اس نے کہا: ”جب شہزادے کو بھوکے شیر کے پنجرے میں ڈالا گیا تو —“

لیکن معراج الدین نے اس کی بات کاٹتے ہوئے کہا: ”لیکن شہزادے کو بھوکے شیر کے پنجرے میں کیوں ڈالا گیا؟“

سلیم نے جواب دیا: ”یہ میں انھیں بتا چکا ہوں“

معراج الدین نے کہا: ”لیکن میں نے نہیں سنا۔ مجھے شروع سے سناؤ!“

گلاب سنگھ نے کہا: ”نہیں نہیں، شروع سے نہیں“

اب گلاب سنگھ اور رام لال یہ سننے کے لیے بے قرار تھے کہ جب شہزادہ بھوکے شیر کے پنجرے میں ڈالا گیا تو کیا ہوا اور معراج الدین کے لیے یہ جاننا ضروری تھا کہ بیچارے شہزادے کو بھوکے شیر کے پنجرے میں کیوں ڈالا گیا۔

اس بحث سے مجید کو بھی کہانی کے ساتھ دل چسپی ہو گئی اور اس نے کہا: ”سلیم شروع سے سناؤ تو میں بھی سنوں گا“

سلیم کو دوبارہ ابتدا کرنا پڑی لیکن وہ ابھی بھوکے شیر کے پنجرے تک نہیں پہنچا تھا کہ بلونت کا گاؤں آ گیا۔ بلونت سنگھ، ہندو سنگھ اور کندن لال راستے میں کھڑے اُن کا انتظار کر رہے تھے۔ انھوں نے بھی یہ کہانی شروع سے سننے پر اصرار کیا۔ ان لڑکوں کے ساتھ سلیم کی نئی نئی دوستی ہوئی تھی۔ اس لیے ان کا مطالبہ رو کرنا اس کے لیے آسان نہ تھا لیکن مجید کہہ رہا تھا کہ ایسا ہرگز نہیں ہو سکتا۔

گاؤں سے اسکول جاتے ہوئے سلیم اپنے ساتھیوں کو ایک کہانی سنا رہا تھا گلاب سنگھ اور رام لال حسب معمول اس کی کہانی گہری توجہ سے سن رہے تھے۔ مجید کے ہاتھ میں ربڑ کی غنیل تھی اور وہ چلتے چلتے مختلف چیزوں پر نشانے کی مشق کر رہا تھا۔ ایک درخت پر چڑھ گیا بیٹھی تھی۔ مجید نے اپنے ساتھیوں کو اپنی طرف متوجہ کرنا کے لیے کہا: ”دیکھو میں ابھی چڑھ گیا کو کرتا ہوں“ لیکن گلاب سنگھ اور رام لال کہانی سننے میں اس قدر محو تھے کہ انھوں نے اس کی طرف مڑ کر بھی نہ دیکھا۔ مجید نے چڑھا کا خیال چھوڑ دیا اور تیزی سے اُن کے قریب پہنچتے ہوئے کہا: ”سلیم کی کہانی بالکل غلط ہے۔ میں اسے جانتا ہوں۔ یہ ساری باتیں گھڑ بیل گھڑتا ہے“

سلیم خاموش ہو گیا لیکن گلاب سنگھ نے کہا: ”اگر تمہیں پسند نہیں تو نہ سناؤ ہم تو ضرور سنیں گے — سناؤ سلیم!“

مجید نے کہا: ”بس میں نہیں سننے دوں گا!“

”اچھا نہ سننے دو ہم اتوار کے دن تمہارے ساتھ پھیلیاں پکڑنے نہیں جائیں گے۔ تمہارے ساتھ نہر پر نہانے بھی نہیں جایا کریں گے اور تمہارے ساتھ کھیلنے کے بھی نہیں کیوں رام لال؟“

رام لال نے سر ہلا کر گلاب سنگھ کی تائید اور مجید نے اپنے ساتھیوں کو بغاوت پر آمادہ دیکھ کر کہا: ”اچھا سلیم سناؤ انھیں کہانی“

سلیم نے بگڑ کر کہا: ”بس میں نہیں سناؤ گا“

مجید نے کہا: ”ارے میں تو مذاق کر رہا تھا۔ تمہاری کہانی تو بالکل سچی تھی“

سلیم نے کہا: ”سچی ہو یا جھوٹی، میں نہیں سناؤں گا“

مجید، رام لال اور گلاب سنگھ اُسے منا رہے تھے کہ سامنے سے کسی کی آواز آئی

سلیم! سلیم!! میں کب سے یہاں کھڑا ہوں۔ جلدی آؤ نا!“

ایسا بستہ رام لال کے حوالے کر کے بھاگتا ہوا ان کے قریب پہنچا اور بولا۔ ”بلونت! تم بہت ظالم ہو، اسے مارتے ہو“

بلونت سنگھ نے شکست خوردہ سا ہو کر کہا۔ ”اس سے پوچھو کہ یہ بیٹھ کیوں گیا ہے۔ مجھے سکول جانے میں دیر ہو رہی ہے“

سلیم نے کہا۔ ”چلو مہندر! دیر ہو رہی ہے“

مہندر سنگھ نے پرسکیا لہ لیتے ہوئے کہا۔ ”تم جاؤ میں نہیں جاؤں گا“

سلیم نے اس کے سامنے بیٹھتے ہوئے کہا۔ ”دیکھو مہندر تم مجھ سے ناراض ہو گئے؟“ مہندر نے اس کی طرف دیکھا اور بھولے پن سے اثبات میں سر ہلا دیا۔

اچھا اب اٹھو میں تمہیں شروع سے کہانی سناؤں گا“

مہندر کو اپنے بھائی کی مار بھول گئی اور اس نے کہا۔ ”ساری سناؤں گے نا؟“

”ہاں ساری سناؤں گا۔“

”کل بھی سناؤں گے نا؟“

”ہاں کل بھی سناؤں گا“

مہندر نے جلدی سے بستہ اٹھا لیا لیکن کچھ سوچ کر بولا۔ ”میرے بغیر کسی

اور کو تو نہیں سناؤں گے؟“

”نہیں تمہارے بغیر کسی اور کو نہیں سناؤں گا؟“



مجید کا پچا زاد بھائی اور ایک تحصیل دار کا لڑکا ہونے کے باعث سلیم اپنے ہم کتبوں میں کافی احترام سے دیکھا جاتا تھا۔ لڑکوں پر اس کی ذہانت کا رعب بھی تھا۔ اسکول میں صرف وہی لڑکا ایسا تھا جس نے کبھی ماسٹر جی سے مار نہیں کھائی

جب بلونت سنگھ نے اصرار کیا تو گلاب سنگھ اس کے ساتھ لڑنے کے لیے تیار ہو گیا۔ ”جاد سلیم دوسرے گاؤں کے لڑکوں کو کہانی نہیں سنانا“

بلونت سنگھ اور کندن لال ناراض ہو کر چل دیے لیکن مہندر سنگھ جو سب سے چھوٹا تھا اور جسے کہانیوں کے ساتھ سب سے زیادہ دلچسپی تھی۔ منہ بسور کر سلیم کی طرف دیکھتا رہا، جب سلیم اور باقی لڑکے اس کی طرف توجہ کیے بغیر چل دیے تو وہ بستہ ایک طرف پھینک کر زمین پر بیٹھ گیا۔

سلیم ایک لمحہ کے لیے ٹر کر اس کی طرف دیکھتا رہا لیکن مجید نے اس کا بازو پکڑ کر آگے دھکیلتے ہوئے کہا۔ ”چلو سلیم دیر ہو رہی ہے“

سلیم بادل ناخواستہ چل پڑا۔ بلونت سنگھ نے ایک کھیت آگے جا کر بیٹھ دیکھا اور مہندر سنگھ کو آواز دی۔ ”مہندر سنگھ کے پتے دیر ہو رہی ہے“ لیکن مہندر سنگھ لٹس سے مس نہ ہوا۔

بلونت سنگھ چند آوازیں دینے کے بعد برہم ہو کر چل دیا۔ اس کا خیال تھا کہ جب وہ کچھ دور آگے نکل جائیں گے تو وہ خود بخود بھاگتا ہوا آجائے گا۔ باقی لڑکوں کا بھی یہی خیال تھا لیکن ان کی یہ توقع پوری نہ ہوئی۔ وہ دو کھیت آگے نکل گئے۔ لیکن مہندر سنگھ نے ان کی طرف دیکھنے کی بھی ضرورت محسوس نہ کی۔

کندن لال نے بلونت سنگھ سے کہا۔ ”ارے یا تم اُسے دو چار تھپڑ کیوں نہیں لگاتے!“

بلونت سنگھ ایسی نصیحت پر عمل کرنے کے لیے ہر دقت تیار رہتا تھا۔ اس نے جلدی سے بستہ زمین پر رکھا اور بھاگ کر مہندر سنگھ کے قریب پہنچتے ہوئے اُسے دو تھپڑیں لگا دیں۔ مہندر سنگھ پہلے ہی بھرا بیٹھا تھا، وہ زمین پر لیٹ کر چلانی لگا۔ بلونت سنگھ اسے بازو سے پکڑ کر اٹھا رہا تھا لیکن وہ زمین پر پکچھا جا رہا تھا۔ سلیم

ہے۔

سلیم کی ماں نے اسے دیکھتے ہی کہا: ”لوماں جی! سلیم آگیا!“  
 بڑھیا نے کہا: ”آؤ بیٹا آؤ۔ میں تمہیں ڈھونڈتے ڈھونڈتے تھک گئی ہوں۔“  
 سلیم کی چچا، ادہبن امینہ مارے، ہنسی کے لوٹ پوٹ ہو گئی۔ دوسری لڑکیوں  
 اور عورتوں نے بھی بڑی مشکل سے ہنسی ضبط کی۔ سلیم کی دادی نے امینہ کو ڈانٹ  
 کر نفل سے اٹھا دیا، تاہم وہ دروازے کے پیچھے کھڑی ہو کر قہقہہ لگاتی رہی۔

سلیم پریشانی کی حالت میں کھڑا تھا اس کی ماں نے کہا: ”سلیم یہ تمہارے  
 دوست کی دادی ہیں۔ آگے بڑھ کر سلام کرو!“

سلیم چکچکیا ہوا آگے بڑھا۔ بڑھیا نے پیار سے اس کے سر پر ہاتھ پھیرتے  
 ہوتے کہا: ”بیٹھ جاؤ بیٹا! میں تمہارے لیے عید کے دن اپنا گھر چھوڑ کر آئی ہوں۔“  
 عورتیں بڑی مشکل سے اپنی ہنسی کو ضبط کر رہی تھیں۔ سلیم نے اپنی ماں کی طرف  
 دیکھا۔ ماں نے ہاتھ سے اشارہ کیا اور اسے اپنی مرضی کے خلاف بڑھیا کے قریب  
 بیٹھنا پڑا۔

معراج الدین کی دادی نے کہا: ”بیٹا! معراج الدین دو راتوں سے خواب  
 میں بڑبڑاتا رہا ہے۔ اس نے میرا ناک میں دم کر رکھا ہے۔ آج عید کے دن اس  
 نے اس شرط پر نئے کپڑے پہنے تھے کہ میں اسے سلیم کے گھر لے جاؤں گی اور  
 یہ سیکنہ بھی دو دن سے میری جان کھاتی رہی ہے۔ میں خودیہ چاہتی تھی کہ عید کے  
 بعد جب سکول کھلے، میں معراج کے آبا کو بھیج کر تمہیں گھر بلاؤں اور تم سے باقی  
 کہانی سنوں لیکن جب ان بچوں نے تنگ کیا تو مجھے تمہارے گھر آنا ہی پڑا۔ ہاں بیٹا  
 پھر کیا ہوا؟“

سلیم اب سوچ رہا تھا کہ اس نے کہانی کہاں ختم کی تھی۔ معراج الدین کی

تھی۔ اس کے علاوہ وہ اپنے ساتھیوں کو عجیب و غریب کہانیاں سنایا کرتا تھا اور اس  
 کی کہانیاں کبھی ختم نہیں ہوا کرتی تھیں۔ چھٹی کے بعد بہت سے لڑکے صرف اس کی  
 کہانی سننے کے شوق میں اس کے گاؤں تک جایا کرتے تھے۔ جب وہ سناٹے سناٹے  
 رک جاتا تو لڑکے بے قراری سے پوچھتے: ”پھر کیا ہوا سلیم؟“  
 وہ جواب دیتا: ”باقی کل سناؤں گا۔“

لڑکے باپوس ہو کر چلے جاتے اور سلیم رات کے وقت اپنے بستر پر لیٹ کر  
 کہانی کا باقی حصہ سوچ لیتا۔ اگلے دن پھر وہ اپنی طویل کہانی کا نیا حصہ کسی ایسے  
 واقعے کی تمہید سے ختم کرتا کہ سننے والے اختتام کے لیے بیقرار رہتے۔ سلیم کی اس  
 غیر معمولی صلاحیت کا اس کے خاندان کی عورتوں اور بچوں کو بھی علم تھا لیکن ایک  
 واقعے سے اس خاندان کے بزرگ بھی یہ محسوس کرنے لگے کہ بزور دار لوگوں کو پریشان  
 کرنے کے لیے عجیب و غریب کہانیاں ایجاد کرنے میں کافی مہارت پیدا کر چکا ہے  
 بات یہ ہوئی کہ پٹواری کے لڑکے معراج الدین کو سلیم نے ایک کہانی سنائی تھی اور  
 حسب معمول اسے ایک عجیب و غریب الجھن میں ڈالنے کے بعد باقی حصہ اگلے دن  
 سنانے کا وعدہ کر کے گھر چلا آیا تھا۔ معراج الدین کی توجہ کہانی میں اس قدر جذب ہو  
 چکی تھی کہ اسے یہ بات یاد نہ رہی کہ اگلے دن اتوار ہے اور اس کے بعد عید کی دو  
 چھٹیاں ہیں۔

عید کے دن سلیم گاؤں سے باہر لڑکوں کے ساتھ کھیل رہا تھا کہ اس کے  
 چچا نے آکر کہا: ”سلیم گھر جاؤ، بھابی جان تمہیں بلاتی ہیں۔“ سلیم گھر پہنچا تو خاندان  
 کی عورتوں کے درمیان ایک ساٹھ سالہ بڑھیا بیٹھی ہوئی تھی۔ اس کے دائیں  
 اور بائیں دو بچے تھے۔ ایک معراج الدین تھا اور ایک لڑکی تھی۔ جس کا سبب  
 رنگ اور جھورے بال اس بات کی شہادت دیتے تھے کہ وہ معراج الدین کی بہن

دادی نے کہا: ”بیٹا! اب میں سے بغیر نہ جاؤں گی۔ ہاں بتاؤ بادشاہ اژدہا کے پیٹ سے کیسے نکلا؟“

کوڑکے پیچھے سلیم کی دوسری چچا زاد بہن صفری اور اس کی چھوٹی بہن زبیدہ بھی امین کے قریب پہنچ کر اس کے ہاتھوں میں شریک ہو چکی تھیں لیکن سلیم کو ان کے ہاتھوں سے زیادہ بڑی عمر کی خواتین کی زیر لب مسکراہٹیں پریشان کر رہی تھیں وہ اس صورتحال کی تمام ذمہ داری معراج الدین پر عاید کر رہا تھا اور یہ فیصلہ بھی کر چکا تھا کہ اپنی زندگی کا یہ نازک مرحلہ عبور کرنے کے بعد معراج الدین کو کبھی کمائی نہیں ستائے گا۔ اس کے لیے بھاگنے کا کوئی راستہ نہ تھا۔ اس کی ماں، اس کی دادی اور گھر کی دوسری عورتیں اس کی پسلیوں میں انگلیاں چبھو رہی تھیں۔ دو دن کھیل کود میں مصروف رہنے کے باعث اسے کمائی کا نیا حصہ تیار کرنے کا موقع نہیں ملا تھا۔ اگر صرف معراج الدین کا سوال ہوتا تو وہ دماغ پر بوجھ دیے بغیر بھی اژدہا کے پیٹ میں پھنسے ہوئے بادشاہ کے لیے کوئی نہ کوئی راستہ نکال لینا یسکن بڑھیا کے چہرے کی بھریاں یہ بتا رہی تھیں کہ وہ پھنسے ہوئے بادشاہ کو نکالنے کے لیے اس کی کسی بے معنی ترکیب کو پسند نہیں کرے گی۔

سلیم کی پریشانی میں اضافہ کرنے کے لیے اس کی ماں نے بڑھیا سے کہہ دیا۔  
 ”ماں جی! شاید سلیم کو کمائی کا بچھلا حصہ بھول گیا ہے، آپ اسے یاد دلا دیں“  
 بڑھیا پر اُمید ہو کر بولی: ”ہاں بیٹا! میں تمہیں یاد دلاتی ہوں۔ بادشاہ دوسرے ملک کی شہزادی کے ساتھ شادی کرنے کے لیے اس کی بہت سی شرطیں پوری کر چکا تھا، اب صرف ایک شرط باقی تھی کہ وہ پہاڑوں سے سونے کے سینگوں والے ہرن کو پکڑ کر لائے۔ وہ اپنی فوج کے ساتھ کئی دن سونے کے سینگوں والے ہرن کا پیچھا کرتا رہا ایک دن وہ ہرن ایک بہت بڑے پہاڑ کے غازیں غائب

ہو گیا۔ بادشاہ اور اس کی فوج اس کے پیچھے غار میں داخل ہو گئی لیکن یہ پہاڑ نہ تھا، یہ ایک بہت بڑا اژدہا تھا اور وہ غار اس اژدہے کا منہ تھا۔ جب بادشاہ اور اس کی فوج اندر داخل ہو گئی تو اژدہا نے اپنا منہ بند کر لیا۔ اس کے بعد کیا ہوا بیٹا؟ اب تمام عورتیں سنبیدگی سے سلیم کی طرف دیکھ رہی تھیں۔ ایلنہ اور صفری بھی اس کے قریب آ کر بیٹھ گئی تھیں۔

معراج الدین نے کہا: ”دادی جان آپ نے یہ نہیں بتایا کہ بادشاہ کی فوج کے ساتھ اسکے گھوڑے ہاتھی اور کتے بھی اژدہے کے پیٹ میں داخل ہو چکے تھے؟“  
 معراج الدین کی یادداشت نے سلیم کی مشکلات میں اور اضافہ کر دیا۔ انا تو کو نکالنے کے لیے پیٹ میں جس معمولی سی سرنگ کی ضرورت تھی، وہ شاید چاقوؤں اور تلواروں کے ساتھ تیار ہو جاتی لیکن اب آدمیوں کے ساتھ ہاتھی گھوڑے بھی آپھنسے تھے اور انھیں نکالنے کے لیے ایک کشادہ گزرگاہ کی ضرورت تھی۔  
 مسئلہ جس قدر اہم تھا، اسی قدر نازک تھا اور تمام عورتیں یہ محسوس کر رہی تھیں کہ بڑھیا بے چاری بلاوجہ نہیں آئی۔

بڑھیا نے کہا: ”جب معراج الدین اور سلیم نے مجھے تنگ کیا تو میں نے ان کے باپ کو کمائی کا باقی حصہ سنانے پر مجبور کیا۔ وہ کہتا تھا کہ اس نے یہ کمائی نہیں سنی لیکن اگر سچ مچ اژدہا اتنا بڑا تھا اور منہ بند ہو چکا تھا تو بادشاہ اور اس کے ساتھی دم گھٹ کر مر گئے ہونگے لیکن سلیم، معراج کو یہ بتا چکا ہے کہ بادشاہ باقی تمام مصیبتوں کی طرح اس مصیبت سے بھی بچ کر آئے گا۔ میں ان بچوں کو لے کر ماسٹر کے گھر بھی گئی تھی لیکن وہ بھی یہی کہتا تھا کہ بادشاہ مر جائے گا۔ سلیم کی ماں! اتنا تو میں بھی جانتی ہوں کہ بادشاہ شہزادی کے ساتھ شادی کرنے سے پہلے نہیں مر سکتا، جس طرح اس نے باقی چھ شرطیں پوری کی ہیں، اسی طرح یہ ساتویں شرط



گھوڑے، کتے سب باہر نکل آئے۔ وہ اڑدھا اتنا بڑا تھا کہ اُسے معلوم بھی نہ ہوا۔  
 سلیم نے یہاں تک کہہ کر اپنے ارد گرد فحاحانہ انداز سے دیکھا اور اٹھ کر کھڑا ہو  
 گیا لیکن بڑھیا کی تشنگی ابھی باقی تھی، اس نے اپنے کانپتے ہوتے ہاتھوں سے سلیم  
 کے بازو پکڑ لیے اور کہا۔ ”پھر کیا ہوا بیٹا! مجھے ساری کہانی سنا کر جاؤ!“ سلیم نے  
 کھڑے کھڑے بات ختم کر دی۔ ”بادشاہ سونے کے سینگوں والا ہرن لے کر شہزادی  
 کے پاس پہنچ گیا۔ شہزادی کی ساتوں شرطیں پوری ہو چکی تھیں، اس لیے اُن کا  
 بیاہ ہو گیا۔ بس!“

جب معراج الدین کی دادی سلیم کے گھر سے نکلی تو وہ یہ محسوس کر رہی تھی کہ  
 اس کی کوفت رائیگاں نہیں گئی۔ معراج الدین فخریہ انداز میں کہہ رہا تھا:

”دیکھا دادی جان! آپ کہتی تھیں کہ بادشاہ سر جائے گا“

بڑھیا نے گمبج کر کہا۔ ”میں کب کہتی تھی، تمہارا باپ اور ماسٹر دونوں بھڑھو ہیں“  
 اور تنا کے وقت سلیم کی ماں اُسے کہہ رہی تھی۔ ”سلیم! تم بہت شریر ہو گئے ہو،  
 بڑوں سے مذاق نہ کیا کرو“

اس نے معصومانہ انداز میں کہا۔ ”میں نے کس سے مذاق کیا ہے امی جان؟“

”ادھر آؤ!“

سلیم آگے بڑھ کر ماں کے قریب کھڑا ہو گیا اور اس نے اپنی مسکراہٹ پھیلانے  
 کی کوشش کرتے ہوئے کہا۔ ”سچ کہو تم نے اس بوڑھی عورت کے دانت دیکھ کر  
 وہ بات نہیں گھڑی تھی؟“

سلیم اس کے جواب میں سر جھکا کر مسکرا رہا تھا:



بھی پوری کرے گا لیکن وہ نکلے گا کیسے؟“

جب بڑھیا باتیں کر رہی تھی، سلیم غور سے اس کے چہرے کی طرف دیکھ رہا  
 تھا۔ اس کے نچلے جبڑے میں درمیان سے دو دانت ٹوٹے ہوئے تھے اور باقی  
 کرتے وقت اس کی زبان ہلتی نظر آتی تھی۔ سلیم نے سوچا کہ اگر ان اکھڑے ہوئے  
 دانتوں کی جگہ وہ اپنی انگلی رکھ دے تو بڑھیا کوشش کے باوجود بھی اُسے نہیں  
 کاٹ سکتی۔ بڑھیا کے باقی دانت بھی باقی کرتے وقت ہلتے تھے۔ سلیم جانتا تھا کہ  
 بڑھاپے میں لوگوں کے دانت ہلتے ہیں اور پھر نکل جاتے ہیں اور اچانک اُسے  
 ایک خیال آیا اور اس کی آنکھیں چمک اٹھیں۔ اس نے گمردن اٹھا کر چادروں طرف  
 دیکھا۔ اہل محفل کی سنجیدگی اس بات کا اعلان کر رہی تھی کہ اگر یہ معما حل نہ ہوا تو  
 نہ صرف اس کی توہین ہوگی، بلکہ سارے خاندان کے وقار کو صدمہ پہنچے گا۔

سلیم نے کہا۔ ”اچھا سنا تا ہوں“

بڑھیا نے کہا۔ ”شاباش بیٹا!“

سلیم شاباش سے بے نیاز تھا۔ وہ صرف جان پھڑانا چاہتا تھا۔ وہ بولا۔ ”بادشاہ  
 نے سینگوں والے ہرن کو گھیر کر پکڑ لیا لیکن اس کے بعد اُسے معلوم ہوا کہ وہ غار  
 کی بجائے اڑدھے کے پیٹ میں ہے، جس کا منہ بند ہو چکا تھا۔ اس کے دلہنت جو ہماری  
 حویلی کے پھاٹک سے بھی بڑے تھے، آپس میں ملے ہوئے تھے لیکن اڑدھا بہت بوڑھا  
 ہو چکا تھا اور اس کا ایک دانت ہلتا تھا۔ بادشاہ نے تمام گھوڑوں اور ہاتھیوں کے  
 رتے جمع کر کے ایک بہت موٹا اور مضبوط رتسا بنوایا اور اس کا ایک سرا اڑدھا کے  
 دانت سے باندھ دیا اور دوسرے سرے کے ساتھ سارے ہاتھی اور گھوڑے جوت  
 دیے۔ وہ دو دن زور لگاتے رہے تھے، تیسرے دن دانت اکھڑ گیا۔ دانت نکل  
 جانے سے اڑدھے کے منہ میں بہت بڑا دروازہ بن گیا اور بادشاہ، فوج، ہاتھی

کے گھنٹے میں پچھلے ڈیکور پر بیٹھ کر تاریخ اور جغرافیہ کی کتابیں کھول لینے۔ اسی طرح حساب کے ماسٹر کے مقابلے میں اردو کا ماسٹر قدرے نرم دل تھا۔ اس لیے بعض لڑکے اردو کے گھنٹے میں اپنے ساتھیوں کی کاپیوں سے حساب کے سوال نقل کر لیتے اور غالباً یہی وجہ تھی کہ الپکٹر صاحبان ہر سال تاریخ اور حساب کے ماسٹروں کی کارگزاری پر اظہارِ اطمینان فرمایا کرتے تھے۔

سکول کی مصروفیتوں کے باوجود اپنے گاؤں کے ماحول سے سلیم کی دلچسپیاں کم نہ ہو سکیں۔ وہ گھر پہنچ کر تھوڑی دیر کے لیے اپنا بستہ کھولتا اور سکول کا کام کرتا، مجید اس کی کاپی سے حل کیے ہوئے سوال نقل کر لیتا۔ پھر دونوں گھوڑوں پر سوار ہو کر گاؤں سے باہر نکل جاتے۔ غروب آفتاب کے وقت وہ گھر آتے، دادا کا حکم تھا کہ وہ نماز کے لیے مسجد میں آیا کریں۔ نماز سے فارغ ہو کر وہ کھانا کھاتے اور پھر وہ گاؤں کے لڑکوں کے ساتھ باہر نکل جاتے اور کھیتوں کی نرم مٹی پر کبڈی کھیلتے۔ کبھی کبھی گاؤں کے نوجوان بھی چاندنی راتوں میں کبڈی کھیلا کرتے تھے اور بڑی عمر کے لوگ انھیں دیکھنے کے لیے آجایا کرتے تھے۔ یہ گاؤں افضل اور شیر سنگھ کی بدولت دیہاتی کھیلوں میں کافی نام پیدا کر چکا تھا۔ کبھی کبھی پڑوس کے دیہات کے نوجوان بھی کھیل میں حصہ لینے کے لیے آتے۔ تماشائیوں کی ہنگامیں ایسے اجتماعات میں اسماعیل کو تلاش کرتیں اور جب اسماعیل آجاتا تو چودھری رمضان کا وہاں ہونا اشد ضروری خیال کیا جاتا۔ کھیلتے والے کھیلتے، لیکن دیکھنے والوں کی زیادہ تر توجہ اسماعیل پر مرکوز رہتی۔ جب کوئی تہقہ بلند ہوتا تو کھیلتے والوں کی توجہ بھی اسماعیل کی طرف مبذول ہو جاتی۔ ایسے موقعوں پر چھوٹی عمر کے لڑکے الگ کھیلتے۔ سلیم، مجید کے بعد گاؤں کے بہترین کھلاڑیوں میں شمار ہوتا تھا اور اُسے کبڈی کے ساتھ بے حد دلچسپی تھی لیکن جب اسماعیل آجاتا تو وہ کھیل کی بجائے تھقوں

سلیم کے لیے گاؤں کے پرائمری سکول سے شہر کے ہائی سکول کا ماحول بہت مختلف تھا۔ یہاں قریباً پانچ سو لڑکے تعلیم پاتے تھے۔ استادوں کی تعداد بھی بارہ سے اوپر تھی۔ کوئی انگریزی پڑھاتا تھا، کوئی حساب، کوئی اردو، کوئی سائنس، کوئی تاریخ اور جغرافیہ اور کوئی عربی اور فارسی، لیکن طالب علموں کے نزدیک ان استادوں کی صرف تین قسمیں تھیں۔ کم مارنے والے، زیادہ مارنے اور بہت ہی زیادہ مارنے والے۔

سلیم دلچسپی کے بغیر کوئی کام کرنے کا عادی نہ تھا۔ اردو اور انگریزی کی کتابوں میں کہانیاں تھیں، اس لیے وہ انھیں شوق سے پڑھتا تھا، اُسے تاریخ اور جغرافیہ سے بھی انس تھا لیکن استادوں کی مخصوص زبان میں سوالوں کے جواب دینا اس کی قوتِ برداشت سے باہر تھا۔ حساب کے ہندسوں اور جیومیٹری کی لکیروں سے بھی اُسے نفرت تھی لیکن حساب کا ماسٹر بہت جابر تھا اور بد قسمتی سے سلیم کے والد کا دوست بھی تھا، وہ سب سے پہلے سلیم سے پوچھا کرتا تھا۔ ”کیوں سلیم گھر کا کام کیا؟“ دو تین مرتبہ بیچ پر کھڑا ہونے کے بعد سلیم نے یہ تہیہ کر لیا کہ وہ آئندہ ماسٹر جی کو خفا ہونے کا موقع نہیں دے گا۔ باقی ماسٹروں کی بھی یہی خواہش ہو آ کر تھی کہ لڑکے روز کا سبق روز رٹ کر آئیں۔ تاریخ اور جغرافیہ کے ماسٹر اپنے ہر سوال کا جواب درسی کتابوں کی مخصوص زبان میں سننا پسند کرتے تھے۔ گزشتہ چند برس کی ملازمت کے دوران میں ان مضامین کی درسی کتابوں کی عبارت ان کے دل پر نقش ہو چکی تھی۔ لڑکوں سے سوال پوچھتے پہلے وہ اپنی چھڑی اٹھالیتے۔ اگر کوئی لڑکا ایک آدھ فقرہ بھول جاتا یا چند الفاظ ہی آگے پیچھے نہ دیتا تو اس کی شامت آجاتی۔ انگریزی کا ماسٹر بہت نرم دل تھا، پڑھاتے وقت وہ بچوں کی طرف گھور گھور کر دیکھنے کا عادی نہ تھا، اس لیے وہ لڑکے جو گھروں سے تاریخ اور جغرافیہ رٹ کر نہیں آتے تھے، انگریزی

سليم تمہارے گھوڑے میں یہ نقص ہے اور سليم آپ سے باہر ہو جاتا۔ ایک دن وہ سکول سے آیا۔ گھر کی چند عورتیں چرخہ کات رہی تھیں۔ اس کی چچی نے کہا ”سليم میں نے سنا ہے کہ تمہارے گھوڑے کے کان گدھے کی طرح بڑھتے جا رہے ہیں۔ کہیں وہ بڑا ہو کر سچ بچ گدھا نہ بن جائے؟“

سليم بستر پھینک کر سيدھا مویشی خانے پہنچا۔ وہ پچھیرے کے کانوں کا معائنہ کر رہا تھا کہ امینہ اس کے قریب پہنچ کر ہنسنے لگی۔ ”امینہ کی بچی ٹھنڈا“ یہ کہہ کر وہ اس کی طرف بھاگا۔ امینہ چینی چلائی دادی کے قریب جا پہنچی۔

سليم کی چچی نے پھر ہنسنے ہوئے کہا ”کیوں سليم! دیکھے اس کے کان؟ اور سليم نے کوئی جواب دیے بغیر آگے بڑھ کر اس کے چرخے کا تھلا دوہرا کر لیا اور ہنستا ہوا باہر نکل گیا۔

سکول جانے سے پہلے سليم ہر روز امینہ سے کہتا تھا ”دیکھو امینہ! اگر رات کو مجھ سے کہانی سُنی ہے تو میرے گھوڑے کا خیال رکھنا!“ اور امینہ کہانی سُنے کے شوق میں اس بات کا خیال رکھتی کہ سليم کے گھوڑے کی کھڑکی میں گھاس کم نہ ہو اور اس سامنے پانی کی بالٹی ہر وقت موجود رہے۔

یہ پچھرا گھر کے آدمیوں اور بچوں سے جس قدر مانوس تھا، اسی قدر باہر کے آدمیوں سے نفرت کا اظہار کرتا تھا۔ اگر کوئی اجنبی اُسے دیکھنے کے لیے آتا تو وہ اُسے کاٹنے یا دوتی مارنے کی کوشش کرتا، تاہم افضل کا خیال تھا کہ آہستہ آہستہ اس کی یہ عادت جاتی رہے گی؛



ایک دن سليم اور اس کے ساتھی سکول سے آ رہے تھے۔ گاؤں کے قریب پہنچ

میں شریک ہونے کے لیے اس کے قریب آ بیٹھا۔

کچھ عرصہ سے اپنے گھر کے ماحول کے ساتھ سليم کی دلچسپی اور زیادہ ہو چکی تھی۔ بچا افضل کی گھوڑی کا دوسرا پچھرا اب قد آور گھوڑا بن رہا تھا اور جب سليم پر امری سکول میں پڑھا کرتا تھا تو افضل نے اس سے وعدہ کیا تھا کہ میری گھوڑی نے اگر دوسرا پچھرا دیا تو وہ تمہارا ہوگا۔ گھر میں سواری کے لیے اور گھوڑے بھی موجود تھے، لیکن اس پچھیرے کے ساتھ سليم کی دلچسپی جنون کی حد تک پہنچ چکی تھی۔ وہ گھر کے ہر آدمی کا ہاتھ پکڑ کر اصطبل میں لے جاتا اور پچھیرے کی طرف اشارہ کر کے کہتا ”دیکھو! اس کا رنگ کیسا ہے، اس کے بال کیسے ہیں۔ دیکھو یہ میری آواز سن کر کان کھڑے کر لیتا ہے۔“ چودھری رمضان کو عربی نسل کے گھوڑے پہچاننے میں خاص مہارت تھی۔ سليم پچھیرے کا رتا پکڑ کر اس کے گھر لے جاتا اور اس سے کہتا ”دیکھو چچا میرا گھوڑا عربی نسل کا ہے نا؟“ اور چودھری رمضان اپنی دانشمندی کا ثبوت دینے کے لیے اُٹھ کر پچھیرے کے گرد ایک پکر لگاتا، پھر جھک کر اُس کے سم دیکھتا، پھر اس کے کان ٹٹولتا، اس کی بیٹھ پر دو چار تھکیاں دیتا اور بالآخر اپنی داڑھی پر ہاتھ پھیر کر کہتا ”بھئی ہے تو عربی۔“ اور سليم خوشی سے پھولے نہ سماتا۔ جب واپس آتا تو چودھری رمضان اسے آواز دے کر ٹھہرا لیتا اور کہتا ”دیکھو برنور دار! یہ بہت جلدی بڑھ رہا ہے۔ تم اسے کیا کھلایا کرتے ہو؟“

”چچا میں اسے چنے کھلایا کرتا ہوں“

وہ کہتا ”چنے اچھے ہوتے ہیں لیکن اسے کہیں بھینس کا دودھ نہ پلا دینا!“

”بھینس کے دودھ سے کیا ہوتا ہے چچا؟“

”بڑی بے عزتی ہوتی ہے بیٹا! بھینس کا دودھ پینے والا گھوڑا کبھی کبھی سوار سمیت

کپڑے میں لینٹ جاتا ہے“

گھر کی عورتوں اور لڑکیوں کو ایک مذاق ہاتھ آ گیا تھا۔ وہ صرف اتنا کہہ دیتیں کہ

کیا کریں؟  
مجید نے کہا۔ ”ہم کسی اور کو نہیں چڑھنے دیں گے۔ چچا افضل نے مجھ سے بھی وعدہ کیا ہے کہ اس سال ان کی گھوڑی جو پھیرا دے گی وہ مجھے ملے گا۔“

”لیکن مجید اُسے بھینس کا دودھ نہ پلانا!“

”واہ جی میں بھی کوئی چودھری رمضان ہوں۔“

سلیم نے کہا۔ ”مجید! میں چچا افضل سے ڈرتا ہوں ورنہ آج ہی اس پر سواری کروں۔“

”نہیں نہیں! سلیم تم گر جاؤ گے؟“

”نہیں! یہ گھوڑا مجھے کبھی نہیں گرائے گا!“

”میں تمہیں آج نہیں چڑھنے دوں گا۔ اس پر چچا افضل مجھے بھی ماریں گے!“

سلیم نے کہا۔ ”میں خود ہی آج اس پر سواری نہیں ہونا چاہتا ورنہ تم مجھے نہیں روک سکتے!“

”کیوں نہیں روک سکتا۔ میں تمہیں روکوں گا!“

”جھلا تمہارا خیال ہے یہ مجھے گرا دے گا؟“

”ہاں!“

”اگر تم اس پر چڑھو تو تمہیں بھی گرا دے گا یہ؟“

”یہ مجھے کیسے گرا سکتا ہے!“

سلیم نے کچھ سوچ کر کہا۔ ”اگر میں اسے تیز نہ جھکاؤں تو بھی مجھے یہ گرا دے گا؟“

مجید نے جواب دیا۔ ”تم نہ جھکاؤ گے تو بھی یہ تیز بھاگے گا۔ جانور کو یہ عقل تو

نہیں ہوتی کہ اس پر ایک بچہ بیٹھا ہوا ہے!“

سلیم نے جھجکا کر کہا۔ ”میں بچتہ نہیں ہوں۔“

کہ اس کا دل خوشی سے اچھل پڑا۔ افضل اس کے گھوڑے پر سوار ہو کر کھیت میں چل گیا اور چودھری رمضان اور گاؤں کے چند آدمی پاس گھوڑے اس کی طرف دیکھ رہے تھے۔

سلیم یہ دیکھتے ہی بھاگا اور مجید اس کے پیچھے ہو گیا۔ افضل کے قریب پہنچ کر

سلیم نے بلند آواز میں کہا۔ ”چچا جان! چچا جان!“

افضل گھوڑا روک کر سلیم کی طرف متوجہ ہوا اور مسکرا کر کہنے لگا۔ ”ہم نے تمہارے

گھوڑے کو لاؤ کر دیا ہے۔ جاؤ! بھائی جان سے کہو کہ ہمیں مٹھانی کھلائیں۔“

سلیم نے آگے بڑھ کر گھوڑے کی گردن پر ہاتھ پھیرتے ہوئے کہا۔ ”چچا جان! آج میں بھی سواری کروں گا اس پر!“

افضل نے گھوڑے سے اترتے ہوئے کہا۔ ”نہیں بیٹا! ابھی نہیں۔ ابھی بہت

سرکش ہے۔ میں چند دنوں میں اُسے ٹھیک کر دوں گا۔ آج تو یہ مجھے بھی گرا دینا چاہتا تھا!“

سلیم نے کہا۔ ”چچا جان میں نہیں گروں گا۔“

چودھری رمضان نے کہا۔ ”برخوردار! افضل ٹھیک کہتا ہے۔ تم ضد نہ کرو!“

سلیم نے بائوس ہو کر افضل کی طرف دیکھا اور سوال کیا۔ ”چچا جان! یہ کب تک ٹھیک ہو جائے گا؟“

”پندرہ بیس دن میں بالکل ٹھیک ہو جائے گا۔ اس کے بعد تمہیں اس پر

چڑھنے کی اجازت ہوگی۔ اچھا بیٹا! اب تم اسے گھر لے جاؤ!“

سلیم نے گھوڑے کی باگ پکڑ لی اور اپنا بستہ مجید کے ہاتھ میں دے دیا۔

راستے میں مجید نے کہا۔ ”سلیم مجھے بھی چڑھنے دیا کرو گے اپنے گھوڑے پر؟“

سلیم نے کہا۔ ”میں نے چچا سے اسی لیے تو لیا ہے کہ ہم دونوں اس پر سواری

کے ساتھ چلا یا۔ گھوڑے کو بائیں طرف موڑ لو، آگے بہت بڑی کھائی ہے۔ کھائی میں نہر کا پانی بہتا تھا اور وہ قریباً چھ فٹ چوڑی اور دو فٹ گہری تھی، کنارے ذرا اونچے تھے، تاہم سلیم کو اس کے اوپر سے کودنے میں کوئی خطرہ نظر نہ آیا۔ چچا افضل کی گھوڑی کو اس نے کئی بار اس نالی پر سے کودتے ہوئے دیکھا تھا اور مجید کی چھوٹے قد کی گھوڑی بھی اسے بھانڈ جایا کرتی تھی۔ چنانچہ سلیم نے گھوڑے کو موڑنے یا روکنے کی بجائے اس کی رفتار اور تیز کر دی۔

چودھری رمضان کا لڑکا جلال کھائی میں نہا رہا تھا۔ وہ گھوڑے کی آہٹ سن کر کھڑا ہو گیا اور دونوں ہاتھ بلند کر کے شور مچانے لگا۔ گھوڑا اچانک بدک کر ایک طرف سڑا۔ سلیم اس کی تنگی پیٹھ پر توازن قائم نہ رکھ سکا اور لڑھک کر زمین پر آ رہا۔ گھوڑے سے گرنا سلیم کے لیے ایک معمولی بات تھی۔ اس نے سواری کے شوق میں اس سے پہلے بھی کئی چوٹیں کھائی تھیں اور وہ ہر بار ہنستا ہوا اٹھا کرتا تھا لیکن اس دفعہ چچا افضل نے اُسے اٹھایا تو وہ درد سے کراہ رہا تھا۔ افضل شاید اُسے غصے کی حالت میں پریٹ ڈالتا۔ لیکن سلیم کا چہرہ دیکھ کر اس کا غصہ تشویش میں تبدیل ہو چکا تھا۔ اس نے کہا: ”چوٹ تو نہیں آتی تمہیں؟“

”نہیں چچا جان!“ سلیم نے اپنی کہنی پر ہاتھ رکھتے ہوئے کہا۔

افضل کو اب غصہ آرہا تھا۔ اس نے اپنا لہجہ بدل کر کہا: ”بہت ہی وقوف ہو تم!“ گھوڑا مٹھوڑی دور جا کر کھڑا ہو گیا۔ چودھری رمضان اُسے پکڑنے کے لیے بھاگا لیکن گھوڑے نے اس کی طرف دیکھتے ہی اپنے اگلے سُم اٹھالیے۔ رمضان بدحواس ہو کر اُلٹے پاؤں پیچھے بھاگا۔ افضل نے اطمینان سے آگے بڑھ کر گھوڑے کی باگ پکڑ لی اور دوبارہ سلیم کے پاس آ کر کہا: ”لو اب اس پر پھر سوار ہو جاؤ!“ سلیم نے ندامت سے سر گردن جھکا لی۔ افضل نے کہا: ”بس ایک بار گرنے سے

مجید نے اطمینان سے جواب دیا۔ ”چچا افضل نے تمہیں اسی لیے تو روکا ہے کہ تم ابھی بچکے ہو۔ تم اتنے بڑے گھوڑے کی لگام بھی نہیں کھینچ سکتے۔“

سلیم نے کوئی جواب نہ دیا اور مجید کو یقین ہو گیا کہ اب اگر اس نے زیادہ بات کی تو وہ اس کے ساتھ لڑ پڑے گا۔ اس لیے وہ خاموشی سے چلتا رہا۔

پانی کی کھائی کے کنارے سبز گھاس اُگی ہوئی تھی۔ گھوڑا سر جھکا کر گھاس کے تنکے نوچنے لگا، کھائی عبور کرنے کے بعد چند قدم آگے جا کر مجید نے سڑ کر سلیم کی طرف دیکھا اور کہا: ”او سلیم!“

سلیم نے گھوڑے کی باگ کھینچ کر اُسے کھائی میں ڈال دیا اور اچانک کنارے پر سے گود کر اس کی پیٹھ پر سوار ہو گیا۔

مجید چلا یا ”بے وقوف تم گر پڑو گے!“

گھوڑا گود کر باہر نکلا اور چند بار اُپھلنے کودنے اور کھپلی ٹانگوں پر کھڑا ہونے کے بعد ایک طرف بھاگ نکلا۔ سلیم نے اُسے چمکارتے ہوئے باگ کھینچی۔ گھوڑا ڈک گیا۔ سلیم نے اُسے دوبارہ کھائی کے قریب لا کر کہا: ”دیکھا مجید! میں بچہ نہیں ہوں میرے ہاتھ باگ کھینچ سکتے ہیں اور میں گروں کا بھی نہیں۔“

اور پیشتر اس کے کہ مجید کچھ کہتا، وہ گھوڑے کی باگ موڑ کر اُسے اڑ لگا چکا تھا۔ گھوڑا سر پٹ بھاگا اور اُن کی آن میں چند کھیت دُور نکل گیا۔ افضل نے دُور سے اُسے دیکھا، تو مٹھوڑی دیر کے لیے اس کے پاؤں زمین کے ساتھ میوست ہو کر رہ گئے۔ وہ چلا یا: ”سلیم اسے روکو! یہ وقوف گر جاؤ گے!“ لیکن سلیم بہت دور جا چکا تھا۔ کوئی آدھ میل دور جا کر سلیم نے گھوڑے کی باگ موڑ لی۔ سلیم کو صحیح سلامت واپس آنا دیکھ کر افضل کا غصہ جا چکا تھا لیکن جب سلیم نے اس کے قریب آ کر گھوڑا روکنے کی بجائے اس کی باگ داتیں طرف موڑ دی تو افضل اپنی پوری طاقت

گاہی کرتی ہیں۔ سلیم کے بازو پر معمولی چوڑا آئی ہے، میں نے اسماعیل کو فوجی پہلوان کے پاس بھیج دیا ہے، وہ آکر ابھی ٹھیک کر دے گا۔“

لیکن دادی جان کو یہ سنا گوارا نہ تھا کہ سلیم کے جسم پر خراش آئے اور کوئی اسے معمولی بات کہہ کر ٹال دے۔ اس نے کہا: ”آپ دیکھتے نہیں بچے کا رنگ کس طرح پیلا ہو رہا ہے۔ میں اس منحوس گھوڑے کو گھر میں نہیں رہنے دوں گی!“

سلیم نے اچانک اٹھ کر بیٹھتے ہوئے کہا: ”نہیں دادی جان! گھوڑے کا کوئی تصور نہیں۔ وہ ڈر گیا تھا۔“

رحمت علی نے کہا: ”اگر مرد تم عورتوں کا کہا مانتے تو گھوڑے پر کوئی سواری نہ کرتا اور شاید بیلوں کو بل میں جوتنے کی بجائے بھی وہ اپنے ہی گلے میں رٹا ڈال لیا کرتے۔ اتنے میں رمضان کی بیوی آگئی اور بولی: ”ہائے میرے اللہ! یہ کیا ہو گیا! جلال کا باپ کتنا ہے کہ سلیم کے بازو کی ہڈی بالکل ٹوٹ گئی ہے!“

یہ سنتے ہی دادی اماں نے آسمان سر پر اٹھالیا۔ پڑوس کی اور بہت سی عورتیں بھی جمع ہو گئیں۔

اسماعیل فوجی پہلوان کو لے کر آ گیا۔ چودھری رمضان بھی ان کے ساتھ تھا اور مصر تھا کہ بازو کی ہڈی ٹوٹ چکی ہے اور اس کا علاج صرف شہر میں ہو سکے گا اور سلیم کی دادی اُسے اپنے پر تے کا سب سے بڑا ہمدرد سمجھ رہی تھی۔

فوجی پہلوان نے پہلے سلیم کا بازو ڈٹوٹول ٹٹول کر اُسے درد سے کراہنے پر مجبور کیا۔ پھر ہلا جلا کر سلیم کی جینیں نکالیں۔ اس کے بعد گرم تیل کی مالش کی اور روئی باندھ دی۔

چودھری رحمت علی نے پوچھا: ”کیوں فوج کوئی خطرے کی بات تو نہیں؟“

فوج نے تسلی دیتے ہوئے کہا: ”نہیں چودھری جی! جو ڈر ڈراہل گیا ہے۔ چند دن میں ٹھیک ہو جائے گا۔ میں صبح بھر آؤں گا۔ اسے چند دن کے لیے چلنے پھرنے

ڈر گئے؟ اب چڑھتے کیوں نہیں اس پر؟ گھوڑے کے دل میں یہ خیال نہیں آتا جیسے کہ اس کا سوار بُزدل ہے۔“

افضل نے سلیم کو بازو سے پکڑ کر اپنی طرف متوجہ کرنے کی کوشش کی لیکن وہ درد سے کراہتا ہوا زمین پر بیٹھ گیا۔

افضل نے پریشان ہو کر کہا: ”تمہیں چوڑا آئی ہے سلیم؟“

سلیم نے جواب دیا: ”چچا..... میرا بازو.....!“

چودھری رمضان نے سلیم کے قریب بیٹھ کر اس کے بازو پر ہاتھ رکھتے ہی فتویٰ دے دیا کہ بازو کی ہڈی ٹوٹ چکی ہے۔ اتنی دیر میں کئی اور آدمی جمع ہو چکے تھے۔ افضل نے گھوڑا کسی کے حوالے کیا اور سلیم کو اپنے بازوؤں میں اٹھانے کی کوشش کی۔ سلیم اگرچہ رمضان کا فتویٰ سننے کے بعد بازو کی چوڑ کو زیادہ شدت سے محسوس کر رہا تھا۔ تاہم اس نے کہا: ”چچا! میں چل سکتا ہوں۔“

افضل نے اس کی بغل میں ہاتھ دے کر سہارا دیا اور وہ آہستہ آہستہ چلنے لگا۔ گھر پہنچتے ہی سلیم کو بستر پر لٹایا گیا لیکن اپنے گرد خاندان اور پڑوس کی عورتوں کا ہجوم دیکھ کر وہ بار بار اٹھنے کی کوشش کرتا۔ سلیم کی دادی ہاتھ میں دودھ کا کٹورا لیے التجا کر رہی تھی: ”بیٹا! اسے پی لو! میرے لال اسے پی لو!“ سلیم نے غصے میں ہاتھ مار کر کٹورا اس کے ہاتھ سے گرا دیا۔ لیکن وہ دوسرا کٹورا بھر لائی۔ سلیم نے مجبوراً چند گھونٹ پیئے لیکن وہ بھرا ہوا کٹورا پلانے پر مڑھ رہی تھی۔



چودھری رحمت علی نے آکر کہا: ”کیا شور مچا رکھا ہے تم نے، سچوں کو چوٹیں



بنانے کے لیے شطرنج کھیلا کرتے تھے، بھنگ پیا کرتے تھے، بیئر پڑایا کرتے تھے، شادیاں کیا کرتے تھے اور شادیوں کے بعد طلاقیں دیا کرتے تھے۔

ان کے پاس آٹھ دس گھوڑے تھے۔ پانچ چھ خچر اور پندرہ بیس کتے تھے۔ سال میں ایک بار وہ شاہانہ جاہ و جلال کے ساتھ دُورے پر نکلا کرتے تھے۔ تیس چالیس پیدل اور سوار چیلے ان کے ساتھ ہوتے، مریدوں کا حلقہ اس قدر وسیع تھا کہ انھیں ایک ایک دن میں کئی کئی ضیافتیں کھانا پڑتیں۔ ہراول کی ایک ٹولی پہلے ہی مریدوں کو خبردار کر دیتی کہ پیر صاحب آج تمہارے ہاں قیام کریں گے۔

پیر صاحب کا طعام تو خیر اتنی بڑی مصیبت نہ تھی لیکن جس بدنصیب کے ہاں وہ ایک دو دن قیام کرتے اس کا دیوالہ نکل جاتا۔ اس کی لہلہائی گندم گھوٹوں کی نذر ہو جاتی۔ اس کے باغ کا کچا پکا پھل پیر صاحب کے چیلوں کے شکم کا ایندھن بن جاتا۔ رخصت کے وقت پیر صاحب نذرانہ وصول کرتے اور چیلے مرید کے گھر سے فالٹو برتن اور کپڑے اٹھا لیتے۔

جب پیر صاحب دوسرے گاؤں کا رخ کرتے تو مرید کسی بلند ٹیلے پر کھڑا ہو کر آسمان کی طرف دیکھتا اور کہتا: ”یا پروردگار! آندھی آئے، طوفان آئے، زلزلہ آئے، سورج سوانیزے پر آئے لیکن پیر ولایت شاہ دوبارہ نہ آئے“

کچھ عرصے سے علاقے کے سمجھ دار لوگوں میں پیر ولایت شاہ کے متعلق عام بے چینی پائی جاتی تھی اور اس بے چینی کی وجہ یہ تھی کہ پیر صاحب ایک لڑکی کو آسیب سے نجات دلا کر خود اس کے لیے آسیب بن گئے تھے۔ تاہم دیہات کے اُن پڑھ لوگوں کی ایک بڑی تعداد پیر ولایت شاہ کے زیر اثر تھی۔ نیکوں میں بھنگ پوسٹ اور چرس پینے والے ساتیں لوگ انھیں اپنا پیشوا مانتے تھے۔ ان لوگوں نے مشہور

رات کے وقت سلیم کو معلوم ہوا کہ دادی اماں نے نوکر کو حکم دے دیا ہے کہ وہ سلیم کے گھوڑے کے آگے چننے نہ ڈالے جب ماں نے سلیم کے آگے کھانا لاکر رکھا تو وہ روٹھ کر بیٹھ گیا۔ ماں نے مسکرا کر اس کی طرف دیکھا اور بھک کر آہستہ سے اُس کے کان میں کہا: ”میں نے تمہارے گھوڑے کے لیے چننے بھجوا دیے ہیں۔“

سلیم نے کہا: ”امی! دادی جان کہتی ہیں کہ وہ گھوڑے کو گھر سے نکال دیں گی؟“ ماں نے تسلی دیتے ہوئے کہا: ”نہیں بیٹا! جب تمہارا بازو ٹھیک ہو جائے گا تو ان کا غصہ بھی اتر جائے گا۔“



پیر ولایت شاہ کی اس علاقے میں بہت دُھوم تھی۔ امدت اور ولایت ان کے خاندان میں برسوں سے چلی آرہی تھی۔ اُن کی زمینیں تھیں، باغات تھے لیکن لوگ جس بات سے بہت زیادہ مرعوب تھے، وہ ان کے خاندان کا قبرستان تھا جس کی تمام قبریں سنگ مرمر کی بنی ہوئی تھیں۔ ان کے جدِ امجد کے مزار کا گنبد پانچ میل سے دکھائی دیتا تھا۔

پیر ولایت شاہ چار بار برٹرک کے امتحان میں فیصل ہوتے تھے۔ تاہم اپنے باپ کی بے وقت وفات پر وہ دُوحانی کاروبار سنبھالنے پر مجبور نہ ہو جاتے تو یقیناً علم کے دریائے ناپید کنار میں چند برس اور غوطے لگاتے۔ اب مریدوں کو پل صراط کے اوپر سے بخیر و عافیت گزارنے کا کام ان کے ذمہ تھا اور پیر ولایت شاہ پوری تن دہی سے اپنے فرائض پورے کر رہے تھے۔ وہ فرزندِ آدم کوارضی و سماوی تکالیف سے نجات دلانے کے لیے تعویذ لکھا کرتے تھے اور اپنی فرصت کے تلخ لمحات کو خوشگوار

سے بہت ڈرتا تھا، چنانچہ اس کے گھر سے پولیس کو دودھ رکھنے کے لیے ولایت شاہ نے اُسے دوسرا تعویذ دیا تھا۔ یہ دونوں تعویذ وہ ہمیشہ اپنے گلے میں باندھے رکھتا تھا۔ جو دھری رمضان کے اصرار پر ایک دفعہ پیر ولایت شاہ اس گاؤں آئے تھے اور اس کے بعد انھوں نے قسم کھائی تھی کہ وہ دوبارہ اس گاؤں میں قدم نہیں رکھیں گے اور اس کی وجہ یہ تھی کہ ان دنوں سلیم کا والد جو دھری علی اکبر بھی چھٹی پر آیا ہوا تھا۔ ولایت شاہ کو معلوم نہ تھا کہ اس گاؤں میں اس کی علی اکبر سے ملاقات ہوگی۔ ورنہ وہ کبھی نہ آتا۔ علی اکبر اسے طالب علمی کے زمانے سے جانتا تھا۔ اس نے دیکھے ہی کہا ”ارے ولایت! میں تو سمجھتا تھا کہ تم ابھی تک سکول میں ہو گے۔۔۔ سناؤ اس سال کتنی شادیاں کی ہیں؟“

ایک دیرینہ واقف کار کی طرف سے یہ صرف ابتدا تھی۔ علی اکبر نے سکول کی باتیں شروع کر دیں۔ لوگ ہنس رہے تھے لیکن مریدانگاریوں پر لوٹ رہے تھے۔ رمضان کو بیچ دتاب کھانا دیکھ کر اسماعیل کی رگِ ظرافت پھٹک اٹھی۔ اس نے کہا ”جنوں نے پیر صاحب کو پھل اور مٹھایاں کھلا کر بہت موٹا کر دیا ہے۔ آج ان کے گھوڑے کی گرد دھری ہو رہی تھی۔ ابھی خدا کے فضل سے یہ جوان ہیں لیکن خدا کے حضور پہنچنے پہنچنے ان کا بدن ڈیڑھ دو من اور زیادہ ہو جائے گا۔ میں سوچتا ہوں کہ یہ کُل صراط سے کیسے گزریں گے۔ ان کا بوجھ اٹھانے کے لیے تو مال گاڑی کی ضرورت پڑے گی!“

ولایت شاہ کے دماغ پر۔ اگر جھنگ کا نشہ غالب نہ ہوتا تو وہ یقیناً جلال میں آجاتے۔ تاہم جو دھری رمضان کا پیمانہ صبر لبریز ہو چکا تھا۔ اس نے کہا ”اسماعیل! تحصیل دار تو بھلا پیر جی کا لنگوٹیا ہے لیکن تمہیں ایسی باتیں نہیں کرنی چاہئیں۔ بزرگوں کے منہ سے کبھی بُری دُعا بھی نکل جاتی ہے!“

اتنی دیر میں جو دھری رحمت علی رمضان کے صحن میں داخل ہو چکا تھا۔ اس

کو رکھا تھا کہ خدا نے ولایت شاہ کی زبان میں وہ تاثیر دی ہے کہ وہ جیسے مدد دعا دیتا ہے، اس کے مولیٰ بھی مر جاتے ہیں فصل برباد ہو جاتی ہے، عورتیں بانٹھ ہو جاتی ہیں اور بچے طرح طرح کے امراض میں مبتلا ہو جاتے ہیں۔ اس کے علاوہ لوگوں نے ولایت شاہ کو جنوں، جھوٹوں اور چڑیلوں سے بائیں کرتے دیکھا ہے۔ خدا کی یہ عجیب و غریب مخلوق جو عام انسانوں کو نظر نہیں آتی، ان کے اشاروں پر ناپتی ہے ایک جن ان کے لیے رات کے وقت بلاناغہ پھل اور مٹھائیاں لے کر آتا ہے، دوسرا ان کا بستری پکھاتا ہے اور میسران کے پاؤں دباتا ہے۔ جب ولایت شاہ جلال میں آتے ہیں تو ایک خوفناک جن کو حکم دیتے ہیں کہ جاؤ فلاں شخص کا گلا گھونٹ آؤ اور وہ کسی جیل و محبت کے بغیر ان کے حکم کی تعمیل کرتا ہے۔ اس قسم کا پروپیگنڈا ان دیہات میں زیادہ موثر ثابت ہوتا جہاں تعلیم یافتہ لوگوں کی کمی ہوتی۔

مردوں کی نسبت دیہاتی عورتیں پیر ولایت شاہ سے کہیں زیادہ متاثر تھیں۔ ولایت شاہ کے پاس قسم قسم کے تعویذ اور گنڈے تھے اور عورتوں کو ہمیشہ ان چیزوں کی ضرورت رہتی تھی۔ بیمار بچوں کی صحت کے لیے آسیب زدہ لڑکیوں اور لڑکوں کی نجات کے لیے اور دوسری شادی کی خواہش کرنے والے خاوند کو راہ راست پر لانے کے لیے ان تعویذوں اور گنڈوں کی ضرورت رہتی تھی۔



سلیم کے گاؤں میں چند آدمی پیر ولایت شاہ کے مرید تھے۔ ان مریدوں میں جو دھری رمضان ان پر دل و جان سے فدا تھا اور اس کی عقیدت بلاوجہ نہ تھی، وہ جنوں جھوٹوں اور چڑیلوں سے بہت پریشان رہتا تھا اور اس پریشانی کو دور کرنے کے لیے ولایت شاہ نے اُسے تعویذ دیا تھا۔ جنوں اور جھوٹوں کے بعد وہ پولیس

بات یہ ہوئی کہ چودھری رمضان نے کچھ گندم دھوپ میں سوکھنے کے لیے اپنے کوٹھے کی چھت پر ڈال دی تھی۔ اس کوٹھے کے پچھوڑے لچھن سنگھ کی جوہلی تھی۔ لچھن سنگھ کی جوہلی کا جو کونا رمضان کے کوٹھے کے ساتھ لگتا تھا، وہاں اس نے پیال کا ڈھیر لگا رکھا تھا۔ پیال کا یہ ڈھیر سال بھر میں بارشوں کی دہر سے محفوظ بہت دب جاتا تو لچھن سنگھ اس پر اوپر پیال ڈال دیتا۔ لچھن سنگھ اس ڈھیر سے کئی کام لیا کرتا تھا سردیوں کی دھوپ میں وہ اس ڈھیر پر بیٹھ کر چارپائی کا بان بٹا کرتا تھا۔ برسات میں جب جوہلی میں کچڑ ہوتی تو وہ اپنی بکریوں کے لیے وہاں چارہ ڈال دیا کرتا تھا۔ گرمیوں کی راتوں میں جب چودھری رمضان اپنے کوٹھے پر سو یا کرتا تھا تو وہ اس کے پاس پہنچ کر کہیں ماننے کے لیے پیال کے اس ڈھیر سے سیرھی کا کام لیا کرتا تھا۔ جب گندم کاٹی جاتی تو وہ گٹھے باندھنے کے لیے اسی پیال کے رستے بٹ لیا کرتا تھا۔ گاؤں میں اگر کسی کو پیال کی ضرورت ہوتی تو وہ بلا تکلف یہاں سے لے سکتا تھا۔ اس لیے لچھن سنگھ کی کوشش ہوتی کہ اس ڈھیر کی سطح رمضان کے کوٹھے سے نیچے نہ ہونے پائے۔

جس دن رمضان نے کوٹھے پر گندم ڈالی تھی، لچھن سنگھ نے اپنی بکریاں باندھ لی تھیں لیکن اس کا بھینسا کسی طرح کھل گیا اور خدا معلوم اُسے کیا سوچھی کہ وہ پیال کے ڈھیر پر سے گزرتا ہوا چودھری رمضان کے کوٹھے پر جا پہنچا۔

چودھری رمضان اندر بیٹھا روٹی کھا رہا تھا کہ اوپر کھڑکھڑاہٹ سنائی دی۔ مٹی گری اور اس کے ساتھ ہی چھت سے یکے بعد دیگرے دو سیاہ ٹانگیں نمودار ہوئیں۔ بھینسے کی ٹانگیں۔

میاں بیوی سکتے کے عالم میں ایک دوسرے کی طرف دیکھ رہے تھے۔ باہر سے جلال اور اس کی بہن نے دیہاتی مچا دی۔ ماں! ماں! لچھن سنگھ کا بھینسا کوٹھے پر

نے کہا: اسماعیل! تم بڑے بے شرم ہو، ہر ایک سے مذاق شروع کر دیتے ہو، علی اکبر نے کہا: ابا جی! اسماعیل تو ان کے فائدے کی بات کہہ رہا تھا۔ یہ بہت زیادہ موٹے ہو گئے ہیں ان کو ورزش کرنی چاہیے۔

رحمت علی کو بھی دلالت شاہ سے کوئی عقیدت نہ تھی تاہم وہ اس کے بزرگوں سے معرُوب تھا اور اسے یہ بات گوارا نہ تھی کہ اس خاندان کا گدی نشین خواہ وہ بڑا ہی کیوں نہ ہو، اس کے بچوں کو بددعا دے کر جائے۔ اس نے اپنے لڑکوں کو ڈانٹ ڈپٹ کر وہاں سے نکال دیا اور پیر جی سے کہا: ”شاہ جی! آپ غصہ نہ کریں میرے دل میں آپ کے بزرگوں کی بڑی عزت ہے۔“

شاہ جی نے غصے کا اظہار تو نہ کیا لیکن دل میں یہ فیصلہ ضرور کر لیا کہ وہ آئندہ اس گاؤں میں نہیں آئیں گے۔ چند دنوں کے بعد چودھری رحمت علی کے دو بیٹے چوری ہو گئے تو رمضان یہ کہتا پھرتا تھا کہ یہ ولایت شاہ کی بددعا کا نتیجہ ہے اور دن کے بعد یہ بیل مل گئے تو رمضان نے یہ مشہور کر دیا کہ شاہ صاحب نے رحمت علی کے لڑکوں کا قصور معاف کر دیا ہے:



عام حالات میں شاید ولایت شاہ دوبارہ اس گاؤں میں تشریف نہ لاتے لیکن چند سال بعد ایک ایسا واقعہ پیش آیا جس کے باعث انھیں آنا ہی پڑا۔ جس دن سلیم گھوڑے سے گرا، اس سے تیسرے روز گاؤں کے لوگ ایک نئے موضوع پر تبصرے کر رہے تھے۔ چودھری رمضان اپنی زندگی کی سب سے بڑی پریشانی کا سامنا کر رہا تھا۔ عام طور پر گاؤں کے لوگ اس کی پریشانیوں پر قہقہے لگایا کرتے تھے لیکن اس دفعہ بعض لوگ اس غیر متوقع واقعہ پر سنجیدگی سے غور

چڑھ گیا۔“

رمضان کہیں بہت خطرناک جن کا تصور کر رہا تھا۔ وہ ہانپتا، کانپتا اور لرزتا ہوا باہر نکلا۔ ٹھوڑی دیر دم لینے کے بعد وہ لکڑی کی سیڑھی سے اوپر چڑھا۔ لچھمن سنگھ کے بھینسے کی گردن چھت کے ساتھ لگی ہوئی تھی۔ اس کی اگلی دو انگلیں نیچے دھنس گئی تھیں۔ کچھ انگلیں ابھی تک پیرال کے ڈھیر پر تھیں۔ بے کسی اور انکساری کا یہ سپیکر محسوس اپنی خاموشی لگا ہوں سے چھت کی ناپائیداری کے خلاف احتجاج کر رہا تھا۔

چودھری رمضان نے ٹھوڑی دیر میں سارا گاؤں اکٹھا کر لیا۔ بچوں اور نوجوانوں نے قفقہ لگائے لیکن بڑوں کے لیے یہ انہونی بات تھی۔ بھینسے کو اس مصیبت سے نجات دلائی گئی۔ اس کے بعد یہ سوال زیر بحث تھا کہ آدم کے زمانے سے لیکر آج تک بھینسا کسی کو بٹھے کی چھت پر نہیں چڑھا لیکن آج ایسا کیوں ہوا؟

گاؤں میں ایسے سوالات کا جواب صرف سائیں اللہ دکھایا کرتا تھا۔ اس نے کہا ”یہ منگل کا دن ہے۔ بھینسا رمضان کے کوٹھے پر چڑھا ہے اور بھینسا لچھمن سنگھ کا ہے۔ اب خدا فضل کرے۔ مجھے ڈر ہے کہ اڈل تو سارے گاؤں پروردہ ان دو کھڑاں پر ضرور کوئی نہ کوئی مصیبت ضرور آئے گی!“

رمضان اور لچھمن سنگھ سے پہلے ان کی بیویوں نے اس بات کی تائید کی لچھمن سنگھ کی بیوی اُسے کہتی تھی کہ یہ بھینسا مفت کسی کو دے دو اور رمضان کی بیوی اپنے شوہر سے کہتی تھی کہ تم ابھی ولایت شاہ کے پاس جاؤ!“

رات کے وقت جلال کے پیٹ میں درد ہوا اور لچھمن سنگھ کے کوٹھے پر دو کتے روتے رہے چنانچہ پچھلے پہر رمضان نے گھر سے تیس روپے لیے اور لچھمن سنگھ نے اپنا بھینسا کھول لیا اور دونوں ولایت شاہ کی طرف چل دیے۔ لچھمن سنگھ کو راستے ایک خریدار مل گیا اور اس نے تیس روپے کے عوض بھینسا اس کے پاس فروخت

کر دیا۔ ولایت شاہ کے پاس پہنچ کر رمضان نے بیس روپے ان کے آگے رکھ دیے۔ لچھمن سنگھ اس سے زیادہ فیس ادا کرنے کے لیے تیار نہ تھا۔ چنانچہ اس نے بھی بیس دے دیے اور دس شراب کے لیے اپنے پاس رکھ لیے۔

دونوں نے ہاتھ باندھ کر اپنی مصیبت کا حال سنایا۔ ولایت شاہ اس وقت بھنگ کے نشتر میں تھا۔ اس نے کہا ”اچھا بھئی! میں نے تو ارادہ کیا تھا کہ اس گاؤں میں دوبارہ پاؤں نہیں رکھوں گا، پر اب تم آگے ہو تو مجھے جانا ہی پڑے گا۔ وہ جن جس نے بھینسا اٹھا کر تمہاری چھت پر رکھ دیا تھا۔ معمولی جن نہیں۔ تم نے بت اچھا کیا، اس بھینسے کو بیچ دیا۔ اب وہ جس کے گھر جائے گا، اس کا ستیاناس ہوگا۔“



شام کے چار بجے کے قریب جب چودھری رمضان اور لچھمن سنگھ پیر ولایت شاہ کو سنے کہ گاؤں کے قریب پہنچے تو افضل کھیتوں میں گھوڑا دوڑا رہا تھا۔ پیر ولایت شاہ اپنا گھوڑا روک کر اس کی طرف دیکھنے لگا۔ اس کے ساتھ چار مجاور تھے۔ انھوں نے بھی اپنے گھوڑوں کی باگیں کھینچ لیں۔

پیر ولایت شاہ نے رمضان سے پوچھا۔ ”یہ گھوڑے والا کون ہے؟“

اس نے جواب دیا۔ ”یہ افضل ہے، چودھری رحمت علی کا لڑکا!“

”کتے کا خریدار ہے یہ گھوڑا؟“

”پیر جی یہ ان کے گھر کا بچھرا ہے۔ خالص عربی نسل کا ہے۔ دیکھیے اب وہ کھائی پر سے پھلانگ لگانے گا۔“

جس جگہ سے افضل گھوڑے کو پھلانگ لگوا رہا تھا، وہاں سے کھائی کا پاٹ کافی چوڑا تھا۔ گھوڑے کی چند پھلانگیں دیکھنے کے بعد ولایت شاہ نے کہا۔ ”کیوں

رمضان نے کہا۔ ”پیر جی! بڑے چودھری لڑکوں کی باتوں میں دخل نہیں دیتے۔

افضل جو بات کرے گا، انھیں منظور ہوگی“

افضل نے کہا۔ ”کیا بات ہے چودھری رمضان؟“

پیر صاحب نے رمضان کو گھور کر دیکھا لیکن رمضان ایسے معاملات میں تمہید کا

قائل نہ تھا۔ اس نے کہا۔ ”بھئی بات یہ ہے کہ پیر صاحب کو تمہارا گھوڑا پسند آ گیا ہے۔ اب تم یہ بتاؤ کہ لوگ کیا؟“

افضل کے لیے یہ ایک گالی تھی، تاہم اس نے پیر صاحب کا لحاظ کرتے ہوئے کہا۔ ”میرے بھتیجے کا ہے۔“

پھمن سنگھ نے کہا۔ ”بھئی اب پیر جی بچے کے ساتھ تو بات نہیں کریں گے!“

افضل نے کہا۔ ”پیر جی یہ گھوڑا آپ کے کام کا نہیں اور ہم اسے بیچنا بھی نہیں چاہتے۔“

ولایت شاہ نے کہا۔ ”بھئی ہم ادھار نہیں کرتے، نقد قیمت دیں گے!“

افضل فطرتاً مشر میلان تھا، وہ پیر صاحب کو ٹانے کی کوشش کر رہا تھا لیکن پیر صاحب

قیمت چکانے پر بصد تھے اور رمضان اور پھمن سنگھ پیر جی کی دکالت کر رہے تھے غلام جید

اور اسماعیل بھی گھر سے نکل آئے اور گاؤں کے لوگ بھی وہاں جمع ہو گئے۔ سلیم کو مجید نے

نبرد ار کردیا اور وہ اپنا بازو گلے کے ساتھ لٹکانے آہستہ آہستہ چلتا ہوا وہاں پہنچ گیا۔

ولایت شاہ ان لوگوں میں سے تھے جو اپنی پسند کی کسی شے پر دوسروں کا حق

تسلیم نہیں کرتے۔ ان کے خیال میں یہ گھوڑا خوبصورت تھا۔ لہذا اس کا صحیح مقام

ان کا اصل تھا۔ وہ یہ اعتراض سننے کے لیے تیار نہ تھے کہ اس کے ساتھ افضل کے

بھتیجے کو دلچسپی ہے اور اگر یہ بیچ ڈالا گیا تو ایک معصوم لڑکے کا دل دکھے گا۔ افضل اور

اس کے بھائیوں کو اس کی ضد پر غصہ آ رہا تھا لیکن وہ ان کے دروازے کے سامنے

کھڑا تھا۔ اس کے علاوہ چودھری رمضان کی جان پر مبنی ہوئی تھی۔ اس کے لیے یہ بات

چودھری رمضان! وہ اس گھوڑے کو بیچتے ہیں یا نہیں؟“

رمضان نے جواب دیا۔ ”پیر جی! اگر آپ کو خریدنے کا شوق ہو تو شاید ان کی

دوسری گھوڑی کا سودا ہو جائے۔ وہ اسی پچیرے کی بہن ہے۔ بہت تیز بھاگتی ہے،

ہے بھی بہت شریف۔ اس گھوڑے کو انھوں نے ابھی ابھی لگام دی ہے۔ ابھی

تک یہ بہت شوخ ہے۔ دو تین دن ہونے اس نے تحصیل دار کے لڑکے کو گرا دیا

تھا۔“

لیکن پیر صاحب قیل قامت ہونے کے باوجود سواری کے لیے شوخ جانور

پسند کرتے تھے۔ انھوں نے کہا۔ ”گھوڑیاں میرے پاس بہت ہیں، تم اس گھوڑے

کا سودا کروانے کی کوشش کرو۔“

چودھری رمضان نے آگے بڑھ کر آواز دی۔ ”افضل! افضل! بھئی ادھر آنا“

لیکن افضل رمضان کی آواز سننے سے پہلے کھائی پر سے کود کر گھوڑے کی باگ

گاؤں کی طرف موڑ چکا تھا۔

جب رمضان ولایت شاہ کے گھوڑے کی باگ پکڑے ہوئے اپنے گھر کا

رُخ کر رہا تھا تو افضل گھوڑے کو اصطبل میں چھوڑ کر اپنی جوہلی سے باہر نکلا۔

اس نے پیر صاحب کو دیکھ کر کہا۔ ”پیر صاحب! السلام علیکم!“

پیر صاحب نے گرمجوشی سے سلام کا جواب دینے کے بعد کہا۔ ”بھئی چودھری

ہم دیر تک تمہارا گھوڑا دیکھتے رہے لیکن تم نے ہماری طرف تو جہی نہ دی بھئی گھوڑا

بھی اچھا ہے اور سوار بھی اچھا ہے۔ چودھری علی اکبر ہیں ہیں؟“

”نہیں جی، شاید اگلے مہینے آئیں۔“

”چودھری رحمت علی کہاں ہیں؟“

”وہ شہر گئے ہوئے ہیں، شام تک آجائیں گے۔“

رمضان نے قدرے تذبذب کے بعد جواب دیا۔ ”پیر جی! یہ گھوڑا تو واقعی عربی نسل کا ہے۔ یہی وجہ ہے کہ وہ بیچنا نہیں چاہتے۔“  
 ”لیکن اب تو وہ بیچنے پر تیار ہو گئے ہیں۔“  
 ”نہیں پیر جی! ان کا خیال ہے کہ آپ قیمت سے ڈر جائیں گے۔ اس لیے انھوں نے پانچ سو سٹنا دیا ہے۔“

پیر جی نے اچانک اٹھ کر بیٹھتے ہوئے کہا۔ ”میں پانچ سو روپیہ اپنے جوتے کے برابر بھی نہیں سمجھتا۔“

”ہاں پیر جی! پانچ سو روپیہ آپ کے لیے کیا چیز ہے!“  
 ”اچھا جاؤ، اُن سے بات بگنی کر دو۔ میں صبح گھوڑے کو اچھی طرح دیکھوں گا، اگر اس میں کوئی نقص نہ ہو تو میں کل ہی پانچ سو روپیہ ادا کر دوں گا۔“



برگرد کے درخت کے نیچے لوگ ابھی تک جمع تھے۔ رمضان کا پیر موضوع بحث تھا۔ اس کے موٹاپے، اس کی مونچھوں کی لمبائی اور اس کی دستار کے طرے پر خیالات کا اظہار ہو رہا تھا۔ چودھری رمضان بھاگتا ہوا آیا۔ ”چودھری رحمت علی کہاں ہے؟ اس نے کہا۔“

چودھری رحمت علی نے حویلی کے پھاٹک سے نکلنے ہوئے کہا۔ ”کیوں چودھری کیا بات ہے؟“

رمضان نے کہا۔ ”مجھے پیر جی نے بھیجا ہے۔“  
 اسماعیل نے کہا۔ ”بھئی ہم نے پیر صاحب کو قیمت بتا دی ہے۔“  
 رحمت علی نے کہا۔ ”کس کی قیمت؟“

ناقابل برداشت تھی کہ پیر جی دوسری دفعہ اس کے گاؤں سے ناراض ہو کر جائیں۔ دو ہاتھ جوڑ کر کہہ رہا تھا کہ خدا کے لیے پیر جی کو ناراض نہ کرو۔  
 سلیم حیران تھا کہ اس کے گھوڑے کے متعلق بحث ہو رہی ہے لیکن اس کی طرف کوئی توجہ نہیں دیتا۔

جب ولایت شاہ کو ٹالنا بہت مشکل ہو گیا تو اسماعیل نے کہا۔ ”پیر جی! اگر اسی طرح کسی کو آپ کی گھوڑی پسند آجائے تو آپ بیچ دیں گے؟“  
 پیر جی نے بگڑ کر کہا۔ ”اگر کوئی قیمت دینے والا ہو تو میں ابھی اپنی گھوڑی بیچنے کے لیے تیار ہوں۔ یہ خریدنے والے کی ہمت کی بات ہے۔ اس کی قیمت چار سو روپیہ ہے۔“

اسماعیل نے کہا۔ ”اگر آپ کی گھوڑی کی قیمت چار سو روپیہ ہے تو ہمارے گھوڑے کی قیمت پانچ سو روپیہ ہے، اگر آپ میں ہمت ہے تو خرید لیں!“  
 پیر صاحب کا جوش و خروش تھوڑی دیر کے لیے ٹھنڈا پڑ گیا۔ انھوں نے ادھر ادھر دیکھنے کے بعد کہا۔ ”اچھا تمہاری طرف سے پانچ سو روپیہ کی بات بگنی ہوئی اگر مجھ میں ہمت ہوئی تو میں خرید لوں گا، ورنہ تمہارا گھوڑا تمہیں مبارک ہو۔ چلو چودھری رمضان!“

پیر صاحب نے رمضان کے گھر پہنچ کر اپنی مٹھی میں خشک مٹی اٹھائی، کچھ پڑھنے کے بعد اس پر پھونک ماری اور رمضان سے کہا۔ ”یہ مٹی اپنے کو مٹھے کی چھت پر بکھیر دو۔“ پھر ٹھنڈے سنگھ کو ایک تعویذ لکھ کر دیا اور کہا۔ ”اسے آدھی رات کے وقت اپنی حویلی میں دو بالشت گہرا کرٹھا کھود کر دبا دینا۔“ اس کام سے فارغ ہو کر انھوں نے بھنگ پی، فیون کھائی اور بستر پر لیٹ کر حقے کی نئے منہ میں ٹھونس لی چند کس لگانے کے بعد انھوں نے کہا۔ ”رمضان! تمہیں عربی نسل کے گھوڑے کی پہچان ہے۔“



دولایت شاہ کے پاس پیسہ بہت ہے۔ اگر وہ ضد پر آگیا تو یہ بُری بات ہوگی۔ سلیم  
دو تین بار روچکا ہے!

اسماعیل نے کہا: ”ارے یہ رمضان کی باتیں ہیں“  
غلام حیدر نے کہا: ”نہیں اسماعیل، سائیں اللہ رکھا کتنا ہے، کہ پیر صاحب  
کا اگر کسی چیز پر دل آجائے تو وہ پیسوں کی پروا نہیں کرتے۔ انھوں نے ایک کُتا  
ساتھ روپے میں خرید لیا تھا۔“

اسماعیل نے اٹھ کر سلیم کے کندھے پر ہاتھ رکھتے ہوئے کہا: ”بیٹا! تم فکر نہ کرو  
اول تو صبح تک پیر جی کا نشہ اتر جائے گا اور اگر اس نے یہ گھوڑا خرید ہی لیا تو میں  
پانچ سو روپے میں تمہارے لیے وہ گھوڑا لاؤں گا کہ دنیا دیکھے گی!“  
سلیم نے اس کا ہاتھ جھٹکتے ہوئے کہا: ”نہیں نہیں، میں اپنا گھوڑا نہیں دوں  
گا۔ میں اپنا گھوڑا نہیں دوں گا۔ یہ میرا ہے، یہ میرا ہے؟“



رات کے وقت چونکہ دادا اور چچا یہ وعدہ نہ کر سکے کہ وہ صبح پیر جی کو اصطبل کے  
قریب نہیں آنے دیں گے، اس لیے سلیم نے کھانا نہ کھایا۔  
دادی اماں جسے سلیم کو چوٹ لگنے کے بعد اس گھوڑے سے بے حد نفرت ہو چکی  
تھی، اب ”گالے مٹہ والے پیر“ اور رمضان کو بُرا بھلا کہنے کے بعد اسماعیل اور فضل  
کو کوس رہی تھی۔

چودھری رحمت علی اپنے فیصلوں کی بڑی سختی سے پابندی کیا کرتے تھے اور  
ان کا آخری فیصلہ یہی تھا کہ اگر ولایت شاہ نے خود اپنا ارادہ تبدیل نہ کیا تو وہ گھوڑا  
فروخت کرنے پر مجبور ہوں گے۔

اسماعیل نے کہا: ”اباجی! رمضان کا پیر آیا ہے، وہ سلیم کا گھوڑا خریدنا چاہتا  
ہے۔ افضل نے اُسے بہت ٹالا لیکن یہ بھنگ کا نشہ بہت بُرا ہوتا ہے۔ میں نے ننگ  
آکر کہا کہ اگر گھوڑا خریدنے کا شوق ہے تو لاؤ پانچ سو روپہ! پیر جی یہ سن کر چپکے  
چل دیے۔ اب انھوں نے رمضان کو آپ کے پاس بھیجا ہے۔ معلوم ہوتا ہے کہ  
اس نے اور بھنگ پلا دی ہے۔“

رمضان نے اسماعیل کو جواب دینے کی بجائے رحمت علی کی طرف متوجہ ہو کر  
کہا: ”چودھری جی! راجہ کے گھر موتیوں کا کال نہیں ہے۔ پیر جی کہتے ہیں کہ وہ صبح  
اگر گھوڑے کو دیکھیں گے اور اگر گھوڑے میں کوئی نقص نہ ہو تو وہ کل ہی آپ کو  
پانچ سو روپہ ادا کر دیں گے۔ انھیں خدا نے بہت کچھ دیا ہے۔ پانچ سو روپہ کیا چیز  
ہے!“

جس زمانے میں گندم ڈیڑھ روپے من تھی، پانچ سو روپہ معمولی بات نہ تھی مجھل  
پر تھوڑی دیر کے لیے سناٹا چھا گیا لیکن اسماعیل نے مقنہ لگاتے ہوئے کہا: ”چودھری  
رمضان! سچ کہو، کتنی بھنگ پی ہے تمہارے پیر نے؟“

رحمت علی نے اسماعیل کو ڈانٹتے ہوئے کہا: ”اسماعیل! تم ہر ایک کا مذاق  
نہ اڑایا کرو! پھر وہ چودھری رمضان کی طرف متوجہ ہوا: ”جاؤ چودھری رمضان!  
اگر اسماعیل نے پانچ سو کے عوض گھوڑا بیچنے کا وعدہ کیا ہے تو صبح پیر صاحب کو لا  
کر دکھا دینا۔“

رحمت علی یہ کہہ کر مسجد کی طرف چلا گیا۔ سلیم دیوار سے ٹیک لگائے کھڑا تھا۔  
کچھ دیر پہلے اُسے اس بات کی تسلی ہو گئی تھی کہ بلا ٹل گئی ہے لیکن رمضان کی باتیں  
سن کر اس کا چہرہ پھر مر جھا گیا۔

افضل نے سلیم کی طرف دیکھا اور پھر اسماعیل کی طرف متوجہ ہو کر کہا: ”اسماعیل

سلیم، ابھی تک خواب کی حالت میں بڑبڑا رہا تھا کہ افضل آ گیا۔ کیا ہو رہا ہے یہاں؟ اُس نے کہا۔

اسماعیل نے کہا، ”افضل آگے بڑھ کر سلیم کو اٹھاؤ۔ مجھے تو یہ گھوڑا اس کے قریب نہیں پھینکنے دیتا۔“

”ارے سلیم یہاں سو رہا ہے؟“

”سلیم شاید ساری رات یہاں رہا ہے۔“

افضل آگے بڑھا۔ گھوڑے نے نتھنوں سے ”کھڑکھڑ“ کی آواز نکالی اور اس کے جسم کے ساتھ سر رگڑنے لگا۔ افضل نے سلیم کو جھنجھوڑ کر جگایا اور اٹھا کر گلے لگا لیا۔ اس کے بعد ماں اور چچیاں اُسے یکے بعد دیگرے سینے سے چٹا رہی تھیں۔

جب یہ گھر میں داخل ہوئے تو دادی ماں باہر نکلنے کے لیے اپنا جوتا تلاش کر رہی تھیں۔ سلیم کو دیکھتے ہی انھوں نے کہا، ”ہے ہے ایسے پیر کو خدا غارت کرے، میرا بیٹا ساری رات سردی میں بیٹھا رہا ہے!“

اس کے بعد سلیم کو کم از کم اس بات کی تسلی ہو چکی تھی کہ خاندان کی بھاری اکثریت اس کے ساتھ ہے۔

نماز کا وقت ہو چکا تھا۔ سلیم کی ماں نے اس سے کہا، ”بیٹا! اب وضو کر کے نماز پڑھو اور خدا سے دعا کرو،“ اور سلیم نماز پڑھنے کے بعد انتہائی عجز و انکسار کے ساتھ دعا مانگ رہا تھا، ”یا اللہ! میرا گھوڑا نہ جائے۔ یا اللہ! رمضان کے پیر کی بھنگ کا نشہ اتر جائے۔“

اس کے بعد وہ بستر پر لیٹ گیا۔ اُسے نیند آگئی۔ وہ سہانے اور میٹھے سونے دیکھ رہا تھا۔ وہ اپنے گھوڑے پر سوار تھا اور اُسے گندم کے لہلہاتے کھیتوں سے گزرنے والی گڈنڈیوں پر بھگا رہا تھا۔ سکول کے لڑکے اس کے گرد جمع تھے اور وہ انھیں کہہ

ماں، دادی اور چچوں کے اصرار کے باوجود سلیم نے کھانے کو ہاتھ نہیں لگایا۔ وہ چپکے سے اپنے بستر پر جا کر لیٹ گیا۔

پچھلے پیر جب گھر کی عورتیں چہنہ کاتنے اور دودھ بلونے کے لیے اُٹھیں تو سلیم کی ماں کو اس کا خالی بستر نظر آیا۔ وہ لالٹین ہاتھ میں لے کر ادھر ادھر تلاش کرنے لگی۔ سلیم کی چچی نے اسماعیل کو جگایا۔ اسماعیل لالٹین پکڑ کر اسے باہر کی حویلی میں تلاش کرنے کے لیے چلا گیا۔ تھوڑی دیر بعد وہ ہنستا ہوا واپس آیا اور بولا، ”چلو تمہیں سلیم کو دکھانا ہوں۔“

سلیم کی ماں نے پوچھا، ”افضل کے پاس ہو گا؟“

”نہیں۔“

”تو پھر کہاں ہے؟“

”چلو تمہیں دکھاتا ہوں۔ مجھے ڈر ہے کہ رات اُسے سردی نہ لگ گئی ہو!“

سلیم کی ماں اور چچیاں مزید سوالات پوچھے بغیر اسماعیل کے ساتھ چل پڑیں۔ اسماعیل نے مویشی خانے کے اندر داخل ہو کر انھیں لالٹین کی روشنی دکھائی۔ سلیم گھوڑے کے سامنے کھری میں بیٹھا پچھلی دیوار کے ساتھ ٹیک لگاتے سو رہا تھا۔ سلیم کی ماں مانتا سے مغلوب ہو کر آگے بڑھی لیکن گھوڑے کے تیور دیکھ کر اُسے پیچھے ہٹنا پڑا۔

اسماعیل نے کہا، ”بھابی جی آپ آگے مت جائیں۔ اس وقت گھوڑا اپنے مالک کی رکھوالی کر رہا ہے۔ یہ مجھے بھی سلیم کے قریب نہیں جانے دیتا۔“

”سلیم! سلیم!“ ماں نے بھرتائی ہوئی آواز میں کہا اور سلیم جیسے خواب میں بول رہا تھا، ”نہیں نہیں، یہ میرا ہے، یہ میرا ہے۔“

”سلیم! سلیم!“ ماں کی آواز حلق میں اٹک گئی۔ اس کی آنکھوں میں آنسو اُٹنے

پیر جی نے کہا۔ بھئی ہم نے بڑے بڑے خطرناک گھوڑے دیکھے ہیں، یہ کیا ہے؟

پیر جی بے تکلفی سے آگے بڑھے۔ معان کی نظر سلیم پر پڑی۔ وہ چچا کے ارشاد کی تعمیل میں آنکھیں بند کیے گھری میں بیٹھا تھا۔ ارے یہ کون ہے؟ پیر جی نے کہا۔ رمضان نے جواب دیا۔ یہ چودھری رحمت علی کا پوتا ہے اور یہ گھوڑا بھی اسی کا ہے۔

پیر جی نے کہا۔ ارے بھائی یہ تو بچوں کے ساتھ بھی ہلا ہوا ہے، اسے کون خطرناک کہتا ہے؟

پیر جی بے پروائی سے آگے اور انھوں نے سلیم کا بازو پکڑ کر جھنجھوڑتے ہوئے کہا۔ کیوں بر خوردار.....!

پیر جی اپنا فترہ پورا نہ کر سکے۔ سلیم کو ہاتھ لگانے کی دیر تھی کہ گھوڑے نے اُن کے فریہ سینے کا فالتو گوشت جو چلتے وقت اوپر نیچے اچھلا کرتا تھا، اپنے دانتوں کی گرفت میں لے لیا۔

ولایت شاہ کی کیفیت اس ہاتھی سے مختلف نہ تھی جس کی سونڈ شیر کے منہ میں اچھلی ہو۔ وہ اپنی پوری قوت سے پیچ رہے تھے۔ گھوڑے کا یہ اقدام اسماعیل کی توقع کے خلاف تھا۔ اس کا یہ خیال تھا کہ گھوڑا صرف ڈرانے دھمکانے یا زیادہ سے زیادہ دولتی مارنے پر اکتفا کرے گا۔ سلیم ہنسی سے لوٹ پوٹ ہو رہا تھا۔ رمضان اس دگداز منظر کی تاب نہ لا کر پوری قوت سے دہائی مچا رہا تھا۔

اسماعیل نے جب یہ محسوس کیا کہ معاملہ مذاق کی حد سے آگے گزر چکا ہے تو اس نے آگے بڑھ کر گھوڑے کے نتھنے پر ہاتھ مارا۔ گھوڑے کے دانتوں کی گرفت

”سلیم اٹھو! سلیم! سلیم اٹھو!“ اس نے گھبرا کر آنکھیں کھولیں۔ کھڑکی سے سونڈ کی روشنی آ رہی تھی۔ مجید نے کہا۔ ”سلیم! جلدی چلو، رمضان کا پیر تمہارا گھوڑا دیکھنے آ رہا ہے۔ میں ابھی ان کے گھر سے آ رہا ہوں۔“

سلیم اس کے ساتھ ننگے پاؤں اصطبل کی طرف بھاگا۔ اتنی دیر میں ولایت شاہ حویلی کے چھانک میں کھڑا اس کے دادا سے باتیں کر رہا تھا۔ وہ کہہ رہا تھا۔ ”چودھری میں نے آدمی روپے لانے کے لیے بھیج دیا ہے۔“

اسماعیل نے جھک کر سلیم کے کان میں کہا۔ ”بیٹا! فکر نہ کرو، میں نے پیر کا علاج سوچ لیا ہے۔ تم جا کر اسی طرح آنکھیں بند کر کے کھری میں بیٹھ جاؤ۔“

سلیم نے سراپا التجا بن کر کہا۔ ”پھر کیا ہو گا چچا؟“

”پھر کچھ نہیں ہوگا۔ انشاء اللہ پیر جی خالی ہاتھ جائیں گے۔ بس اب تم جلدی کرو۔ سلیم بھاگتا ہوا اصطبل میں چلا گیا۔

چودھری رحمت علی نے کہا۔ ”چلیں بیٹھک میں بیٹھتے ہیں۔“

رمضان نے کہا۔ ”پیر جی ذرا گھوڑا دیکھنا چاہتے ہیں۔“

چودھری رحمت علی نے افضل کو آواز دی لیکن اسماعیل نے آگے بڑھ کر کہا۔

”ابا جی! افضل باہر چارہ کاٹنے کے لیے چلا گیا ہے۔ میں دکھا دیتا ہوں پیر جی کو گھوڑا۔“

پیر جی رمضان کے ساتھ اصطبل میں داخل ہوئے۔ گھوڑے نے انھیں دیکھ کر کان کھڑے کر لیے۔ رمضان جس قدر گھوڑوں کی عربی نسل پہچاننے میں ماہر تھا اسی قدر ان سے دور رہنا پسند کرتا تھا اور اس گھوڑے کے ساتھ اس کی ویسے بھی نہیں بنتی تھی۔ اسماعیل دو واڑے سے آگے نہ بڑھا۔ رمضان نے کہا۔ ”پیر جی

ڈھیلی ہو گئی اور ولایت شاہ بے ہوش ہو کر گر پڑے۔

تھوڑی دیر میں ساری حویلی گاؤں کے مردوں، عورتوں اور بچوں سے بھر گئی۔ پیر جی کو پانچ چھ آدمیوں نے بڑی مشکل سے باہر نکال کر چارپائی پر ڈال دیا۔ کوئی آدھ گھنٹے کے بعد پیر صاحب کو ہوش آیا اور اتنی دیر میں قریباً تمام لوگ یکے بعد دیگرے ان کے جسم کا زخم خوردہ حصہ دیکھ چکے تھے۔

درد کی شدت اور آدمیوں کے ہجوم میں پیر جی نے اپنے آپ کو قریب المرگ سمجھ کر مریدوں اور مجاوروں سے دصیت کی کہ اس گاؤں میں میرا جنازہ خراب ہوگا، مجھے فوراً میرے گھر پہنچا دو۔ چنانچہ ان کے حکم کی فوراً تعمیل کی گئی اور انھیں چارپائی پر ڈال کر ان کے گاؤں پہنچا دیا گیا۔

ولایت شاہ کوئی ڈیڑھ مہینہ بستر پر پڑے رہے۔ ان کے مریدان کی تیمارداری کے لیے جاتے تھے لیکن ان کے مخالفین دودرز اسے چل کر سلیم کے گھوڑے کو دیکھنے کے لیے آیا کرتے تھے اور اسماعیل ان کے سامنے اس واقعہ کی چشم دید تفصیلات بیان کیا کرتا تھا۔

اس واقعہ کے ایک ہفتہ بعد فجر پہلوان نے اعلان کیا کہ سلیم کا بازو اب بالکل ٹھیک ہے اور اگلے دن سلیم گاؤں کے کھیتوں اور پگڈنڈیوں پر گھوڑے کو بھگا رہا تھا۔



شب برات کی آمد آدھی سکوئل کے پاس ہی ایک دکاندار پھل پٹیاں، پٹانے اور آتش بازی کا دوسرا سامان نمائش کے لیے رکھ دیا کرتا تھا۔ لڑکے آدھی چھٹی کے وقت حلوائی کی دکان پر دھاوا بولنے کی بجائے پٹانے وغیرہ خرید کر چلایا کرتے تھے۔ سلیم نے اپنے جھٹے کے پیسے مجید کے حوالے کر دیے تھے اور وہ آدھی چھٹی

کے وقت چند پٹانے، چھچھوندریں اور پھل پٹیاں وغیرہ خرید لایا تھا۔

آدھی چھٹی کے بعد اردو کا گھنٹہ تھا اور ماسٹر کی غیر حاضری میں لڑکے شور مچا رہے تھے۔ مجید نے آتش بازی کا سامان اپنے بستے میں باندھ رکھا تھا لیکن سلیم اُسے دیکھنا چاہتا تھا۔ مجید بار بار اپنا بستہ اس کے ہاتھ سے چھین کر ڈیسک کے اندر رکھتا لیکن وہ پھر نکال لیتا۔

سلیم کے بائیں ہاتھ کے ڈیسک پر ارشد بیٹھا کرتا تھا، اس نے اپنی جیب سے ایک پھل پھڑی نکالی اور اُسے آگ لگا کر تمام لڑکوں کو اپنی طرف متوجہ کر لیا۔ سلیم نے بھی اس کی دیکھا دیکھی مجید کے بستے سے ایک پھل پھڑی نکال کر اُسے آگ لگا دی۔ ایک اور لڑکے نے ان کی تقلید کی اور تھوڑی دیر میں کمرے کے اندر کئی پھل پٹیاں چلنے لگیں۔

ارشد نے سلیم کی طرف متوجہ ہو کر کہا: ”تمہارے بھائی نے بہت سی چھچھوندریں لی ہیں لیکن یہ کسی کام کی نہیں۔ میں کل ایک آنے کی لے گیا تھا، ان میں سے صرف دو چلیں معلوم ہوتا ہے ان کے اندر سپاہی ہو کو نہ بھرا ہے!“

سلیم کو افسوس ہوا کہ یہ بات اسے پہلے کیوں نہیں بتائی گئی۔ تاہم اس نے ایک چھچھوندز نکال کر ارشد کو دکھاتے ہوئے کہا: ”ان کے اندر کو نہ نہیں ہے میں نے کئی لڑکوں کو چلاتے دیکھا ہے!“

”لاڈ میں تمہیں دکھاتا ہوں!“

سلیم نے چھچھوندز ارشد کے ہاتھ میں دے دی۔ اس نے ادھر ادھر دیکھ کر اطمینان کے ساتھ دیا سلائی جلوائی اور اس کے ایک سرے کو آگ لگا دی۔

کمرے کے باہر میڈ ماسٹر صاحب اردو کے ماسٹر سے کہہ رہے تھے کہ آپ دیر سے آتے ہیں اور لڑکے سب سے زیادہ آپ کی گھنٹی میں شور مچاتے ہیں۔“

بلونت سنگھ اگلے ڈیسک پر بیٹھا ہوا تھا، اس لیے سب سے پہلے اس کی باری آئی۔ ہیڈ ماسٹر کے حکم پر اس نے انتہائی بے کسی کی حالت میں اپنا ہاتھ آگے کر دیا۔ پہلا بید کھانے کے بعد وہ چلانے لگا۔ نہیں جی، ماسٹر جی نہیں۔ جی میں نے نہیں چلائی۔“ لیکن ماسٹر صاحب اس کی باتیں سننے کے لیے تیار نہ تھے۔ ”ہاتھ بڑھاؤ!“ انہوں نے گرجتی ہوئی آواز میں کہا۔ ”بلونت سنگھ نے دوسرا ہاتھ بڑھا دیا لیکن جب سنسناٹا ہوا بید آیا تو اس نے ہاتھ پیچھے ہٹا لیا۔ بید ڈیسک پر لگا اور لڑکے سہم کر رہ گئے۔

”ماسٹر جی میں نے نہیں چلائی، ان لڑکوں سے پوچھ لیجیے!“

”تو بتاؤ کس نے چلائی ہے؟“ ہیڈ ماسٹر صاحب کا بید بھر ایک بار ہوا میں سنسناٹ پیدا کرنے لگا۔ ”ہاتھ بڑھاؤ ورنہ!“

بلونت سنگھ نے کانپتا ہوا پھر آگے کر دیا لیکن جب بید آیا تو اس کا ہاتھ خود بخود پیچھے ہٹ گیا۔ بید دوسری مرتبہ ڈیسک پر لگا اور ہیڈ ماسٹر صاحب کا غصہ جنون کی حد تک پہنچ گیا۔

ایک طرف سے سلیم کی سہمی ہوئی آواز سنائی۔ ”ماسٹر جی میں — میں نے پھوندر....“

”تم؟“ ہیڈ ماسٹر نے چونک کر کہا۔  
”جی!“

”ادھر آؤ!“

ارشاد کچھ کنا چاہتا تھا لیکن اس کی آواز حلق میں اٹک کر رہ گئی۔ سلیم آگے بڑھ کر ہیڈ ماسٹر کے سامنے کھڑا ہو گیا۔ ہیڈ ماسٹر نے بید اٹھاتے ہوئے کہا۔ ”پہلے کیوں نہیں بتایا تم نے؟“

سلیم نے جواب دینے کی بجائے اپنا ہاتھ آگے کر دیا۔ یکے بعد دیگرے چھ بید

لڑکے واقعی بہت شور مچا رہے تھے۔ ہیڈ ماسٹر صاحب کی جھڑکی کے بعد اردو کے ماسٹر نے انتہائی بغض و غضب کی حالت میں کمرے کا رخ کیا لیکن جونہی انہوں نے کمرے میں پاؤں رکھا ارشد نے بدحواسی کی حالت میں پھوندر پھونڈ دی۔

پھوندر پہلے میز پر گری، پھر دروازے کا رخ کیا اور اس کے بعد ماسٹر صاحب کی ٹانگوں میں جا پھنسی۔ ماسٹر صاحب اچھل اچھل کر اپنی شلوار جھاڑنے لگے۔ یہ نظارہ دیکھ کر لڑکے ایک دوسرے کے پیچھے منہ چھپا کر ہنسنے لگے۔

پھوندر سے چھٹکارا حاصل کرتے ہی ماسٹر صاحب اُلٹے پاؤں واپس بڑھے اور ہیڈ ماسٹر صاحب کو بلا لائے۔

ہیڈ ماسٹر صاحب نے اپنا بید ہلاتے ہوئے سوال کیا۔ ”یہ کس کی شرارت ہے؟“ کسی نے جواب نہ دیا۔

ہیڈ ماسٹر نے دوبارہ گرج کر کہا۔ ”بتاؤ! ورنہ میں سب کو سزا دوں گا!“ لڑکے ایک دوسرے کی طرف دیکھنے لگے۔

آگے بیٹھنے والے لڑکوں کو معلوم نہ تھا کہ یہ پھوندر کس نے چلائی ہے اور پیچھے بیٹھنے والے جن لڑکوں کو معلوم تھا، انہیں یہ تسلی تھی کہ ہیڈ ماسٹر کا غصہ اگلی قطار کے چند لڑکوں سے باز پرس کے بعد ختم ہو جائے گی۔ اس لیے وہ خاموش رہے۔ ارشد نے بتی نکا ہوں سے سلیم کی طرف دیکھا اور سلیم کی مسکراہٹ نے اس کی تسلی کرادی۔

مجید نے اپنا بستہ ڈیسک سے اٹھا کر گود میں رکھ لیا۔ پھر ادھر ادھر دیکھنے کے بعد آتش بازی کا سامان نکال کر ڈیسک کے اندر چھپا دیا۔

ہیڈ ماسٹر نے چند مرتبہ اپنا بید ہوا میں لہرایا۔ پھر لڑکوں کو کھڑا ہونے کا حکم یا اور ایک سرے سے مار پیٹ شروع کر دی۔

ارشاد کی آواز بلیٹھ گئی اور اس نے آنکھوں میں آنسو بھر آئے۔

”کیوں مجید؟“ ہیڈ ماسٹر نے اس کی طرف متوجہ ہو کر کہا۔

”جی۔۔۔“ سلیم نے جلدی سے مڑ کر مجید کی طرف دیکھا اور اس کی نگاہوں نے مجید کے ہونٹوں پر نہر لگا دی۔

ہیڈ ماسٹر نے کہا: ”بتاتے کیوں نہیں؟“

مجید کی خاموشی پر رام لال نے کہا: ”ماسٹر جی! ارشد نے چلائی تھی؟“



لوگوں کی توقع کے خلاف ہیڈ ماسٹر کچھ دیر بے حس حرکت کھڑے سلیم اور ارشد کی طرف دیکھتے رہے۔ ان کے دل میں غصے کی جگہ پریشانی نے لے لی تھی۔ انھوں نے کہا: ”تم بہت نالائق ہو ارشد! اور سلیم تم.... تم میرے ساتھ آؤ!“

سلیم ہیڈ ماسٹر کے پیچھے کمرے سے باہر نکلا اور صحن میں سے گزرنے کے بعد دفتر میں داخل ہوا۔ ہیڈ ماسٹر صاحب اپنی کرسی پر بٹھ کر کچھ دیر اپنی پیشانی پر ہاتھ پھیرتے رہے اور سلیم میز کی دوسری طرف ان کے سامنے کھڑا رہا۔ بالآخر انھوں نے سلیم کی طرف دیکھا اور کہا: ”سلیم تمہیں مار کھانے کا شوق تھا؟“

سلیم خاموش رہا۔ ہیڈ ماسٹر صاحب نے پھر کہا: ”تم نے جھوٹ کیوں بولا؟“ سلیم نے جواب دیا: ”جی جھپونڈر میری تھی اور ارشد نے اُسے آگ لگائی تھی بلونت سنگھ بے قصور تھا!“

”لیکن تم نے ارشد کو بچانے کی کوشش کیوں کی؟“

”ارشاد نے جان بوجھ کر شرارت نہیں کی، اس کا خیال تھا کہ جھپونڈر کے اندر مسالے کی بجائے پسا ہوا کوئلہ بھرا ہے۔“

رسید کرنے کے بعد ہیڈ ماسٹر کا غصہ پریشانی میں تبدیل ہو رہا تھا۔ سلیم نے باری باری ہاتھ آگے کرنے کی بجائے دونوں ہاتھ پھیلا رکھے تھے۔ اس کے ہونٹ بھینچے ہوئے تھے اور وہ گردن جھکانے کی بجائے ٹٹکنٹی باندھ کر ہیڈ ماسٹر کی طرف دیکھ رہا تھا۔ یہ ایک گستاخی تھی۔ کم از کم اُردو کا ماسٹر جو ہیڈ ماسٹر کے قریب کھڑا تھا، اسے بہت بڑی گستاخی سمجھتا تھا۔ اگر سلیم ایک بار ”نہیں جی۔۔۔ مجھے معاف کر دو جی“ کہہ دیتا تو یہ معاملہ ختم ہو جاتا لیکن اس کی ہمت اور جرأت کو ایک چیخ سمجھا گیا۔

مجید، ارشد کی طرف دیکھ رہا تھا۔ اس کی آنکھیں انکاروں کی طرح سُرخ تھیں! اگر اس کے بس میں ہوتا تو ارشد پر جھوٹے شیر کی طرح حملہ کر دیتا۔ ہیڈ ماسٹر صاحب کے متعلق مشہور تھا کہ اول تو وہ کسی کو ماتے ہی نہیں لیکن جب مارنے پر آتے ہیں تو آدمی درجن یا ایک درجن کے حساب سے مید رسید کرتے ہیں۔ ارشد کو یقین تھا کہ وہ سلیم جیسے لڑکے کے لیے آدمی درجن کافی سمجھیں گے لیکن جب ہیڈ ماسٹر نے آدمی درجن پوری کر کے قدرے توقف کے بعد پھر بیدار اٹھا لیا تو ارشد کی قوت برداشت جواب دے گئی۔ اس نے مجید کی طرف دیکھا۔ مجید نے انتہائی حقارت آمیز لہجہ میں کہا: ”تم بزدل ہو!“ اور ارشد کی رگ دپلے میں جیسے بجلی دوڑ گئی۔ وہ چلا یا ”ماسٹر سلیم بے قصور ہے۔ جھپونڈر میں نے چلائی تھی۔“

ہیڈ ماسٹر صاحب کا بیدارک گیا اور ارشد آگے بڑھ کر سلیم کے قریب کھڑا ہوا گیا۔ ہیڈ ماسٹر اور اُردو کا ماسٹر انتہائی پریشانی کی حالت میں ایک دوسرے کی طرف دیکھنے لگے۔

”تم جھوٹ کہتے ہو!“ ہیڈ ماسٹر نے ارشد کی طرف دیکھتے ہوئے کہا۔  
”سلیم کو معلوم ہے کہ جھپونڈر میں نے چلائی تھی، مجید کو بھی معلوم ہے۔ بہت سے لوگوں کو معلوم ہے۔ آپ پوچھ لیجیے۔ سلیم مجھے بچانے کے لیے....“



”ادھر آؤ!“ ماسٹر صاحب نے ہاتھ سے اشارہ کرتے ہوئے کہا۔  
 سلیم میز کے اوپر سے چکر کاٹ کر ہیڈ ماسٹر کے قریب کھڑا ہو گیا۔  
 ”اپنے ہاتھ دکھاؤ!“

سلیم نے دونوں ہاتھ آگے کر دیے۔ ہیڈ ماسٹر صاحب افسوس اور ندامت کے ساتھ اس کے ہاتھوں پر بید کے نشان دیکھنے کے بعد بولے ”تم اچھے لڑکے دکھائی دیتے ہو، معلوم ہوتا ہے کہ خدا نے تمہارے ہاتھ اچھے کاموں کے لیے بنائے ہیں۔ کبھی کبھی ایک اچھا کام کرتے وقت انسان کے ہاتھ زخمی بھی ہو جاتے ہیں۔ تمہیں آج کی مار کا افسوس تو نہیں؟“

سلیم خاموش رہا اور ہیڈ ماسٹر صاحب قدرے توقف کے بعد بولے ”دیکھو بیٹا! اگر آج تم جرأت سے کام نہ لیتے تو شاید ارشد ہمیشہ کے لیے اپنی غلطی دوسروں کے سر تھوپنے کا عادی ہو جاتا۔ تم نے اُسے بزدل بننے سے بچا لیا ہے، مجھے اُمید ہے کہ وہ اس سبق کو نہیں بھولے گا جو آج تم نے اُسے دیا ہے۔ کسی دن تم اس بات پر فخر کر سکو گے کہ ایک دفعہ جب تمہارے ایک ساتھی کے پاؤں ڈگمگا رہے تھے، تم نے اُسے سہارا دیا تھا۔ اگر تم دوسروں کے سامنے اسی طرح اچھی مثال پیش کرتے رہے تو کس دن میں تم پر فخر کیا کروں گا۔ اچھا اب تم جاؤ!“



گرمیوں کے دنوں میں بعض لڑکے ٹھنڈی کے بعد گھروں کا رخ کرنے کی بجائے نہر پر چلے جاتے، یہ نہر سکول سے کوئی تین فرلانگ دور تھی۔ دونوں کناروں پر شیشم، جامن اور آم کے درخت تھے۔ لڑکے درختوں کی چھاؤں میں کبڈی کھیلتے اور جب اس سے اکتا جاتے تو نہر میں پھلا لگیں لگا دیتے۔ ٹھنڈے پانی میں اچھی طرح

ٹھنڈے کے بعد وہ باہر نکل کر پھر کوئی کھیل شروع کر دیتے۔

کبھی کبھی تیرنے کا مقابلہ ہو جاتا۔ تمام لڑکے کنارے پر قطار باندھ کر ایک ساتھ پانی میں کودتے اور دوسرے کنارے کو چھو کر واپس آنے میں ایک دوسرے پر سہقت لے جانے کی کوشش کرتے۔

جب آم اور جامن پکنے کا موسم آتا نہر کے کنارے رونق میں اضافہ ہو جاتا۔ آم بہت سستے بکا کرتے تھے اور جامن ہر شخص مُفت آنا کر کھا سکتا تھا۔ پل کے پاس نہر کی ایک چھوٹی سی شاخ نکلتی تھی۔ چونکہ اس کا پانی کم گہرا تھا۔ اس لیے چھوٹی عمر کے لڑکوں کا اس جگہ ہجوم رہا کرتا تھا۔

ایک دن جمید درخت پر چڑھ کر جامن اُتار رہا تھا۔ کئی لڑکے جھولیاں تانے نیچے کھڑے تھے۔ جب وہ کسی شاخ کو جھٹکا دیتا تو لڑکے جھولیاں پھیلا کر گرتے ہوئے جامن دوپٹے کی کوشش کرتے۔ جو پھل ان کی جھولیوں سے باہر گر پڑتا اُسے وہ نیچے بیٹھ کر چرچن لیتے۔

جامن کے دوسرے درختوں پر بھی چند لڑکے چڑھے ہوئے تھے اور ہر درخت کے نیچے بچوں کی ٹولیاں موجود تھیں۔

سلیم چند لڑکوں کے ساتھ نہر میں نہا رہا تھا، مہندر تیرنا نہیں جانتا تھا اس لیے کبھی کبھی کنارے پر اُگی ہوئی گھاس پکڑ کر پانی میں چند ڈبکیاں لگا لیتا اور اس کے بعد کنارے پر کھڑا ہو کر دوسرے لڑکوں کی طرف دیکھنے لگتا۔

کندن لال نہر سے باہر نکل کر مہندر کے قریب کپڑے پہن رہا تھا کہ وہیں کو شرارت سو بھی۔ اس نے پیچھے سے دبے پاؤں آکر اُسے دھکا دے دیا۔ کندن لال نے سنبھلنے کے لیے مہندر کا سہارا لیا اور اس کا نتیجہ یہ ہوا کہ دونوں لڑکھڑاتے ہوئے پانی میں آ رہے۔ کندن لال تیرنا جانتا تھا، اس لیے وہ کسی حادثے کے

بغیر باہر نکل آیا۔ مہندر سنگھ کو پانی میں ہاتھ پاؤں مارے اور غوطے کھائے دیکھ کر لڑکے شور مچانے لگے۔ سلیم اس وقت کنارے سے پانچ چھ گز دور تھا۔ وہ تیزی سے تیز تارہا اس کی طرف بڑھا۔ مہندر نے اُسے قریب آتا دیکھ کر پانی کے ساتھ جدوجہد کا ارادہ ترک کر دیا اور اپنے دونوں ہاتھ اس کی طرف بڑھا دیے۔ سلیم بروقت اس کا ہاتھ نہ پکڑ سکا اور وہ ایک لمحہ کے لیے پانی میں چھپ گیا۔

”ڈوب گیا۔۔۔ ڈوب گیا۔۔۔ مہندر ڈوب گیا؟ لڑکے شور مچا رہے تھے۔ اچانک مہندر سنگھ ہاتھ پاؤں مارتا ہوا پانی کی سطح پر ظاہر ہوا اور سلیم نے اس کے سر کے بال پکڑ لیے۔ سلیم تیز نا جاتا تھا۔ لیکن ڈوبتے کو بچانے کے لیے طاقت اور تجربے کی ضرورت تھی۔ مہندر نے بدحواسی کی حالت میں اپنے ہاتھ اس کی گردن میں ڈال دیے اور دونوں پانی میں ڈبکیاں کھانے لگے۔ چند غوطے کھانے کے بعد سلیم کا ہاتھ کنارے کی گھاس تک پہنچ گیا۔ اتنی دیر میں مجید، بلونت سنگھ اور دوسرے لڑکے درختوں سے اتر کر اس طرف بھاگ رہے تھے۔ بلونت سنگھ نے اپنے بھائی کا نام سننے ہی آٹھ دس فٹ اونچی ٹہنی سے پھلانگ لگا دی تھی لیکن ان کے پہنچنے سے پہلے سلیم مہندر کو خطرے کی زد سے باہر لاجچکا تھا۔ پانی سے باہر نکل کر اپنے ہوش و حواس پر قابو پاتے ہی مہندر سنگھ نے گندن لال کی طرف دیکھا اور اُسے گالیاں دینے لگا۔

مجید اور بلونت سنگھ کسی تمہید کے بغیر گندن لال پر پل پڑے۔ کچھ اور لڑکوں نے بھی ان کی تقلید کی۔ اس پر ابتدائی حملہ اس قدر شدید تھا کہ گندن لال کو صفائی کا موقع ہی نہ ملا۔۔۔ اور جب لڑکوں کے ہاتھ ذرا سست ہوئے تو اس کی آواز اس کے قابو میں نہ تھی۔۔۔ سلیم نے لڑکوں کو ادھر ادھر دھکے دے کر اُسے بچانے کی کوشش کی وہ چلا ہا تھا۔ اُسے اسے کیوں مارتے ہو۔ دھکا دینے والا تو مومن سنگھ تھا۔ لیکن سلیم کی چیخ و پکار کو صرف اس وقت قابلِ توجہ سمجھا گیا جب گندن لال اچھا

طرح پٹ چکا تھا۔ پھر جب مومن سنگھ کی تلاش شروع ہوئی تو وہ غائب تھا۔ اگلے دن جب سلیم اسکول سے واپس آتے ہوئے مہندر کے گاؤں سے گزر رہا تھا تو اس نے اپنے مکان کے قریب پہنچ کر سلیم کا بازو پکڑ لیا۔ چلو سلیم ماں کہتی تھی کہ اسے ضرور لانا۔“

سلیم نے تذبذب کی حالت میں مجید اور اپنے دوسرے ساتھیوں کی طرف دیکھتے ہوئے کہا۔ ”نہیں مہندر پھر سہی!“

بلونت سنگھ نے سلیم کا دوسرا بازو پکڑتے ہوئے کہا۔ ”چلو نا سلیم اہمارے آں بہت میٹھے ہیں۔ سچ کہتا ہوں میری ماں نے تمہارے لیے بہت سے آم رکھے ہوئے ہیں۔ مجید تم بھی چلو!“

مجید کچھ کہنے کو تھا کہ مہندر کی ماں دروازے میں نمودار ہوئی اور سلیم اور مجید کی طرف غور سے دیکھنے کے بعد پوچھا۔ ”تم میں سے سلیم کون ہے؟“

پیشتر اس کے کہ سلیم جواب دیتا۔ مہندر نے کہا۔ ”ماں یہ ہے سلیم۔ یہ ہمارے گھر نہیں آتا تھا۔“

مہندر کی ماں نے آگے بڑھ کر پیار سے دونوں ہاتھ سلیم کے سر پر رکھ دیے اور کہا۔ ”بیٹا جیتے رہو۔ میں آج تمہارے گھر بھی گئی تھی۔ چلو تھوڑی دیر میرے گھر بیٹھو۔ پھر چلے جانا۔ اور یہ؟ اس نے مجید کی طرف دیکھتے ہوئے کہا۔ ”تمہارا بھائی ہے نا۔ بیٹا تم بھی چلو۔ تم سب چلو!“

تھوڑی دیر بعد سلیم اور اس کے گاؤں کے باقی لڑکے مہندر کے مکان کے صحن میں جامن کے درخت کے نیچے بیٹھ کر بے تکلفی سے آم کھا رہے تھے۔ مہندر سنگھ کی بہن جو اس سے دو سال چھوٹی تھی، چند قدم دور کھڑی ان کی طرف دیکھ رہی تھی۔

کر رہی تھی۔ اس کی ماں نے کہا: ”پگلی! بھائیوں کو گڑ یا نہیں دیا کرتے؟“



جولائی کا مہینہ تھا۔ اسکول میں گرمیوں کی چھٹیاں ہو چکی تھیں۔ ایک دن سلیم گاؤں کے باہر آم کے باغ میں چار پانی پر لیٹا گہری نیند سو رہا تھا، ایک کتاب اس کے سر ہانے پڑی ہوئی تھی، مجید بھاگتا ہوا آیا اور سلیم کے بازو دیکھ کر جھنجھوڑتے ہوئے بولا: ”ارے اٹھو!“

سلیم نے چونک کر اس کی طرف دیکھا اور اس کا ہاتھ جھٹک کر پھر آنکھیں بند کر لیں۔

”ارے پستی اٹھتے ہو یا نہیں؟“

”مجید کے بچے مجھے تنگ نہ کرو!“ سلیم کروٹ بدلتے ہوئے بڑبڑایا۔

”ارے اٹھتے ہو یا نہیں؟“

سلیم نے جواب دینے کی بجائے تکیے میں منہ چھپا لیا۔

مجید نے چار پانی کو ایک طرف سے اٹھاتے ہوئے ”ایک... دو... تین!“ کہا اور سلیم لڑھکتا ہوا زمین پر آ رہا۔ وہ غضبناک ہو کر اٹھا اور اس پاس کوئی اور کارآمد چیز نہ پا کر دونوں ہاتھوں میں آموں کی سُوکھی ہوئی گٹھلیاں لے کر مجید کے پیچھے بھاگا۔ مجید کبھی ایک اور کبھی دوسرے درخت کی اڑلے کر اپنے آپ کو بچا رہا تھا لیکن جب سلیم نے ایک درخت کے پیچھے سے دوپٹے آم اٹھالیے تو وہ چلا آیا۔ ارے ٹھہرو! ادھر دیکھو!!“

”ادھر میں بعد میں دیکھوں گا۔“ سلیم نے یہ کہتے ہوئے ایک آم اس کی طرف دے مارا۔ مجید نے درخت کی اڑ میں چھپ کر اپنے آپ کو بچا لیا۔

دو تین آم کھانے کے بعد جب سلیم ٹوکر ہی سے بہت کر دوڑ بیٹھ گیا تو ہنڈ کی ماں نے آگے بڑھ کر ٹوکر ہی سے ایک آم نکال کر اسے دیتے ہوئے کہا: ”یہ کھاؤ بیٹا بہت بیٹھا ہے، لو!“

سلیم نے اس کے ہاتھ سے آم لے لیا۔ کم سن لڑکی نے آگے بڑھ کر ٹوکر ہی سے ایک اور آم نکالتے ہوئے کہا: ”یہ بھی بہت بیٹھا ہے، لو!“

ساتھیوں کی ہنسی نے سلیم کو قدرے پریشان کر دیا۔ لڑکی نے نامل کے بعد پھر کہا: ”لو نا! سچ کہتی ہوں، بہت بیٹھا ہے۔“

لڑکی کی ماں نے کہا: ”لے لو بیٹا! یہ تمہاری بہن ہے۔“

سلیم نے لڑکی کے ہاتھ سے آم لے لیا اور وہ خوش ہو کر بولی: ”تمہارا نام سلیم ہے نا!“

”ہاں!“ سلیم نے آہستہ سے جواب دیا۔

”میرا نام بسنت ہے!“

سلیم خاموش رہا۔ لڑکی کچھ سوچ کر بولی: ”تم نے ہنڈ کو نہر سے نکالا تھا نا؟“

سلیم کی خاموشی پر ہنڈ نے جواب دیا: ”ہاں بسنتی! اس نے مجھے نکالا تھا۔ اسے بیٹھے بیٹھے آم دونو!“

لڑکی نے بھٹ دو آم نکال کر سلیم کو پیش کر دیے: ”بس میں بہت کھا چکا ہوں۔“ سلیم نے عذر پیش کیا۔

سلیم کے انکار پر بسنت نے مایوس ہو کر آم پھر ٹوکر ہی میں رکھ دیے اور کچھ سوچنے کے بعد بھاگتی ہوئی مکان کے اندر چلی گئی۔ جب وہ واپس آئی تو اس کے ہاتھ میں ایک گڑیا تھی۔ ”لو یہ لے لو!“ اس نے گڑیا سلیم کی طرف بڑھاتے ہوئے کہا۔ لڑکے کھلکھلا کر ہنس پڑے لیکن لڑکی ان کی ہنسی سے لاپرواہ ہو کر گڑیا دینے پر آمادہ

سليم نے کہا۔ ”ليکن وہ دُور ہے!“

”ہم پیدل نہیں جائیں گے، گھوڑوں پر آدھ گھنٹے کا راستہ ہے۔“

سليم نے پوچھا۔ ”کیوں ارشد گھوڑے پر سواری کر لو گے؟“

”بھئی بیج پوچھو تو مجھے اُموں سے زیادہ گھوڑے کی سواری کا شوق ہے“

ليکن تمہارے دلايت شاہ دا لے گھوڑے سے ڈرتا ہوں!“

سليم نے کہا۔ ”اب میرا گھوڑا شرارت نہیں کرتا، پھر بھی تمہارے لیے

مجید کی گھوڑی ٹھیک رہے گی۔ مجید تم چچا افضل کی گھوڑی لے لو!“

مجید بولا۔ ”بھئی چچا افضل سے تم کہو!“

”چلو!“

کڑا کے کی دھوپ اور اس کے ساتھ غضب کی گھمسی تھی، ارشد کے ساتھ

گھر کا رخ کرتے ہوئے سليم اور مجید دونوں یہ محسوس کر رہے تھے کہ ایسی گرمی

میں شاید افضل گھوڑی پر سواری کی اجازت نہ دے۔

چچا افضل حویلی کے دروازے کے سامنے بڑکے درخت کے نیچے کھاٹ پر بیٹھا

ہیر پڑھا تھا۔ اس کے قریب دوسری چار پائی پر شیر سنگھ لیٹا ہوا تھا۔ چپوتے

کے دوسری طرف اسماعیل کے گرد آٹھ دس آدمی بیٹھے ہوئے تھے۔ کچھ دیر گفتگو

کے لیے موزوں الفاظ سوچنے کے بعد سليم افضل کے قریب جا کھڑا ہوا۔ افضل کسی

لفظ پر رکا اور سليم نے جھک کر کتاب پر نگاہ ڈالتے ہوئے اس کی اصلاح کر دی

اور پھر اپنی کہانیوں کی کتاب شیر سنگھ کی طرف بڑھاتے ہوئے بولا:-

”لو چچا تم بھی پڑھو!“

شیر سنگھ نے بے تکلفی سے کتاب کھولی اور افضل کی طرف دیکھ کر مسکرانے لگا۔

سليم نے کہا۔ ”چچا عینک لگا لو نا؟“

”ارے، میں تمہارے دوست کو لے کر آیا ہوں۔“ مجید نے پھر درخت کی اوٹ سے سر نکالتے ہوئے کہا۔ ”مجھے معلوم ہے۔“

”ارے تمہارے پیچھے ارشد کھڑا ہے۔ ادھر دیکھو!“

ارشد کا نام سن کر سليم نے جلدی سے پیچھے دیکھا اور اس کا غصہ پریشانی اور

مسرت کے بے جملے جذبات میں تبدیل ہو کر رہ گیا۔ وہ آم اور گھٹیاں زمیں پر پھینک

کر اپنے ہاتھ بھاڑنے لگا۔

”بھئی خوب سوتے ہو۔“ ارشد نے آگے بڑھ کر مسکراتے ہوئے کہا۔

”نہیں میرا خیال تھا کہ مجید مجھے بلاوجہ تنگ کر رہا ہے۔ اگر تم جگاتے تو میں شاید

تمہاری آواز سن کر ہی اٹھ بیٹھتا۔“ یہ کہہ کر سليم نے مالی کو آواز دی۔ ”دیکھو مالی سیندری

اور گولے آم بھاڑ کر پانی میں ڈالو لیکن ٹھٹھ و پیلے ان کے لیے کھانا لے آؤ!“

ارشد نے کہا۔ ”بھائی کھانا تو میں گھر سے کھا کر چلا تھا۔“

”اچھا پانی تو پیو گے نا؟“

”پانی مجید نے پلا دیا ہے!“

سليم مالی کی طرف متوجہ ہوا۔ ”اچھا بھئی تم آم آنا دو!“

مالی نے جواب دیا۔ ”جی گولے اور سیندری آم تو میں نے صبح آنا کر گھر بھیج

دیے تھے، اب کسی اور درخت سے آنا دیتا ہوں!“

”نہیں! ہم دوسرے باغ میں چلتے ہیں!“

مجید نے کہا۔ ”سليم! اگر ارشد کو بہت ہی اچھے آم کھلانا چاہتے ہو تو چلو

سادھو کے باغ میں چلتے ہیں۔ اس کے آم ہمارے سیندری اور گولے سے بھی

اچھے ہیں۔“

مالی نے کہا۔ ”ہاں جی! ویلے آم سارے علاقے میں کسی باغ کے نہیں۔“

ارشاد شراتے ہوئے افضل کے قریب بیٹھ گیا۔  
 ”جاؤ سلیم شربت لاؤ!“

”جی میں نے پانی پی لیا ہے“

”بھئی آج کل پیاس جلدی لگ جاتی ہے۔ جاؤ سلیم!“

سلیم بھاگتا ہوا شربت لے آیا اور ارشد کو ایک گلاس پینا پڑا۔

افضل نے کہا: ”کیوں برنور دار! گھوڑے کی سواری آتی ہے نا تمہیں؟“

ارشاد نے جواب دیا: ”جی بہت معمولی، کبھی کبھی کسی گاؤں کے مریض آبا جی کے لیے گھوڑا بھیج دیتے ہیں تو میں سواری کر لیتا ہوں لیکن گھوڑا اگر شربت ہو تو

میں اس کے پاس نہیں جاتا۔ ابھی تک مجھے ابھی طرح سواری نہیں آتی۔“

”سلیم تمہیں سکھا دے گا لیکن پہلے دن ہماری چھوٹی گھوڑی پر سواری کرنا۔“

تم ڈاکٹر شوکت کے لڑکے ہوتا؟“

”جی“

”بھئی وہ تو ہمارے بڑے مہربان اور بھائی جان کے دوست ہیں۔ سلیم! اپنے

دوست کے لیے گھوڑے کی زمین اچھی طرح کس دینا۔“

”بہت اچھا چچا جان!“

سلیم اور مجید گھوڑی دیر میں گھوڑوں پر زمینیں ڈال کر آئے۔

جب وہ سوار ہو رہے تھے تو افضل نے کہا: ”دیکھو بھئی گھوڑوں کو تیز نہ چلانا

تمہارا ساتھی انجان ہے اور آج گرمی بھی بہت زیادہ ہے۔ شام تک شاید آندھی یا

بارش آئے، اس لیے جلدی آنا!“

”بہت اچھا چچا جان! ہم جلدی آجائیں گے“

باغ میں پہنچ کر سلیم، مجید اور ارشد نے گھوڑوں کی زمینیں اتار کر اٹھیں

”نہیں بھئی گرمی ہے، مجھے ایسے ہی پڑھے دو۔ پرسوں عینک سے آنکھیں دکھنے لگی تھیں۔ تم نے خواہ خواہ میرے دو روپے خرچ کر دیے!“

”اچھا چچا پڑھو نا!“

اس نے پڑھنا شروع کیا: ”ڈولی پڑھ دیاں ماریاں ہیر چپکیاں.....“ اور

ارشاد جو ابھی تک چوتھے سے پچھے مجید کے قریب کھڑا تھا، اپنے منہ پر دونوں ہاتھ رکھ کر ہنسی ضبط کرنے کی کوشش کر رہا تھا۔

سلیم نے کہا: ”چچا یہ تو اُرُوو کی کہانیوں کی کتاب ہے!“

”کوئی بات نہیں!“ اس نے بے پروائی سے جواب دیا۔

سلیم نے افضل کی طرف متوجہ ہو کر کہا: ”چچا جی! ذرا آپ کی گھوڑی باہر لے

جاؤں؟“

”اس گرمی میں! خبردار اُسے ہاتھ لگایا تو! اپنے گھوڑے کو دن میں دوبار نہلاتے

ہو اور میری گھوڑی میں جیسے جان ہی نہیں!“

”چچا! شہر سے میرا دوست آیا ہے۔ باغ میں اچھے آم مالی نے جھاڑ لیے ہیں اور

ہم سادھو کے باغ میں جانا چاہتے ہیں۔“

”دوست کے لفظ کا مفہوم افضل سے زیادہ کون سمجھتا تھا۔ اس کے لہجے میں

اچانک ملامت آگئی۔ ”کہاں ہے تمہارا دوست؟“ اس نے سوال کیا۔

”وہ کھڑا ہے۔“ سلیم نے ارشد کی طرف اشارہ کیا۔

”اے پڑھے لکھے لوگ دو سنتوں کی آؤ بھگت اسی طرح کیا کرتے ہیں؟ آؤ بھئی

ادھر آؤ!“

ارشاد چوتھے سے پرچڑھ کر جھکتا ہوا آگے بڑھا۔

”بیٹھ جاؤ بیٹا!“

تھوڑی دیر میں یہ تینوں باغ سے کچھ فاصلے پر ایک کھلے میدان میں گھوڑے بھگا رہے تھے۔ ارشد کچھ دیر گھوڑی کو سرسپٹ دوڑانے سے گھبرا رہا لیکن جلد ہی اس کی جھجک دور ہو گئی۔ تاہم جب کوئی کھائی سامنے آتی تو اپنے ساتھیوں کی تقلید کرنے کی بجائے گھوڑی کو روک لیتا۔ ایک مرتبہ اس کی گھوڑی اس کی کوشش کے باوجود ایک چھوٹی سی کھائی پر سے کود گئی۔ اس سے اس کا حوصلہ بڑھ گیا۔

”سلیم! بھی یہ گھوڑی تو بہت اچھی ہے۔“ اس نے خوش ہو کر کہا۔

”دیکھا! تم یونہی گھبراتے تھے۔“

شام کے قریب اگرچہ دھوپ کی تیزی کم ہو چکی تھی لیکن جس پہلے سے بھی زیادہ تھا اور اس کے ساتھ ہی مغرب کے افق پر آندھی کے آثار نمودار ہو رہے تھے۔ سلیم نے گھوڑا روک کر کہا: ”مجید! ادھر دیکھو، آج آندھی آئے گی۔ چلو اب گھر چلیں!“

مجید نے اس کے قریب پہنچ کر اپنی گھوڑی سے اترتے ہوئے کہا: ”ذرا گھوڑا کا پسینہ سٹو کھ جاتے تو چلتے ہیں۔ ورنہ چچا افضل خفا ہو گا۔“

ارشد نے کہا: ”بھئی مجھے دیر ہو جائے گی، چلو!“

سلیم نے کہا: ”تم آج ہمارے پاس رہو نا!“

”نہیں بھئی! میں گھر میں تبا کر نہیں آیا۔ ابا جان خفا ہوں گے۔“

مجید نے کہا: ”تم فکر نہ کرو۔ سلیم تمہیں اپنے گھوڑے پر بٹھا کر چھوڑ آئے گا۔“

سلیم نے اس بات کی تائید کی: ”ہاں ارشد یہ گھوڑی ہم گاؤں میں چھوڑ دی گے اور پھر میں تمہیں اپنے ساتھ بٹھا کر شہر چھوڑ آؤں گا۔“

ارشد اس بات سے مطمئن ہو گیا۔ تھوڑی دیر نہر کے کنارے گھوڑوں کو تازہ دم ہونے کا موقع دینے کے بعد سلیم اور ارشد یک زبان ہو کر مجید کو اس بات کا قائل

درختوں کے ساتھ بازو دیا۔ مانی سے آم لے کر پانی کی بالٹی میں ڈال دیے اور خود نہر میں نہانے لگے۔ نہانے کے بعد انھوں نے نہر کے کنارے بیٹھ کر آم کھائے اور کچھ ادھر ادھر کی باتیں کرتے رہے۔

مجید کو کئی دنوں کے بعد افضل کی گھوڑی پر سواری کا موقع ملا تھا۔ اس نے چپکے سے اٹھ کر گھوڑی پر زین ڈالی اور اس پر سوار ہو گیا۔

”کہاں جا رہے ہو؟“ سلیم نے سوال کیا۔

”ذرا چکر لگاتا ہوں۔ آؤ تم بھی!“

سلیم نے جواب دیا: ”نہیں بھئی میں گھوڑے کو نہیں بھگاؤں گا۔“ لیکن جب مجید نے قریب ہی ایک کھیت میں گھوڑی کو بھگاتے ہوئے دو تین بار پانی کی کھائی کے اوپر سے پھلانگ لگا کر ارشد سے داد حاصل کی تو سلیم اپنے فیصلے پر قائم نہ رہ سکا۔ اس نے جھٹ سے اپنے گھوڑے کو کام لگا دی اور زین کے بغیر اس پر سوار ہو گیا۔ ارشد کے لیے دو سواروں کا مقابلہ دلچسپی سے خالی نہ تھا۔ وہ حیرت زدہ ہو کر ان کی طرف دیکھ رہا تھا۔ باغ کے مانی نے اس کے قریب آ کر کہا: ”بھئی! تم بھی چڑھ جاؤ اپنی گھوڑی پر۔“

ارشد نے بظاہر باغبان کی طرف توجہ کرنے کی ضرورت محسوس نہ کی تاہم اس کے لیے تماشائی کی حیثیت میں کھڑا رہنا صبر آزما تھا۔ تھوڑی دیر بعد سلیم نے اس کے قریب آ کر کہا: ”ارشد آؤ تم بھی! یہ گھوڑی سرکش نہیں ہے۔ آج تم اسی کو بھگا کر دیکھو، آندھ میں تمہیں اپنا گھوڑا دیا کروں گا۔“

ارشد نے جواب دیا: ”میں تمہاری طرح ننگی بیٹھ پر سواری نہیں کر سکوں گا۔“

”اچھا تو میں تمہیں زین ڈال دیتا ہوں۔“ یہ کہتے ہوئے سلیم اپنے گھوڑے سے کود پڑا اور اس کی باگ ارشد کے ہاتھ میں دے کر گھوڑی پر زین ڈال دی۔



یہ نہیں سیدھی گھر لے جائے گی۔“

اچانک ہو اس قدر تیز ہو گئی کہ ارشد اڑتے ہوئے تنکوں سے بچنے کے لیے بار بار اپنی آنکھیں بند کر لیتا۔

تھوڑی دیر بعد بادل کی گرج سنائی دی اور موٹی موٹی بوندیں گرنے لگیں۔ سلیم نے ایک بڑکے درخت کے نیچے گھوڑا روک لیا اور اس کے پیچھے آنے والی گھوڑیاں خود بخود روک گئیں۔

”رک کیوں گئے؟ مجید نے کہا۔“

سلیم نے کہا: ”فوراً گرد بیٹھ جائے تو چلتے ہیں۔“

ارشد نے دونوں ہاتھوں سے اپنی آنکھیں ملنے ہوئے ملتی آواز میں کہا: ”بھئی ذرا ٹھہر جاؤ! میری آنکھیں مٹی سے بھر گئی ہیں۔ مجھے کچھ نظر نہیں آتا۔“

بادل کی گرج کے ساتھ موسلا دھار بارش ہونے لگی۔ گرد تھوڑی دیر میں بیٹھ گئی لیکن ہوا اور بارش کی تیزی ہر لمحہ زیادہ ہوتی گئی۔

مجید نے کہا: ”بھئی اب رات ہو رہی ہے۔ یہاں جھینگنے سے کیا فائدہ چلو!“

ارشد کچھ کہنے کو تھا کہ اچانک پاس ہی آسم کے ایک بلند درخت کا تنا ٹوٹ کر بڑکے درخت کے اوپر گرا اور اس کی کئی ٹہنیاں اپنے ساتھ سمیٹتا ہوا زمین پر آ رہا۔ گھوڑے ایک خوفناک آہٹ سے بدحواس ہو کر ادھر ادھر بھاگ نکلے۔

سلیم اور مجید نے فوراً اپنے جانوروں پر قابو پایا لیکن ارشد کی گھوڑی چند قدم دوڑ نکل گئی۔ پیشتر اس کے کہ وہ اپنی بدحواسی پر قابو پا کر باگ کھینچتا، ایک درخت کی جھکی ہوئی شاخ سے اس کا سر ٹکرا گیا۔

جب سلیم اور مجید اس کی مدد کو پہنچے، وہ زمین پر بے ہوش پڑا تھا۔ دونوں بیک وقت گھوڑوں سے گود پڑے اور ارشد! ارشد! کہتے ہوئے اُس

کرنے کی کوشش کر رہے تھے کہ اب تمہاری گھوڑی کا پسینہ سوکھ چکا ہے، اس لیے دیر نہ کرو اور مجید ہر بار انھیں یہ کہہ کر ٹال رہا تھا کہ ابھی شام ہونے میں کافی دیر ہے۔ اتنی جلدی کیوں کرتے ہو۔ چونکہ مغرب کی طرف گھنے درختوں کی اوٹ تھی، اس لیے وہ افق پر اکٹھے ہونے والے گرد و غبار کی گرفتار کا صحیح اندازہ نہ لگا سکے لیکن اچانک سورج چھپ گیا اور باغبان نے آواز دے کر کہا:-

”بھئی آندھی آگئی! تم اب جلدی گھر پہنچو!“

سلیم نے کہا: ”چلو ارشد! ہم چلتے ہیں!“

سلیم اور ارشد جلدی سے سوار ہو گئے۔ وہ زیادہ دور نہیں گئے تھے کہ مجید بھی سر پٹ گھوڑی دوڑاتا ہوا ان کے ساتھ آ ملا۔ کچی سڑک پر تقریباً ایک میل تینوں ایک ساتھ گھوڑے بھگاتے رہے۔ اس کے بعد جب وہ کھیتوں میں سے گزرنے والی پگڈنڈی پر اترے تو سلیم نے اپنا گھوڑا آگے کرتے ہوئے۔ ارشد تم میرے پیچھے رہو اور مجید تم اس کے پیچھے رہو۔“

پگڈنڈی پر وہ معمولی رفتار سے چلتے رہے۔ راستے میں جب کوئی کھائی آئی تو سلیم ارشد کو خبردار کر دیتا۔ آندھی کے باعث فضا پر تاریکی مسلط ہو رہی تھی مغرب کی سمت کے تمام گاؤں، درخت اور کھیت گرد و غبار کے بادلوں میں روپوش ہو رہے تھے۔

”ارشد ذرا سنبھل کر بیٹھو!“ سلیم نے مڑ کر اس کی طرف دیکھتے ہوئے کہا اور گھوڑے کی رفتار ذرا تیز کر دی۔ وہ زیادہ دور نہیں گئے تھے کہ انھیں آندھی نے آگھیرا۔ ابتدائی جھونکے زیادہ شدید نہ تھے۔ لیکن گرد و غبار کی تاریکی میں ان کے لیے راستہ دیکھنا مشکل ہو گیا۔ ارشد چلا رہا تھا۔ ”بھائی مجھے کچھ نظر نہیں آتا!“

مجید پیچھے سے اسے تسلی دے رہا تھا: ”تم اطمینان سے گھوڑی پر بیٹھ رہو۔“

جا کر وہ مجید کی طرف مڑا اور کہنے لگا۔ ”دیکھو مجید! یہ زخمی ہے، اسے احتیاط سے گھر پہنچانا۔ میں ڈاکٹر صاحب کو لے کر ابھی آنا ہوں؟“  
مجید نے جواب دیا۔ ”ارشدمیرا بھی دوست ہے۔ سلیم تم فکر نہ کرو، جلدی جاؤ!“  
سلیم نے کسی توقف کے بغیر گھوڑے کو ایڑ لگا دی۔

گھوڑا آندھی اور بارش کے سامنے اپنی گردن جھکانے پوری قوت کے ساتھ بھاگ رہا تھا۔ تادیبی ہر لحظہ بڑھ رہی تھی۔ سلیم کو صرف اتنا معلوم تھا کہ اس کا رخ شہر کی طرف تھا۔ وہ بگڑ بگڑی اور راستے سے بے نیاز ہو کر دھان اور کئی کے کھیتوں کو عبور کر رہا تھا۔ جب گتے کے کھیت قریب آتے تو وہ کسی کھائی میں گھوڑا ڈال دیتا۔  
قریباً ڈیڑھ میل اسی طرح طے کرنے کے بعد وہ شہر کی طرف جانے والی کچی سڑک تک پہنچ گیا:



سلیم اپنی زندگی میں شاید پہلی بار انتہائی سنجیدگی، خلوص اور درد کے ساتھ ادھل دھما کے اس مالک و مختار کے حضور میں التجائیں کر رہا تھا تو زندگی اور موت پر قادر ہے۔ ہر سانس کے ساتھ اس کے دل سے یہ دعائیں نکل رہی تھیں۔ ”یا اللہ! ارشد کی جان بچا۔ میرے مولیٰ اس پر رحم کر۔ میری غلطی تھی، اسے اس کی سزا نہیں منی چاہیے۔“  
سلیم کو یقین تھا کہ خدا اپنے نیک بندوں کی دعائیں قبول کرتا ہے۔ اس لیے وہ کہہ رہا تھا۔ ”یا اللہ! میں تیرا نیک بندہ بنوں گا۔ میں آئندہ نماز اور روزہ قضا نہیں کروں گا۔ میں ارشد کو کبھی تیرا نیک بندہ بننے پر مجبور کروں گا۔ یا اللہ! اس کے ماں باپ اسے پیار کتنے ہیں۔ اس کا چھوٹا بھائی۔ اس کی ننھی بہنیں ہیں۔ اگر وہ.....؟“ سلیم کی آنکھوں سے آنسو ابل پڑے۔ اُسے بارش، آندھی، کچھڑ اور پانی کا احساس تک نہ تھا۔ گھوڑا کئی با

کے قریب بیٹھ گئے۔ سلیم نے اس کا سراپتی گود میں لے لیا۔ بجلی کی چمک میں اس نے دیکھا کہ ارشد کے ماتھے سے خون کا قوارہ چھوٹ رہا ہے۔ اس کے خون کا ہر قطرہ منجمد ہو کر رہ گیا۔ ایک ثانیہ کے بعد وہ چلا یا۔ ”ارشدا! ارشد! اور اس کی آواز حلق میں اٹک کر رہ گئی۔ اس نے انتہائی بے کسی کی حالت میں مجید کی طرف دیکھا۔  
مجید نے جلدی سے اپنی پگڑی اتاری اور کس کر اس کے سر پر لپیٹ دی۔

”مجید!“ سلیم نے بھرائی ہوئی آواز میں کہا۔ ”اب.....!“ اس ایک لفظ میں کئی سوالات اور کئی التجاؤں کے ساتھ سلیم اپنے ان احساسات کی ترجمانی بھی کر چکا تھا کہ تم بڑے ہو، تم بہت کچھ سمجھتے ہو، تم بہت کچھ کر سکتے ہو، بتاؤ اب کیا کیا جائے، بتاؤ اب ہم کیا کر سکتے ہیں؟“

اور مجید نے اس کے جواب میں جلدی سے اُٹھے ہوئے کہا۔ ”تم میری گھوڑی کی باگ پکڑو، میں اسے اپنے ساتھ لاد کر گھر لے جاتا ہوں۔ تم یہاں سے سیدھے شہر جا کر ڈاکٹر صاحب کو بلا لاؤ۔ چھوٹی گھوڑی کو جانے دو، وہ خود بخود گھر پہنچ جائے گی۔“

سلیم نے اچانک یہ محسوس کیا کہ اس میں غیر معمولی قوت آچکی ہے۔ وہ جلدی سے مجید کی گھوڑی کو باگ سے پکڑ کر لے آیا۔ مجید نے ارشد کو اٹھا کر گھوڑی پر ڈال دیا اور پھر سلیم کا سہارا لے کر اس کے پیچھے بیٹھ گیا۔ ایسے طوفان میں ایک بے ہوش ساتھی کو آگے بٹھا کر لے جانا آسان بات نہ تھی لیکن مجید کی جسمانی قوت کام آئی۔ اس نے ارشد کے پیچھے بیٹھ کر ایک ہاتھ سے اُسے اپنے سینے کے ساتھ چمٹا لیا۔ دوسرے ہاتھ میں باگ ختمامی اور کہا۔ ”سلیم تم اگر وقت پر ڈاکٹر صاحب کو لے آئے تو تمہارے دوست کی جان بچ جائے گی۔“

سلیم نے بھاگ کر اپنے گھوڑے پر پھیلانگ لگا دی لیکن چند قدم دوڑ

رگرتے گرتے سچا لیکن سلیم نے رفتار کم نہ کی۔

نئے لوگ بہت پریشان ہیں!

سلیم نے ارشد کا تذکرہ کرنا مناسب نہ سمجھتے ہوئے کہا: ”گھر سے پتہ کڑا نہیں معلوم ہوگا۔“

”بھئی اول تو گھروالوں کو معلوم نہیں ہوگا اور اگر انھیں معلوم ہو بھی تو تم ایسے طوفان میں وہاں کیسے پہنچو گے اور پھر ڈاکٹر صاحب ایک مریض کو چھوڑ کر تمہارے ساتھ آندھی اور بارش میں کیسے چل پڑیں گے۔ تم اندر آ جاؤ۔ گھوڑے کو ستون کے ساتھ باندھ دو، شاید تھوڑی دیر میں مجھے نام یاد آجائے۔ بھلا سا نام ہے اس گاؤں کا۔ وہاں چودھری رحیم بخش رہتا ہے، وہ اسی کے علاج کے لیے گئے ہیں۔“

”ننگل والا چودھری رحیم بخش؟“

”ارے ہاں بھئی ننگل۔ بڑا ننگل!“

”تس جاتا ہوں!“ سلیم نے گھوڑے کی رکاب میں پاؤں رکھتے ہوئے کہا۔  
”بھئی! میں نے تمہیں ارشد کے ساتھ کئی بار دیکھا ہے۔ دیکھو اگر تم ننگل جاؤ تو ڈاکٹر صاحب سے کہنا کہ اگر ارشد ان کے ساتھ ہے تو وہ گھر میں کسی کے ہاتھ بیٹام بھیج دیں۔ گھر والے بہت پریشان ہیں!“

ارشد کی ماں نے باہر نکلتے ہوئے کہا: ”کون ہے غلام علی!“

”جی ایک لڑکا ہے۔ ڈاکٹر جی کو بلانے آیا تھا۔ اب ان کے پیچھے جا رہا ہے۔ میں نے اُسے ارشد کے متعلق کہہ دیا ہے۔ اگر وہ وہاں ہو تو ڈاکٹر صاحب ہمیں خبر کر دیں گے!“

ارشد کی ماں نے کہا: ”ہاں بیٹا! یہ کام ضرور کرنا!“

”جی بہت اچھا!“

ارشد کی ماں نے ذرا آگے بڑھ کر بجلی کی روشنی میں غور سے اس کی

ارشد کے مکان کے قریب پہنچ کر وہ گھوڑے سے اترا۔ صحن کا پھاٹک اندر بند تھا۔ سلیم نے ”ڈاکٹر جی! ڈاکٹر جی!“ کہا کہ چند آوازیں دیں لیکن اس نے محسوس کیا کہ بارش اور آندھی کے شور میں اس کی آواز زیادہ دور نہیں جاسکتی۔ چند بار پھاٹک کو دھکا دینے کے بعد اُسے خیال آیا کہ وہ پھاٹک کی سلاخوں میں ہاتھ ڈال کر اندر کی کڑوا کھول سکتا ہے۔ چنانچہ معمولی کوشش کے بعد اس نے کندھی کھول لی اور اس کے بعد پھاٹک ہوا کے زور سے خود بخود کھل گیا۔ سلیم گھوڑے کی باگ پکڑے صحن میں داخل ہوا۔ کمروں کے اندر بجلی کے لیمپ روشن تھے اور درجیوں اور دروازے کے شیشوں سے روشنی برآمدے میں آ رہی تھی۔

”ڈاکٹر جی! ڈاکٹر جی!“ سلیم نے آوازیں دیں۔

کمرے کا دروازہ کھلا اور کسی نے باہر نکل کر برآمدے کی تہی کاٹن دیا تے ہوئے کہا: ”کون ہے؟“

یہ ارشد کا نوکر تھا۔ سلیم کو اس نے ارشد کے ساتھ کئی بار دیکھا لیکن آج ایک تو وہ بڑی طرح کچھڑ میں لت پت تھا، دوسرے اس کی آمد غیر متوقع تھی۔ سلیم نے کہا: ”ڈاکٹر جی کو بلاؤ!“

نوکر نے جواب دیا: ”ڈاکٹر جی یہاں نہیں!“

”کہاں ہیں؟“ سلیم نے بدحواس ہو کر سوال کیا۔

”وہ یہاں سے تین کوس دور ایک گاؤں میں مریض کو دیکھنے گئے ہیں۔“

”تو میں وہاں جاتا ہوں! گاؤں کا نام کیا ہے؟“

”گاؤں کا نام.... بھئی مجھے یاد نہیں آتا۔ ارشد کو یاد تھا لیکن وہ بھی کہیں غائب ہے۔ شاید وہ کہیں باہر سے ہی ڈاکٹر صاحب کے ساتھ چلا گیا ہے۔ گھر

سیلم نے اس کے سوال کا انتظار کیے بغیر کہا۔ ”چودھری رحیم بخش کا مکان کہاں ہے؟“

”اسی گلی کے موڑ پر چکی ڈیوڑھی والا اسی کا مکان ہے!“

”بھئی ذرا میرے ساتھ چلو۔ شہر سے ڈاکٹر صاحب ان کے گھر آتے ہوئے ہیں۔ میں ان کی تلاش میں آیا ہوں!“

”چلو!“ دیہاتی یہ کہہ کر سلیم کے آگے چل دیا۔ ڈیوڑھی کے سامنے پہنچ کر اس نے کہا۔ ”یہ ہے ان کا مکان!“

ڈیوڑھی میں ایک آدمی چارپائی پر بیٹھا جھٹھ پی رہا تھا، دیہاتی نے اس سے کہا۔

”بھئی فضل دین! ڈاکٹر صاحب یہیں ہیں نا؟“

”ڈاکٹر صاحب بیٹھک میں ہیں اور یہ گھوڑے پر کون ہے؟ آؤ بھئی! گھوڑا اندر لے آؤ! بارش میں کیوں کھڑے ہو!“

سلیم نے کہا۔ ”نہیں مجھے جلدی ہے۔ تم ذرا ڈاکٹر صاحب کو بلا دو!“

”تم انہیں لینے آئے ہو!“

”ہاں! ان کے لڑکے کو چوٹ آگئی ہے۔ تم جلدی سے بلاؤ انہیں!“

لڑکے بھاگ کر اندر چلا گیا۔ تھوڑی دیر میں وہ واپس آیا تو اس کے ہاتھ میں لیمپ تھا اور اس کے پیچھے ڈاکٹر شوکت چلے آ رہے تھے!

”کون ہے؟“ ڈاکٹر نے دروازے سے باہر جھانکتے ہوئے کہا۔

سلیم نے کہا۔ ”ڈاکٹر جی آپ جلدی سے میرے ساتھ چلیں! ارشد زخمی ہے!“

”ارشد زخمی ہے! لیکن تم کون ہو؟“

”جی میں سلیم ہوں! ارشد آج ہمارے گاؤں آیا تھا۔ وہ ہمارے ساتھ

طرف دیکھتے ہوئے کہا۔ ”بیٹا! تمہیں ایسے طوفان میں ڈرنہیں لگا گھر میں کوئی بڑا آدمی نہیں تھا؟“

سلیم نے کوئی جواب نہ دیا۔ ارشد کی ماں نے کہا۔ ”تمہارا کون بیمار ہے؟“

سلیم نے متذبذب ہو کر جواب دیا۔ ”جی میرے بھائی کو گھوڑے سے لگا کر چوٹ آگئی ہے!“

”اچھا بیٹا جاؤ! خدا سے تندرستی دے۔“

سلیم نے کہا۔ ”جی ارشد کے متعلق آپ فکر نہ کریں۔ اگر وہ ڈاکٹر صاحب کے ساتھ نہ ہو تو پاس ہی ایک اور گاؤں میں اپنے ایک دوست کے ہاں ہوگا میں صبح ہونے سے پہلے آپ کو اس کے متعلق اطلاع دوں گا!“

”تم ارشد کو جاتے ہو نا؟“

”جی وہ میرے ساتھ پڑھتا ہے۔“ سلیم نے یہ کہہ کر گھوڑے کو ایڑ لگا دی

کھیت، گلڈنڈیاں اور دیہاتی راستے پانی میں پھپھے ہوئے تھے۔ ہو اکی تیزی کسی تک کم ہو چکی تھی لیکن بارش اسی طرح تھی۔ سلیم کو راستہ تلاش کرنے میں زیادہ دقت محسوس نہ ہوئی۔ اس علاقے کا کوئی درخت ایسا نہ تھا جس کی تصویر اس کے ذہن پر نقش نہ تھی۔ اس آٹھ دس میل کے رقبے میں وہ اپنے گھوڑے پر کئی بار چکر لگا چکا تھا۔

جب وہ گاؤں میں داخل ہوا تو موسلا دھار بارش معمولی بوند باندی میں تبدیل ہو چکی تھی۔ تاہم گاؤں کی گلیاں سنسان تھیں۔ اس نے ایک مکان کے دروازے پر دستک دی۔ اندر سے ایک گتا بھونکنے لگا۔ اس پاس کے مکانوں میں پناہ لینے والے کتوں نے اپنی اپنی جگہ سے اس کی ہاں میں ہاں ملائی۔ اور

عمر کا ایک آدمی دروازہ کھول کر باہر نکلا۔

ڈاکٹر صاحب نے سوال کیا: "کیا تم ہمارے گھر میں یہ بتا آئے ہو کہ ارشد زخمی ہے؟"

"جی نہیں، ان کا خیال تھا کہ ارشد آپ کے ساتھ ہے۔ اس لیے میں نے انھیں پریشان کرنا مناسب نہ سمجھا۔"

"تم نے بہت اچھا کیا!"

بارش تھم چکی تھی اور بادلوں کی پھٹی ہوئی روائے کہیں کہیں تارے جھانک رہے تھے۔ مینڈکوں اور بھینگروں نے آسمان سر پر اٹھا رکھا تھا۔ تھکا ہوا گھوڑا گردن جھکا کر اپنی بے بسی کا اظہار کر رہا تھا۔ تاہم جب بھی سلیم اسے ایڑ لگاتا، اس کی رفتار تیز ہو جاتی۔ گاؤں تک پہنچتے پہنچتے ڈاکٹر صاحب سلیم کی طرح کیچڑ میں لت پت ہو چکے تھے۔

افضل گھر کے چند اور آدمیوں کے ساتھ دروازے سے باہر کھڑا تھا۔ اُس نے گھوڑے کی آہٹ سُننے ہی دور سے آواز دی۔ "سلیم! ڈاکٹر صاحب کو لے آئے؟"

"لے آیا ہوں چچا!" اس نے بلند آواز میں کہا۔

"بہت دیر لگائی تم نے!"

"چچا یہ ننگل گئے ہوئے تھے۔ ارشد اب کیسا ہے؟"

"خدا کا شکر ہے کہ اسے ہوش آ گیا ہے۔"

یران سینکڑوں التجاؤں کا جواب تھا جو سلیم نے سارے راستے خدا سے کی تھیں۔ افضل نے آگے بڑھ کر گھوڑے کی باگ پکڑ لی۔

جب وہ اندر داخل ہوئے تو ارشد بستر پر لیٹا ہوا تھا اور سلیم کی ماں اس کا سراہنی گود میں لے کر اسے پنکھے سے ہوا دے رہی تھی۔ گھر کی لڑکیاں اور سورتیں اس کے گرد جمع تھیں۔

گھوڑے پر سوار تھا کہ اس کا سردخت سے ٹکرا گیا۔ میں شہر سے ہو کر آیا ہوں!"

"اب کہاں ہے ارشد؟"

"جی وہ ہمارے گھر میں ہے۔ آپ جلد ہی کیجئے۔"

ڈاکٹر نے نوکر کی طرف متوجہ ہو کر کہا۔ "بھئی تم جلدی سے میرے لیے چو دھڑ صاحب کا گھوڑا تیار کر دو!"

سلیم نے کہا۔ "ڈاکٹر صاحب! گھوڑا تیار کرنے میں دیر ہو جائے گی، آپ میرے پیچھے بیٹھ جائیں۔ ہم ایک پل میں وہاں پہنچ جائیں گے۔ ارشد بیہوش ہے۔"

ڈاکٹر نے گھبرا کر کہا۔ "ٹھہرو! میں اپنا تھیللا لے آؤں!"

ڈاکٹر صاحب نوکر کے ہاتھ سے لیمپ چھین کر اندر بھاگے اور آن کی آن میں اپنا تھیللا اٹھا لائے۔

"لایئے تھیللا مجھے دیجیئے، سلیم نے ڈاکٹر کی طرف ہاتھ بڑھاتے ہوئے کہا۔"

ڈاکٹر صاحب نے کچھ کے بغیر تھیللا اس کے ہاتھ میں دے دیا۔ سلیم نے گھوڑے کو ڈیوڑھی کی سیڑھی کے قریب لاکر کھڑا کر دیا اور ایک رکاب سے اپنا پاؤں نکالتے ہوئے کہا۔ "آپ اس رکاب میں پاؤں رکھ کر میرے پیچھے بیٹھ جائیں!"

نوکر نے کہا۔ "بھئی تم ڈاکٹر صاحب کو آگے بیٹھنے دو اور خود پیچھے بیٹھ جاؤ۔"

سلیم نے کہا۔ "ڈاکٹر صاحب اس وقت رستہ نہیں پہچان سکیں گے۔"

ڈاکٹر سلیم کے پیچھے سوار ہو گیا اور سلیم نے گھوڑے کو موڑ کر ایڑ لگا دی۔

ڈاکٹر نے کہا۔ "بھئی! ذرا سنبھل کر چلو!"

"جی آپ فکر نہ کریں۔"

گاؤں سے نکلنے ہی ڈاکٹر صاحب کے مختلف سوالات کے جواب میں سلیم نے مختصر سادہ سرگزشت بیان کر دی۔

افضل نے کہا: ”ڈاکٹر صاحب! ارشد کے متعلق آپ کے گھر میں بہت پریشانی ہوگی۔ اگر آپ ان کی تسلی کے لیے رقعہ لکھ دیں تو میں ابھی مجھو ادیتا ہوں!“  
ڈاکٹر نے کہا: ”آپ کا بھتیجا بہت سمجھدار ہے۔ اس نے وہاں ارشد کے زخمی ہونے کا ذکر نہیں کیا۔ بہر حال وہ اس کی غیر حاضری سے پریشان ہوں گے۔“

سلیم نے کہا: ”ڈاکٹر صاحب! میں نے ارشد کی امی سے وعدہ کیا تھا کہ میں صبح سویرے انھیں اس بات کا پتہ دوں گا کہ ارشد کہاں ہے۔ آپ اگر رقعہ لکھ دیں تو میں سورج نکلنے سے پہلے وہاں پہنچا دوں گا!“

”تم تھک گئے ہو گے بیٹا!“ ڈاکٹر صاحب نے شفقت آمیز لہجے میں کہا۔  
سلیم کی بجائے افضل نے جواب دیا: ”جب دوست کی زندگی کا سوال ہو تو تھکاؤ محسوس نہیں ہوتی۔“

ڈاکٹر صاحب نے سلیم کی طرف متوجہ ہو کر کہا: ”اچھا بیٹا! میں تمہیں رقعہ لکھ دیتا ہوں۔ میرے تھیلے میں کچھ دوائیاں ہیں جن کی یہاں ضرورت ہے۔ ارشد کی ماں تمہیں وہ تھیلہ دے دے گی۔ اسے احتیاط سے آنا۔ اگر ارشد کی ماں یہاں آئے پر ضرور دے تو اسے کہنا کہ میں کوئی آٹھ تو بجے گھر پہنچ جاؤں گا اور شام کو انہیں اپنے ساتھ لے آؤں گا!“

چودھری رحمت علی نے کہا: ”مجھے یقین ہے کہ وہ سلیم کے ساتھ آجائیں گی۔ سلیم! تم مجید کو بھی ساتھ لے جاؤ، اگر وہ تمہارے ساتھ تیار ہو جائیں تو انھیں گھوڑوں پر بٹھالینا اور خود باگ پکڑ کر ساتھ آنا!“



چودھری رحمت علی کا قیاس صحیح ثابت ہوا۔ علی الصبح ارشد کی ماں اپنے

افضل کے اشارے سے تمام عورتیں دوسرے کمرے میں چلی گئیں۔ ارشد نے اپنے باپ کی طرف دیکھا اور نادام سا ہو کر آنکھیں جھکا لیں۔ ڈاکٹر صاحب نے اطمینان سے اس کے قریب بیٹھتے ہوئے کہا: ”شہسو اور بننا آسان نہیں بیٹا!“  
جب ڈاکٹر صاحب ارشد کے سر پر ٹی باندھ رہے تھے، سلیم ہنلانے کے بعد کپڑے بدل کر مسجد کا رخ کر رہا تھا۔

نماز کے بعد جب وہ ارشد کے کمرے میں داخل ہوا تو ڈاکٹر صاحب نے اس کی طرف محبت بھری نگاہوں سے دیکھتے ہوئے کہا: ”بیٹا! کہاں گئے تھے تم؟“  
”جی میں نماز پڑھنے گیا تھا۔“

ڈاکٹر صاحب نے سلیم کے دادا کی طرف متوجہ ہو کر کہا: ”چودھری جی! آپ کا پوتا بہت بہادر ہے۔ جب اس نے کہا کہ میں شہر سے ہو کر آیا ہوں تو مجھے یقین نہیں آتا تھا۔“

”یہ افضل کا شاگرد ہے۔ گھوڑے کے سوا اُسے کسی چیز سے اُنس نہیں۔ خدا آپ کے بچے کو شفا دے، میں بہت پریشان تھا۔ اب کوئی خطرہ تو نہیں ڈاکٹر صاحب؟“  
”نہیں خطرے کی کوئی بات نہیں۔ تاہم کل اور پرسوں کا دن اُسے آپ کا مہمان رہنا پڑے گا۔ تیسرے دن میں اسے گھر لے جاؤں گا!“

”نہیں ڈاکٹر صاحب! یہ بات نہیں ہوگی۔ آپ کا بچہ تندرست ہونے تک ہمارے پاس رہے گا۔ سلیم کی دادی نے اس کے تندرست ہونے پر ایک بکرے کی نیاز دینے کی منت مانی ہے۔ آپ اپنے بال بچوں کو یہیں منگوالیں۔ ہم اپنے مکان کا ایک حصہ ان کے لیے خالی کر دیں گے، آپ کو کوئی تکلیف نہیں ہوگی۔ اگر آپ کو ہسپتال سے چھٹی نہ ملے تو ہمارا ایک گھوڑا آپ کے پاس رہے گا۔ آپ اسے دن میں دو بار دیکھ جایا کریں۔“



راحت نے قدرے فکر مند ہو کر سوال کیا۔ ”بھلا تمہارے گاؤں میں بھوت ہوتے ہیں؟“

”نہیں“ سلیم نے جواب دیا۔

”شیر ہوتے ہیں؟“

”شیر بھی نہیں ہوتے۔“

راحت نے کچھ دیر سوچنے کے بعد سوال کیا:-

”سانپ ہوتے ہیں؟“

عصمت نے دبی زبان سے کہا۔ ”گاؤں میں بہت بڑے بڑے سانپ

ہوتے ہیں۔ وہ بچوں کو کھا جاتے ہیں!“

راحت نے پھر اپنی ماں سے فریاد کی۔ ”امی آپا کہتی ہے، مجھے سانپ کھا جائے

گا۔ میں گاؤں میں نہیں جاؤں گی!“

ماں نے عصمت کو ایک جھڑکی اور دی۔ سلیم نے راحت کو تسلی دیتے ہوئے کہا:-

”سانپ گاؤں میں نہیں آتے!“

راستے میں برساتی نالہ آیا تو عصمت نے کہا۔ ”اب تم ڈوب جاؤ گی!“

”بھلا میں ڈوب جاؤں گی؟“ راحت نے فکر مند سی ہو کر سلیم سے سوال کیا۔

”نہیں، یہ پانی زیادہ گہرا نہیں۔ تمہاری بہن تمہیں یونہی ڈرا رہی ہے۔“



ارشاد کی والدہ اور پچھے سلیم کے گھر کے ماحولی سے جلد ہی مانوس ہو گئے۔

سلیم کا چھوٹا بھائی یوسف، امجد کو اپنے ساتھ لے کر اپنی عمر کے بچوں کے ساتھ کھیل کود میں مصروف ہو گیا۔ عصمت اور راحت کو امینہ، صغریٰ اور زبیدہ جیسی

خاندان کا قدر پڑھنے اور سلیم اور مجید سے چند سوالات پوچھنے کے بعد بچوں کی حالت کے ساتھ آنے پر تیار ہو گئی۔ ارشد کا چھوٹا بھائی امجد اپنی ماں کے ساتھ مجید کے گھوڑے پر سوار ہو گیا اور باقی دو لڑکیاں عصمت اور راحت سلیم کے گھوڑے پر سوار گئیں۔ سلیم اور مجید ان گھوڑوں کی باگیں پکڑ کر ان کے آگے آگے چل پڑے اور دروازے کا تھیلہ اٹھا کر ان کے پیچھے ہو لیا۔

راستے میں ارشد کی ماں نے سلیم سے کہا۔ ”بیٹا تمہارا گھوڑا بہت خوفناک معلوم ہوتا ہے کہیں اس کی باگ نہ چھوڑ دینا!“

”جی آپ فکر نہ کریں۔ یہ گھوڑا مجھے چھوڑ کر نہیں بھاگے گا۔“

”بیٹا! پھر بھی اس کی باگ احتیاط سے پکڑنا، جانور کا کوئی اعتبار نہیں ہوتا۔“

”جی آپ نکر نہ کریں!“

کچھ دیر ارشد کی ماں مجید اور سلیم سے ارشد کے متعلق پوچھتی رہی۔ عصمت نے مڑ کر راحت کے کان میں کچھ کہا اور اس نے ماں سے شکایت کی۔

”امی عصمت کہتی ہے یہ گھوڑا مجھے کھا جائے گا۔“

مجید اور سلیم ہنس پڑے۔ عصمت کا چہرہ حیا سے سرخ ہو گیا اور اس نے راحت کے بازو پر چھکی لی۔ وہ چلائی۔ ”امی عصمت مارتی ہے۔“

”کیا کرتی ہو عصمت؟“ ماں نے جھڑک کر کہا۔

عصمت کی عمر نو سال تھی۔ راحت اس سے تین سال چھوٹی تھی اور امجد نے ابھی پچھلے برس میں پاؤں رکھا ہی تھا۔ ماں سے جھڑکی کھانے کے بعد عصمت کچھ دیر خاموش رہی اور پھر راحت کے کان میں کہنے لگی۔ ”اُن کے گاؤں میں بھوت ہوتے ہیں۔“

”تم جھوٹ کہتی ہو،“ راحت نے بے پروائی ظاہر کرتے ہوئے کہا۔

سیلیاں مل گئیں۔“

ارشاد کے متعلق ڈاکٹر صاحب کہہ چکے تھے کہ اس کی حالت تسلی بخش ہے اور وہ دوپہر کے بعد واپس آنے کا وعدہ کر کے شہر چلے گئے۔

زبیدہ کے اصرار پر سلیم نے باہر کی حویلی میں درخت کے ساتھ جھولا ڈال دیا اور لڑکیاں وہاں جمع ہو گئیں۔ چونکہ ڈاکٹر صاحب کی ہدایت تھی کہ ارشد کے ساتھ زیادہ باتیں نہ کی جائیں، اس لیے سلیم کی ماں نے اس بات کا خیال رکھا کہ گاؤں کی عورتیں اس کے گرد جمع نہ ہوں۔ وہ خود ارشد کی ماں کے ساتھ سارا دن ارشد کے پاس بیٹھی رہی۔ سلیم کے لیے خاموش رہنے کا یہ حکم بہت صبر آزما تھا۔ وہ کمرے میں داخل ہوتا اور محفوظی دیر خاموش بیٹھ کر پھر باہر نکل جاتا۔ جتنی دیر وہ کمرے میں رہتا، ارشد کی نگاہیں اس کے چہرے پر مرکوز رہتیں۔

عصر کے وقت سلیم اس کے کمرے سے نکل کر نماز کے لیے جا رہا تھا تو ارشد نے نجف آواز میں کہا۔ ”سلیم!“

سلیم مڑ کر اس کے بستر کے پاس کھڑا ہو گیا۔ ارشد نے کہا۔ ”کہاں جا رہے ہو! بیٹھ جاؤ!“

سلیم نے اس کے بستر پر بیٹھتے ہوئے کہا۔ ”میں نماز کے لیے جا رہا تھا!“

ارشاد نے اس کا ہاتھ پکڑ کر دباتے ہوئے کہا۔ ”میں اب بالکل ٹھیک ہوں رات کو مجھے کہانی سناؤ گے؟“

سلیم اب کہانی سنانے کے مطالبہ پر چڑا کر تا تھا لیکن ارشد کی درخواست پر اس نے مسکراتے ہوئے جواب دیا۔ ”سناؤں گا!“

رات کے وقت آسمان پر بادل چھائے ہوئے تھے اور ہلکی ہلکی بوندیں گر رہی تھیں۔ کمرے کے اندر جلس تھا، اس لیے ارشد کو برآمدے میں لٹا دیا گیا۔ ڈاکٹر صاحب

جو شام کے وقت واپس آگئے تھے، کھانا کھانے کے بعد گھر کے آدمیوں کے ساتھ باہر کی حویلی کے کشادہ برآمدے میں لیٹ گئے۔

سلیم نے عشاء کی نماز کے بعد ارشد کے قریب بیٹھ کر کہانی شروع کر دی۔ ایند، صفری، زبیدہ اور ارشد کی بہنیں برآمدے کے دوسرے سرے پر چار پائیوں پر بیٹھی آپس میں باتیں کر رہی تھیں۔ اچانک زبیدہ کے کان میں سلیم کی آواز پڑی اور اس نے کہا۔ ”ایند بھائی جان کہانی سنا رہے ہیں!“

آن کی آن میں ایند، صفری اور زبیدہ سلیم کے گرد جمع ہو گئیں۔ رضیہ کہہ رہی تھی۔ ”بھائی جان ہم بھی سنیں گے، شروع سے سناؤ!“

صفری نے کہا۔ ”آؤ عصمت تم بھی یہاں آ جاؤ۔ بھائی سلیم بڑی اچھی کہانیاں سنایا کرتے ہیں۔“

سلیم نے کچھ دیر ٹال مٹول کی لیکن جب عصمت اور راحت بھی اس کے قریب آگئیں تو اس سے انکار کرتے نہ بنی۔ اس نے کہا۔ ”اچھا تم میں سے کسی نے شور مچایا تو پیٹوں گا!“

راحت نے معصومانہ انداز میں کہا۔ ”مجھے پیٹو گے تو میں اپنے گھر چلی جاؤں گی۔“

سلیم کی ماں اور چچیاں جو ارشد کے دوسری طرف چار پائیوں پر بیٹھی ہوئی آپس میں باتیں کر رہی تھیں، ہنس پڑیں۔

سلیم نے کہا۔ ”تمہیں نہیں پیٹوں گا۔ آؤ تم یہاں بیٹھ جاؤ!“

راحت بے تکلفی سے سلیم کے قریب بیٹھ گئی۔ ایند ایک چار پائی گھسیٹ کر سلیم کے قریب لے آئی اور باقی لڑکیاں اس پر بیٹھ گئیں۔

سلیم نے کہانی شروع کی۔ کچھ عرصہ سے وہ مجبوری کی حالت میں کبھی کبھی اپنی بہنوں کو ٹالنے کے لیے مختصر سی کہانی سنا دیا کرتا تھا لیکن آج مدت کے بعد وہ

چچا اسماعیل کے قہقہے سناتی دے رہے تھے۔ یہ سوچ کر کہ مجید وہاں ہوگا، سلیم کے دل میں وہاں جانے کا خیال آیا لیکن تھکاوٹ کے احساس سے وہ بستر پر پڑا رہا۔ اسے جلد ہی نیند آگئی۔ تھوڑی دیر میں وہ سپنوں کی حسین وادی میں پہنچ چکا تھا۔ وہ ایک شہزادہ تھا اور ایک حسین شہزادی کو درندوں کے نرے سے چھڑا رہا تھا۔ شہزادی کو ایک خوفناک جن نے اٹھا کر ایک ایسے پہاڑ کی چوٹی پر رکھ دیا تھا جہاں پہنچنے کے تمام راستے مسدود تھے اور وہ ہوا میں اڑ کر وہاں پہنچ رہا تھا۔ وہ صحرا میں پیاس سے تڑپ رہا تھا اور شہزادی اس کے لیے پانی لے کر آ رہی تھی اور اس شہزادی کی شکل و صورت اس لڑکی سے ملتی تھی جو رات کے وقت ہمہ تن گوش بن کر اس سے کہانی سن رہی تھی۔

صبح ہوئی تو اس نے نیم خوابی کی حالت میں محسوس کیا کہ کوئی اس کے منہ پر پانی کے پھینٹے مار رہا ہے۔ وہ چونک کر اٹھا۔ امینہ پانی کا لوٹا لیے کھڑی تھی۔

”امینہ کی بچی ٹھہرو۔“ وہ غضب ناک ہو کر اٹھا لیکن اس کے پیچھے زبیدہ اور عصمت کو دیکھ کر اس کا غصہ جاتا رہا۔

امینہ نے کہا: ”واہ جی نیکی کرو تو گالیاں ملتی ہیں۔ نماز کا وقت جا رہا تھا اور تم نرے سے خرابے لے رہے تھے۔“

سلیم نے کچھ کہے بغیر اس کے ہاتھ سے پانی کا لوٹا لے لیا۔ باہر جاتے جاتے اس نے ایک لمحہ کے لیے دُک کر عصمت کی طرف دیکھا اور اُسے اپنے سپنوں کی شہزادی یاد آگئی۔

چھ دن بعد ارشد کو اس کا باپ اپنے گھر لے گیا۔ ارشد کی ماں نے رخصت ہوتے وقت سلیم کی ماں اور اس کی بچیوں سے وعدہ لیا کہ وہ کبھی کبھی ان کے گھر آیا کریں گی۔ امینہ، صغریٰ اور زبیدہ سے رخصت ہوتے وقت عصمت اور راحت

اس کام میں دلچسپی لے رہا تھا۔ شروع شروع میں اسے اس بات کا احساس تھا کہ ارشد شاید اس کہانی میں دلچسپی نہ لے، اس لیے اس نے چند بار باقی اگلی شہزادے کے سنانے کا وعدہ کر کے کہانی ختم کرنے کی کوشش کی لیکن ارشد ہر مرتبہ کہہ بیٹا نہیں بھئی! ساری سناؤ!“

سلیم کا عصمت کے متعلق بھی یہ خیال تھا کہ وہ اپنے بھائی کی طرح ذہین ہے۔ کہانی شروع کرنے سے پہلے وہ اس کے ہونٹوں پر ایک شرارت آمیز تبسم دیکھ رہا تھا لیکن تھوڑی دیر بعد اس کے چہرے کی سنجیدگی بتا رہی تھی کہ وہ سب سے زیادہ متاثر ہے۔

سلیم کی کہانی کا شہزادہ کسی صحرا میں پیاس سے تڑپ رہا تھا اور لمب کی روشنی میں عصمت کی معصوم نگاہیں یہ کہتی ہوئی دکھائی دے رہی تھیں کہ کاش میں اسے پانی پلا سکتی۔ سلیم کی کہانی کا خوشخوار آدمی سوتے ہوئے شہزادے کو زنجیروں میں جکڑ رہا تھا اور عصمت کے چہرے کا حزن و ملال اس احساس کی ترجمانی کر رہا تھا کہ کاش کوئی اسے جگا دے اور جب کوئی نیک دل انسان شہزادے کی زنجیریں کھول رہا تھا تو اس کا خوبصورت چہرہ مستروں کا گوارا بن رہا تھا۔

کہانی کا جو اختتام سلیم کے ذہن میں تھا وہ بہت دردناک تھا۔ شہزادہ شادی کے دن گھوڑے سے گر کر مر جاتا تھا اور شہزادی اس کا جنازہ دیکھ کر محل سے پھلاں لگا دیتی تھی لیکن سلیم کو عصمت کا لحاظ کرنا پڑا۔ شہزادہ گھوڑے سے گرتے گرتے سنبھل گیا اور شہزادی کو محل سے گرنے کی ضرورت پیش نہ آئی۔

سلیم نے کہانی ختم کی تو لڑکیوں نے ایک اور کہانی کا مطالبہ کیا لیکن سلیم کی ماں نے کہا: ”نہیں دوسری کہانی کل سن لینا۔ اب ارشد کو آرام کرنے دو۔“

سلیم بالآخر نے پر جا کر لیٹ گیا۔ باہر کی حویلی میں آدمیوں کی محفل گرم تھی اور

سے اپنی خاموش زبان میں کہہ رہا ہے۔ ”میری طرف دیکھو، مجھے سو گھو، مجھے جو م  
 لو، تم کہاں بھٹک رہے ہو؟ تم کس کے متلاشی ہو؟ میری زندگی مختصر ہے لیکن تمہارا  
 لیے میں ایک حقیقتِ ابدی کا پیغام لے کر آیا ہوں۔ مجھے کسی نے بنایا ہے۔ کسی نے  
 رنگینی، روحانی اور مہمک عطا کی ہے۔ میں تمہارے سامنے کائنات کے اس خالقِ اکبر  
 کا پیغام لے کر آیا ہوں جس کے حکم سے ہوائیں چلتی ہیں، بادل آتے ہیں، مینہ برستا ہے  
 اور زمین اپنی گود میں چھپے ہوئے خزانے اگلنے پر مجبور ہو جاتی ہے۔ ان ہاتھوں کو پچانو!  
 جنہوں نے مجھے زمین کی تاریک گود سے باہر نکالا ہے، جن کی لوریوں نے مجھے مسکڑھیں  
 عطا کی ہیں۔ یہی ہاتھ ہیں جو رات کے وقت آسمان پر تاروں کی قدلیں روشن کرتے ہیں  
 اور صبح کے وقت سورج کے چہرے سے نقاب الٹ دیتے ہیں تم کہاں بھٹک رہے ہو؟  
 کہاں جا رہے ہو؟ میری طرف دیکھو!“

یہ وہ موسم تھا جب سلیم کی تمام دلچسپیاں اپنے گاؤں میں مرکوز ہو جایا کرتی تھیں۔  
 وہ علی الصباح اٹھتا اور نماز کے بعد سیر کے لیے باہر نکل جاتا۔ گاؤں سے باہر کسی کھیت  
 میں کھڑا ہو کر وہ پہاڑوں کی برفانی چوٹیوں کے عقب سے طلوع آفتاب کا منظر دیکھتا۔  
 شبنم میں دھلے ہوئے پھول توڑتا۔ فضا میں مرغابیوں کی ڈار میں پیاس کے کنارے  
 جھیلوں کا رخ کرتی نظر آتیں۔ مور کھیتوں میں جھگنے کے لیے گھنے باغات سے باہر نکل  
 آتے۔ ان دلکش مناظر کی سیر کے بعد وہ اچھٹا کودتا اور بھاگتا ہوا گھر پہنچتا اور کھانا  
 کھانے کے بعد اسکول روانہ ہو جاتا۔

ایک اتوار سلیم گھر ہر ارشد کا انتظار کرتا رہا لیکن وہ حسب وعدہ نہ آسکا۔ اگلے  
 دن سلیم اسکول گیا تو ارشد اسے فکر مند دکھائی دیا۔ اس نے پوچھا ”کیوں ارشد!  
 تمہیں کسی نے پٹیا ہے؟“  
 ارشد نے کوئی جواب نہ دیا۔

کی آنکھوں میں آنسو آگئے۔ سلیم کی دادی کو یہ وعدہ کرنا پڑا کہ وہ ان کی سہیلیوں کو  
 کبھی کبھی مجید اور سلیم کے ساتھ شہر بھیج دیا کریں گی۔

اس کے بعد ارشد کی ماں دو تین ہفتوں میں ایک بار ضرور سلیم کے گھر آتی اور  
 اسے دیر ہو جاتی تو سلیم کی ماں اور چچیاں لڑکیوں کے ساتھ شہر چلی جاتیں۔  
 ارشد کو اس کے باپ نے بائیسکل خرید دی تھی، اس لیے وہ قریباً ہر اتوار  
 اس کے گاؤں آ جاتا اور جب وہ نہ آتا، سلیم گھوڑے پر سوار ہو کر ان کے گھر چلا جاتا  
 مجید چھٹی کے دن گاؤں کے لڑکوں کے ساتھ کبڈی کھیلا کرتا تھا، کشتی لڑا  
 کرتا تھا اور افضل سے گنگا سیکھا کرتا تھا۔ اسے سلیم کے مشاغل سے زیادہ دلچسپی نہ  
 تھی :



فروری کے آخری دن تھے۔ وہ درخت جنہیں خزاں نے سبز پتوں سے محروم  
 کر دیا تھا، سرخ کونپلوں کے زبور سے آراستہ ہو رہے تھے۔ آلوچہ، ناشپاتی اور آڈر  
 کے درختوں کی شاخیں پھولوں میں چھپ رہی تھیں۔ بیروں کی شاخیں پھل کے  
 بوجھ سے جھک رہی تھیں۔ کھیتوں میں گندم اٹلہا رہی تھی۔ سرسوں پھول لہری  
 تھی، خالی کھیتوں میں انواع و اقسام کی گھاس، پودے اور سیلیں آگ رہی تھیں  
 غرض کوئی جگہ ایسی نہ تھی جو موسم بہار کے سبز بادل سے محروم ہو۔ خود رو پودوں  
 اور سیلوں میں رنگارنگ کے پھول مسکرا رہے تھے۔ ننھے ننھے سرخ پھول جن کی سبز  
 زندگی فقط ایک آفتاب کے طلوع و غروب تک محدود ہوتی ہے، جو گھاس کی سبز  
 چادر پر باقوت، زبرد، نیلم اور عقیق کے نیگنے معلوم ہوتے ہیں۔ یہ منصور فطرت  
 کی وہ ننھی اور دلربا تصویریں ہیں، جن کے رنگ اور مہمک کی تخصیص کے  
 لیے انسان نے ابھی تک جدا جدا الفاظ ایجاد نہیں کیے۔ ان میں ہر ایک دیکھنے والا

”مجھے پہلے ہی معلوم تھا۔“

ارشاد نے کہا۔ ”امی جان سلیم کے ہاتھ کوئی پیغام بھیجنا چاہتی ہیں، چلو تم بھی!“  
مجید نے گاؤں کے ایک کھیت میں تلیہ بکڑانے کے لیے پھندا لگا رکھا تھا اور  
اسے شام سے پہلے وہاں پہنچنے کی فکر تھی۔ اس نے کہا۔ ”نہیں بھی ہم جاتے ہیں۔“  
سلیم ارشد کے ساتھ اس کے گھر کی طرف چل دیا۔ پھاٹک کے قریب پہنچ کر  
ارشاد نے کہا۔ ”تم ذرا ٹھہرو! میں تمہیں تماشا دکھاتا ہوں۔“

سلیم دیوار کے ساتھ کھڑا ہو گیا۔ ارشد مسکراتا ہوا داخل ہوا۔ اس کی ماں کرسی  
پر بیٹھی سوئیٹر بن رہی تھی۔ اس نے ارشد کو دیکھتے ہی کہا۔ ”بیٹا! میں نے تمہیں کہا تھا کہ  
سلیم کو ساتھ لے کر آنا؟“

”امی جان وہ نہیں آیا!“ ارشد نے مغموم چہرہ بنا تے ہوئے جواب دیا۔  
”تم نے اسے بتایا نہیں کہ ہم جارہے ہیں؟“

”بتایا تھا لیکن وہ نہیں آیا!“

عصمت نے جلدی سے باہر نکلے ہوئے کہا۔ ”امی، بھائی جان اسے کہتے تو وہ ضرور  
آتا۔ انھوں نے کہا ہی نہیں ہوگا!“

ارشاد بولا۔ ”وہ کہتا تھا کہ عصمت چڑیل ہے، مجھے تنگ کرتی ہے میں نہیں جاؤں  
گا۔“

”آپا چڑیل! چڑیل! راحت نے تالی بجاتے ہوئے کہا۔

”تم جھوٹ کہتے ہو، وہ مجھے چڑیل نہیں کہہ سکتا۔“

”اگر وہ تمہارے منہ پر کہہ دے کہ تم چڑیل ہو تو پھر مان لوگی؟“

ارشاد کے چہرے پر مسکراہٹ دیکھ کر عصمت پھاٹک کی طرف بھاگی، سلیم لے  
دیکھ کر ہنس پڑا۔ عصمت منہ بسورنے کی کوشش کر رہی تھی لیکن اس کی آنکھیں

”دیکھو بھئی! پچھلے اتوار تم ہمارے گاؤں نہیں آئے تھے، اس اتوار ضرور آنا!“

ارشاد نے جواب دینے کی بجائے ڈبڈباتی ہوئی آنکھوں سے سلیم کی طرف دیکھنے  
لگا۔ سلیم نے فکر مند ہو کر سوال کیا۔ ”ارشاد کیا بات ہے۔ گھر میں خیریت ہے نا؟“

اس نے جواب دیا۔ ”سلیم! آبا جان کی تبدیلی ہو گئی ہے۔ ہم پرسوں جا رہے ہیں؟“  
”کہاں؟“ سلیم نے مضطرب ہو کر سوال کیا۔

”امر تر!“

سلیم دیر تک یہ فیصلہ نہ کر سکا کہ اسے کیا کہنا چاہیے۔ اتنے میں اسکول کی گھنٹی  
بج گئی اور دُعا کے بعد وہ کلاس روم میں چلے گئے۔ اُستاد آئے اور اپنا اپنا مضمون  
پڑھا کر چلے گئے لیکن سلیم کے ذہن میں بار بار امر تر کا لفظ گھوم رہا تھا۔ کبھی کبھی  
وہ اس بات کا سہارا لے کر ارشد کی طرف دیکھتا کہ شاید اس نے مذاق کیا ہو لیکن  
ارشاد کے چہرے کا حزن و ملال اس خیال کی تردید کرتا۔

جب چھٹی ہوئی اور لڑکے اپنے بستے اٹھا کر باہر نکل گئے تو ارشد اور سلیم اپنا  
اپنا بستہ باندھ کر ایک دوسرے کی طرف دیکھنے لگے۔ مجید اور باقی ساتھی باہر کھڑے  
سلیم کا انتظار کر رہے تھے۔

مجید نے دروازے میں کھڑے ہو کر آواز دی۔ ”او سلیم! نہیں تو ہم جاتے ہیں!“  
”آنا ہوں!“ سلیم نے یہ کہہ کر بستہ اٹھایا لیکن دو تین قدم چلنے کے بعد رک کر ارشد  
کی طرف دیکھنے لگا۔

ارشاد نے کہا۔ ”ہمارے گھر نہیں چلو گے؟ امی جان نے تمہیں بلا یا ہے!“  
”چلو!“

ارشاد اور سلیم باہر نکلے تو مجید نے کہا۔ ”تمہاری باتیں ہی ختم نہیں ہوتیں؟“  
سلیم نے کہا۔ ”مجید میں ذرا ارشد کے گھر جا رہا ہوں!“

خوشی سے جھک رہی تھیں۔

سلیم نے اپنا ہاتھ اس کے سر پر رکھ دیا اور وہ منہ دوسری طرف پھیر کر ہنس رہی تھی۔

”دیکھو کہیں گرانہ دینا، میری سیلٹ ٹوٹ جائے گی!“ سلیم نے یہ کہہ کر اپنا ہاتھ اٹھایا۔ عصمت ایک تائیے کے لیے بے حس و حرکت کھڑی رہی لیکن جب بستہ گئے لگا تو دونوں ہاتھوں سے اُسے متھام کر ہنسنے لگی۔

سلیم نے آگے بڑھ کر ارشد کی ماں کو سلام کیا۔

”جیتے رہو بیٹا! بیٹھ جاؤ!“ ماں نے سر کھٹے کے مونڈھے کی طرف اشارہ کیا۔ سلیم بیٹھ گیا۔ راحت نے اس کا بازو پکڑ کر اپنی طرف متوجہ کرتے ہوئے کہا۔ ”آپا چڑیل ہے نا؟“ سلیم نے جواب دیا۔ ”نہیں! چڑیل کے بال بکھرے رہتے ہیں اور وہ جوتا بھی نہیں پہنتی!“

راحت نے پریشان ہو کر اپنے پاؤں کی طرف دیکھا اور ماتھے پر بکھرے ہوئے بالوں کو سنواڑتی ہوئی اپنے کمرے کی طرف بھاگ گئی۔

ماں نے کہا۔ ”عصمت جاؤ، سلیم کے لیے گاجر کا حلوہ لے آؤ!“

ارشد نے ایک کونے سے تپائی اٹھا کر سلیم کے سامنے رکھ دی اور کرسی گھسیٹ کر اس کے سامنے بیٹھ گیا۔

”بیٹا چائے بناؤ؟“

”نہیں جی!“ سلیم نے جواب دیا۔

عصمت نے حلوے کی پلیٹ لاکر تپائی پر رکھ دی۔ ماں بولی۔ ”بیٹا! مجید کو بھی لے آتے!“

ارشد نے کہا۔ ”میں نے کہا تو تھا لیکن وہ نہیں آیا!“

سلیم نے کہا۔ ”اس نے تلیر کپڑے کے لیے پھندا لگا رکھا ہے، شام کو بہت تلیر کپڑے ہوتے ہیں۔ اس لیے اسے وہاں پہنچنے کی فکر تھی۔“

اجد صحن میں اپنے ایک ہم عمر کے ساتھ گلی ڈنڈا کھیل رہا تھا۔ وہ پہلی بار سلیم کی طرف متوجہ ہوا۔ ”مجھے بھی ایک تلیر لادو گے نا؟“

”لادوں گا!“ سلیم نے جواب دیا اور اجد پھر اپنے کھیل میں مصروف ہو گیا۔

ارشد کی ماں نے کہا۔ ”بیٹا ارشد نے تمہیں بتایا ہو گا کہ اس کے آبا جان امرتسر

تبدیل ہو گئے ہیں!“

”جی ہاں!“

”انہوں نے دس دن کی چھٹی لی تھی اور ہمارا خیال تھا کہ جانے سے پہلے ہم

سب دو تین دن تمہارے گاؤں رہیں گے۔ اس کے بعد میں تمہاری ماں اور چچوں

کو یہاں آنے کی دعوت دوں گی لیکن جالندھر میں ارشد کے ماموں کی شادی ہے

اور ہم پر سوں وہاں جا رہے ہیں۔ اب میں کل صبح تمہارے گاؤں آؤں گی اور شام

کو واپس چلی آؤں گی!“

عصمت بولی۔ ”امی جان! میں بھی آپ کے ساتھ چلوں گی!“

”ہم سب چلیں گے۔ ارشد کے آبا سامان وغیرہ بندھوانے میں مصروف ہوں

گے۔ اس لیے شاید وہ نہ جا سکیں۔“

سلیم نے کہا۔ ”میں گھوڑے لے آؤں گا!“

”نہیں ہم ٹانگے پر آئیں گے۔ سڑک پر ہم ٹانگہ چھوڑ دیں گے اور وہاں سے

بیدل چلیں گے۔ واپسی پر پھر سیر کرتے آئیں گے!“

شام کے قریب سلیم نے ارشد کی امی سے اجازت لی اور اپنے گاؤں کی طرف

بھاگا دیا۔ مغربی آفتاب پر سورج جھک کر زمین کے کنارے کو چھوڑ رہا تھا اور شفق کی



کے بعد اس نے اسے پھر مٹی سے بھر دیا اور اٹھ کر ادھر ادھر دیکھنے لگا۔ چند مسافر سڑک پر سے گزر رہے لیکن حدنگاہ تک تاکنے کا نام و نشان نہ تھا۔ وہ بالواس سا ہو پھر بیٹھ گیا اور چاقو کے ساتھ پگڈنڈی کی مموار سطح پر اٹی سیدھی لکیریں کھینچنے لگا۔ سروس کے پھولوں کی تازگی میں ابھی تک کوئی فرق نہیں آیا تھا لیکن مختلف رنگوں کے وہ نرم اور نازک پھول جو اس نے عصمت کے گلہستے میں جمع کیے تھے۔ مڑھیا رہتے تھے۔ سلیم نے اپنے ارد گرد تمام جگہ لکیروں سے بھر دی۔ پھر ایک صاف جگہ منتخب کر کے بیٹھ گیا۔ اب وہ لکیریں کھینچنے اور دائرے بنانے کی بجائے مختلف نام لکھ رہا تھا۔ اپنے نام کے بعد اس نے ارشد مجید اور سکول کے باقی دوستوں کے نام لکھ دیے۔ پھر اسے پرائمری سکول کے ساتھی یاد آگئے اور وہ ان کے نام لکھنے لگا۔ یہ جگہ بھر گئی تو وہ کھسک کر اور آگے ہو گیا۔ اس نے گلہستے میں چند مر جھائے ہوئے پھولوں کو دیکھا اور زمین پر ایک اور نام لکھ دیا۔ وہ نام جس کی اہمیت وہ پہلی بار شدت کے ساتھ محسوس کر رہا تھا۔ ”عصمت“ کے لفظ کے ساتھ اُس کی آنکھوں کے سامنے معصوم مسکراہٹیں رقص کر رہی تھیں۔ اس کے کانوں میں لطیف قہقہے گونج رہے تھے۔ اچانک اس نے محسوس کیا کہ اس کے وہ تمام دوست جن کے نام وہ پہلے لکھ چکا تھا۔ اس کی اس حرکت پر ہنس رہے ہیں۔ اس نے جلدی سے ہاتھ پھیر کر ”عصمت“ کا نام مٹا دیا اور اٹھ کر شہر کی طرف دیکھنے لگا۔ کوئی دو فرلانگ کے فاصلے پر تاکہ آ رہا تھا اور وہ جلدی سے جھک کر باقی ناموں پر ہاتھ پھیرنے لگا۔

تاکہ قریب آ گیا تو اس نے پھولوں کے گلہستے اٹھایے لیکن پھر کچھ سوچ کر بڑا گلہستہ گندم کے پودوں میں چھپا دیا۔ تاکہ پگڈنڈی کے پاس آ کر رکھنا اور راحت نے اترتے ہی اس کے ہاتھ سے گلہستے چھین لیے اور عصمت قدمے

سرخی کا عکس کا ٹکڑہ کے پہاڑوں پر پھیل رہا تھا۔ چوٹیوں پر برف کے توڑے سڑک کے انبار نظر آتے تھے۔ چچھاتے ہوئے پرندوں کے غول اپنے آشیانوں کا کارنار کر رہے تھے۔ مرغابیاں، سرخاب اور کونجیں علیحدہ علیحدہ قطاروں میں کسی نامعلوم منزل کی طرف پرواز کر رہی تھیں۔ موروں کی ٹولیاں گندم، پھنے اور سروسوں کے کھیتوں سے نکل نکل کر درختوں پر جمع ہو رہی تھیں۔

سورج غروب ہو چکا تھا لیکن اس کی الوداعی مسکراہٹیں ابھی تک برنائی پہاڑ کی چوٹیوں پر رقص کر رہی تھیں۔

سلیم نے راستے میں ایک رہٹ پر وضو کیا، نماز پڑھی اور پھر بستہ اٹھا کر چل دیا۔ پگڈنڈی پر ایک خرگوش اسے دیکھ کر بھاگا لیکن اس نے کوئی دل چسپی نہ لی۔ نالے کے کنارے سادس کا بوڑھا منہ اٹھائے کھڑا تھا لیکن اس نے توجہ نہ دی وہ پریشان تھا۔ ارشد جارہا تھا، امجد جارہا تھا، عصمت اور راحت جا رہی تھیں اس کی زندگی کی معصوم مسکراہٹیں چھن رہی تھیں۔



اگلے دن وہ اپنے گاؤں سے ایک میل کے فاصلے پر سڑک کے کنارے کھڑا تھا۔ جب وہ ٹانگے کا انتظار کرتے کرتے اٹکا گیا تو سروسوں کے پھول توڑنے لگا۔ اس نے تین گلہستے بنائے۔ سب سے بڑا عصمت کے لیے، اس سے چھوٹا راحت کے لیے اور سب سے چھوٹا امجد کے لیے۔ پھر کچھ سوچ کر سب سے بڑا گلہستہ اٹھایا اور ننھی ننھی سیلوں اور پودوں سے مختلف رنگوں کے پھول توڑ کر اس میں لگانے شروع کر دیے۔ گلہستے زمین پر رکھ کر وہ پگڈنڈی کے قریب بیٹھ گیا اور جیب سے چاقو نکال کر زمین کھودنے لگا۔ کوئی ایک بالشت گہرا گڑھا کھودنے

پریشان ہو کر اس کی طرف دیکھنے لگی۔

راحت نے کہا: ”آپا کو بھی پھول توڑ دونا!“

”میں پھول نہیں لوں گی۔“ عصمت نے منہ بسورتے ہوئے کہا۔

ارشاد کی ماں نے کہا: ”بیٹا! تم کب سے یہاں کھڑے ہو؟“

”میں بہت دیر سے یہاں کھڑا ہوں!“

ارشاد بولا: ”ہمیں دیر ہو گئی۔ میرا خیال تھا کہ تم گھوڑے پر شہر پہنچ جاؤ گے“

سلیم نے کہا: ”اگر میں یہاں تک پیدل نہ آیا ہوتا تو شاید ایسا ہی کرتا!“

ارشاد کی ماں نے کوچوان سے کہا: ”اب تم جاؤ! شام کو ہم پیدل آجائیں گے“

ارشاد مجدد کی انگلی پکڑ کر آگے آگے ہو گیا اور اس کی ماں، راحت اور عصمت

کے پیچھے پیچھے چل پڑیں۔ سلیم نے کھیت میں پھسپا یا ہوا گلدستہ اٹھایا اور دبے پاؤں

آگے بڑھ کر عصمت کے سر پر رکھ دیا۔ عصمت پہلے چونکی، اس کے بعد اس کی طرف

دیکھ کر مسکرائی اور پھر گلدستے کو دونوں ہاتھوں میں تھام کر ہنسنے لگی۔

اب وہ راحت کو چڑا رہی تھی: ”دیکھو تمہارا گلدستہ چھوٹا ہے اور میرا بڑا ہے“

تمہارے ایک رنگ کے پھول ہیں اور میرے کئی رنگ کے ہیں!“

راحت کچھ دیر صبر کے ساتھ ہنسنی رہی لیکن بالآخر اس کی قوت برداشت

جواب دے گئی اور وہ گلدستہ پھینک کر پگڈنڈی پر بیٹھ گئی۔ ارشاد اور اس کی ماں

ہنس رہے تھے اور سلیم اسے منارہا تھا: ”دیکھو بھی! آگے بہت پھول ہیں، میں تمہارے

اس سے بھی بڑا گلدستہ بنا دوں گا!“

”مجھے لال رنگ کے پھول بھی توڑ کے دو گے نا!“ راحت نے اٹھتے ہوئے کہا

”وہ بھی توڑ دوں گا!“

اب مجدد کی باری تھی۔ اس نے بے پردائی سے اپنا گلدستہ پھینکتے ہوئے کہا

”میں بھی لال رنگ کے پھول لوں گا!“

سلیم نے دونوں کو تسلی دیتے ہوئے کہا: ”اچھا گاؤں پہنچ کر میں تم سب کو پھول

لا دوں گا۔“

گاؤں پہنچ کر راحت اور عصمت، زبیدہ اور سلیم کی چچا زاد بہنوں کے ساتھ کھیلتی

رہیں اور ارشاد، سلیم، مجید، گلاب سنگھ اور دوسرے لڑکوں کے ساتھ کھیتوں میں

گھومتا رہا۔ گھر کی تمام عورتوں کی خواہش تھی کہ ارشاد کی ماں کم از کم ایک رات ضرور ان

کے ہاں ٹھہرے لیکن جب ارشاد کی ماں نے کہا کہ وہ کل دس بجے کی گاڑی سے جانے

کا فیصلہ کر چکے ہیں تو انھوں نے اصرار نہ کیا۔

ارشاد کی ماں نے سلیم کی ماں سے وعدہ کیا کہ وہ امرتسر سے خط لکھا کرے گی اور

کبھی کبھی ملنے بھی آیا کرے گی۔ عصمت نے سلیم کی چھوٹی بہن زبیدہ اور اس کی چچا زاد

بہنوں صغریٰ اور امینہ سے خط و کتابت جاری رکھنے کا وعدہ کیا۔ جب واپس جانے کی

تیاری کر رہے تھے تو ارشاد نے اپنی ماں کے کان میں کچھ کہا اور وہ سلیم کی والدہ سے

مخاطب ہو کر بولی:۔

”بہن! سلیم کو ہمارے ساتھ جانے کی اجازت دو، رات یہ ہمارے پاس رہے

گا، صبح ہم گاڑی پر سوار ہو جائیں گے اور یہ اسکول چلا جائے گا۔“

ماں نے خوشی سے سلیم کو اجازت دے دی۔

رات کے وقت ارشاد، عصمت، راحت اور امجد اپنے مکان کے ایک کشادہ

کمرے میں سلیم کے گرد بیٹھ کر کہانی سن رہے تھے۔ دوسرے کمرے میں ڈاکٹر شوکت

آرام کر رہے تھے کوئی کتاب پڑھ رہے تھے۔ ارشاد کی ماں ان کے قریب بیٹھی سوئی

تھی۔

”سلیم بہت ہونہار لڑکا ہے!“ ڈاکٹر نے اپنی بیوی کی طرف متوجہ ہو کر کہا۔

گاڑی نے سیٹی بجائی۔ ارشد کے باپ نے ہاتھ باہر نکالتے ہوئے خدا حافظ کہا۔  
 سلم نے مصافحہ کیا پھر جلدی سے ارشد کا ہاتھ اپنے ہاتھ میں لے لیا۔ ارشد کی آنکھوں  
 میں آنسو آگئے اور اس نے جلدی سے ہاتھ چھڑا کر مزہ دوسری طرف پھیر لیا۔ زنانہ  
 ڈبے کی کھڑکی سے عصمت اور راحت اس کی طرف جھانک رہی تھیں۔ گاڑی نے دوسری  
 سیٹی بجائی اور انجن ”پھپ، پھپ“ کرتا چل پڑا۔ عصمت اپنی اوڑھنی سے آنسو پونچھ  
 رہی تھی۔ گاڑی نکل گئی اور ساتھ ہی سلم کی آنکھوں میں آنسو اُٹا آئے۔

”ارے تم رو رہے ہو؟“ کسی نے اس کے کندھے پر ہاتھ رکھتے ہوئے کہا۔  
 مجید کی آواز پہچان کر اس نے جلدی سے آنسو پونچھ ڈالے اور کوئی بات کیے  
 بغیر اسکول کی طرف چل دیا۔

”آج میں ارشد کا سٹریٹکٹ لینے گیا تھا تو بیڈ ماسٹر بھی اس کی تعریف کرتا تھا!“  
 وہ مسکرا کر بولی۔ ”میں نے آج اس کی ماں سے کہا تھا کہ جب ہونٹ لاش کرنے کے  
 لیے نکلے تو سب سے پہلے میرے گھر آنا اور وہ پھولی نہیں سماتی تھی۔ وہ عصمت کو گود  
 میں لے کر پیار کرنے کے بعد مجھ سے کہنے لگی۔ ”ہن! مجھے تو تلاش کرنے کی ضرورت نہیں  
 میں نے اپنی ہوڈ ہونڈ لی ہے۔ کو تو ابھی مٹھائی بانٹ دوں۔“  
 ”بس وہی عورتوں والی بات، بچہ ابھی گود میں ہوتا ہے اور شادی کی تیاریاں شروع  
 ہو جاتی ہیں!“

وہ بولی ”ڈرا دیکھو تو اٹھ کر یہ جوڑا کتنا بھلا معلوم ہوتا ہے۔ میں تو کہتی ہوں  
 دو تین برس کے بعد بات کی ہو جائے۔ آج کل ادل تو اچھے خاندان نہیں ملتے اور  
 اگر خاندان مل جائے تو لڑکے آوارہ ہوتے ہیں!“  
 ڈاکٹر صاحب نے قدرے نرم ہو کر کہا۔ ”بھئی خاندان تو بہت اچھا ہے، اب  
 لڑکے کو ابھی تعلیم دلوائیں تو دیکھا جائے گا!“  
 ”وہ کوئی نادار تھوڑے ہیں۔ اس کی ماں کہتی ہے کہ ہم اپنے لڑکے کو اچھی تعلیم  
 کے لیے ولایت بھیجیں گے!“

ڈاکٹر نے ہنستے ہوئے کہا۔ ”بھئی اگر وہ ولایت سے ہو آیا تو پھر تم کوئی توقع نہ  
 رکھنا۔ پھر وہ نہ ان کا نہ ہمارا۔“

”خدا کے لیے کوئی نیک دعا کرو!“ وہ سنجیدہ ہو کر بولی۔

اگلے دن سلم اسٹیشن پر انھیں الوداع کہہ رہا تھا۔ گاڑی دھوئیں کے بادل اُٹاتی  
 ہوئی آئی اور وہ سب سوار ہو گئے۔ ارشد اپنے باپ کے ساتھ مردانہ ڈبے میں بیٹھا،  
 عصمت راحت اور امجد اپنی ماں کے ساتھ زنانہ ڈبے میں سوار ہو گئے۔ ان کا نوکر  
 علی الصبار ٹرک پر سامان لاد کر روانہ ہو چکا تھا۔